

సంపుటము-XXII

సమావేశము-XI - 14వ శాసన సభ

నంబరు. 4



వెల : రూ. 18-00

28 మార్చి, 2018

బుధవారం(పదహారవ రోజు)

(శక సంవత్సరము-1940

చైత్రము - 11)

ఆంధ్రప్రదేశ్ శాసన సభ కార్యకలాపాలు
**ANDHRA PRADESH
LEGISLATIVE ASSEMBLY DEBATES**

అధికార నివేదిక
OFFICIAL REPORT

విషయ సూచిక

క్రమ సంఖ్య	విషయం	పేజీ నం.
1.	సభ సమావేశం (ఉ.గం. 9.00లకు)	 01-01
2.	వాగ్రూప ప్రశ్నలు - సమాధానాలు	 01-33
3.	స్వల్పవ్యవధి ప్రశ్నలు - సమాధానాలు	 33-39
4.	సభ సమక్షంలో ఉంచబడిన పత్రములు	 39-39
5.	2017-18 సంవత్సరానికి వ్యయ అనుబంధ అంచనాలు	 39-40
6.	ద్రవ్య వినిమయ బిల్లులు సభకు సమర్పణ మరియు చర్చ	 40-92
7.	ద్రవ్య వినిమయ బిల్లులు సభచే ఆమోదం	 93-94
8.	శూన్యగంట (జీరో అవర్)	 94-97
9.	నిబంధన 74 క్రింద ప్రకటన - చర్చ	 97-101
	a) Encroachment of Irrigation lands in Dhavaleswaram Circle, Rajamahendravaram.	
	b) Deletion of certain lands from Section 22-A and Regularization of certain lands / sites in Visakhapatnam North.	 101-104
10.	గౌరవ ముఖ్యమంత్రిగారి ప్రకటన (ఆంధ్రప్రదేశ్ రాష్ట్రానికి ప్రత్యేక హోదా మరియు విభజన చట్టంలోని హామీల అమలుకై అఖిలవర్షాలు, సంఘాల సమావేశం గురించి)	 105-137
11.	గౌరవ సభాపతిచే ప్రకటన (మార్చి 29వ తేదీన సమావేశం ఉండదు, తిరిగి ఏప్రిల్ 2వ తేదీన సభ పునఃప్రారంభం అవుతుందని)	 137-137
12.	సభ వాయిదా (మ. గం. 3.45 ని.లకు)	 137-137

ఆంధ్రప్రదేశ్ శాసనసభ

వెలగపూడి, అమరావతి

2018వ సంవత్సరం మార్చి 28వ తేదీ, బుధవారం

(14వ శాసనసభ పదకొండవ సమావేశం)

(సభ ఉదయం 9.00 గంటలకు సమావేశమైనది. గౌరవ సభాపతి గారు అధ్యక్షస్థానం వహించారు.)

**MR. SPEAKER: Now, the Question Hour. Question No. 3748 (131)
Minister for Irrigation.**

ప్రశ్న నంబరు : 3748 (131)

స్వర్ణముఖి బ్యారేజికి నీటి సరఫరా

సభ్యులు

శ్రీ పాశిం సునీల్ కుమార్ - ఎంఎల్ఎ

**గౌరవనీయులైన జల వరుల నిర్వాహణ శాఖ మంత్రి గారు దయచేసి ఈ క్రింది సమాచారం
తెలియజేస్తారా:**

ఎ) గూడూరు నియోజకవర్గంలో వాకాడు వద్ద స్వర్ణముఖి నదిపై బ్యారేజీను 2008లో నిర్మించిన విషయం వాస్తవమేనా :

బి) అయితే, వర్షాలు లేని కారణంగా ప్రతి సంవత్సరం సదరు బ్యారేజీ క్రింద ఉన్న 20 వేల ఎకరాల ఆయకట్టుకు నీటిని సమకూర్చ లేకపోతున్న విషయం వాస్తవమేనా :

సి) అయితే తెలుగు గంగ ప్రాజెక్టు ద్వారా సదరు బ్యారేజీకి 2 టిఎంసీల నీటిని సరఫరా చేసే ప్రతిపాదన ఏదైనా ఉన్నదా:

జల వనరుల శాఖా మంత్రి శ్రీ దేవినేని ఉమామహేశ్వరరావు గారి సమాధానం :

ఎ) అవునండీ.

బి) 10 సిస్టం చెరువుల క్రింద 11500 ఎకరాల ఆయకట్టును ఉద్దేశించడమయింది. బ్యారేజీ నిర్మాణాన్ని పూర్తి చేసే నాటికి గుర్తించిన సిఫార్సు చేయదిగిన ఆయకట్టు 9022 ఎకరాలు మాత్రమే. 20,000 ఎకరాలు కాదు. లోటు వర్షపాతం ఉన్న సంవత్సరాలలో చిట్ట చివరి మాగాణి భూములకు సంబంధించిన ఆయకట్టుకు నీటిని అందించలేకపోవడం జరిగింది.

సి) స్వర్ణముఖి బ్యారేజీ మరియు దాని సిస్టం ట్యాంకులకు నీటిని సరఫరా చేయడానికి తెలుగు గంగ ప్రాజెక్టులో ఎటువంటి కేటాయింపు లేదు.

మిస్టర్ స్పీకర్ : సునీల్ కుమార్ గారు..

శ్రీ పాశం సునీల్ కుమార్ (గూడూరు): ధన్యవాదాలు అధ్యక్షా. మా గూడూరు నియోజకవర్గంలో తెలుగుగంగా కాలువలను తీసుకు వచ్చినటువంటి అప్పటి ముఖ్యమంత్రి శ్రీ నందమూరి తారక రామారావు గారికి అప్పటి మంత్రి వర్మలు నల్లపురెడ్డి శ్రీనివాసులు రెడ్డి గారికి ధన్యవాదాలు తెలియజేసుకుంటున్నాను. గూడూరు నియోజకవర్గంలో తెలుగుగంగా కాలువల ద్వారా దాదాపు లక్షా ముప్పై వేల ఎకరాలకు నీళ్లు ఇచ్చే కార్యక్రమంలో భాగంగా ఈ తెలుగుగంగా కాలువలు త్రవ్వించారు. ఇటీవల కాలంలో ముఖ్యంగా మంత్రిలు నారాయణ గారు, వ్యవసాయ శాఖామాత్యులు చంద్రమోహన్ రెడ్డి గారు, జలవనరుల శాఖామాత్యులు దేవినేని ఉమామహేశ్వరరావు గారి సహాయ సహకారాలతో ముఖ్యమంత్రి నారా చంద్రబాబు నాయుడు గారితో మాట్లాడి అయిదు టీఎంసీల నీరు గూడూరు డివిజన్ కు విడుదల చేసినందున వారి దయవలన ఈ రోజు పంటలు పండాయి.

అలాగే 2008వ సంవత్సరంలో వాకాడలో మాజీ ముఖ్యమంత్రి నేదురమల్లి జనార్థనరెడ్డి గారి స్వగ్రామం అయిన వాకాడలో ఈ బ్యారేజి కట్టించారు. బ్యారేజి కట్టించిన తరువాత దీనికి నీళ్లు ఏ విధంగా రావాలో ఇంత వరకు ఎవరూ చెప్పే పరిస్థితి లేదు. కేవలం వర్షాలు అంటే తిరుమల, చంద్రగిరిలలో వర్షాలు పడినప్పుడు శ్రీకాళహస్తి ద్వారా ఆ నీళ్లు నాయుడుపేటకు వచ్చి నాయుడుపేట నుండి మా స్వర్ణముఖి నదికి వచ్చేటువంటి పరిస్థితి ఉంది. అలాగే ముఖ్యంగా వర్షాలు కనుక రాకపోతే ఆ యొక్క మూడు మండలాల్లో ఎక్కడ కూడా పంటలు పండే అవకాశం లేదు.

అలాగే ముఖ్యంగా మంత్రి గారిని మేము కోరేది ఏమంటే దాదాపు 9 నుండి 15 చెరువులు స్వర్ణముఖి నది నుండి వచ్చే నీటిపై ఆధారపడి ఉన్నాయి. వాకాడలో 9 చెరువులు చిట్టమూరు, గుణపాడు, మెట్టు, వెల్లకూరు, ఈశ్వరవాక, మల్లం చెరువులు కోటకు వచ్చే సరికి కోట చెక్ డ్యామ్, పెన్నక్కు చెరువు, ఇవన్నీ కేవలం ఇక్కడ నీళ్లువస్తే తప్ప వ్యవసాయం చేసుకునే పరిస్థితి లేదు. దీనిగుండా

రాజీవ్ టెక్నాలజీ వాటర్ స్కీమ్ కూడా దీనిగుండానే వస్తుంది. దాదాపు 30 గ్రామాలు కోట, వాకాడు, చిట్టమూరు, ఓజిలి గ్రామాలకు కూడా ఆ నీరు పారితేనే గ్రాండ్ వాటర్ లెవల్ పెరిగి నీరు వచ్చే పరిస్థితి. నీళ్లు రానప్పుడు ఆ 30 గ్రామాలు కూడా నీళ్లకు అల్లాడేటువంటి పరిస్థితి. దయచేసి ఈ బ్యారేజీని ఎందుకు కట్టారో... ఎవరికీ కూడా ఈనాటి రైతులకు ఉపయోగపడే పరిస్థితి లేదు. దయచేసి మంత్రి గారు శాశ్వతంగా ప్రతిసారి వర్షం మీద ఆధారపడి రైతులు వ్యవసాయం చేసుకునే పరిస్థితి ఉంది. ఇప్పటికే ఈ అయిదు సంవత్సరాలలో ఒకే ఒక్కసారి మొన్న ముఖ్యమంత్రి నారా చంద్రబాబు నాయుడు గారి దయ వలన పంటలు పండించుకున్నారు. అంతకు మునుపు ఎన్నడూ కూడా ఆ బ్యారేజీ ద్వారా తొమ్మిదివేలా ఆరు వందల ఎకరాలలో ఆయకట్టు ప్రాంతం పండించుకున్నది లేదు. కాబట్టి దయచేసి మా మంత్రి గారు కండలేరు రిజర్వాయర్ నీటి కేటాయింపు 68 టిఎంసీలు, తమిళనాడుకు తాగునీటి సరఫరా 15 టిఎంసీలు, ఉమ్మడి ఆంధ్రప్రదేశ్ కు అయిదు టిఎంసీలు...

మిస్టర్ స్పీకర్ : మీరు మాట్లాడాల్సింది కాదు కదా ! వాట్ డు యూ వాంట్ టు టెల్ ..

శ్రీ పాశిం సునీల్ కుమార్ : మంత్రి గారు దయచేసి ఈ యొక్క స్వర్ణముఖి బ్యారేజీకి రెండు టిఎంసీల నీరు రిజర్వాయర్ నుండి మాకు వదిలి ఒక జీఓను విడుదల చేస్తే మా రైతులు జీవితం అంతా వారి పేరును గుర్తించుకుంటారు.

మిస్టర్ స్పీకర్ : మినిష్టర్ గారు..

శ్రీ దేవిదేవి ఉమామహేశ్వరరావు (మైలవరం): గౌరవ సభ్యులు సునీల్ కుమార్ గారు స్వర్ణముఖి బ్యారేజీ అక్కడ ఆయకట్టు ఆ ప్రాంత రైతుల అవసరాలు, మంచి నీటి అవసరాలు తెలియజేయడం జరిగింది. గత సంవత్సరం ఇవన్నీ ప్రభుత్వం దృష్టికి, ముఖ్యమంత్రి గారి దృష్టికి తీసుకువెళ్లగానే ఎవరైతే అక్కడ .. ఆ బ్యారేజీకి 67.06 టిఎంసీల కెపాసిటీ ఉంది. ఇబ్బందులు ఉన్నప్పటికీ కూడా ముఖ్యమంత్రి గారు చొరవ తీసుకుని ఆప్రాంతానికి 1.01 టిఎంసీల నీటిని ఆ ప్రాంతానికి పంపించడం జరిగింది. గౌరవ సభ్యులు చెప్పినవన్నీ కూడా క్రమంలోకి తీసుకుని ఆయకట్టుకు ఇబ్బంది లేకుండా త్రాగునీటి అవసరాలకు ఇబ్బంది లేకుండా అన్ని జాగ్రత్తలు తీసుకుని అక్కడ పంటలను కాపాడుతాం. మంచి నీటి అవసరాలను కూడా దృష్టిలో పెట్టుకుంటాము. అన్ని జాగ్రత్తలు తీసుకుంటూమని మీ ద్వారా గౌరవ సభ్యులకు తెలియజేసుకుంటున్నాను.

MR.SPEAKER: Question NO.3686 (132) is postponed at the request of the member.

Now, Question No.3918 (133). Minister for Municipal Administration.

ప్రశ్న నంబరు. 3918 (133)

బద్వేలు పట్టణంలో అక్రమ నిర్మాణాల క్రమబద్ధీకరణ

సభ్యులు శ్రీ తిరివీది జయరాములు - ఎమ్మెల్యే.

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా :

ఎ) బద్వేలు పట్టణంలోని డీకేటీ మరియు ప్రభుత్వ భూములలో గృహాలను నిర్మించిన విషయాన్ని ప్రభుత్వం దృష్టికి తీసుకురావడమయిందా :

బి) అయితే అట్టి అక్రమ నిర్మాణాలను క్రమబద్ధీకరించడానికి ఏదేని ప్రతిపాదన ఉందా :

పురపాలక మరియు పట్టణాభివృద్ధి శాఖ మంత్రి డా.పి. నారాయణ గారి సమాధానం :

ఎ) అవునండీ.

బి) పరిశీలనలో ఉంది.

మిస్టర్ స్పీకర్ : జయరాములు గారు..

శ్రీ తిరివీది జయరాములు (బద్వేలు): ధన్యవాదములు అధ్యక్షా, బద్వేలు పట్టణంలో హౌస్ ట్యాక్సెస్ చాలా తక్కువుగా ఉన్నాయి. ఎందుకంటే ఎక్కువ అక్రమ కట్టడాలు ఉన్నాయి. వాటిని క్రమబద్ధీకరించిన పక్షంలో అక్కడ ఆదాయం పెరిగే అవకాశాలు ఉన్నాయి. డెవలప్ మెంట్ చేసుకునేదానికి అవకాశాలు ఉన్నాయి. ఎక్కువ భాగం ఎక్కడవడితే అక్కడ ఇష్టానుసారంగా లే అవుట్స్ వేసుకుని అప్రూవ్ కాకుండానే కట్టడాలు చేయడం జరిగింది. మంత్రి గారిని తమ ద్వారా కోరేదేమంటే అవన్నీ క్రమబద్ధీకరించాలని కోరుతున్నాను.

(ఈ సందర్భంలో సభ్యులు శ్రీ పీలా గోవింద సత్యనారాయణ తమ స్థానం నుండి లేచారు.)

మిస్టర్ స్పీకర్: సత్యనారాయణ గారు.. ఇది బద్వేలుకు సంబంధించినది, మీకు ఏమి పని..

శ్రీ పీలా గోవింద సత్యనారాయణ (అనకాపల్లి): క్రమబద్ధీకరణ గురించి అధ్యక్షా.. బీపిఎస్.. గురించి అధ్యక్షా. సారీ..

మిస్టర్ స్పీకర్ : ఓ కే.. చెప్పండి.. మీరు చెప్పండి.

శ్రీ పీలా గోవింద సత్యనారాయణః ఈ అవకాశం ఇచ్చినందుకు ప్రత్యేక ధన్యవాదాలు అధ్యక్షా. మా గ్రేటర్ విశాఖపట్నంలో క్రమబద్ధీకరణ బీపిఎస్ విషయంలో మటుకు గతంలో 2014కు ముందు బీపిఎస్కు అప్లై చేసినవి ఈ రోజుకు కూడా 2500 ధరఖాస్తులకు పైగా పెండింగ్లో ఉన్నాయి. అవి కాకుండా ఉడాలో అర్బన్ డెవలప్మెంట్ అథారిటీ విశాఖపట్నంలో ఇదే విధంగా బీపిఎస్ స్కీమ్ కింద గతంలో ఆరు సంవత్సరాలు క్రిందట పెట్టింది ఈ రోజుకు కూడా వెయ్యికి పైగా ధరఖాస్తులు అక్కడ కూడా పెండింగ్లో ఉన్నాయి. ఇవన్నీ వేగవంతం చేసినట్లైతే రెవెన్యూ కూడా వస్తుంది. క్రమబద్ధీకరణపై ప్రత్యేక శ్రద్ధ తీసుకోవాల్సిందిగా మంత్రి గారిని కోరుకుంటున్నాను.

మిస్టర్ స్పీకర్ : బుచ్చయ్య చౌదరి గారు..

శ్రీ గోరంట్ల బుచ్చయ్య చౌదరి (రాజమండ్రి గ్రామీణం): అధ్యక్షా బద్వేలు మాత్రమే కాదు, రాష్ట్ర వ్యాప్తంగానే అన్ని చోట్ల సమస్యలు ఉన్నాయి. రెవెన్యూమంత్రి గారు, పంచాయితీరాజ్ మరియు మున్సిపల్ శాఖా మంత్రి గారు కలిసి పనిచేయాల్సిన సమస్య. గత ముప్పై నాలుగు సంవత్సరాలుగా కూడా క్రమబద్ధీకరణ చేసుకోడానికి అవకాశం లేకుండా పోతుంది. ఇళ్లు నిర్మించారు, రహదారులు, విద్యుత్ వసతులు కల్పించినప్పటికీ క్రమబద్ధీకరణ చేయడం లేదు. చెరువు గట్టు మీద ఉన్నాయా లేదా, డీకేటి పట్టాలో ఉన్నాయా లేదా, పూర్వ జమిందారీ ప్రాంతాల్లో ఉన్నాయా అనే సమస్య తీవ్రంగా ఉంది. క్రమబద్ధీకరించకపోతే ఉపయోగం లేదు. సమస్య పరిష్కారం కావాలి. పన్నులు వేయడం లేదు. క్రమబద్ధీకరణ కాలేదని పన్నులు వేయకపోతే స్థానిక పంచాయితీలు కాని, మున్సిపాలిటీలకు కాని ఆదాయం రావడం లేదు. కాబట్టి రెవెన్యూశాఖా మంత్రి గారు, పంచాయితీ రాజ్ శాఖ, మున్సిపల్ శాఖ కలిసి దీనిపైన నిర్ణయం చేసి ముఖ్యమంత్రి గారు సమస్యను పరిష్కారం చేయమని విజ్ఞప్తి చేస్తున్నాను.

మిస్టర్ స్పీకర్ : శ్రావణ్ కుమార్ ..

శ్రీ తెనాలి శ్రావణ్ కుమార్ (తాడికొండ): ధన్యవాదాలు అధ్యక్షా, ఒక సూచన చేయాలనే ఉద్దేశం అధ్యక్షా, ఎందుకంటే పంచాయితీరాజ్లో కాని, మున్సిపాలిటీలో కాని అనధికారిక లేఅవుట్స్ చాలా ఉన్నాయి. చాలాచోట్ల ఎక్కడ పడితే అక్కడ కడుతున్నారు. ఇప్పుడున్న టెక్నాలజీని తమద్వారా ప్రభుత్వానికి సూచన ఏమిటంటే ప్రస్తుతం ఉండే టెక్నాలజీని డ్రోన్స్, లేదా గూగుల్ మ్యాప్ ద్వారా కానీ చూసి whether this areas are existing or not అది ఒక మ్యాప్ లాగా తీసి తదుపరి నిస్తరణ లేకుండా ఉండేందుకు రెవెన్యూ, మున్సిపల్, పంచాయితీరాజ్ డిపార్ట్మెంట్ చూసి చేస్తే బాగుంటుంది.

లేకపోతే వారికి ఒక అభద్రత ఏర్పడుతుంది. ఎప్పటికీ కూడా అలాంటి పరిస్థితిలోనే ఉంటున్నారు. దయచేసి ఈ సూచనను పరిశీలించవలసిందిగా కోరుతున్నాను.

మిస్టర్ స్పీకర్ : జనార్థన్ రెడ్డి గారు..

9.10AM

శ్రీ జనార్థన్ రెడ్డి బి.సి. (బసగానపల్లె): ధన్యవాదాలు అధ్యక్షా. ముఖ్యంగా ఈ అక్రమ కట్టడాల వలన కాలనీల్లో గాని, అదేవిధంగా చాలాచోట్ల ఇండస్ట్రీలు కూడా కొంతమంది ఈ అనుమతులు లేకుండా మా నియోజకవర్గంలో కడుతున్నారు. మా విషయాలన్నీ కూడా ప్రభుత్వం దృష్టికి, డిపిఓల దృష్టికి తీసుకువెళ్లిన తర్వాత కూడా వాళ్లు అక్కడినుంచి వచ్చి ఆపండ్ అని చెప్పిన తర్వాత కూడా వాళ్లు ఆపకుండా కోర్టుకు వెళ్లి స్టే తీసుకురావడం, ఏదైనా గ్రామాల్లో, ఈ మండల హెడ్ క్వార్టర్స్ లో ఏమవుతుందంటే, ఆ గ్రామాల్లో వాళ్లు కట్టుకున్నారు కదా అప్పుడు మీరు ఏమీ చేయలేకపోయారు అని ఇప్పటికీ నిర్లక్ష్యం జరుగుతోంది, ఇప్పటికైనా ప్రభుత్వంలో ఉండే డిపిఓలు గాని, డిఎల్ఓలు గాని, వాళ్ల పర్యవేక్షణ ఉండడం లేదు.

ఇంకొక విధంగా ఏమవుతుందంటే అధ్యక్షా, వాళ్లు ఒక వంద గజాలకు మాత్రమే అనుమతి తీసుకుంటారు, వంద గజాలకు అనుమతి తీసుకుని అక్కడ రెండు వందల గజాలు తీసుకుని కాలువల మీద, రోడ్లమీదకు వచ్చి ఆక్రమించుకోవడం జరుగుతోంది, చాలా చోట్ల రోడ్ల మీదకు రావడంతో అక్కడ ఇబ్బంది అవుతుంది. దయచేసి మేము ప్రభుత్వానికి రిక్వెస్ట్ చేసేదేమంటే ఈ డిపిఓలు గాని, డిఎల్ఓలు గాని ఈ అక్రమ కట్టడాల మీద చర్యలు తీసుకోవాలని కోరుతున్నాను.

మిస్టర్ స్పీకర్: జనార్థన్ రెడ్డి గారు చర్యలు తీసుకోవలసింది డిపిఓలు, డిఎల్ఓలు కాదు, మున్సిపల్ అడ్మినిస్ట్రేషన్ డిపార్ట్ మెంట్ వాళ్లు చర్యలు తీసుకోవాలి. ఎస్, మినిష్టరుగారు.

శ్రీ పి. నారాయణ (పురపాలక శాఖా మంత్రి): అధ్యక్షా, ఈరోజు మున్సిపల్ ఏరియాల్లో Building regularisation కి ఈరోజు జి.ఒ. నంబరు 388 ప్రకారం యాక్చువల్ గా మనకు 500 చదరపు గజాల లోపలే చేస్తున్నాము. అదేవిధంగా BPS Scheme తేదీ: 22.05.2015న జి.ఒ. నంబరు 128 ప్రకారం బిల్డింగ్స్ ని BPS Scheme ద్వారా రెగ్యులేట్ చేస్తున్నాము. అయితే ఈ BPS Scheme ద్వారా చేయాలంటే ఆ ల్యాండ్ కు సంబంధించిన టైటిల్ ఉండాలి. అయితే ఈరోజు బద్వేలు ఏదైతే అడిగారో బద్వేలులో 80 శాతం of the town లో ఉన్న ల్యాండ్ డిటెయిల్ ల్యాండ్. దాదాపు మొత్తం 12,000 మంది ఉన్నారు. ఆల్ రెడీ కలెక్టరుగారితోనూ, రెవెన్యూ డిపార్ట్ మెంట్ తోనూ దీనిగురించి వివరంగా

మాట్లాడాము. 1977 యాక్టు ప్రకారం ఎవరైతే ఇప్పుడు ఆ ల్యాండ్లో ఉన్నారో, ఒర్రినల్గా వేరేవారికి ఇచ్చారు. అయితే ప్రస్తుతం వాళ్లు లేరు, వెళ్లిపోయారు. అగ్రిమెంట్ మీద, పేపరుమీద రాసుకుని వేరేవాళ్లు కొనుక్కొని బిల్డింగులు కట్టుకున్నారు. అయితే ఈరోజు మనకున్న చట్టం ప్రకారం నేరుగా వాళ్లకి ఇవ్వటానికి లేదు. ఆ ల్యాండ్స్ని ప్రభుత్వం మళ్ళీ resume చేసుకుని 1977 యాక్టు ప్రకారం మళ్ళీ ఎవరైతే నిజమైన పేదవారు, ఎలిజిబిలిటీ ఉంటారో వాళ్లకు ఇవ్వచ్చు. దాని గురించి ఆల్రెడీ కలెక్టరుగారితో మాట్లాడాను. కలెక్టరుగారు ఈ బద్దేలు దానిమీద సర్వే చేస్తున్నారు. ఆ సర్వే చేయటం పూర్తవ్వగానే ఆ 1977 యాక్టు ప్రకారం దానిని అమలుచేసి ఇవ్వటం జరుగుతుంది. అదేవిధంగా ఇప్పుడు సభ్యులు శ్రీ తెనాలి శ్రావణ్ కుమార్ గారు మాట్లాడుతూ వీటన్నిటినీ డ్రోన్స్ ద్వారా సర్వే చేసి రికార్డు చేస్తే బెటర్ అని చెప్పారు. 200 డ్రోన్స్ని మున్సిపల్ శాఖ ఆల్రెడీ తీసుకొని సర్వే స్టార్ట్ చేసింది. బహుశా ఏప్రిల్ ఎండింగ్ లోపల ఆ సర్వే మొత్తం కూడా పూర్తిగా అయిపోతుంది. ఈవిధంగా ఈరోజు రాష్ట్రంలో ఒక్క బద్దేలే కాకుండా 110 మునిసిపాలిటీల్లో ఈ సమస్య ఉంది. ఈ 110 మునిసిపాలిటీల్లో కూడా 1977 యాక్టు ప్రకారం land resume చేసుకుని మళ్ళీ ఎవరైతే పేద ప్రజలు ఉన్నారో వాళ్లకి ఇవ్వటానికి అన్ని జిల్లాల్లోనూ దీనిని మొదలుపెట్టాము. వీలైనంత తొందరలో ఈ కార్యక్రమాన్ని పూర్తి చేసి, సర్వే అయిన తర్వాత వీళ్లకి BPS Scheme ని implement చేస్తాము. ఎందుకంటే విశాఖపట్నంలో ఈమధ్య 30,000 మందికి పట్టాలిచ్చారు. అయితే వాళ్లందరూ ఆల్రెడీ బిల్డింగ్స్ కట్టుకొని ఉన్నారు. దానిమీద కూడా సభ్యులు అడిగారు. BPS Scheme కు టైం అయిపోయింది కదా వాళ్ల వరకూ సెవరేటుగా ఇవ్వమని అడిగారు. దానికి కూడా ఒక జి.ఒ. తీసుకొస్తున్నాము. దానిద్వారా ఎవరికైతే ఈ డికెటి ల్యాండ్స్ గాని లేదా రెవెన్యూ ల్యాండ్స్ గాని, దానిమీద కట్టుకుని ఉంటే వాళ్లకు ఇచ్చాము. వాళ్లు కట్టుకున్నదానికి సెవరేటుగా BPS Scheme తీసుకొచ్చి దానిని పూర్తి చేయటం జరుగుతుంది.

MR. SPEAKER: Question No.3596 (134), Minister for Irrigation.

ప్రశ్న నెం.3596 (134)

గోదావరి, కృష్ణ, పెన్నా నదుల అనుసంధానం

సర్వశ్రీ

యరపతినేని శ్రీనివాస రావు,

జి.వి. ఆంజనేయులు,

కదిరి బాబు రావు,

డా.డోల శ్రీబాల వీరాంజనేయ స్వామి,

కురుగొండ రామకృష్ణ, - ఎం.ఎల్.ఏ.లు

గౌరవనీయులైన జల వనరుల నిర్వహణ శాఖ మంత్రిగారు దయచేసి ఈ క్రింది సమాచారం తెలియజేస్తారా?

- ఎ) రాష్ట్రంలో గోదావరి, కృష్ణా మరియు పెన్నా నదులను అనుసంధానించాలని ప్రభుత్వం నిర్ణయించిన విషయం వాస్తవమేనా?
- బి) అయితే, ఆ వివరాలేమిటి?
- సి) నదులు పథకం పనులను ఎప్పుడు ప్రారంభిస్తారు మరియు ఆ పనులను ఎప్పటిలోగా పూర్తి చేయడం జరుగుతుంది?

గౌరవనీయులైన జల వనరుల నిర్వహణ శాఖ మంత్రి (శ్రీ దేవినేని ఉమా మహేశ్వరరావు) గారి సమాధానం.

- ఎ) గోదావరి మరియు పెన్నా నదులను అనుసంధానించాలనే ప్రతిపాదన ఉంది.
- బి) గోదావరి నుండి పెన్నా నదికి వరద నీటిని మళ్లించడం ద్వారా రాయలసీమ, ప్రకాశం, గుంటూరు మరియు ఎస్.పి.ఎస్.ఆర్ నెల్లూరు జిల్లాల త్రాగునీటి, పారిశ్రామిక మరియు సాగునీటి అవసరాల కోసం నీటి సరఫరాను సమకూర్చాలనే ప్రతిపాదన ఉంది. గోదావరి నదిపై పోలవరం ప్రాజెక్టు ఎగువ ప్రవాహం నుండి అవసరమైన నీటిని తీసుకొని, తగిన లిఫ్టులతో కాలువ వ్యవస్థ ద్వారా పెన్నా నదిపై నిర్మించిన సోమశిల ప్రాజెక్టుకు నీటిని అందించడమవుతుంది.
- సి) డబ్యు.ఎఫ్.సి.ఎస్ నవివరమైన ప్రాజెక్టు నివేదికను రూపొందిస్తున్నది. ప్రభుత్వం ఈ డిపిఆర్ ను ఆమోదించిన వెంటనే పనిని ప్రారంభించడమవుతుంది.

మిష్టర్ స్పీకర్: ఆలపాటి రాజేంద్రప్రసాద్ గారు.

శ్రీ ఆలపాటి రాజేంద్రప్రసాద్ (తెనాలి): అధ్యక్షా, ఈ నదుల అనుసంధానమనేది ముఖ్యమంత్రిగారి కల. అయితే భారతదేశంలో 1980వ సంవత్సరం నుంచి అనుకున్నా కూడా ఎవరివల్లా సాధ్యం కానిది, సాధ్యం చేసిన ఘనత.. గోదావరి జలాలను తీసుకొచ్చి కృష్ణాజలాలకు కలిపి ఈ ప్రాంత రైతాంగాన్ని, మరీ ముఖ్యంగా మా ప్రాంతం రైతాంగాన్ని కాపాడిన ఘనత కూడా గౌరవ

ముఖ్యమంత్రిగారిదే అధ్యక్షా. ఇదే సందర్భంలో గోదావరి, కృష్ణా, పెన్నా నదుల అనుసంధానం గురించి కూడా చాలా సందర్భాల్లో ప్రస్తావించడం జరుగుతోంది. అయితే దీనివల్ల ఎంత ఆయకట్టు స్థిరీకరణ జరుగుతోంది? ఎంత అదనపు ఆయకట్టు సాధ్యమవుతోంది? అంతేకాకుండా ఈ నదుల అనుసంధానం వల్ల 13 జిల్లాల్లో ఎన్ని ఎకరాలు అదనంగా మనం సాగుచేయవచ్చు? దీనికి NWDA అధ్యయనం ఉందా అని మీద్వారా మంత్రిగారిని అడుగుతున్నాను. అంతేకాకుండా మామూలుగా భారతదేశం మొత్తంలో కూడా River Development Component లో అసలు ఎన్ని linkages ఉన్నాయి? ఈ లింకేజెస్ కలపటమనేది సాధ్యమవుతుందా అనేది ఒక అంశం. అంతేకాకుండా ఈరోజు కరవును నివారించడానికి మనకు ప్రధానంగా ఈరోజున సకల చరాచర జీవరాసులన్నింటికీ కూడా నీరు అవసరమనేది మనకు అర్థమవుతోంది. ప్రత్యేకంగా రైతు జీవన వారసత్వం వ్యవసాయం. వ్యవసాయానికి కావల్సింది నీరు కాబట్టి ఈ సందర్భంలో ఈ అనుసంధానం అంశంలో, ఇంతవరకు ఏదైనా సరే. ఎందుకంటే ఈ పెన్నా, గోదావరి, కృష్ణా నది మనకు తెలుస్తోంది. పోలవరం ప్రాజెక్టు ద్వారా మనకు సాధ్యమవుతుందనేది రోజూ చూస్తూ ఉన్నాము. దీనికి ఏ రకంగా మిగతావారందరూ కూడా అడ్డుపడుతున్నారో మనకు తెలుస్తూ ఉంది. పెన్నా నదిని అనుసంధానం చేస్తుండటం వలన మనకు అక్కడక్కడ ఏయే ప్రాజెక్టులు వస్తున్నాయి, ఎట్లాంటి ప్రాజెక్టులు వస్తున్నాయి, పరిశ్రమలకు ఏరకంగా ఉపయోగపడుతుంది, ఎంత నీరు వృధా అవుతుంది, ఎంత నీటిని మనం ఆపగలుగుతామనేది మీద్వారా మంత్రిగారిని అడుగుతున్నాను.

మిష్టర్ స్పీకర్: డా. డోలా శ్రీ బాల వీరాంజనేయస్వామిగారు

డా. డోలా శ్రీ బాల వీరాంజనేయస్వామి (కొండెపి): ధన్యవాదాలు అధ్యక్షా. ఈరోజు మనం భగీరథుని చరిత్ర చూస్తున్నాము. తపస్సు చేసి గంగానదిని భూమికి రప్పించునట్లుగా, ఈరోజు రాష్ట్రంలో గోదావరి నీళ్లు కృష్ణాలోకి తీసుకొచ్చి అనుసంధానం చేసిన అపర బగీరథుడు అయినటువంటి మన ప్రియతమ ముఖ్యమంత్రి శ్రీ నారా చంద్రబాబునాయుడుగారిని ప్రజలు విశ్వసిస్తున్నారు. ఏదైతే మహా సంధానం అని అంటున్నారో, గోదావరి, కృష్ణా, పెన్నా నదుల అనుసంధానం అని పత్రికల్లో వార్తలు రావటాన్ని ఇది కూడా తొందరిలోనే సాకారం అవుతుందనే నమ్మకంతో ప్రజలు ఉన్నారు. ఈ ప్రాజెక్టు పూర్తి చేసినట్లయితే... మా ప్రకాశం జిల్లా పూర్తిగా వర్షాధారిత మీద ఆధారపడినటువంటి జిల్లా. ఈ జిల్లాలో గోదావరి, కృష్ణా నీళ్లు వచ్చి ప్రకాశం ద్వారా నెల్లూరులోని పెన్నాకు వెళ్లటం వలన ప్రకాశం జిల్లాలో అదనపు ఆయకట్టు వస్తుంది. దక్షిణ కోస్తా జిల్లాలతోపాటు రాయలసీమ మొత్తం కూడా సస్యశ్యామలం

అవ్వటంతోపాటు, తాగునీటికి, సాగునీటికి, రైతుల యొక్క కష్టాలు పోయి మన రాష్ట్రం తొందర్లోనే అన్నపూర్ణగా పూర్తి స్థాయిలో ఉండటానికి, అభివృద్ధి సాధించటానికి, రెండంకెల వృద్ధి సాధించటానికి పూర్తి స్థాయిలో ముందుకువెళ్తుందనే నమ్మకం కూడా ఉంది. కాకపోతే గౌరవ మంత్రివర్యులను నేను రిక్వెస్ట్ చేసేదేమంటే మా ప్రాంతంలో వెలిగొండ ప్రాజెక్టుకు కూడా ఈమధ్య కాలంలోనే టెండర్లు పిలిచి త్వరితగతిన పూర్తి చేసేందుకు చర్యలు తీసుకున్నారు. దానితోపాటుగా మా నియోజకవర్గంలో పాలేరు రిజర్వాయరు ఉంది. ఈ రిజర్వాయర్ను ముఖ్యమంత్రిగారు ప్రాధాన్యతా ప్రాజెక్టు క్రమంలో చేర్చమని ఆదేశాలు ఇవ్వటం కూడా జరిగింది. అయినప్పటికీ ఆ ప్రాజెక్టుని మన అధికారులు చిన్నచూపు చూస్తున్నారు. అది కూడా పూర్తి చేస్తూ ముఖ్యమంత్రిగారు చెప్పిన విధంగా Water Regulator Authority ద్వారా ఈ ప్రాజెక్టును త్వరితగతిన పూర్తిచేయించి ఈ ఫలాలు పొందేవిధంగా చూడాలని మీద్వారా గౌరవ మంత్రివర్యులకు తెలియజేస్తున్నాను.

మిస్టర్ స్పీకర్: రవికుమార్ గారు.

శ్రీ గొట్టిపాటి రవికుమార్ (అద్దంకి): థాంక్యూ సర్. ఎప్పుడైతే గోదావరి, కృష్ణా నదులను అనుసంధానం చేసి వెనుకబడిన జిల్లా అయిన ప్రకాశం జిల్లాకు కూడా నీళ్లు అందాయి. పర్చూరు లాంటి నియోజకవర్గానికి కూడా 66,000 ఎకరాలకు నీళ్లు అందాయి. ఆరోజు నుంచి కూడా ముఖ్యమంత్రిగారి మీద ఎంతో నమ్మకంతో ప్రకాశం జిల్లా ప్రజలంతా కూడా ఎదురు చూస్తున్నారు. కృష్ణా, పెన్నా ఈ నదులన్నీ కూడా ఎప్పుడూ అనుసంధానం అవుతుందోనని ఎదురుచూస్తూ ఉన్నారు. ముఖ్యంగా ఇవాళ మీ అందరికీ కూడా తెలిసిందే. ముఖ్యంగా నాగార్జునసాగర్ కాలువలన్నీ కూడా, కుడి కాలువ కింద సత్తెనపల్లి దగ్గర నుంచి వినుకొండ, ప్రకాశం జిల్లాలో పర్చూరు, అద్దంకి, సంతనూతలపాడు ఈ నియోజకవర్గాలన్నిటికీ కూడా నీరు అందక చాలా ఇబ్బందికరమైన పరిస్థితులను మనం ఎదుర్కొంటున్నాం. ఎందుకంటే నాగార్జునసాగర్లో గతంలో కొన్ని లక్షల ఎకరాలను సాగుచేసే టైంలో ఇవాళ కేవలం మనం మంచినీళ్లను నింపుకోవడం కోసమే ఆ కాలువలు ఉపయోగపడే పరిస్థితికి మనం వచ్చాము. కచ్చితంగా ప్రభుత్వం తొందరగా ఈ డిపిఆర్లు సబ్మిట్ చేపించి ఇమ్మీడియట్గా నదుల అనుసంధానం గాని, అదేవిధంగా బొల్లాపల్లి రిజర్వాయరును గాని త్వరగా పూర్తిచేపించి గుంటూరు, ప్రకాశం జిల్లా చివరి భూముల్లో, నాగార్జునసాగర్ రైట్ కెనాల్ చివరి భూముల్లో ఉన్న రైతాంగాన్ని ఆదుకోవాలని చెప్పి మీద్వారా మంత్రిగారిని కోరుతున్నాను.

9.20 AM

మిస్టర్ స్పీకర్ : మినిస్టర్ గారూ.

శ్రీ దేవినేని ఉమామహేశ్వర రావు: అధ్యక్షా, గౌరవ సభ్యులు చెప్పిన సూచనలన్నీ కూడా పరిగణలోకి తీసుకొని ముందుకు వెళ్లడం జరుగుతుంది. డబ్ల్యూఎపిసిఓఎస్(వాపోస్) సంస్థకు గోదావరి, పెన్నా అనుసంధానం మీద Detailed Project Report ఇమ్మని ఆదేశాలిచ్చాం. రూ.5 కోట్ల అగ్రిమెంట్తో సమయం కూడా ఇచ్చాం. Lidar Survey ఏర్పాటు చేసి Detailed Estimate Report కూడా తయారు చేయడం జరిగింది. పోలవరం నుంచి బొళ్లాపల్లి గానీ, బొళ్లాపల్లి నుంచి సోమశిల, కందలేరు గానీ, మొదటి దశకు అత్యంత ప్రాధాన్యతను ఇచ్చి, ఎట్టిపరిస్థితుల్లో కూడా గోదావరి, పెన్నా నదులను అనుసంధానం చేయాలని, Nagarjuna Sagar Right Canal క్రింద 11 లక్షల ఎకరాలు త్రాగు నీరు, సాగు నీరు అవసరాల కోసం గుంటూరు, ప్రకాశం జిల్లాలు ఆధారపడి ఉన్నాయి. మీకు కూడా తెలుసు అధ్యక్షా, మొన్ననే కోటప్పకొండకు ముఖ్యమంత్రి గారు ఆ ప్రాంతానికి వచ్చినపుడు త్వరలోనే ఇవన్నీ కూడా పూర్తి చేసి, గోదావరి, పెన్నా నదుల అనుసంధానం.. సత్తెనపల్లి నియోజకవర్గం, మీ నియోజకవర్గం అధ్యక్షా, నకరికల్లు, నాగార్జునసాగర్ కాలువ 80వ కిలోమీటర్ దగ్గర మొదటి దశ హరిశ్చంద్రాపురం నుంచి సుమారు ఐదు లిఫ్టులు, నాలుగు pressure main తో రాబోతుంది. ఏప్రిల్ నెలలో టెండర్లు పిలుస్తున్నాం. ఇది దగ్గర దగ్గర 15 మీటర్ల లిఫ్ట్ నుండి Nagarjuna Sagar Right Canal 140 meters ఎత్తులో ఉంది. ఇది కూడా ఐదు లిఫ్టులు ప్లాస్ నాలుగు Gravity Main తో నీళ్లు తీసుకొస్తున్నాం. దగ్గర దగ్గర 7,000 క్యూసెక్కులు 120 రోజులు, ఏదైతే గోదావరి ప్రవాహాలు ఉంటాయో, మున్నేరు, వైరా, కట్టేరు, కృష్ణా, గోదావరి పట్టిసీమ, చింతలపూడి ద్వారా ఆ ప్రాంతానికి వెళ్లే నీరు గానీ, ఎక్కడ, ఏ అవసరాలు ఏ ప్రాంతానికి ఉన్నాయో వాటిని ఉపయోగించుకుంటూ, నీళ్లు సముద్రంలోకి వెళ్లకుండా ప్రకాశం బ్యారేజి మూడు టీఎంసీలు దాటిన తరువాత సముద్రంలోకి వెళుతాయి. కాలువల్లోకి వెళ్లిన తరువాత, ఆ నీళ్లు సముద్రంలోకి వెళ్లకుండా మనం ఆ నీళ్లను ఎత్తిపోసుకుంటే Right Canal క్రింద గుంటూరు, ప్రకాశం జిల్లాల్లో మంచినీటి అవసరాలు చూసుకోవచ్చు, అక్కడ పంటలను కాపాడుతూ ఉండవచ్చు. ఎందుకంటే కృష్ణా ప్రవాహాలు ఎగువ మూడు రాష్ట్రాలు మన రాష్ట్రంపైన ఉన్నాయి. ఆ మూడు రాష్ట్రాల్లో కూడా ఆరుతడి పంటలన్నీ కూడా ఇవాళ మాగాణి పంటలు వేసి ఎక్కడికక్కడ చెక్ డ్యాముల, ప్రాజెక్టుల నిర్మాణాల వల్ల మనకు రావలసిన నీళ్లు అలసత్వం, ఆలస్యం అవుతున్నాయి. దానికోసం ముఖ్యమంత్రి గారు ఇవాళ పవిత్రనంగమం గోదావరి, పట్టిసీమ ద్వారా ఎలా అనుసంధించారో, ఇవాళ మహానంగమం ద్వారా గోదావరి నీళ్లను పెన్నా నదికి అనుసంధానం చేయాలని, మొదటి దశలో హరిశ్చంద్రాపురం, గుంటూరు జిల్లాలో మొదటి లిఫ్ట్ వస్తుంది. జీరో కిలోమీటర్ల నుంచి 2.25 కిలోమీటర్లు మొదటి pressure main దగ్గర దగ్గర 17 మీటర్ల నుంచి 30 మీటర్లు మొదటి దశలో లిఫ్ట్ చేస్తాం.

రెండవ దశలో హరిశ్చంద్రాపురం గ్రామ సరిహద్దు నుంచి అమరావతి వరకు గ్రావిటీ 2.25 కిలోమీటర్ల నుంచి 10 కిలోమీటర్లు వరకు అంటే 7.75 కిలోమీటర్లు గ్రావిటీతో వెళుతుంది. దానివల్ల 30మీటర్ల నుంచి 28.80 మీటర్లకు గ్రావిటీతో వెళుతుంది.

మూడవ దశలో అమరావతి గ్రామ సరిహద్దుల్లో రెండో లిఫ్ట్ ఉంటుంది. అది 10 కిలోమీటర్ల నుంచి 11.25 కిలోమీటర్లు అంటే 1.25 కిలోమీటర్ల పొడవు వస్తుంది. 28.80 మీటర్ల నుంచి 40 మీటర్లు అంటే 11.20 మీటర్లు లిఫ్ట్ చేస్తాం.

నాల్గవ దశలో అమరావతి గ్రామ సరిహద్దు నుంచి క్రోసూరు వరకు, ఎందుకంటే ఇవన్నీ కూడా మీరు ఇరిగేషన్ మంత్రిగా బాగా అనుభవం ఉంది అధ్యక్షా, నాగార్జున సాగర్ కాలువల క్రింద నీళ్లు రాకపోవడం గానీ, పంటలు నీళ్లు లేక ఎండిపోవడం గానీ, ఆ ప్రాంత రైతాంగం, సభ్యులు శ్రావణ్ కుమార్గారి నియోజకవర్గం తాడికొండ నియోజకవర్గం గానీ, మీ నియోజకవర్గం సత్తెనపల్లి గానీ, సభ్యులు కొమ్మాలపాటి శ్రీధర్ గారి నియోజకవర్గం పెదకూరపాడు నియోజకవర్గం గానీ, ఈ మూడు నియోజకవర్గాలు అక్కడ ఉన్న ప్రజాప్రతినిధులు బాధ్యత తీసుకోవాలి, ఎందుకంటే అమరావతి గ్రామ సరిహద్దుల నుంచి క్రోసూరు వరకు 11.25 కిలోమీటర్ల నుంచి 34.50 కిలోమీటర్ల వరకు అంటే 23 కిలోమీటర్ల పొడవు వస్తుంది. దగ్గర దగ్గర 40 మీటర్ల నుండి 37 మీటర్ల క్రిందకు గ్రావిటీతో వెళుతుంది.

ఐదవదశలో క్రోసూరు గ్రామం వద్ద మూడవ లిఫ్ట్ 34.50 కిలోమీటర్ల నుండి 36.25 కిలోమీటర్లు అంటే 1.750 కిలోమీటర్ల పొడవు, 37 మీటర్ల నుండి 60 మీటర్లకు అంటే 23 మీటర్లు ఈ లిఫ్ట్లో చేస్తాం.

ఆరవ దశలో క్రోసూరు గ్రామం నుండి హసానాబాద్ గ్రామం, గ్రావిటీతో 36.250 కిలోమీటర్ల నుండి 46.75 కిలోమీటర్ల వరకు 10.500 కిలోమీటర్ల పొడవులో గ్రావిటీతో 60 మీటర్ల నుండి 59 మీటర్లకు ఈ 7,000 క్యూసెక్కుల కాలువ వెళుతుంది.

ఏడవ దశలో హసానాబాద్ నుండి నాల్గవ లిఫ్ట్ 46.750 కిలోమీటర్ల నుండి 49.060 కిలోమీటర్లు అంటే 2.310 కిలోమీటర్లు లిఫ్ట్, 59 మీటర్ల నుంచి 100 మీటర్లకు లిఫ్ట్ చేస్తాం. (బెల్)

అంటే 41 మీటర్ల హసానాబాద్ దగ్గర లిఫ్ట్ అవుతుంది. తరువాత హసానాబాద్ గ్రామం నుండి నర్సింగపాడు గ్రామం దగ్గర.. ఇవన్నీ కూడా మీకు తెలుసు అధ్యక్షా, 49.30 మీటర్ల నుంచి 66.30 మీటర్లకు ఎత్తిపోస్తాం. ఇది గ్రావిటి కెనాల్. దగ్గర దగ్గర 17 కిలోమీటర్లు, అంటే ఈ లిఫ్ట్ 100 మీటర్ల నుంచి 98 మీటర్లకు మరలా 1.7 మీటర్లు గ్రావిటీతో క్రిందకు వెళుతుంది. (బెల్)

ఫైనల్ గా నర్సింగపాడు గ్రామం నుండి నాగార్జున సాగర్ జవహర్ కాలువ ఐదవ లిఫ్ట్ సత్తెనపల్లి, నకరికల్లు దగ్గర ఈ గోదావరి తల్లి నీళ్లు పెన్నా నదికి వెళ్లే అనుసంధానంలో పవిత్ర మహాసంగమంలో భాగంగా దగ్గర దగ్గర 98.30 మీటర్ల నుంచి 140 మీటర్లు ఎత్తుతాం, అంటే దగ్గర దగ్గర 41.70 మీటర్లు ఎత్తిపోసి ఆ 7,000 క్యూసెక్కులను ఈ సంవత్సరంలోనే ఏప్రిల్ నెలలో టెండర్లు పిలిచి ఎట్టి పరిస్థితుల్లో ఈ సంవత్సరంలో Nagarjuna Sagar Right Canal క్రింద గుంటూరు, ప్రకాశం జిల్లాలో త్రాగునీరు ఇవ్వాలని, పంటలను కాపాడాలని ముఖ్యమంత్రి గారు చాలా పట్టుదలతో ఉన్నారు. ఆ దిశలో భాగంగా టెండర్లను కూడా ఈరోజు ఫైనల్ చేస్తున్నాం.

MR.SPEAKER : Minister garu, this is question hour.

శ్రీ దేవినేని ఉమామహేశ్వర రావు : అధ్యక్షా, దయచేసి ఇది చాలా ముఖ్యమైంది, రైతులు, ప్రజాప్రతినిధులు కలిసి రావాలి. తుళ్ళూరులో హరిశ్చంద్రాపురం గ్రామం తాడికొండ నియోజకవర్గంలో వస్తుంది. వైకుంఠపురం, అమరావతి, ధరణికోట, మల్లాడి(మలపల్లి), జూపూడి, మునుగోడు, తురగవారిపాలెం, నూతలపాటి వారి పాలెం గ్రామాలు, అమరావతి మండలంలో పెదకూరపాడు నియోజకవర్గం క్రిందకు వస్తాయి. అలాగే పెదకూరపాడు మండలంలో తమ్మవరం అనే ఒక గ్రామం వస్తుంది.

MR.SPEAKER : Minister garu, confine to the question please.

అలాగే భయ్యారం, భాలెమర్రు, అందుకూరు, విప్పర్ల, గోవిందపురం, క్రోసూరు, అనంతవరం, హసానాబాద్, కోతూరు, గరికపాడు గ్రామాలు క్రోసూరు మండలం పెదకూరపాడు నియోజకవర్గంలో వస్తాయి. ఎందుకు చెబుతున్నానంటే మా ఆవేదన, రైతాంగం కలిసి రావాలి, ఈ గ్రామాల ప్రజలందరూ కూడా మీద్వారా ఈ పవిత్ర కార్యక్రమం రైతాంగానికి తెలియాలని చెబుతున్నాను. (బెల్) అలాగే బెల్లంకొండ మండలంలో బెల్లంకొండ, నందిరాజుపాలెం గ్రామాలు ఉన్నాయి.

MR.SPEAKER : Kindly co-operate.

శ్రీ దేవినేని ఉమామహేశ్వర రావు : అధ్యక్షా, మీ నియోజకవర్గంలో రాజపాలెం మండలంలో చుట్టపప్పాయపాలెం, అనుపాలెం, అంచులవారిపాలెం, కోతనెమలిపురి, పెద్ద నెమలిపురి, శ్రీనివాస నగర్ గ్రామాలున్నాయి. అలాగే చివరగా నకరికల్లు మండలంలో బాలాజీ నగర్, త్రిపురాపురం, నరసింగపాడు గ్రామాలున్నాయి.

మొత్తం 31 గ్రామాలు, ఏడు మండలాలు మూడు నియోజకవర్గాల ప్రజాప్రతినిధులు, రైతు సోదరులు అందరూ కూడా ఈ పవిత్ర సంగమానికి, గోదావరి, పెన్నా నదుల అనుసంధానానికి కలిసి రావాలి. ఈ మహాకార్యక్రమంలో, పుణ్య కార్యక్రమంలో చంద్రబాబు నాయుడు గారికి, ప్రభుత్వానికి కలిసి రావాలని మీ ద్వారా కోరుతున్నాను.

MR.SPEAKER: Question No.3586 (135) Minister for Forest.

ప్రశ్ననెం. 3585(135)

కోస్తా ప్రాంతాలలో మడ అడవులు

శ్రీ ఎస్.వి.ఎస్.ఎన్.వర్మ - ఎమ్మెల్యే

గౌరవనీయులై అటవీ, పర్యావరణ, శాస్త్ర, సాంకేతిక విజ్ఞాన శాఖ మంత్రిగారు దయచేసి ఈ క్రింది సమాచారం తెలియజేస్తారా,

- అ) రాష్ట్రంలో కోస్తా ప్రాంతాలలోని మడ అడవుల (టైడల్ ఫారెస్టులు) విస్తీర్ణం రోజు రోజుకు తగ్గిపోతున్నదన్న విషయాన్ని ప్రభుత్వం దృష్టికి తీసుకురావడమయిందా;
- ఆ) అయితే, జిల్లా వారీగా, రాష్ట్రంలో గతంలో నమోదైన మడ అడవుల విస్తీర్ణం ప్రస్తుతమున్న సదరు అడవుల విస్తీర్ణమెంత;
- ఇ) మడ అడవుల క్షీణిస్తున్నాయన్న విషయం గురించి ప్రభుత్వానికి తెలుసా;
- ఈ) అయితే సదరు అడవులను కాపాడి విస్తీర్ణాన్ని పెంచడానికి తీసుకుంటున్న చర్యలేమిటి?

గౌరవనీయులై అటవీ, పర్యావరణ, శాస్త్ర, సాంకేతిక విజ్ఞాన శాఖ మంత్రిగారు (శ్రీ శిద్ధా రాఘవ రావు)

అ) లేదండీ.

ఆ) ఈ ప్రశ్న ఉత్పనం కాదు.

ఇ) అవునండీ.

ఈ) 2017, భారతీయ అటవీ సర్వే (ఎఫ్ఎస్ఐ) నివేదిక ప్రకారంగా, ఆంధ్రప్రదేశ్‌లోని మడ అడవుల విస్తీర్ణం 37 చ.కి.మీ అంటే 2015 నుండి 2017 సంవత్సరాలలో 367 చ.కి.మీల నుండి 404 చ.కి.మీ.ల వరకు పెరిగింది. కృష్ణా, గుంటూరు జిల్లాలోని మడ అడవులను కృష్ణా వన్యప్రాణి సంరక్షణ కేంద్రంగా ప్రకటించడమయింది. తుర్పుగోదావరి జిల్లాలో కొరింగా వన్యప్రాణి సంరక్షణ కేంద్రంగా ప్రకటించడమయింది. ఆంధ్రప్రదేశ్ రాష్ట్రంలో కొన్ని సంవత్సరాలుగా విస్తృతంగా మడ అడవుల పునరుద్ధరణను చేపట్టమయింది.

ఆంధ్రప్రదేశ్‌లో తీర ప్రాంత అడవుల విస్తీర్ణం పెరుగుతూ ఉన్నది. India State of Forest Report (ISFR) ప్రకారం మడ అడవుల విస్తీర్ణం 2013వ సంవత్సరం 352 చ.కి.మీ. గానూ 2015వ సంవత్సరంలో 367 చ.కి.మీ. గానూ మరియు 2017వ సంవత్సరంలో 404 చ.కి.మీ. గా నమోదు కాబడింది. 2017 సంవత్సరం నాటికి 2015వ సంవత్సరం ISFR రిపోర్టుతో పోల్చుకుంటే 37 చ.కి.మీ. పెరుగుదలలో ఉన్నది. కృష్ణా మరియు గుంటూరు జిల్లాల్లోని మడ అడవులను కృష్ణా అభయారణ్యంగా ప్రకటించడమైంది. అలాగే తూర్పు గోదావరి జిల్లాలో తీర ప్రాంత మడ అడవులను కూడా కొరింగా అభయారణ్యంగా ప్రకటించడమైంది. ఆంధ్ర రాష్ట్రంలో విస్తృతంగా మడ తీర ప్రాంత అడవులను పునరుద్ధరణను చేపట్టడం జరిగింది.

9.30AM

మిస్టర్ స్పీకర్ : శ్రీ ఎస్.వి.ఎస్.ఎన్.వర్మ గారు.

శ్రీ ఎస్.వి.ఎస్.ఎన్.వర్మ (పితాపురం): నమస్కారములు అధ్యక్షా, ఈ మడ అడవులు తూర్పు గోదావరి, కృష్ణా, గుంటూరు ప్రాంతాల్లో బాగా విస్తరించి ఉన్నాయి. వీటి అభివృద్ధి మీద ఎటువంటి చర్యలు తీసుకుంటున్నారో మీ ద్వారా మంత్రివర్యులను అడుగుతున్నాను. అదేవిధంగా మా తూర్పు గోదావరికి వచ్చేసరికి కోరంగి అభయ అరణ్యం అక్కడ కోత కోయడం జరుగుతుంది. అదేగాకుండా హోప్ ఐలాండ్ కూడా కోతకి గురవడం జరుగుతుంది. వీటి మీద ఏవిధమైన రక్షణ చర్యలు తీసుకుంటున్నారు. వీటివల్ల మాతీర ప్రాంతమైన ఉప్పాడ, అమినాబాద్, కొరక్కపేట, మూలపేట గ్రామాలు కొంత కోతకి గురి అవుతున్నాయి. ఈ మడ అడవులు ఉండటం వల్ల మత్స్య సంపద కూడా పెరుగుతుంది. మరి అంతేగాకుండా తీర ప్రాంతాల్లో మడ అడవులను పెంచే ఆలోచన ఏమైనా ఉందా? సముద్ర తీర ప్రాంతంలో ఏవిధంగా పెంచుతారు? మడ అడవులు పర్యావరణం మరియు సముద్ర తీర ప్రాంత కోతలకు గురి కాకపోవడం వల్ల కాపాడుతాయి. కాబట్టి ఏవిధమైన చర్యలు తీసుకుంటారు. దీని

వల్ల మత్స్య సంపద తగ్గిపోవడం, తీర ప్రాంతాలు కోతకి గురవడం, వీటికి కారణం మడ అడవులు కాబట్టి వాటిని పెంచే విధంగా ప్రభుత్వం ఏవిధమైన చర్యలు తీసుకుంటుంది. ఎందుచేతంటే మా కాకినాడ టౌన్ గానీ, మా నియోజకవర్గంలో ఉన్న గ్రామాలు గానీ కోతకు గురి అయ్యే పరిస్థితి ఉంది. ఈ అడవులను ఏవిధంగా పెంచుతారని మీ ద్వారా గౌరవ మంత్రివర్యులను అడుగుతున్నాను.

మిస్టర్ స్పీకర్ : శ్రీ పులపర్తి రామాంజనేయులుగారు.

శ్రీ పులపర్తి రామాంజనేయులు (అంజిబాబు) (భీమవరం): అధ్యక్షా, ఈ తీర ప్రాంతంలో కోస్తా వెంబడి ఉండే మడ అడవులు కంప్లీట్ గా అవి చెరువుల కింద occupy చేసి, అడవులను కొట్టేసి, అవి చెరువుల కింద తయారు చేస్తున్నారు. దాని వల్ల మడ అడవులు తగ్గిపోయి భవిష్యత్తులో cyclone గానీ, ఉప్పెనలు గానీ వచ్చినప్పుడు కోతకి గురి అయ్యే ప్రమాదం ఉంది. పూర్వం వెళ్లే ప్రతి ఉప్పంటేరు పక్కన కూడా మడ తిల్ల ఆల్పి అడవులు ఉండేవి. ఇవి ఎక్కడా కూడా కనిపించడం లేదు. ఇవన్నీ కూడా occupation కి గురి అయ్యి అడవులు అన్ని కొట్టేసి చెరువులు తవ్వు తున్నారు. దానివల్ల మనకు భవిష్యత్తులో తుపాను వచ్చినా, ఉప్పెన వచ్చినా ప్రమాదానికి గురి అయ్యే పరిస్థితి ఉంది. ఈ మడ అడవులు తీర ప్రాంత వెంబడి పెంచేందుకు ప్రత్యేక చర్యలు తీసుకోవాలని మీ ద్వారా గౌరవ మంత్రిగారిని కోరుతున్నాను.

మిస్టర్ స్పీకర్ : మినిస్టర్ గారూ.

శ్రీ శిద్ధా రాఘవ రావు (దర్శి): అధ్యక్షా, కొన్ని గ్రామాలు ఇబ్బందికరంగా ఉన్నాయని, హోప్ ఐలాండ్ వల్ల ఫిషరీస్ సంపద తగ్గుతుందని చెప్పడం జరిగింది. తప్పకుండా మడ అడవులను రాష్ట్ర ప్రభుత్వం నేను టేక్ చేసిన తరువాత దీనిమీద మన కాకినాడ కొరింగా అడవులను పర్సనల్ గా విజిట్ చేయడం జరిగింది. కొన్ని డైరెక్షన్స్ ఇవ్వడం జరిగింది, అడవులను కాపాడాలి. Occupation లేకుండా చూసుకునేలా గట్టి చర్యలు తీసుకోవాలని వారికి చెప్పడం జరిగింది. శ్రీ పులపర్తి రామాంజనేయులు గారు కొన్ని మడ అడవులు చెరువులుగా convert అవుతున్నాయని చెప్పారు. తప్పకుండా నేను అధికారులతో సమావేశం ఏర్పాటు చేసి ఎక్కడైనా అటువంటివి ఉంటే చర్యలు తీసుకుంటామని తెలియ జేస్తున్నాను.

మిస్టర్ స్పీకర్ : క్వశ్చన్ నెం 3594 (136) మినిస్టర్ ఫర్ ఫారెస్టు అండ్ ఎన్విరాన్మెంట్

రాష్ట్రంలో వనం - మనం కార్యక్రమం అమలు


ప్రశ్న నెం.3594

శ్రీ జి.వి. ఆంజనేయులు,

ఎం.ఎల్.ఏ.,

గౌరవనీయులైన అటవీ, పర్యావరణ, శాస్త్ర, సాంకేతిక విజ్ఞాన శాఖ మంత్రిగారు
దయచేసి ఈ క్రింది సమాచారం తెలియచేస్తారా :

- ఎ) రాష్ట్రంలో వనం-మనం కార్యక్రమం క్రింద నాటిన మొక్కలకు సంరక్షణ లేనందున
ఎండిపోతున్నాయన్న విషయాన్ని ప్రభుత్వం దృష్టికి తీసుకురావడమయిందా :
- బి) సదరు కారణంగా తన లక్ష్యాన్ని సాధించడంలో ఈ పథకం విఫలమయిందన్న
విషయాన్ని ప్రభుత్వం గమనించిందా :
- సి) అయితే, వనం-మనం కార్యక్రమం క్రింద నాటిన మొక్కలను కాపాడటానికి ప్రభుత్వం
తీసుకుంటున్న చర్యలేమిటి ?

 శ్రీ శిద్ధా రాఘవరావు

- ఎ) లేదండీ.
- బి) ఈ ప్రశ్న ఉత్పన్నం కాదు.
- సి) ఈ ప్రశ్న ఉత్పన్నం కాదు.

శ్రీ శిద్ధా రాఘవరావు: అధ్యక్షా,

- ఎ) రాష్ట్రంలో వనం-మనం కార్యక్రమంలో నాటిన మొక్కలు రాష్ట్రంలో సంరక్షణ లేక కనిపించడం
లేదు. అందువల్ల ప్రభుత్వ నోటిసుకి తీసుకురాలేదు. వనం-మనం భాగంలో 23కోట్ల మొక్కలు
2017సమయంలో రుతు పవన సమయాల్లో లైన్ డిపార్ట్మెంట్తో పేపర్లపల్లి
ప్రజా భాగస్వామ్యంతో నాటడం అయినది.
- బి) అన్ని లైన్ డిపార్ట్మెంట్స్ ప్రజలు భాగస్వామ్యం ప్రజలు వనం -మనం కార్యక్రమం చాలా
విజయవంతంగా అమలు చేయబడుతుంది. అందువల్ల ఈ ప్రశ్న తలెత్తదు. IFSR 2017
నివేదిక ప్రకారం ఆంధ్రప్రదేశ్ రాష్ట్రంలో 2141 చ.కిలోమీటర్ల విస్తీర్ణంలో ఫారెస్టు కవర్ పెరిగింది.
భారతదేశంలో ఉన్న 29రాష్ట్రాల్లో ఆంధ్రప్రదేశ్ మొట్టమొదటిదని కేంద్ర ప్రభుత్వం
గుర్తించడమైనది.

సి) ఉత్పన్నం అవ్వదు.

మిస్టర్ స్పీకర్: డా. నిమ్మల రామానాయుడు గారు.

డా. నిమ్మల రామానాయుడు (పాలకొల్లు): ధన్యవాదాలు అధ్యక్షా, ఈరోజు ఏదైతే సవ్యాంధ్రప్రదేశ్ రాష్ట్రానికి ఉష్ణోగ్రతలను నియంత్రించాలని వర్షపాతాన్ని పెంపొందించాలని అదేవిధంగా వాతావరణ కాలుష్యం నుంచి ఈ సవ్యాంధ్రప్రదేశ్ రాష్ట్రాన్ని రక్షించి మంచి ఆక్సిజన్ ని అందరికీ అందజేసి ఒక వాతావరణ సమతుల్యంని కాపాడాలని చెప్పి ఒక బహుళ ప్రయోజనాలను ఆశించి గౌరవ ముఖ్యమంత్రి చంద్రబాబునాయుడు గారు ఈ ఆంధ్రప్రదేశ్ రాష్ట్రంలో ఈ వనం -మనం కార్యక్రమం చాలా సంతోషం, చాలా అభినందనీయం. అయితే ఎంతో ప్రతిష్టాత్మకంగా తీసుకున్న ఈ వనం-మనం కార్యక్రమం, కిందిస్థాయిలో కనుక చూసినట్లయితే, ఆచరణలో చూసినట్లయితే, చాలా రకాలైనటువంటి ఇబ్బందులు. ఎందుకంటే 2016-17 సంవత్సరంలో ఈ రెవిన్యూ ప్లాంటేషన్ అని చెప్పి నిమ్మ, సపోట, కరివేపాకు, జామ, దానిమ్మ అని ఐదు రకాలైన మొక్కలు ప్రతీ ఇంటికి ఇవ్వడం జరిగింది. అధికారులు దానిని జియో ట్యాగింగ్ కూడా చేయడం జరిగిందని చెప్పారు. కానీ ఇప్పుడు కనుక చూసినట్లయితే ఆ మొక్కలు మరి ఉన్నాయో లేవో అనేటటువంటి పరిస్థితి. నా నియోజకవర్గంలో చూసినట్లయితే దగ్గర దగ్గర పదిహేను వేల ఇళ్లకు 60వేల మొక్కలు ఆరోజు డిస్ట్రిబ్యూట్ చేయడం జరిగింది. కానీ అవి పెంచే విధానంలో లోపాలు కనిపిస్తున్నాయి. అదేవిధంగా 2017-18 సంవత్సరంలో మళ్ళీ ఉపాధిలో ఈ స్వయంసహాయక సంఘాలకు కొబ్బరి, నేరేడు, వేప వంటి రకాలు ఇచ్చారు. వాళ్లు ఖాళీ స్థలాలు ఎక్కడపడితే అక్కడ నాటడం జరిగింది. వాటికి సరైన నీరు ఇవ్వలేని పరిస్థితుల్లో అవి ఎండకి ఎండిపోయినటువంటి పరిస్థితి. ఏదైనా ఒకటి రెండు మొక్కలు మిగిలినా కూడా అవి పశువులకో మేకలకో హరించుకుపోయినటువంటి పరిస్థితి. ఈరకంగా కోట్లాది రూపాయలు ఖర్చు పెట్టి మనం చేస్తున్నటువంటి వనం-మనం కార్యక్రమంలో పెంచేటటువంటి ప్రతీ మొక్క కూడా బ్రతికేటటువంటి విధంగా చర్యలు తీసుకోవాలని మీ ద్వారా కోరుతున్నాను. అదేవిధంగా నా నియోజకవర్గంలో కూడా ఈ వనం -మనం అనే కార్యక్రమం స్పూర్తిగా తీసుకొని స్వచ్ఛమేవ జయతే అనే కార్యక్రమాన్ని తీసుకున్నాం. గాలి స్వచ్ఛం, నీరు స్వచ్ఛం, ఊరు స్వచ్ఛం. మొక్కలు తక్కువ కాకుండా నియోజకవర్గంలో లక్ష మొక్కలు నాటడం జరిగింది. దానికి దాతల సహకారంతో ట్రీ గార్డులు కూడా ఏర్పాటు చేసి చాలా చక్కగా నియోజకవర్గం నిర్వహిస్తున్నాం. అయితే మొక్కలు నాటాం, దాతలు సహకారం తీసుకున్నాం. కానీ వాటికి నీరు పోసేటటువంటి విషయంలోగానీ, వాటి చుట్టూ పెరిగేటటువంటి పొదలు తొలగించేటటువంటి విషయంలోగానీ అధికారుల నిర్లక్ష్యం అడుఅడుగునా రెండు మూడు సంవత్సరాల నుంచి కనిపిస్తోంది.

అందుకని నేనే ప్రత్యేకంగా ఉదయం నుంచి సాయంత్రం వరకు కూడా ఆ పాదాలను నేనే క్లీన్ చేసి నిరసన వ్యక్తం చేశాను. రెండు బిందెలు కావిడి పట్టుకొని ఒకరోజు అంతా కూడా మొక్కలకు నీళ్లు పోసి అధికారులకు నిరసన వ్యక్తం చేశాను. కానీ అటువంటి కార్యక్రమాలు చేసినప్పుడు కొంత మేర అధికారులు స్పందించి చూడడం మళ్ళీ యధావిధిగా నిర్లక్ష్యం చేయడం వల్ల ఎంతో మంచి బృహత్తర కార్యక్రమం నిర్లక్ష్యం భారిన పడుతుంది. అంచేత దయఉంచి మీ ద్వారా మంత్రి వర్యులను నేను కోరేది ఏమిటంటే ఖచ్చితంగా ఈరోజు పంచాయతీలకు 13వ, 14వ ఫైనాన్స్ వల్ల డబ్బులు ఎక్కువ వస్తున్నాయి. కాబట్టి ఎంపిడివోలను బాధ్యతగా పెట్టి ఆ పంచాయతీల ద్వారా ఉపాధి హామీ ద్వారా ఆ నాటిన ప్రతీ మొక్క కూడా బ్రతికే విధంగా చర్యలు తీసుకోవాలని చెప్పి మీద్వారా మంత్రి వర్యులను కోరుతున్నాను.

మిస్టర్ స్పీకర్: మినిస్టర్ గారూ.

శ్రీ శిద్ధా రాఘవరావు: అధ్యక్షా, గౌరవ ముఖ్యమంత్రిగారు ఈ రాష్ట్రాన్ని గ్రీన్ కవర్ పెంచాలి. ఈ రాష్ట్రాన్ని హరితాంధ్రప్రదేశ్‌గా మార్చి 2029వ సంవత్సరం నాటికి గ్రీన్ కవర్ కావాలని చెప్పి ఆశతో ముఖ్యమంత్రిగారు ఆదేశాలు ఇవ్వడం జరిగింది. దానికి అనుగుణంగా రూ.25కోట్లు సుమారు 127రోజులు ఒక ఉద్యమ వాతావరణంలో వనం-మనం రాష్ట్ర వ్యాప్తంగా టేకప్ చేయడం జరిగింది. సభ్యులు శ్రీ రామానాయుడు గారు అడిగినట్లు కొన్ని defaults ఉంటాయి, ఆ విషయంలో నేను కాదని అనడం లేదు. outside లో మనం ప్లాంటేషన్ చేస్తుంటాం. దానికి రకరకాల సమస్యలు ఉంటాయి. ఏదైనా బాధ్యతగా వాలంటరీగా చేయవలసిన బాధ్యత ఉంటుంది. ఇప్పుడు కోట్లలో మొక్కలు నాటినప్పుడు వాటి సంరక్షించే బాధ్యత ఇటు ప్రభుత్వంతోబాటు స్వచ్ఛంద సంస్థలు గానీ, అటు పబ్లిక్ ఇన్వాల్వెమెంట్ ఉంటే తప్పకుండా ఈ కార్యక్రమాన్ని జయప్రదం చేయగలం. ఏదేమైనా ఈరాష్ట్రంలో 2140 square kilometres green cover ఎక్కువ ఉందని కేంద్ర ప్రభుత్వం కూడా అంచనా వేసి ఇవ్వడం జరిగింది. భవిష్యత్తులో కూడా ఇటువంటి వాటికి నేను కూడా జాగ్రత్తలు తీసుకొని అధికారులతో మీటింగులు ఏర్పాటు చేసి రాబోయే వనం-మనం కార్యక్రమంలో దీనికి సంబంధించి caution తీసుకొని ముందుకు వెళతామని ఈసభాముఖంగా తెలియపరుస్తున్నాను.

ఉ.9.40

మిస్టర్ స్పీకర్: ప్రశ్న నెం.3764 (137)

ప్రశ్ననెం. 3764 (137)

విజయవాడలోని ఆటోనగర్ ముంపుకు గురి అగుట

శ్రీ గద్దె రామమోహన్ - ఎం.ఎల్.ఏ.,

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- అ) విజయవాడ, ఆటోనగర్ లో ఎపిఐఐసి కాలనీ వర్షపు నీటిలో ముంపుకు గురి అవుతున్న విషయం ప్రభుత్వం దృష్టికి వచ్చిందా;
- ఆ) అయితే, ఆవిషయంలో తీసుకున్న చర్య ఏమిటి?

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రి (డా. పి. నారాయణ):

అ) అవునండీ.

ఆ) ఎపిఐఐసి కాలనీ లోతట్టు ప్రాంతంలో ఉన్నదనే విషయం వాస్తవం. సమీపంలోని పంట కాలువ అంచులను దాటి అధిక ఎత్తులో ప్రవహిస్తున్నందున వర్షాకాలంలో ముంపునకు గురవుతున్నది.

ఎపిఐఐసి కాలనీ వరద నీటిని గుంటు తిప్ప మురుగు కాలువలోకి పంపడానికి ప్రజారోగ్య ఇంజనీరింగ్ శాఖ వరదనీటి కాలువల నిర్మాణాన్ని చేపట్టింది.

మురుగునీటిని ఆటోనగర్ మురుగు నీటిశుద్ధి ప్లాంట్ లోకి పంప్ చేయడానికి, ఎపిఐఐసి కాలనీలో సంగ్రహభావి-కం-పంప్ హౌస్ ను నిర్మించడానికి మరియు పంపింగ్ మెయిన్స్ ను వేయడానికి కూడ విజయవాడ మునిసిపల్ కార్పొరేషన్ ప్రతిపాదించింది.

రూ. 63.58 లక్షల అంచనా వ్యయంతో సంగ్రహభావి-కం-పంప్ హౌస్ పనిని మరియు రూ.79.22 లక్షల అంచనా వ్యయంతో 1.30 కిలోమీటర్లు ప్రధాన పంపింగ్ మెయిన్స్ ను చేపట్టడమయింది.

పై పనుల మొత్తం వ్యయం రూ.143.00 లక్షలుగా ఉన్నది. అప్పటి పథకం క్రింద పనులను చేపట్టడమయింది, పనులు పురోగతిలో ఉన్నాయి.

ఎపిఐఐసి కాలనీలో ముంపు సమస్యను తగ్గించడానికి విజయవాడ మునిసిపల్ కార్పొరేషన్ అన్ని చర్యలను తీసుకున్నది. పై పనులు పురోగతిలో ఉన్నాయి. ముంపు సమస్యను అధిగమించడానికి రానున్న వర్షాకాలానికి ముందే అన్ని పనులను పూర్తిచేయడమవుతుంది.

అధ్యక్షా, రూ.1.43కోట్లతో ప్రాజెక్టును టేకప్ చేశాం, అది జూన్ లోపు పూర్తవుతుంది. దానిని జూన్ లోపు పూర్తిచేసి ఆ సమస్యను పరిష్కరించడం జరుగుతుంది.

శ్రీ గద్దె శ్రీ గద్దె రామ్మోహన్ రావు (విజయవాడ తూర్పు): అధ్యక్షా, కేంద్ర ప్రభుత్వం మన రాష్ట్రానికి చేస్తున్న తీవ్రమైన అన్యాయానికి నా నిరసన వ్యక్తం చేస్తున్నాను. నేను ప్రాతినిధ్యం వహిస్తున్న విజయవాడ తూర్పు నియోజకవర్గానికి సంబంధించిన ప్రధాన సమస్యను ఈ ప్రశ్న ద్వారా నేను సభ దృష్టికి తీసుకొచ్చాను. మంత్రిగారు ఇచ్చిన సమాధానానికి నేను అభినందనలు తెలియజేస్తున్నాను. అదే విధంగా విజయవాడ మునిసిపల్ కమీషనర్ గారు ప్రత్యేక శ్రద్ధ తీసుకొని ఆ కాలనీలో మరమ్మతులు చేయడానికి ముందుకు వచ్చినందుకు వారికి కూడా అభినందనలు తెలియజేస్తున్నాను. 1978లో ఈ కాలనీ చిన్న చిన్న కార్మికులకోసం 12 గజాలు, 24 గజాలు, 48 గజాలలో ఇళ్లు నిర్మించి ఇవ్వడం జరిగింది. ఆ చుట్టుపక్కల అన్ని ఖాళీ స్థలాలు కావడంతో నీరు అటువైపు వెళ్లి వీరికి గతంలో అంత ఇబ్బంది వచ్చేది కాదు. కానీ గత పదిహేను సంవత్సరాల నుంచి వర్షాకాలం రాగానే ఈ కాలనీ వాసులు వలస పక్షుల లాగా ఇళ్లకు తాళాలు వేసి ఎక్కడో అద్దె ఇంట్లో ఉండి వర్షాలు తగ్గిన తరువాత వచ్చి ఇళ్లను శుభ్రం చేసుకొని ఆ ఇళ్లలో ఉంటున్నారు. విజయవాడ లాంటి నగరంలో ఉమ్మడి రాష్ట్రంలో కూడా రెండో అతి పెద్ద నగరంతోబాటు రాష్ట్రానికి నడిబొడ్డు అయిన ఈ ప్రాంతంలో ఆ కాలనీని గత పది సంవత్సరాల పాలనలో ఆ పాలకులు ఎవరూ పట్టించుకోలేదు. అప్పటి శాసనసభ్యులు కానీ, పార్లమెంటు సభ్యులు, అధికారులు కూడా పట్టించుకోకపోవడంవలన వారికి అలాంటి దుస్థితి ఏర్పడింది. గత నాలుగేళ్లుగా మంత్రిగారు, జిల్లా కలెక్టర్, మునిసిపల్ కమీషనర్ గారి సహకారంతో ఆ కాలనీ మరమ్మతులకు నిధులు మంజూరు చేయడం జరిగింది. కానీ అధికారులు ప్రత్యేకంగా ఒక అధికారిని నియమించి వర్షాకాలం వచ్చేలోపు ఆ వసులు పూర్తిచేస్తే ఆ దుర్భర పరిస్థితినుంచి ఆ కాలనీ ప్రజలను కాపాడాలని మీద్వారా మంత్రిగారిని కోరుతున్నాను.

మంత్రిగారికి సంబంధించినది కాకపోయినా గతంలో ఎపిఐఐసి కాలనీ వారు 12 గజాలు, 24 గజాలు, 48 గజాలు ఇస్తూ కామన్ సైట్ అంటే కాలనీలో ఒకచోట పది శాతం, లేదా పదిహేను శాతం స్థలం కేటాయించి కామన్ సైట్ గా గార్డెన్ కోసం, పార్క్ కోసం కేటాయిస్తారు. కానీ ఈ కాలనీలో ప్రతి ఇంటికి ముందు పది గజాలు, వెనుక 5 గజాలు కామన్ సైట్ పెట్టారు. ఆ కామన్ సైట్ ను కూడా రెగ్యులరైజ్ చేయగలిగితే ఆ కాలనీలో నివసిస్తున్నవారు ఆ స్థలాన్ని కూడా కలుపుకొని అభివృద్ధి చేసుకొని ఎత్తు పెంచుకొనేందుకు అవకాశం ఉంటుంది. ఇప్పుడు కార్పొరేషన్ చేసే పరిష్కారం శాశ్వతమైనది కాదు. అధిక వర్షం కురిస్తే మరలా ఆ సమస్య వచ్చే అవకాశముంది. జీవో సం.388 ద్వారా రెగ్యులరైజ్ చేస్తున్నట్లుగా మంత్రిగారు, ప్రభుత్వ ముఖ్యకార్యదర్శిగారు చొరవ తీసుకొని ఎపిఐఐసితో మాట్లాడి వారికి అలా ఇంటి ముందున్న స్థలం రెగ్యులరైజ్ చేయగలిగితే దానిని అభివృద్ధి చేసుకొని ఎత్తు పెంచుకొని ఇళ్లు నిర్మించుకోవడానికి అవకాశముంటుంది. దీనిని ప్రత్యేకమైన పాయింట్ గా మంత్రిగారు దృష్టిలో పెట్టుకొని అధికారులతో ఒక సమావేశం నిర్వహించి ఆ సమస్యను పరిష్కరించాలని మీద్వారా ప్రభుత్వాన్ని కోరుతున్నాను.

శ్రీ మోదుగుల వేణుగోపాలరెడ్డి (గుంటూరు పశ్చిమం): అధ్యక్షా, గుంటూరు నగరంలో పీకల వాగు దాదాపు 7.5 కి.మీ. ప్రవహిస్తుంది. దాదాపు 65 నుంచి 100 మీటర్ల వెడల్పైన పీకల వాగును రెండువైపులా ఆక్రమించడంతో ప్రస్తుతం పది నుంచి పన్నెండు మీటర్లకు కుంచించుకుపోయింది. ఆ వాగులోపడిన మలినాలు, వ్యర్థాలు తీయడానికి కూడా అప్రోచ్ లేకపోవడంతో చాలా సమస్యగా ఉన్నది. ట్రాఫిక్ రద్దీని నివారించడానికి బైపాస్లు వేస్తున్నాం. వాగులు, వంకల నుంచి వచ్చే నీరు సముద్రంలో కలిసే చోట కుంచించుకుపోవడంవలన నీరు వెనక్కి తన్నీ అనేక ప్రాంతాలు ముంపుకు గురవడాన్ని మనం చెన్నై వరదల సమయంలో గమనించాం. గుంటూరుకు పైన పరివాహక ప్రాంతంలో పడిన వర్షపు నీరు గుంటూరు నగరంలోకి రాకుండా బైపాస్ కాలువద్వారా మళ్లించడానికి కెనాల్ సిస్టం అభివృద్ధి చేసే ఆలోచన ఉంటే మంచిదని నా అభిప్రాయం. ప్రస్తుతం 12 మీటర్లకు కుంచించుకుపోయిన పీకల వాగులో ఆక్రమణలు తొలగించి ఆ వాగును సుందరవనంగా చేయాల్సిన బాధ్యత ప్రభుత్వంపైన ఉంది. అక్కడ ప్రజలు ముంపుకు గురికాకూడదని కోరుతున్నారు. కాబట్టి దీని విషయంలో మంత్రిగారు స్పష్టమైన వైఖరి తెలియజేయాలని మీద్వారా మంత్రిగారిని కోరుతున్నాను.

డా.పి.నారాయణ: అధ్యక్షా, విజయవాడలో ఎపిఐఐసి కాలనీ లోతట్టు ప్రాంతంలో ఉంది. వర్షాలు వచ్చినపుడు నీరు అక్కడ నిలవడంతో ప్రజలు ఇబ్బందులు పడుతున్న మాట వాస్తవం. అందుకోసం రూ.1.43 కోట్లతో ప్రాజెక్టును చేపట్టాం. ఎపిఐఐసి కాలనీలో ఒక వెల్ నిర్మించడానికి రూ.63.68 లక్షలు కేటాయించాం. అక్కడనుంచి 1.3 కి.మీ దూరంలో ఆటోనగర్లో సీవరేజ్ ట్రీట్మెంట్ ప్లాంట్ ఉంది. ఈ వెల్ నుంచి ట్రీట్మెంట్ ప్లాంట్కు పంపింగ్ చేసి అక్కడ ట్రీట్మెంట్ చేసిన తరవాత గుంటుతిప్ప డ్రైయిన్లోకి వదిలే విధంగా ఏర్పాటుచేశాం. ఈ పనులు వర్షాకాలంలోపు పూర్తయ్యేలా ప్రణాళిక రచించి జూన్లోపు పూర్తయ్యేట్లుగా చేస్తున్నాం. ఎపిఐఐసి కాలనీలో ప్రతి ఇంటి ముందున్న ఖాళీస్థలాన్ని ఎవరికీ ఇవ్వలేదని, ఆ స్థలాన్ని జీవో నం.388 ద్వారా రెగ్యులరైజ్ చేయమని కోరారు. రెవెన్యూ శాఖతో చర్చించి ఆ విషయంలో కూడా నిర్ణయం తీసుకొంటాం. వేణుగోపాలరెడ్డిగారు చెప్పినట్లు పీకలవాగు గుంటూరు నగరంలో 7.5 కి.మీ ప్రవహిస్తుంది. 65 నుంచి 100 మీటర్లు వెడల్పు ఉన్న వాగు ప్రస్తుతం పది నుంచి పన్నెండు మీటర్లకు కుంచించుకుపోయిందని చెప్పారు. అదే విధంగా చాలా పట్టణాలగుండా ప్రవహించే వాగులు, ఇరిగేషన్ కాలువలు చాలావరకు ఆక్రమణకు గురై నీరు అధికంగా విడుదల చేసినపుడు, వరదలు వచ్చినపుడు ఇబ్బంది కలుగుతున్నది. వాటిమీద ఇప్పుడు దృష్టి సారించాం. ఇప్పుడు పట్టణ, నగర ప్రాంతాలలో నిర్మించే ఇళ్లలో ముందు ప్రాధాన్యతగా కాలువలపై ఇళ్లు నిర్మించుకొని నివసిస్తున్నవారిని అక్కడ నుంచి తరలించి కాలువలను వెడల్పు చేయమని, నిర్మించే ఇళ్లను కేటాయించమని ముఖ్యమంత్రిగారు చాలా స్పష్టంగా ఆదేశించారు. ఆ విధంగా పీకలవాగును కూడా వెడల్పు చేయడానికి పరిశీలించడం జరుగుతుంది. నగరం పెరిగింది కాబట్టి క్యాచ్మెంట్ ఏరియా

నుంచి వచ్చే వర్షపునీటిని బైపాస్ చేయడానికి కూడా కచ్చితంగా పరిశీలించడం జరుగుతుందని తెలియజేస్తున్నాను.

మిస్టర్ స్పీకర్: ప్రశ్న నెం. 3943 (138)

ప్రశ్ననెం. 3943 (138) రాష్ట్రంలో చంద్రన్న ముందడుగు కార్యక్రమం

శ్రీ గొల్లవల్లి సూర్యారావు - ఎం.ఎల్.ఏ.,

గౌరవనీయులైన సాంఘిక సంక్షేమ మరియు సాధికారత మరియు సంక్షేమ మరియు సాధికారత శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- అ) చంద్రన్న ముందడుగు-దళితతేజం కార్యక్రమం క్రింద దళితపేటల్లో నెలకొని ఉన్న సమస్యలను గుర్తించి, పరిష్కరించే అవకాశం ఉందా;
- ఆ) నదరు కార్యక్రమాలలో గుర్తించిన విధంగా ప్రాథమిక అవసరాలను కల్పించడానికి ఏవేని నిధులను కేటాయించడమయిందా;
- ఇ) అయితే, ఏ దామాషా ప్రకారంగా నిధులను ఖర్చు చేయడమవుతుంది?

గౌరవనీయులైన సాంఘిక సంక్షేమ మరియు సాధికారత మరియు సంక్షేమ మరియు సాధికారత శాఖ మంత్రిగారు (శ్రీ నక్కా ఆనందబాబు):

- అ) చంద్రన్న ముందడుగు-దళితతేజం అనే పేరు క్రింద ఎటువంటి ప్రభుత్వ పథకాన్ని అమలు చేయడంలేదు.
- ఆ) ఈ ప్రశ్న ఉత్పన్నం కాదు.
- ఇ) ఈ ప్రశ్న ఉత్పన్నం కాదు.

శ్రీ ఎస్.వి.మోహన్రెడ్డి (కర్నూలు): అధ్యక్షా, ధన్యవాదాలు. దళితతేజం-చంద్రన్న ముందడుగు ద్వారా చంద్రబాబు నాయుడుగారు శాసనసభ్యులను, పార్టీ నాయకులందరూ దళితవాడలలో తిరిగి వారి సమస్యలు తెలుసుకొని పరిష్కారానికి ప్రభుత్వం దృష్టికి తీసుకొనిరావడానికి ఈ కార్యక్రమం పెట్టారు. ఈరోజు దళితవాడలకు శాసనసభ్యులు గానీ, పార్టీ నాయకులు గానీ చాలా తక్కువ సంఖ్యలో వెళ్లేవారు. కాబట్టి ముఖ్యంగా ఈ కార్యక్రమాన్ని ఏర్పాటుచేశారు. పార్టీ తరపునుంచి ఈ కార్యక్రమం ప్రారంభమై నెలరోజులు అయినది. ఇప్పటివరకు దళితుల సమస్యలను శాసనసభ్యులు ప్రభుత్వ దృష్టికి తీసుకొచ్చారా? ఈ సమస్యలు పరిష్కరించడానికి ప్రత్యేక నిధి ఏమైనా కేటాయిస్తున్నారా? ఎస్సీ సబ్ప్లాన్

కింద గతంలో ఏ ప్రభుత్వమూ కేటాయించనంతగా రూ.11,228కోట్లు మన ప్రభుత్వం కేటాయించింది.

9.50 AM

అధ్యక్షా, ఎస్టీలకు రూ.4176 కోట్లు. నాకు తెలిసీ భారతదేశంలో ఎస్టీ, ఎస్టీలకు కలిపి రూ.15,400 కోట్లు కేటాయించిన ప్రభుత్వం తెలుగుదేశం ప్రభుత్వం మాత్రమే. అధ్యక్షా, ఇప్పటి వరకూ లైట్లు, సిసి రోడ్లు బ్రహ్మాండంగా వేశారు. దళితవాడలకు మహర్షి వచ్చింది. ఇంకా సమస్యలు తెలుసుకోడానికి ఏదైనా ప్రత్యేకంగా ఒక రోజును కేటాయించి అధికారులను దళితవాడలకు పంపించి సమస్యలు తెలుసుకోడానికి ఏదైనా ప్రతిపాదన ప్రభుత్వం వద్ద ఉందా అని మీద్వారా అడుగుతున్నాను.

శ్రీ అయితాబత్తుల ఆనందరావు (అమలాపురం): అధ్యక్షా, ఈరోజు దళితుల సంక్షేమానికి సంబంధించి ఈ ప్రభుత్వంలో చాలా శ్రద్ధ గానీ, బడ్జెట్లో నిధుల కేటాయింపు గానీ, ఖర్చు పెట్టడం గానీ, గతంలో ఎప్పుడూ ఎవరూ చేయని విధంగా గౌరవ ముఖ్యమంత్రి గారు చేస్తున్నారు. కానీ ఈరోజు "దళిత తేజం తెలుగుదేశం" కార్యక్రమం ద్వారా ఎంఎల్ఏలు అందరూ దళితవాడలకు వెళుతున్నారు. ఇది చాలా గొప్ప పరిణామం. ఎందుకంటే శాసనసభ్యులుగా ఉన్న వారందరం కూడా రాజ్యాంగం అమలు అయిన తరువాత నుంచి గానీ, రాష్ట్రం ఏర్పడ్డప్పటి నుంచి గానీ ప్రారంభోత్సవాలకో, శంఖస్థాపనలకో వెళ్లి తరువాత వెళ్లకపోవడమనేది వాస్తవం. అలాంటిది ఈరోజు మొట్ట మొదటిసారిగా తప్పకుండా ప్రతి ఎంఎల్ఏ, దళితవాడలో ఇంటింటికీ సందర్శన చేయడమనేది ఇది చరిత్రలో, ఈ దేశంలోనే చాలా గొప్ప విషయం. ఇలాంటి కార్యక్రమం తీసుకున్నందుకు గౌరవ ముఖ్యమంత్రి గారికి మీద్వారా ధన్యవాదాలు తెలియచేస్తున్నాను. ఈవిధంగా ఎంఎల్ఏలు అక్కడకు వెళ్లడం వలన అనేక సమస్యలు ఈరోజు ఎంఎల్ఏల దృష్టికి, తద్వారా ప్రభుత్వం దృష్టికి వస్తున్నాయి. ఏదైతే సిసి రోడ్లు భారీ స్థాయిలో ఈ ప్రభుత్వం సుమారు 15,000 కిలోమీటర్లు వేసిందో ఆ సిసి రోడ్లకు సంబంధించి డ్రైనేజీలు లేవు. చంద్రబాబు గారి నాయకత్వంలో ఈ 4 సంవత్సరాల్లో 90 శాతం సిసిరోడ్లు దళితవాడల్లో వేయడం జరిగింది గానీ డ్రైనేజీ ఇంకా మొదలు కాలేదు. దయచేసి డ్రైనేజీ ఒకటి పరిగణనలోకి తీసుకోవాలని మీద్వారా గౌరవ మంత్రి గారిని కోరుతున్నాను.

అధ్యక్షా, దళితవాడలు చిన్నగా ఉంటాయి. రోడ్లు కూడా చిన్నగా ఉంటాయి. వాళ్లెవరైనా పెళ్లిళ్లు చేసుకోవాలంటే పెద్ద పెద్ద ఇళ్లు గానీ, పెద్ద పెద్ద ప్రాకారాలు ఉండవు. అందువలన వాళ్లు పెళ్లిళ్లు చేసుకోడానికి స్థలమున్న చోట కమ్యూనిటీ హాళ్లు ఇస్తే 50 మందో, 100 మందో కూర్చుని దళితులు పెళ్లిళ్లు చేసుకునే అవకాశం ఉంటుంది. కాబట్టి మీద్వారా గౌరవ మంత్రి గారిని కమ్యూనిటీ హాళ్లు ఏర్పాటు చేయాలని కోరుతున్నాను. అధ్యక్షా, ఇది చాలా ముఖ్యమైన అంశం. ఈ గ్రామాల్లోకి వెళ్లినప్పుడు దళితుల పిల్లలు ఉద్యోగాలు, ఉపాధికి సంబంధించి, కమ్యూనికేషన్ విషయంలో

ఇబ్బందిపడుతున్నారు. నేను స్వయంగా చూశాను. ఆ విషయంలో కూడా ప్రభుత్వం ఏదైనా కొత్త విధానం తీసుకుని రావాలని కోరుతున్నాను.

శ్రీ గొల్లపల్లి సూర్యారావు (రాజ్ కోలు): అధ్యక్షా, తమరికి ప్రత్యేకంగా ధన్యవాదాలు. నేను ఈ ప్రశ్నను వాయిదా వేయమని తమరిని రిక్వెస్ట్ చేసుకున్నాను. తమరు అడ్మిట్ చేశారు. చర్చకు కూడా అనుమతి ఇవ్వడం పట్ల నేను ప్రత్యేకంగా ధన్యవాదాలు తెలియచేస్తున్నాను. అధ్యక్షా, “చంద్రన్న ముందడుగు” అనే నినాదంతో బహుశా నాకు తెలిసీ ఆంధ్రప్రదేశ్ చరిత్రలో ఏ ప్రభుత్వం గాని, ఏ పార్టీ గానీ దళిత సామాజిక వర్గాల వద్దకు వెళ్లడానికి ఎవరూ సాహసించలేదు. నాకు తెలిసీ ఈవేళ ఈ తెలుగుదేశం ప్రభుత్వం, చంద్రబాబు నాయుడు గారి నాయకత్వంలోని ఈ ప్రభుత్వం చాలా ధైర్యంగా దళిత గ్రామాల వద్దకు వెళ్లడం, గడచిన నాలుగు సంవత్సరాల కాలంలో మనం ఏవైతే ఈ సామాజిక వర్గాల ప్రగతి కోసం గానీ, వారి అభివృద్ధి కోసం గానీ, వారి సంక్షేమం కోసం గానీ ఏదైతే మనం కృషి చేశామో అది చెబుతూ వెళుతున్నప్పుడు.... నేను కూడా 38 సంవత్సరాల నుంచి రాజకీయాల్లో ఉన్నాను. అత్యంత ఉత్సాహంతో దళిత సామాజిక వర్గాలు, ముఖ్యంగా నదీ తీర ప్రాంతంలో ఉన్న దళితులు ఏ చిన్న అభివృద్ధికి నోచుకోకుండా ఇవాటికీ కూడా చాలా గ్రామాల్లో రోడ్లు కూడా లేని పరిస్థితులు, త్రాగు నీరు లేని పరిస్థితులు. ఒక విద్యుత్ స్థంభాన్ని మార్చాలంటే గత 20, 30 సంవత్సరాల నుంచి ఎదురు చూసి నేపథ్యం ఉన్న ఈ దళిత సామాజిక వర్గాల్లో ఒక ఆశాజనకమైన అభివృద్ధి, సంక్షేమం, పేరుకుపోయిన సమస్యలను పరిష్కరిస్తున్న ఈ తరుణంలో వాళ్లు చూపిస్తున్న ఆదరణ మరచిపోలేనిది. దీనికంతటికీ కారణం చంద్రబాబు నాయుడు గారి నాయకత్వంలోని ఈ ప్రభుత్వం, ఇవాళ చేస్తున్న సంక్షేమ కార్యక్రమాలన్నింటినీ కళ్లారా చూస్తున్నారు, అనుభవిస్తున్నారు. ఇంత గొప్ప ప్రత్యేకమైన ఎలివేషన్ ఈ సామాజిక వర్గాలకు ప్రభుత్వం అభివృద్ధి అనే నినాదంతో చేస్తున్న ఈ నేపథ్యంలో నేను మంత్రి గారిని అడుగుతున్నాను. ఇప్పటికే మనం చాలా చేశాం. చేసినదాని పట్ల ఈ సామాజిక వర్గాల వారు చాలా తృప్తితో ఉన్నారు. ఇంకా చేయవలసింది ఉంది. ఒకప్పుడు ఈ దళిత గ్రామాలు దూరంగా ఉండేవి. కానీ ఈరోజు గ్రామాలకు మధ్యలో ఏర్పడిన పరిస్థితులు వచ్చాయి. గ్రామమంతా డెవలప్ కావడం, ఈ దళిత పేటలు ఊరికి దూరంగా ఉండటం, దానిచుట్టూ ఇప్పుడు గ్రామాలు అభివృద్ధి చెందడం వలన ఇప్పుడు ఇది సెంటర్ పాయింట్ అయింది. దీన్ని దృష్టిలో పెట్టుకుని ఇంత వరకూ ప్రభుత్వం చేసిన అభివృద్ధి పట్ల ఈ సామాజిక వర్గాల వారు చాలా సంతోషంగా ఉన్నారు. నేను మీద్వారా కోరేది ఏమిటంటే ఇంకా అనేక సమస్యలు ఉన్నాయి. ఆ గ్రామాల్లో నూటికి నూరుపాళ్లు మనం అర్హత కలిగిన ప్రతీ ఒక్కరికీ పింఛను ఇస్తున్నాం. రేషన్ కార్డులిచ్చాం. ఇంకా కొంత మందికి ఇళ్లు కట్టాలి. ఇళ్లు కట్టే సందర్భాల్లో వాళ్లకు ఒక బక్కవాడిని, ఒక బలవంతుణ్ణి ఇద్దరికీ పోటీ పెట్టమంటే బలహీనుడు పరుగెత్తలేడు. అదే విధంగా సమాజంలో అందరికీ ఒకే స్థాయిలో రూ.1,50,000లతో ఇళ్లు ఇస్తున్నాం. ఈ రూ.1,50,000లు ఈ బలహీనుడు, ఈ బక్క మనిషి, బీదవాడైనటు వంటి ఈ దళిత సామాజిక వర్గానికి చెందిన వాళ్లు రూ.1,50,000లతో ఇల్లు కట్టుకోలేని

పరిస్థితుల్లో ఉన్నారు. బహుశా నాకు తెలిసే సబ్ప్లాన్ నిధులను నూటికి నూరుపాళ్లు అమలు చేస్తున్న ప్రభుత్వం ఇది. చాలా గర్వపడుతున్నారు. చదువుకున్న వారు, రాజకీయాల్లో ఉన్నవారు, రాజకీయాలతో అనుబంధం, సంబంధం ఉన్న వారందరూ ఈ సబ్ప్లాన్ నిధులను అమలు చేసే విషయంలో చాలా తృప్తిగా ఉన్నారు. ఇలాంటి తరుణంలో ప్రభుత్వం ఇచ్చే రూ.1,50,000లతోబాటు మరొక్క రూ.1,00,000లు ఈ సబ్ప్లాన్ నిధుల ద్వారా ఆ బీదవాడికి ఇచ్చినట్లైతే అభివృద్ధి చెందనవాళ్లతో సమానంగా ఇతను కూడా ముందుకు వెళ్లడానికి అవకాశం ఉంటుంది. కనుక దీనిని మంత్రి గారు పరిశీలించాలని మీద్వారా కోరుతున్నాను.

శ్రీ నక్కా ఆనందబాబు (వేమూరు): అధ్యక్షా, ఈరోజు “దళిత తేజం - తెలుగుదేశం”, “చంద్రన్న ముందడుగు” కార్యక్రమాన్ని గౌరవ ముఖ్యమంత్రివర్యులు తెలుగుదేశం పార్టీ అధినేత చంద్రబాబు నాయుడు గారి ఆలోచనల ప్రకారం, వారి ఆకాంక్షల మేరకు జనవరి, 26వ తేదీన ఈ కార్యక్రమాన్ని ప్రారంభం చేశాం. ముఖ్యంగా దళితులకు సంబంధించి స్వాతంత్ర్యం వచ్చి 70 సంవత్సరాలవుతోంది. గతంలో ఏ ప్రభుత్వం చేయని కార్యక్రమాలు ఇవాళ చంద్రబాబు నాయుడు గారి నాయకత్వంలో, గత నాలుగు సంవత్సరాల నుంచి ఈ రాష్ట్రంలో అమలవుతున్న కార్యక్రమాలు, గతంలో ఉమ్మడి ఆంధ్రప్రదేశ్కు ముఖ్యమంత్రిగా ఉన్న సమయంలో చంద్రబాబు నాయుడు గారు చేసిన కార్యక్రమాలు తెలుగుదేశం పార్టీ ఆవిర్భావం తరువాత అన్న నందమూరి తారకరామరావు గారు చేసిన కార్యక్రమాలు, ఇక ఏ ప్రభుత్వం అధికారంలో ఉన్నప్పుడు కూడా జరగలేదు. తెలుగుదేశం ప్రభుత్వం అధికారంలో ఉన్నప్పుడే దళితుల కోసం, దళితుల సంక్షేమం కోసం చిత్తశుద్ధితో కార్యక్రమాలు చేసామనేది యదార్థం. వీటన్నింటినీ ప్రజల్లోకి తీసుకు వెళ్లాలి. ఆయా దళితవాడల్లో, ఆ వర్గాలు ఎంత వరకు మా కార్యక్రమాల ద్వారా లబ్ధి పొందుతున్నారు, ఇంకా గ్యాప్ ఏవైనా ఉంటే వాటిని ఏ విధంగా ఫిల్ చేయాలి, వారి నుంచి వచ్చే విజ్ఞప్తులు స్వీకరించడం ఇవన్నీ కూడా పార్టీ దృష్టికి, ప్రభుత్వం దృష్టికి తీసుకువచ్చి ఆ కార్యక్రమాలన్నీ పూర్తి చేయడం కోసం ఈ కార్యక్రమాన్ని తీసుకున్నాం. అయితే విస్తృతంగా దళితవాడల్లోకి ప్రచారానికి గానీ, వారిని కలవడానికి గానీ వెళ్లినప్పుడు ఎంతో ఆనందంగా సంతోషంగా, ఆయా వాడల్లో వాళ్లు పార్టీ నాయకులను రిసీవ్ చేసుకుని వారు హర్షాతిరేకాలు వ్యక్తం చేస్తున్నారు. ఎందుకంటే ఎప్పుడూ లేదు. సబ్ప్లాన్ నిధులు గత 4 సంవత్సరాల కాలంలో రూ.29,000 కోట్ల పైచిలుకు బడ్జెట్లో కేటాయింపులు చేసుకుని దాదాపుగా రూ.26,000 కోట్లు ఖర్చు పెట్టాము. రాజశేఖరెడ్డి గారి హయాంలో 5 సంవత్సరాల్లో 23 బిల్లాల ఆంధ్రప్రదేశ్ రాష్ట్రానికి రూ.22,000 కోట్లు కేటాయించి 40 శాతం నిధులు పక్కదారి పట్టించి వాళ్లను మోసం చేసిన పరిస్థితి ప్రజలు చూస్తున్నారు. కాంగ్రెస్ ప్రభుత్వ హయాంలో సబ్ప్లాన్ పేరు మీద దళిత వాడల్లో జరిగిన ఒక్క అభివృద్ధి కార్యక్రమం కూడా కనబడదు. గత 4 సంవత్సరాల నుంచి 5,400 గ్రామాలకు రూ.1450 కోట్లు ఖర్చు పెట్టి ఇంటర్నల్ రోడ్లు, సిసి రోడ్లు నిర్మాణం చేశాం.

10.00 AM

అదే విధంగా రూ.150 కోట్లను ఖర్చు పెట్టి 1050 గ్రామాలకు డ్రింకింగ్ వాటర్ సౌకర్యాన్ని కల్పించాము. 250 జనాభా పైబడిన గ్రామాలకు గౌరవ మంత్రివర్యులు శ్రీ నారా లోకేశ్ గారి ఆధ్వర్యంలో పంచాయితీరాజ్ డిపార్ట్మెంటు ద్వారా దాదాపు రూ.450 కోట్లను ఖర్చు పెట్టి రోడ్ల కనెక్టివిటీని తీసుకొచ్చే కార్యక్రమాలను ఏర్పాటు చేశాము. ఈ విధంగా అనేక కార్యక్రమాలను చేపట్టాము. విద్యాపరంగా నాణ్యమైన విద్యను అందించడం కోసం తెలుగుదేశం ప్రభుత్వం హయాంలో రెసిడెన్షియల్ వ్యవస్థకు శ్రీకారం చుట్టాము. గురుకులాలను తీసుకొచ్చి ఈరోజు క్వాలిటీ ఎడ్యుకేషన్ ని ఇస్తూ వాళ్లను ముందుకు తీసుకెళ్తున్న ప్రభుత్వం ఈ ప్రభుత్వం. ఎస్సీ, ఎస్టీ కమీషన్ ని ఏర్పాటు చేసి దళితుల మీద జరిగే హత్యాచారాలు, దౌర్జన్యాలను నిరోధించడానికి చర్యలు తీసుకున్న ప్రభుత్వం తెలుగుదేశం ప్రభుత్వం. అదే విధంగా జగ్జీవన్ జ్యోతి పేరు మీద 75 యూనిట్ల వరకు ఉచిత విద్యుత్తును అందించి అక్కడి పిల్లల్లో గానీ, వారి కుటుంబాల్లో గానీ వెలుగులు నింపిన ప్రభుత్వం చంద్రబాబు నాయుడుగారి ప్రభుత్వం. ఈ విధంగా చేసిన కార్యక్రమాల వలన వారు ఎంత వరకు లబ్ధి పొందుతున్నారు. ఇంకా వాళ్లకున్న అవసరాలను గుర్తించి వాటిని ప్రభుత్వం దృష్టికి తీసుకొచ్చి, మొత్తం దళితులను జన జీవన స్రవంతిలో గొప్ప స్థానంలో నిలబెట్టేందుకు, అగ్రవర్గాలు నివసించే ప్రాంతాల్లో ఎటువంటి సౌకర్యాలు ఉంటున్నాయో ఆ సౌకర్యాలన్నీ దళిత వాడల్లో కల్పించాలనే ఒక మంచి ఆశయంతో ఏర్పాటు చేసిన కార్యక్రమం ఇది. వాళ్లకున్న బాధల్ని తెలుసుకోవడం కోసం, ఇంకా ఈ ప్రభుత్వం చేయాల్సిన కార్యక్రమాల గురించి తెలుసుకొని ప్రభుత్వం దృష్టికి తీసుకొచ్చి ఆ సమస్యలన్నీ పరిష్కరించడం కోసం చంద్రబాబు నాయుడు గారి ఆధ్వర్యంలో ఏర్పాటు చేసిన ఈ కార్యక్రమం, చక్కగా చాలా బ్రహ్మాండంగా జరుగుతోంది. దళిత వాడల్లోకి అందరూ కూడా, పార్టీ నాయకులు గానీ, ప్రభుత్వ అధికారులు గానీ, ఎవరు వెళ్లినా చక్కగా స్వాగతం పలుకుతూ, వాళ్లందరూ ఎంతో ఆనందంగా కార్యక్రమాలను నిర్వహిస్తున్నారు. ఈ కార్యక్రమం ద్వారా సమస్యలన్నీ ప్రభుత్వం దృష్టి వస్తున్నాయి. అవన్నీ క్రోడీకరించుకొని ఒక ప్రణాళికను తయారు చేసి, మిగిలిన గ్యాప్స్ ఎక్కడైతే ఉన్నాయో అవన్నీ ఫిల్ చేసుకొని ముందుకెళతాము. దానికి ఈ కార్యక్రమం ఎంతగానో ఉపయోగపడుతుందని తెలియజేసుకుంటూ, గౌరవ సభ్యులు ఇచ్చిన సూచనలను తప్పనిసరిగా పరిగణనలోకి తీసుకుని మరింత సమర్థవంతంగా ఈ కార్యక్రమాలను ముందు తీసుకెళతామని తమరి ద్వారా గౌరవ సభ్యులకు తెలియజేసుకుంటూ సెలవు తీసుకుంటున్నాను.

ప్రశ్న నెం.3899 (139)

చిన్న దేవాలయాల నిర్వహణ

శ్రీ ఆకుల సత్యనారాయణ - ఎమ్మెల్యే.

గౌరవనీయులైన దేవదాయశాఖ మంత్రి గారు దయచేసి ఈ క్రింది సమాచారం తెలియజేస్తారా?

అ) తగినంత మేరకు ఆదాయం లేని చిన్న దేవాలయాల నిర్వహణను అర్చకులకు అప్పగించాలని నిర్ణయించిన విషయం వాస్తవమేనా?

ఆ) అయితే, ఎప్పటిలోగా అది కార్యరూపంలోకి వస్తుంది?

గౌరవనీయులైన దేవదాయశాఖ మంత్రి (శ్రీ కె.యీ.కృష్ణమూర్తి)

అ) లేదండీ.

ఆ) ఈ ప్రశ్న ఉత్పన్నం కాదు.

శ్రీ ఆకుల సత్యనారాయణ (రాజమండ్రి నగరం): ధన్యవాదాలు అధ్యక్షా. ఇవాళ దేవుళ్ల విషయంలో కూడా Above Poverty Line – Below Poverty Line అనే విధానం కనబడుతోంది. దేవదాయ ధర్మాదాయ శాఖ పూర్తిగా ఆదాయం వచ్చే టెంపుల్స్ మీదనే దృష్టి పెట్టడం, ఆదాయం లేని గుళ్లు ఏవైతే ఉన్నాయో అక్కడ దీపం వెలిగించడానికి కూడా ఎవరూ లేని పరిస్థితి కనబడుతోంది. సనాతన ధర్మాన్ని మనం కాపాడుకోవాల్సిన అవసరం ఉంది. దానికి అనుగుణంగా ఏ విధంగానైనా సరే, కేవలం ఆదాయం మీదనే దృష్టి పెట్టకుండా, ప్రతి చిన్న గుడిని సరైన రీతిలో ప్రజల మనోభావాలకు అనుగుణంగా తీర్చిదిద్దాల్సిన భాద్యత మన ప్రభుత్వం మీద ఉంది. ఎందుకు చెబుతున్నానంటే చాలా గుళ్లు ఇవాళ దీనావస్థలో ఉన్నాయి. ముఖ్యంగా చిన్న గుళ్లు, చిన్నచిన్న గ్రామాల్లో ఉన్న ప్రతి గుడిని, ఆదాయాలు తక్కువ వస్తున్న గుళ్లన్నింటిపైన ప్రత్యేక దృష్టి పెట్టి, కేవలం ఆదాయం ఒక్కటే ప్రామాణికంగా కాకుండా, ఈ ప్రభుత్వం వచ్చిన తర్వాత అర్చకులకు జీతాలను కూడా ఇవ్వడం జరిగింది. దానికి ఇంకొంచెం ఒక అడుగు ముందుకేసి ఏదైతే నిత్యం పూజలు జరిగే విధంగా ధర్మో రక్షతి రక్షితః అన్నట్లుగా సనాతన ధర్మాన్ని కాపాడే దిశగా ఎండోమెంటు డిపార్ట్మెంటు దాని పైన దృష్టి పెట్టాలని తమరి ద్వారా ప్రభుత్వాన్ని కోరుతున్నాను. ధన్యవాదాలు.

శ్రీ నల్లమిల్లి రామకృష్ణ రెడ్డి (అనపర్తి): ధన్యవాదాలు అధ్యక్షా. ఈ చిన్న చిన్న టెంపుల్స్ కి సంబంధించిన నిర్వహణ విషయంలో అనేక సమస్యలను ఎదుర్కోవడం జరుగుతోంది. మా నియోజకవర్గంలో గత సంవత్సరం ఒక ఎండోమెంట్ ఎగ్జిక్యూటివ్ ఆఫీసరు, రెండు టెంపుల్స్ కి

సంబంధించిన ఎఫ్డిఆర్లను బ్యాంక్ అధికారులతో కుమ్మకై విత్‌డ్రా చేసుకొని ఆ టెంపుల్స్ నిర్వాహణకు ఎటువంటి అర్థిక వనరులు లేకుండా చేయడం జరిగింది. ఈ విషయాన్ని ఇప్పటికే రెండు మూడుసార్లు కమీషనర్ గారి దృష్టికి తీసుకెళ్లడం జరిగింది. కానీ ఇంతవరకు వాటి రికవరీ గురించి గానీ, ఈ టెంపుల్స్‌ని ఏ విధంగా నిర్వహించాలనే విషయం పైన గానీ దేవాదాయ శాఖ ఎటువంటి చర్యలను తీసుకోలేదు. రామవరం గ్రామంలో ఉన్న ఉమా రామలింగేశ్వర స్వామి టెంపుల్‌కి అయితే అసలు దీపం వెలింగించే పరిస్థితి కూడా లేదు. ఆ పరిస్థితుల్లో గ్రామస్తులు సహకారం అందించి చేస్తున్నారు. ఆ రూ.25 లక్షలు ఏవైతే ఎఫ్డిఆర్‌లు ఉన్నాయో బ్యాంకు మేనేజర్‌తో కుమ్మకై ఎగ్జిక్యూటివ్ ఆఫీసర్ వాటిని విత్‌డ్రా చేసుకున్న తర్వాత సూసైడ్ చేసుకుని అతని కుటుంబానికి ఆర్థికంగా వనరులు చేకూర్చి అతను సూసైడ్ చేసుకోవడం జరిగింది. అతనికి అనేక ఆస్తులు ఉన్నప్పటికీ ఇంతవరకు దేవాదాయ శాఖ అధికారులు రికవరీ కోసం ఎటువంటి చర్యలను తీసుకోలేదు. తమరి ద్వారా గౌరవ మంత్రి గారిని కోరేదేమంటే ఈ విషయం పైన ప్రత్యేక శ్రద్ధ తీసుకొని రికవరీ చేయాల్సిందిగా కోరుతున్నాను.

శ్రీ కె.యూ.కృష్ణమూర్తి (పత్తికొండ): అధ్యక్షా, గౌరవ సభ్యులు సత్యనారాయణ గారు చెప్పినట్లు రాష్ట్రంలో చిన్న దేవాలయాలు 23,834 ఉన్నాయి. ఎటువంటి హుండీ ఆదాయం గానీ ఎటువంటి ఆస్తులు లేని దేవాలయాలకు మాత్రమే దూపదీప నైవేద్యం నిమిత్తం నెలకు రూ.5 వేలను ప్రభుత్వం ఇస్తుంది. దేవాలయాలకు దూపదీప నైవేద్యాల నిమిత్తం రూ.2500 మరియు అర్చక స్వాముల భృతి కోసం రూ.2500 వెరసి రూ.5000 ఇవ్వడం జరుగుతోంది. ఇటువంటి దేవాలయాలు రాష్ట్రంలో మొత్తం 1410 ఉన్నాయి. వాటికి ఒక్కొక్క దేవాలయానికి రూ.5 వేల చొప్పున చెల్లిస్తున్నాం. అంతేకాకుండా గుడి అనేది సమాజాన్ని కలిపేది కాబట్టి గ్రామంలో ఉండే వారు ఇంతకు ముందు వారి గుడిని వారే ఉద్ధరించుకునే వారు. 24 వేలకు పైగా ఉన్న ఇటువంటి దేవాలయాలను శాఖాపరమైన పరిమిత నిధులతో చేయడం కష్టం. అయినా దూపదీప నైవేద్యం క్రింద రూ.1410 దేవాలయాలకు రూ.5 వేల చొప్పున ఇప్పుడు ఇస్తున్నాము. రాష్ట్రంలో 2 లక్షల ఆదాయం దాటిన దేవాలయాలకు మొత్తం రూ.795,35,11,121లు ఇస్తున్నాము. అటువంటివి రాష్ట్ర వ్యాప్తంగా 2400 ఉన్నాయి. వాటిలో 8 శాతం ఎండోమెంట్ అడ్మినిస్ట్రేషన్ ఫండ్ క్రింద, అదే విధంగా వార్షిక ఆదాయం కామన్ గుడ్ ఫండ్ క్రింద, దీనిలో నుండి దేవాలయాల పునరుద్ధరణకు, ఏ విధమైన ఆదాయం లేని దేవాలయాలు ఇంతకు ముందే చెప్పాను 1410 ఉన్నాయి. వాటికి దూప దీప నైవేద్యం క్రింద ఉపయోగిస్తున్నాం.

ప్రశ్న నెం.3595 (140)

రాష్ట్రంలో ఐటీడిఎలను పటిష్ఠరచుట

సర్వశ్రీ

బొబ్బిలి చిరంజీవులు,

మొడియం శ్రీనివాసరావు -ఎమ్మెల్యేలు.

గౌరవనీయులైన సాంఘిక సంక్షేమం మరియు సాధికారత శాఖామంత్రి గారు దయచేసి ఈ క్రింది సమాచారం తెలియజేస్తారా?

- అ) రాష్ట్రంలో ఏకీకృత గిరిజన అభివృద్ధి ఏజెన్సీలు క్రమానుసారంగా సమావేశాలు జరపడటం లేదన్న విషయం ప్రభుత్వం దృష్టికి వచ్చిందా?
- ఆ) పాలనా బాడీ యొక్క సమావేశాలలో తీసుకున్న నిర్ణయాలను అమలుపరచడంలో అపరిమితమైన ఆలస్యం జరగుతున్న విషయం ప్రభుత్వం దృష్టికి వచ్చిందా? మరియు
- ఇ) అయితే, గిరిజనులు ఏకీకృత గిరిజన అభివృద్ధి ఏజెన్సీలను సక్రమంగా ఉపయోగించుకునేలా చూడటానికి ప్రభుత్వం తీసుకున్న చర్యలేమిటి?

గౌరవనీయులైన సాంఘిక సంక్షేమం మరియు సాధికారత శాఖామంత్రి (శ్రీ నక్కా ఆనంద బాబు)

- అ) 2017 సంవత్సరంలో (9) ఏకీకృత గిరిజన అభివృద్ధి ఏజెన్సీలలో పెడ్యూలు ప్రకారం డిసెంబరు 2017 నాటికి (31) పాలనా బాడీ సమావేశాలను నిర్వహించాల్సి ఉండగా, (12) పాలనా బాడీ సమావేశాలను నిర్వహించడం జరిగింది.
- ఆ) పెడ్యూలు ప్రకారం పాలనా బాడీ సమావేశాలను జరపవలసిందిగా గిరిజన సంక్షేమ డైరెక్టర్, జిల్లా కలెక్టర్లను / ఐటీడిఏ చైర్మన్లను ప్రభుత్వం ఆజ్ఞాపించింది. విధానపరం కాని స్వభావం గల నిర్ణయాలు కావటం వల్ల చైర్ సర్పన్, ఐటీడిఏ / ఐటీడిఏ పీఓలకు సత్వర అమలుకు చర్యలు తీసుకోవాలని ఆదేశించడమైనది. విధానపరమైన వాటికి సంబంధించిన నిర్ణయాల విషయంలో వ్యవహార నియమాల ప్రకారం చర్యలు తీసుకోవడమవుతున్నది.
- ఇ) ప్రధాన ఐటీడిఏలలో ప్రాజెక్టు అధికారులుగా ఐఏఎస్ అధికారులను పోస్టు చేయాలనే విధాన నిర్ణయాన్ని ప్రభుత్వం తీసుకుంది. (6) ప్రధాన ఐటీడిఏలలో డైరెక్ట్ రిక్రూట్ సీనియర్ టైమ్ స్కేలు ఐఏఎస్ అధికారులను పోస్ట్ చేసింది. మిగతా (3) ఐటీడిఏలలో కూడా సీనియర్ రాష్ట్ర ప్రభుత్వ అధికారులను పోస్టు చేయడమైంది. ప్రతి నెల పీఓల కాన్ఫరెన్సులో ప్రభుత్వం ఐటీడిఏల పీఓలతో రెగ్యులర్ రెవ్యూలను నిర్వహిస్తున్నది.

10.10 AM

మిస్టర్ స్పీకర్: చిరంజీవులు గారూ.....

శ్రీ బొబ్బిలి చిరంజీవులు: ధన్యవాదాలు అధ్యక్షా, ఏదైతే గౌరవ ముఖ్యమంత్రి గారి ఆలోచనల మేరకు, ఎస్సీ, ఎస్టీ సబ్ ప్లాన్ మంత్రివర్యులైన శ్రీ నక్కా ఆనందబాబు గారి యొక్క ఆలోచనల మేరకు గిరిజన సంక్షేమమనేది జరుగుతోంది కాబట్టి వారికి ధన్యవాదాలు తెలియజేస్తూ, ముఖ్యంగా మా పార్వతీపురం నియోజకవర్గం అనేది గిరిజనులు ఎక్కువగా నివాసం ఉండేటటువంటి ప్రాంతం. నేను కోరేది ఒకటే. Already, ఏదైతే ఐ.ఏ.ఎస్. అధికారిని పార్వతీపురం ఐ.టి.డి.ఎ. ప్రాజెక్టు అధికారిగా నియమించమని మేం ప్రభుత్వాన్ని కోరిన విధంగా అది fulfil అయింది. ప్రత్యేకంగా నేను గౌరవ మంత్రి గారిని కోరేదేమిటంటే, గిరిజన ప్రాంతాల్లో ఉన్నటువంటి గ్రామాల్లో వారికి అవసరమైన రోడ్లు, మంచినీటి సరఫరా, వైద్య అవసరాలకు అవసరమైన నిధులను ఐ.టి.డి.ఎ. ప్రాజెక్టు అధికారి వారికి నివేదించవల్సిందిగా కోరుతూ, సత్వరమే గిరిజన ప్రాంతాల్లో మౌలిక సదుపాయాల కల్పనకు చర్యలు తీసుకునేలా ఐ.టి.డి.ఎ. ప్రాజెక్టు అధికారులకు సూచించవల్సిందిగా మీద్వారా మనవి చేసుకుంటున్నాను. ధన్యవాదాలు.

మిస్టర్ స్పీకర్: గిడ్డి ఈశ్వరి గారూ.....

శ్రీమతి గిడ్డి ఈశ్వరి (పాడేరు): ధన్యవాదాలు అధ్యక్షా, ఏదైతే ఈరోజు ఈ ఐ.టి.డి.ఎ.లు గిరిజనాభివృద్ధి ఏజెన్సీలు క్రమానుసారంగా సమావేశాలు జరపడంలేదనే విషయం ప్రభుత్వం దృష్టికి వచ్చిందా అంటే, ఆ ప్రశ్నకు గౌరవ మంత్రివర్యులు సమాధానం బాగానే చెప్పారు. ఎందుకంటే, గతంలో 2014వ సంవత్సరానికంటే ముందు కాంగ్రెస్ పార్టీ ప్రభుత్వంలో అప్పట్లో నేను టీచర్ గా, ఒక యూనియన్ లీడర్ గా ఉన్నప్పుడు కూడా మేం చాలాసార్లు గిరిజనుల సమస్యలపైన ఉద్యమాలు చేసేవాళ్లం. ఈ పాలక మండలి సమావేశాలను ఏర్పాటు చేయమని కూడా కోరేవాళ్లం. కానీ, అప్పుడున్నటువంటి మంత్రులు గానీ, ఐ.ఏ.ఎస్. అధికారులు గానీ ఆ అంశాన్ని పట్టించుకునే వారు కాదు. కానీ, 2014 వ సంవత్సరం తరువాత ప్రతి మూడు మాసాలకొకసారి కచ్చితంగా మా పాడేరు మరియు అరకు ఐ.టి.డి.ఎ.ల్లో మాత్రం గవర్నింగ్ బాడీ సమావేశాలు జరుగుతున్నాయి. ముఖ్యంగా మా జిల్లా కలెక్టర్ గారు ఆ గవర్నింగ్ బాడీకి చైర్మన్ గా ఉంటున్నారు. అందుకుగానూ వారికి నా ధన్యవాదాలు తెలియజేస్తున్నాను. కాకపోతే ఇక్కడ ఇంకొక లోపం జరుగుతోంది. ఏదైతే గవర్నింగ్ బాడీ సమావేశాల్లో తీర్మానాలు చేస్తున్నామో, అవి పూర్తిగా మళ్ళీ గవర్నింగ్ బాడీ సమావేశాన్ని ఏర్పాటు చేసే నాటికల్లా వాటిని పూర్తిగా fulfil చేయడం లేదు. ఎందుకంటే, నిధుల కేటాయింపు గానీ, ఆ సమావేశం సందర్భంగా దృష్టికి వచ్చిన అంశాలపైన, చర్చలపైన గానీ ఆమోదించిన తీర్మానాలను పూర్తి స్థాయిలో వాటిని అమలుచేయకపోవడమనేది జరుగుతోంది. ఆ విషయంలో మేమైతే అనుకుంటున్నాం, అక్కడున్న ఐ.టి.డి.ఎ.ప్రాజెక్టు ఆఫీసర్ల లోపం వల్లే తీర్మానాలు అమలుకు నోచుకోవడంలేదని అనుకుంటున్నాం. ఎందుకంటే, ఈరోజున ఐ.టి.డి.ఎ. ప్రాజెక్టు ఆఫీసర్లుగా ఐ.ఏ.ఎస్. ఆఫీసర్లను

ప్రభుత్వం నియమిస్తోంది. మేం ప్రజాప్రతినిధులుగా ఐ.టి.డి.ఎస్. ఆఫీసర్ల దగ్గరకు వెళ్ళినా సరే సదరు గిరిజన ప్రజానీకం సమస్యలపై స్పందించడం లేనటువంటి పరిస్థితులున్నాయి. ఉదాహరణకు MGNREGS నిధులను రోడ్లు మరియు త్రాగునీటి అవసరాలకు వినియోగిస్తున్నారు. నరేగా పనులు మాత్రం జరుగుతున్నాయి. తీరా వెళ్ళి పనుల తాలూకు డబ్బులు అడిగేటప్పటికల్లా డబ్బులు లేవని అంటున్నారు. ఇక్కడ సంబంధిత మంత్రి వర్కులు గానీ, అలాగే సంబంధిత పంచాయతీరాజ్ శాఖామాత్యులు గారిని అడిగితే అన్నీ పంపిస్తున్నామనే విషయాన్ని చెబుతున్నారు. జిల్లా కలెక్టర్ గారు కూడా అంతా సక్రమంగా ఉందనే అంటున్నారు. కానీ, తీరా చూస్తే ఐ.టి.డి.ఎ. ప్రాజెక్టు అధికారి వద్దకు వెళ్ళి అడిగేటప్పటికల్లా నిధులు లేవనే సమాధానం చెబుతున్నారు. నిజంగా అందులో ఎక్కడ లోపం ఉందో మాకు దయచేసి ఈ సభ ద్వారా గౌరవ మంత్రులకు కూడా మేం తెలియజేస్తున్నాం. అంతేకాదు, ఈ రోజు ఈ విడిపోయిన మన రాష్ట్రంలో చాలా తక్కువ ఐ.టి.డి.ఎ.లు ఉన్నాయి. అందులో ముఖ్యంగా పాడేరు ఐ.టి.డి.ఎ. చాలా పెద్ద ఐ.టి.డి.ఎ. ఎందుకంటే, ఆరు లక్షల పై చిలుకు ఉన్నటువంటి గిరిజన ప్రజానీకానికి ఆ ఐ.టి.డి.ఎ. చాలా ఉపయోగకరమైనది. ఈరోజున ఆ ఐ.టి.డి.ఎ. షెడ్యూల్డ్ ఏరియాలోనే కాకుండా నాన్ షెడ్యూల్డ్ ఏరియాలో ఉన్నటువంటి గిరిజనులకు కూడా ప్రభుత్వ ఫలాలను అక్కడున్న దామాషా ప్రకారంగా అందించాల్సినటువంటి పరిస్థితి ఉంది. కానీ, ఈరోజున అది కూడా జరగడం లేదు. కచ్చితంగా ఈ సభ ద్వారా, తమరి ద్వారా గౌరవ మంత్రి వర్కులకు తెలియజేసుకుంటున్నాను. ఏదైతే మన గౌరవ ముఖ్యమంత్రి శ్రీ నారా చంద్రబాబు నాయుడు గారు గిరిజన సంక్షేమ శాఖకు ఎక్కువ ప్రాధాన్యతనిచ్చి సబ్ ప్లాన్ ద్వారా నిధులను కేటాయిస్తున్నారో, ఆ నిధులను సక్రమంగా ఐ.టి.డి.ఎ. ప్రాజెక్టు అధికారుల సమక్షంలో కచ్చితంగా వినియోగం జరిగితే ప్రభుత్వం పైన ప్రజలకు ఇంకా ఒక మంచి సమ్మకాన్ని కల్గించే విధంగా చేయాలని తమరి ద్వారా మంత్రివర్కులకు తెలియజేస్తున్నాను.

మిస్టర్ స్పీకర్: మినిస్టర్ గారూ.....

శ్రీ నక్కా ఆనందబాబు (వేమూరు): అధ్యక్షా, గౌరవ సభ్యులు శ్రీ బి.చిరంజీవులు గారు మరియు శ్రీమతి గిడ్డి ఈశ్వరి గారు ప్రస్తావించిన విషయాలకు ఇప్పటి వరకు జరిగినటువంటి సమావేశాల్లో తీసుకున్న నిర్ణయాలు మొత్తం Non Policy decisions and Policy decisions గా రెండు విధాలుగా ఉన్నాయి. Non Policy issues విషయంలో అక్కడ స్థానికంగా ఉండేటటువంటి ఐ.టి.డి.ఎ. ప్రాజెక్టు అధికారి, అదే విధంగా జిల్లా కలెక్టర్ గారు ఈ సమస్యలను పరిష్కరించాల్సిన అవసరం ఉంటుంది. కానీ, పాలసీ నిర్ణయాలను గవర్నమెంట్ దృష్టికి తీసుకువచ్చి, ప్రభుత్వ పరిధిలో పరిష్కారం గైకొనేందుకు వీలుంటుంది. మొత్తం 538 నాన్ ప్లాన్ ఇష్యూస్ ఐ.టి.డి.ఎ. ప్రాజెక్టు ఆఫీసర్ గారి దృష్టికి వస్తే, వాటిలో 469 ఇష్యూస్ ను పరిష్కరించడం జరిగింది. ఇంకా పెండింగ్ లో 69 non plan issues ఉన్నాయి. అదే విధంగా policy decisions విషయంలో మొత్తం 66 issues ప్రభుత్వం దృష్టికి వచ్చినాయి. అందులో 44 issues పరిష్కారం అయినాయి. మరో 22 issues పరిష్కారం దిశగా ఉన్నాయి. ఆ విషయాన్ని తమరి ద్వారా గౌరవ సభ్యుల దృష్టికి తీసుకువస్తూ, సభ్యురాలు శ్రీమతి గిడ్డి

ఈశ్వరి గారు చెప్పినట్లుగా పాడేరు ఐ.టి.డి.ఎ. నిజంగానే మన రాష్ట్రంలో ఉన్నటువంటి ఐ.టి.డి.ఎ. లన్నింటిలో కూడా చాలా పెద్ద ఐ.టి.డి.ఎ. తప్పనిసరిగా ఈ గవర్నింగ్ బాడీ సమావేశాలు నిర్వహించే విధానంలో గానీ, తీసుకునే నిర్ణయాలు కచ్చితంగా, సకాలంలో ఇంప్లిమెంట్ చేసే విధానంలో చర్యలు తీసుకోవడం జరుగుతుందని చెప్పి తెలియజేస్తూ, ఇవాళ MGNREGS నిధుల ద్వారా ఎప్పుడూ లేనటువంటి పనులు గిరిజన మరియు గిరిజనేతర ప్రాంతాల్లో జరుగుతున్నాయి. ముఖ్యంగా ఐ.టి.డి.ఎ.ల పరిధిలో రూ. 800.00 కోట్లు ఖర్చు చేసి గౌరవ మంత్రివర్యులు శ్రీ నారా లోకేశ్ బాబు గారి నాయకత్వంలో దాదాపు 1,400 unconnected habitations కు connectivity తీసుకురావడమనేది జరుగుతోంది. 2018, June మాసాంతానికి ఆ పనులన్నీ కూడా పూర్తి అయి, మొత్తం కన్జెక్టివిటీ రాబోతోంది. అదే విధంగా మరలా పంచాయతీ రాజ్ మినిస్టర్ గారి ఆధ్వర్యంలోనే మరో రూ. 150.00 కోట్లు ఖర్చు పెట్టి మొత్తం 1250 habitations కు drinking water సౌకర్యం కల్పించడం జరుగుతోంది. ఇంకా ఈ MGNREGS ద్వారా ఫండ్స్ వచ్చే విషయంలో గానీ ఎక్కడన్నా ఆలస్యం ఉన్నా, ఎక్కడన్నా అధికారుల అలసత్వం ఉన్నా కూడా తప్పనిసరిగా ప్రభుత్వవరంగా చర్యలు తీసుకోవడం జరుగుతుంది. అధికారులను ఎప్పటికప్పుడు మానిటర్ చేస్తూ, గిరిజనుల యొక్క సత్వర అభివృద్ధికి ప్రభుత్వం చిత్తశుద్ధితో పనిచేస్తుందని చెప్పి తమరి ద్వారా గౌరవ సభ్యులకు తెలియజేస్తున్నాను.

MR. SPEAKER: Short Notice Question No. 3913 – C, Minister for Municipal Administration.

స్వల్ప వ్యవధి ప్రశ్న నెం.3913- సి (140-A)

శ్రీ గోనుగుంట్ల సూర్యనారాయణ - ఎమ్మెల్యే

గౌరవనీయులైన పురపాలక పరిపాలన, పట్టణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా;

- అ) రూ.313.00 కోట్ల అంచనా వ్యయంతో ధర్మవరం పట్టణంలో భూగర్భ మురుగు కాలువను నిర్మించేందు కోసం ప్రతిపాదనలు పంపిన విషయం వాస్తవమేనా;
- ఆ) అయితే, సదరు ప్రతిపాదనలకు ఎప్పటిలోగా అనుమతినివ్వడమవుతుంది?

గౌరవ పురపాలక పరిపాలన, పట్టణాభివృద్ధి శాఖ మంత్రి (డా.పి.నారాయణ) గారి సమాధానం:

అ) అవునండీ.

ఆ) ధర్మవరం మునిసిపాలిటీలోని భూగర్భ మురుగు కాలువకు సంబంధించిన సవివరమైన ప్రాజెక్టు నివేదికను ప్రభుత్వం పరిశీలించింది. అట్టి భారీ ఇన్ఫ్రా ప్రాజెక్టుల కోసం భావి ప్రణాళికను రూపొందించి, ప్రభుత్వానికి నివేదికను సమర్పించవలసిందిగా పట్టణ స్థానిక

సంస్థను కోరడమయింది. నివేదిక అందిన మీదట దాని యోగ్యత, నిధుల లభ్యతను బట్టి విషయాన్ని పరిశీలించడమవుతుంది.

డా.పి.నారాయణ: అధ్యక్షా, మొదటి ప్రశ్నకు సమాధానం అవునండి. రెండవ ప్రశ్నకు సమాధానం ఈ మునిసిపల్ ఏరియాల్లో ఎక్కడైతే రాష్ట్ర వ్యాప్తంగా 110 మునిసిపాలిటీలున్నాయో, వాటిల్లో critical infrastructure ను రెండు ఫేజుల్లో ప్రభుత్వం తీసుకోవడం జరిగింది. మొదటి ఫేజ్ లో drinking water, roads, drains, sewerage treatment plants ను పరిగణనలోకి తీసుకోవడం జరిగింది. రెండవ ఫేజ్ లో underground sewerage network ను పరిగణనలోకి తీసుకోవడం జరిగింది. అందువల్ల ఈ ధర్మవరం మునిసిపాలిటీ పరిధిలో కూడా underground sewerage network lines కావాలని గౌరవ సభ్యులు అడిగారో దాన్ని second phase లో take up చేయడం జరుగుతుంది.

మిస్టర్ స్పీకర్: సూర్యనారాయణ గారూ.

శ్రీ జి.సూర్యనారాయణ (ధర్మవరం): ధన్యవాదాలు అధ్యక్షా, మా ధర్మవరం పట్టణంలో దాదాపు 1,50,000 జనాభా ఉన్నారు. పట్టణంలో underground sewerage network lines ఏర్పాటు కావాలని గత మూడు సంవత్సరాలుగా అందుకు సంబంధించిన D.P.R. (Detailed Project Report) ను సిద్ధం చేయడం జరిగింది. అదే విధంగా రాష్ట్ర ప్రభుత్వం ద్వారా కేంద్ర ప్రభుత్వానికి సదరు డి.పి.ఆర్. ప్రతిపాదనలను ఆమోదం నిమిత్తం పంపించడం జరిగింది. దాదాపు రూ. 313.00 కోట్లతో కేంద్ర ప్రభుత్వానికి ప్రతిపాదనలు పంపిస్తే, హడ్కో (HUDCO) ద్వారానైతే మేం డబ్బులు ఇస్తామని చెప్పడం జరిగింది. కాకపోతే, ధర్మవరం పట్టణంలో అండర్ గ్రౌండ్ డ్రైనేజి సిస్టమ్ లేకపోవడం వల్ల ప్రతి సంవత్సరం కూడా జ్వరాల వల్ల గానీ, దోమల వల్ల గానీ, పందులు తదితర వాటి ద్వారా ఆనారోగ్యానికి గురై మరణించే పరిస్థితి దాపురించింది. కాబట్టి గౌరవ మంత్రివర్యులను కూడా నేను చాలా సార్లు రిక్వెస్ట్ చేశాను. కేంద్ర ప్రభుత్వానికి already ప్రతిపాదనలను మనం పంపించాం. హడ్కో ద్వారా కేంద్ర ప్రభుత్వం పర్మిషన్ కూడా లభించింది. కాబట్టి దయచేసి గౌరవ మంత్రివర్యులను తమరి ద్వారా కోరేదేమిటంటే, ఎంత తొందరగా వీలైతే అంత తొందరగా underground sewerage network lines కు సంబంధించిన పనులను మంజూరుచేసి సత్వరమే ధర్మవరం పట్టణంలో అండర్ గ్రౌండ్ డ్రైనేజి పనులను పూర్తిచేయాలని వారిని కోరుతున్నాను.

మిస్టర్ స్పీకర్: పల్లె రఘునాథ రెడ్డి గారూ.

శ్రీ పల్లె రఘునాథ రెడ్డి (పుట్టపర్తి): అధ్యక్షా, పుట్టపర్తి నగరం ప్రముఖ ఆధ్యాత్మిక నగరం. అక్కడ జనాభా దాదాపు 25 వేలు ఉంది. వేలాది మంది భక్తులు ప్రతి దినం శ్రీ భగవాన్ సత్యసాయిబాబా గారి దర్శనం కోసం వస్తూ ఉంటారు. పట్టణంలో మురుగునీరు పొంగి రోడ్ల మీదకు

రావడం వల్ల అనేక ఇబ్బందులు వస్తున్నాయి. అంతేకాకుండా మురుగునీరు పొంగి రోడ్ల మీదకు రావడం వల్ల పట్టణ ప్రజానీకానికి మరియు సందర్శనకు వచ్చిన భక్తులకు మలేరియా, డెంగ్యూ వంటి అంటు వ్యాధులు రావడమే కాకుండా అనేక ఇతర సమస్యలు అక్కడ తలెత్తుతున్నాయి. కాబట్టి మీ ద్వారా గౌరవ మంత్రి గారిని కోరేదేమిటంటే, పుట్టపర్తి పట్టణంలో కూడా అండర్ గ్రౌండ్ డ్రైనేజి ఏర్పాటుకు సంబంధించిన ప్రతిపాదనలను రూ. 38.00 కోట్లతో ప్రభుత్వానికి పంపించడం జరిగింది. దాన్ని పరిశీలించి అందు నిమిత్తం తొందరగా నిర్ణయం తీసుకోవల్సిందిగా కోరుతున్నాను.

రెండవ అంశం ఏమిటంటే, పుట్టపర్తి పట్టణంలో రోడ్ల పరిస్థితి కూడా బాగోలేదు. అంతేకాకుండా అక్కడ ఎలక్ట్రిసిటీ లైన్స్, ఎలక్ట్రికల్ ట్రాన్స్ ఫార్మర్స్ కొత్తగా ఏర్పాటు చేయవల్సిన అవసరం ఉంది. మరియు పట్టణంలో త్రాగునీటి సమస్య కూడా తీవ్రంగా ఉంది. ఇంతకు ముందే మంత్రి గారు చెప్పారు. కనీస మౌలిక సదుపాయాలను సత్వరమే ప్రభుత్వం కల్పిస్తుందని చెప్పారు. తక్షణమే ప్రభుత్వం పుట్టపర్తి పట్టణాభివృద్ధికి గానూ నిధులు మంజూరుచేసి పనులను సత్వరమే చేపట్టి పట్టణ ప్రజలను ఆదుకోవల్సిందిగా మీ ద్వారా మంత్రి గారిని కోరుతున్నాను.

మిస్టర్ స్పీకర్: మినిస్టర్ గారూ .

డా.పి.నారాయణ: అధ్యక్షా, మునిసిపల్ ఏరియాల్లో basic infrastructure అయినటువంటి Roads, Drains, Sewerage network lines తరువాత Sewerage Treatment Plants, Lights వంటివి basic infrastructure క్రిందకు వస్తాయి. అయితే ఈరోజున మన రాష్ట్రంలో ఉన్న మొత్తం 110 మునిసిపాలిటీల్లో extended towns గానీ, లేదా ఏదైతే కొత్తగా లేబెల్స్ వేసి డెవలప్ చేశారో ఆ ఏరియాల్లో మొత్తం అన్నీ కచ్చా రోడ్లు, కచ్చా డ్రైన్స్ ఉన్నాయి. అందుకనే గౌరవ ముఖ్యమంత్రి గారు దీని మీద detailed గా ప్రాజెక్టు రిపోర్ట్ తయారుచేయమంటే, మొత్తం ప్రాజెక్టును తయారుచేసి గౌరవ ముఖ్యమంత్రి గారి పరిశీలన నిమిత్తం సబ్మిట్ చేయడం జరిగింది. అయితే, ఈరోజు drinking water facility అనేది ఎక్కడైతే లేదో, అందు నిమిత్తం అమృత్ సీమ్ లో సుమారు రూ. 250.00 కోట్లతో already Phase-I and Phase-II లో పనులు మొదలు పెట్టడం జరిగింది. అవన్నీ కూడా 2018, డిశంబర్ మాసాంతానికి పూర్తి అయ్యేటట్లుగా ఈరోజున ప్రభుత్వం ప్రణాళికను రచించి ముందుకు పోతోంది. అదే విధంగా Asian Infrastructure Investment Bank రూ. 3,723.00 కోట్లతో పనులు జరగబోతున్నాయి. అమృత్ సీమ్ క్రింద అయితే, ఒక లక్ష జనాభా కంటే తక్కువ జనాభా ఉండే మునిసిపాలిటీల్లో ఈ త్రాగునీటి సమస్య ఎక్కడైతే ఉందో, ఆ సమస్యను పరిష్కరించడానికి ఈ Asian Infrastructure Investment Bank ద్వారా వచ్చిన రూ. 3,723.00 కోట్ల నిధులు ఖర్చు చేసి, పనులను పూర్తిచేసేందుకు ప్రభుత్వం చర్యలు తీసుకుంటోంది.

10.20 AM

ఇది కాకుండా ఎక్స్‌టెండెడ్ టౌన్లు ఎక్కడైతే ఉన్నాయో అక్కడ ఇంతవరకూ సిమెంటు రోడ్లుగానీ, తారు రోడ్లు గానీ లేదు. అక్కడ ఓపెన్ డ్రైన్లు ఉండడం వల్ల నీరంతా రోడ్లపై పారుతోంది. దీనిమీద ప్రాజెక్టు కంప్లీట్ చేయడానికి రూ. 10,742 కోట్లు ఖర్చవుతుంది. దీని గురించి ముఖ్యమంత్రి గారితో చర్చించడం జరిగింది. ముఖ్యమంత్రిగారు సూత్రప్రాయంగా అంగీకరించారు. ఆర్థిక మాడ్యూల్‌ను తయారుచేసుకుని రావాలన్నారు. దానిని వర్క్‌వుట్ చేస్తున్నాము. త్వరలోనే ఆ అంశం గురించి ముఖ్యమంత్రి గారితో డిస్కస్ చేసి, ఆ ప్రాజెక్టును టేకప్ చేసి రోడ్లు మరియు డ్రైన్స్ నిర్మించడం జరుగుతుంది. సభ్యులు అడిగినట్లు, అండర్గ్రౌండ్ సెవరేజి నెట్‌వర్క్ లైను చాలా ఖర్చుతో కూడుకున్నది. 110 మునిసిపాలిటీల్లో చేయాలంటే, సుమారుగా రూ. 17 వేలకోట్లు ఖర్చవుతుంది. మొదటి దశలో బేసిక్ నీడ్స్ అయిన రోడ్లు, డ్రైన్లు, త్రాగునీరు మొదలైనవి పూర్తిచేసి రెండవదశలో దానిని టేకప్ చేయమన్నారు. దానిని టేకప్ చేసినపుడు ఖచ్చితంగా ధర్మవరం పట్టణం గానీ, పుట్టపర్తి గానీ టేకప్ చేయడం జరుగుతుంది.

పాఠశాలలు, కళాశాలలు మరియు దేవాలయాల సమీపంలో వైన్‌షాపులు

స్వల్ప వ్యవధి ప్రశ్న నెం. 3566-సి

శ్రీ పి.విష్ణు కుమార్ రాజు - శాసనసభ్యులు.

గౌరవనీయులైన ఎక్సైజ్ శాఖ మంత్రిగారు దయచేసి ఈ క్రింది సమాచారం తెలియజేస్తారా;

- అ) విశాఖపట్నం ఉత్తర నియోజకవర్గంలో ప్రజలకు ముఖ్యంగా మహిళలు మరియు విద్యార్థినులకు అసౌకర్యం కలిగించే విధంగా నివాస ప్రాంతాల మధ్యలో మద్యం దుకాణాలను ప్రారంభించడానికి లైసెన్సులను ఇవ్వడానికి వ్యతిరేకంగా ప్రజలు నిరసన ప్రదర్శనలు మరియు ధర్నాలకు కూర్చుంటున్నారనే విషయం ప్రభుత్వం దృష్టికి వచ్చిందా;
- ఆ) దేవదాయ శాఖ పరిధిలో లేని దేవాలయాలకు, ప్రైవేటు పాఠశాలలు మరియు ప్రైవేటు కళాశాలలకు 100 మీటర్ల పరిధిలో మద్యం దుకాణాలను ప్రారంభించడానికి అనుమతులు ఇచ్చిన విషయం వాస్తవమేనా;
- ఇ) అయితే, ఆ విషయంలో తీసుకున్న చర్య ఏమిటి?

గౌరవనీయులైన ఎక్సైజ్ శాఖ మంత్రి (శ్రీ కొత్తపల్లి శామ్మూల్ జవహర్):

- అ) అవునండీ

అ) అవునండీ

ఇ) ఎ4 దుకాణాలు/బార్లు స్థాపనకు వ్యతిరేకంగా ప్రజలు నిరసనలు తెలియజేసిన చోట నియమావళి/మార్గదర్శకాల ప్రకారం చర్యను తీసుకోవడమవుతున్నది. "1100" ద్వారా 12 ఫిర్యాదులు వచ్చాయి. వాటిని రిడ్రెస్ చేశాము. అదేవిధంగా, విశాఖపట్నం ఉత్తర నియోజకవర్గంలో ఎ4 షాపులు 10 షాపులు ఉన్నాయి. వాటిలో ఫిర్యాదులు వచ్చిన 4 షాపులను కూడా వేరే నియోజకవర్గంలోకి మార్చడం జరిగింది. అదేవిధంగా 15 బార్లు ఉన్నాయి. అవన్నీ కూడా నిబంధనలకు అనుగుణంగా ఉన్నటువంటి పరిస్థితి ఉంది. ఎక్కడా కూడా నిబంధనలను అతిక్రమించి ఏవీ కూడా చేయలేదు. పబ్లిక్ రిప్రజెంటేషన్లు ఉన్నచోట కూడా ఎ4 షాపులను, బార్లను కూడా లిఫ్ట్ చేయడం జరిగింది. ప్రస్తుతం ఎక్కడా ఎటువంటి ఉద్యమాలు గానీ, పబ్లిక్ రిప్రజెంటేషన్లు గానీ లేవని మీద్వారా గౌరవసభ్యులకు తెలియజేస్తున్నాను.

మిస్టర్ స్పీకర్: విష్ణుకుమార్ రాజు గారూ...

శ్రీ పెన్నత్త విష్ణు కుమార్ రాజు (విశాఖపట్నం ఉత్తరం): అధ్యక్షా, నమస్కారం. దయచేసి ఈ ప్రశ్నకు కొంచెం సమయం ఇవ్వాలి అధ్యక్షా! మన రాష్ట్రంలో 5193 షాపులు, బార్లు కలిపి ఉన్నాయి. 2017-18 సంవత్సరంలో మనకు సుమారు రూ.5886 కోట్ల ఆదాయం ఎక్సైజ్ ద్వారా వచ్చింది. దాని ప్రకారం నెలకు రూ. 490 కోట్లు ఎక్సైజ్ ద్వారా మనకు ఆదాయం వస్తోంది. అంటే, రోజుకు రూ. 16.33 కోట్లు వస్తోంది. ఎవరైనా ఒక పనిచేసుకునే వ్యక్తి మద్యంకోసం చేసే ఖర్చు రోజుకు సరాసరి రూ. 300 లు చూసుకుంటే, సుమారు 5.40 లక్షలమంది మద్యం తీసుకుంటారు. ఆ 5.40 లక్షలమంది కుటుంబాల్లో కనీసం ఒక కుటుంబానికి ముగ్గురు వ్యక్తులుంటే, దాదాపు 15 లక్షలమంది క్షోభను అనుభవిస్తున్నారు. అది పాత చరిత్ర. ఇప్పుడు జరగబోయే సంవత్సరానికి రూ. 7357 కోట్లు ప్రొజక్షన్ ఇచ్చారు. ఆ మొత్తంలో మనం నెలకు చూస్తే రూ. 613 కోట్లు ఆదాయం వస్తుంది.

MR. SPEAKER: Raju garu, Please confine with your question.

శ్రీ పెన్నత్త విష్ణు కుమార్ రాజు: అధ్యక్షా, ఏదైతే నిబంధనలకు అనుగుణంగా చేస్తున్నారని చెబుతున్నారో ఆ నిబంధనలే తప్పు. వాటిప్రకారం ఎక్కడ చూసినా షాపులను పెట్టవచ్చు, ఎక్కడ స్థలం దొరికితే అక్కడ షాపులను పెట్టడానికి అవకాశముంది, రెసిడెన్షియల్ ప్రాంతంలో పెట్టవచ్చు, దేవాలయాల ప్రక్కన పెట్టవచ్చు, ఏదైనా దేవాలయం ఎండోమెంట్స్ లో ఉంటే 100 మీటర్ల దూరం

ఉండాలి, ఆ దేవాలయం ఎండోమెంట్స్‌లో లేకపోతే ఆ దేవాలయం వద్ద కూడా పెట్టవచ్చు. ఇది లోపభూయిష్టమైన పాలసీ అని నేను తమరికి తెలియజేస్తున్నాను. మా నియోజకవర్గంలో 4 మద్యం షాపులను దూరంగా పిట్ట చేసినందుకు గౌరవమంత్రి గారికి నేను ధన్యవాదాలు తెలియజేస్తున్నాను. కానీ, అక్కడ ఇప్పటికీ 21 షాపులున్నాయి.

అధ్యక్షా, తెలంగాణ రాష్ట్రంలో ఎక్సైజ్ శాఖాధికారులకు ప్రమోషన్లు ఇచ్చారు. ఇదివరకు బొత్తు సత్యనారాయణ గారి కేసు ఏదో ఉంది. దానివల్ల తెలంగాణలో ప్రమోషన్లు ఇచ్చినా ఆంధ్రప్రదేశ్‌లో పనిచేస్తున్న ఎక్సైజ్ అధికారులకు ప్రమోషన్లు ఇవ్వలేదు. ఇది చాలా అన్యాయం. ఎందుకంటే, ఎక్సైజ్ శాఖలో పనిచేసే అధికారులకు కూడా కొంత ప్రోత్సాహం ఇవ్వవలసిన అవసరముంది. గంజాయి సాగు, రవాణా అంశం కూడా చాలా ముఖ్యం. దీనిని కంట్రోల్ చేసే సిబ్బంది కూడా చాలా తక్కువగా ఉన్నారు.

మిస్టర్ చైర్మన్: మంత్రిగారూ...

శ్రీ కొత్తవల్లి శామ్యూల్ జవహర్ (కొవ్వూరు): అధ్యక్షా, ధన్యవాదాలు. సభ్యులు శ్రీ విష్ణుకుమార్ రాజుగారు చెప్పినట్లు 2016 సంవత్సరం నుంచి 2017 సంవత్సరం వరకూ సుప్రీంకోర్టు ఇచ్చిన తీర్పును దాదాపు నాలుగుసార్లు సవరణలు చేయడం జరిగింది. సుప్రీంకోర్టు తీర్పుకు అనుగుణంగా దాదాపు 771 మద్యంషాపులు స్థలమార్పిడి చేయడం, 154 మద్యం షాపులు వివిధ వర్గాలకు చెందిన ప్రజల అభ్యర్థన మేరకు మార్చడం జరిగింది. దానితోపాటు గంజాయిగానీ, నవోదయం కార్యక్రమంగానీ, ప్రభుత్వం ఆశయం మేరకు గౌరవ ముఖ్యమంత్రిగారు మొట్టమొదటిసారి ప్రధాన ఆదాయ వనరుగా ఈ శాఖను చూడవద్దని చెప్పారు. ఆరోజు నుంచి ఎటువంటి టార్గెట్ లేకుండా ఏరోజు కూడా కనీసం ఫైనాన్సియల్ రెవ్యూస్ లేకుండా చేస్తున్నటువంటి శాఖగా ఎక్సైజ్ శాఖ నేడు పనిచేస్తోంది. గౌరవసభ్యుల అభ్యర్థన మరియు ఆ నియోజకవర్గ ప్రజల అభ్యర్థన మేరకు దాదాపు 5 షాపులను మార్చడం, వాటిలో 4 షాపులను వేరే నియోజకవర్గానికి మార్చడం జరిగింది. అదేవిధంగా, రాష్ట్రంలో ప్రజాప్రతినిధులు, ప్రజలు కోరుకున్న మీదట జెన్యూన్‌గా ఉన్న రిపోర్టు ప్రకారం అన్నింటినీ మార్చడం జరిగింది.

అధ్యక్షా, గౌరవ ముఖ్యమంత్రిగారి ఆశయం ప్రకారం, 10 మండలాల్లో దాదాపు 1.67 లక్షల మొక్కల గంజాయి సాగును ధ్వంసం చేయడం జరిగింది. గంజాయిని, సారాయిని అరికట్టి ఎవరైతే వాటిమీద ఆధారపడి ఉన్నారో వారికి ప్రత్యామ్నాయ ఉపాధి అవకాశాల కోసం సంబంధిత శాఖా మంత్రిగారితో మాట్లాడి గిరిజన ప్రాంతంలో వారికి ప్రత్యామ్నాయ ఉపాధి అవకాశాలను కల్పిస్తూ, ఈ

ప్రభుత్వ లక్ష్యాన్ని ఎక్స్‌జెబ్ శాఖ పూర్తిస్థాయిలో అమలుచేస్తూ, ముందుకు వెళుతోంది. అదేవిధంగా, టెలిఫోన్ నెం. 1100 ద్వారా వచ్చిన ప్రతి ఫిర్యాదును కూడా అటెండ్ కావడం జరుగుతోంది. దాదాపు 94 శాతం సంతృప్తిని ఈశాఖ ద్వారా ప్రజలకు అందిస్తూ, అన్ని రకాల చర్యలు తీసుకుంటున్నాము. పదోన్నతుల గురించి గౌరవ సభ్యులు అడిగారు. పదోన్నతులు ఇవ్వడానికి లీగల్ ఒపీనియన్ కోసం పంపించడం జరిగింది. అది వచ్చిన వెంటనే తెలంగాణ రాష్ట్రంలో పదోన్నతులు ఏవిధంగా ఇవ్వడం జరిగింది, మన రాష్ట్రంలో ఏవిధంగా ఇవ్వాలనే విషయంలో గౌరవ ముఖ్యమంత్రి గారి ఆదేశాల ప్రకారం చేసి ఈ శాఖను పటిష్టపరచడం కోసం పూర్తిస్థాయిలో మేము కట్టుబడి ఉన్నామని మీద్వారా నేను తెలియజేస్తున్నాను.

MR.SPEAKER: Paper included in the agenda is deemed to have been laid on the Table of the House.

PAPER LAID ON THE TABLE

“A copy of the Statement of Fiscal Policy, as required under Section 5 of the Andhra Pradesh Fiscal Responsibility and Budget Management Act, 2005.”

Paper placed in the agenda is deemed to have been placed on the Table of the House.

PAPER PLACED ON THE TABLE:

“A copy of the Report on the decisions of the Business Advisory Committee taken at its meeting held on 27th March, 2018.”

Now, let us take up Supplementary Estimates of Expenditure for the year 2017-2018.

I shall now request the Minister for Finance to move the motion.

SRI YANAMALA RAMAKRISHNUDU (MINISTER FOR FINANCE): Sir, I beg to move:

“That the Government be granted a sum not exceeding Rs.24,893,59,19,000/- for further expenditure in the year 2017-2018 as per the Heads of Demands shown in the Notice dated 26th March, 2018.”

MR.SPEAKER: Motion moved. Now the question is:

“That the Government be granted a sum not exceeding Rs.24,893,59,19,000/- for further expenditure in the year 2017-2018 as per the Heads of Demands shown in the Notice dated 26th March, 2018.”

(PAUSE)

The motion was adopted and the Supplementary Estimates of Expenditure for th year 2017-2018 were granted.

APPROPRIATION BILLS

MR. SPEAKER : Now, let us take up the Appropriation Bill. I shall now request the Minister for Finance to move the motion for introduction of Andhra Pradesh Appropriation Bill, 2018 (L.A.Bill No.5 of 2018) and the Andhra Pradesh Appropriation(No.2) Bill, 2018 (L.A.Bill No.6 of 2018)

THE ANDHRA PRADESH APPROPRIATION BILL, 2018 (L.A.BILL NO.5 OF 2018)

SRI YANAMALA RAMAKRISHNUDU (MINISTER FOR FINANCE): Sir, I beg to move:

“That leave be granted to introduce the Andhra Pradesh Appropriation Bill, 2018.”

MR.SPEAKER: Motion moved. The question is:

“That leave be granted to introduce the Andhra Pradesh Appropriation Bill, 2018.”

(PAUSE)

The Motion was adopted and the Bill was Introduced.

THE ANDHRA PRADESH APPROPRIATION (NO.2) BILL, 2018 (L.A.BILL NO.6 OF 2018)

SRI YANAMALA RAMAKRISHNUDU (MINISTER FOR FINANCE): Sir, I beg to move:

"That leave be granted to introduce the Andhra Pradesh Appropriation (No.2) Bill, 2018."

MR.SPEAKER: Motion moved. The question is:

"That leave be granted to introduce the Andhra Pradesh Appropriation (No.2) Bill, 2018."

(PAUSE)

The Motion was adopted and the Bill was Introduced.

MR. SPEAKER:I shall now request the Minister for Finance to move the motion for taking into consideration the Andhra Pradesh Appropriation Bill, 2018 and the Andhra Pradesh Appropriation (No.2) Bill, 2018.

SRI YANAMALA RAMAKRISHNUDU (MINISTER FOR FINANCE): Sir, I beg to move:

"That the Andhra Pradesh Appropriation Bill, 2018 be taken into consideration."

MR.SPEAKER: Motion moved.

SRI YANAMALA RAMAKRISHNUDU (MINISTER FOR FINANCE): Sir, I beg to move:

"That the Andhra Pradesh Appropriation (No.2) Bill, 2018 be taken into consideration."

MR. SPEAKER: Motion moved. Now, Discussion on the Appropriation Bill. Bonda Uma Maheswara Rao Garu.

శ్రీ బొండా ఉమామహేశ్వర రావు (విజయవాడ సెంట్రల్): అధ్యక్షా, ధన్యవాదాలు. రైతులు, పేదలు, మహిళలు, యువత సంక్షేమం కోసం అత్యంత ప్రాధాన్యతనిచ్చి అద్భుతమైన బడ్జెట్‌ను

ప్రవేశపెట్టిన గౌరవ ఆర్థిక శాఖామంత్రి శ్రీ యనమల రామకృష్ణుడు గారికి ఈసభ ద్వారా నా హృదయపూర్వక ధన్యవాదాలు తెలియజేస్తున్నాను.

10.30 AM

ఇవాళ ఈ ఆంధ్రప్రదేశ్ రాష్ట్రం అనేక సమస్యలు, ఇబ్బందులలో ఈ రాష్ట్రం ఏర్పడటం, రాజధాని కూడా లేకపోవడం మనకు విభజన చట్టంలో జరిగిన అన్యాయాలు, అనేక సమస్యలు ఉన్నా, గత నాలుగు సంవత్సరాలుగా ఈ రాష్ట్రంలో ప్రతి ఒక్క రూపాయి కూడా అన్ని వర్గాల ప్రజలకు, రైతులకు, యువతకు, మహిళలకు, ప్రజలందరకూ ఎస్సీ, ఎస్టీ, బీసీ మైనారిటీలు, కాపులు, బ్రాహ్మణులు, వైశ్యులు అదేవిధంగా ఆర్థికంగా వెనుకబడిన కమ్యూనిటీస్ అన్ని కూడా ప్రాధాన్యతను ఇవ్వడం అనేది చాలా గొప్ప విషయం అధ్యక్షా. అలాగే చివరి నాల్గవ బడ్జెట్ కూడా ప్రవేశ పెట్టుకున్నాము. మనకు ఈ రాష్ట్రంలో అత్యంత ప్రాధాన్యతను ఇచ్చింది వ్యవసాయ రంగం.

రైతే ముందు అని ముఖ్యమంత్రి చంద్రబాబు నాయుడు గారు తీసుకున్న నిర్ణయం రైతులకు అనేక రకాలుగా మేలు చేసినటువంటి సందర్భం. ఎప్పుడూ లేనటువంటి విధంగా ఏడువేలా తొమ్మిది వందలా ఏడు కోట్లు వ్యవసాయానికి, ఉద్యాన శాఖకు రూ.1517కోట్లు, బడ్జెట్లో మొత్తం రూ.12,357కోట్లు కేటాయించినందుకు ప్రభుత్వానికి, గౌరవ ముఖ్యమంత్రి గారికి, రామకృష్ణుడు గారికి రైతుల తరపున, రాష్ట్ర ప్రజలు తరపున ధన్యవాదాలు తెలియజేస్తున్నాను. గతంలో రైతులకు నామమాత్రంగా బడ్జెట్ కేటాయించి దానిని అలా గడిపేసేవారు. కానీ ఈరోజు సాయిల్ హెల్త్ కార్డులు బిల్ అండ్ మిలిందా గేట్స్ పౌండేషన్ సహకారంతో డిజిటల్ సాయిల్ మ్యాపింగ్ అనే కొత్త విధానాన్ని తీసుకు రావడం , అదే విధంగా వారికి యంత్ర పరికరాలు.

ఈరోజు ప్రపంచం మొత్తం సాంకేతిక పరిజ్ఞానం, సాంకేతిక విప్లవం, అత్యాధునికమైన యంత్రాలతో ప్రపంచం మొత్తం వ్యవసాయం చేస్తుంది కాబట్టి రాష్ట్రంలో రూ.1500 కోట్లతో 5,01,574 యంత్రాలను రైతులకు ఇచ్చి ఆదుకున్నటువంటి ప్రభుత్వం గతంలో ఎప్పుడూ లేదు. ఈ ప్రభుత్వంలో అది సాధ్యం అయింది. అందుకు రైతన్నలు అందరూ సంతోషం వ్యక్తం చేస్తున్నారు. రైతు రథాల పేరుతో సుమారు రూ.2.50లక్షల సబ్సిడీతో 12670 ట్రాక్టర్లను రైతులకు ఇవ్వడం వలన వ్యవసాయం చేసుకునే వారికి గిట్టుబాటు ధర, మద్దతు ధర కల్పించమే కాకుండా వ్యవసాయంలో రైతులకు అండగా ఉంటూ యంత్ర పరికరాలు ఇవ్వడం, ట్రాక్టర్లు ఇవ్వడం అంటే చాలా గొప్ప విషయం.

భారతదేశానికి రైతన్న వెన్నెముఖ అనేది అంద్రప్రదేశ్ ప్రభుత్వం పాటించిన విధానాన్ని గుర్తు చేస్తున్నాను. అలాగే ప్రధానమైనటువంటిది.. విభజన జరిగినప్పుడు సాగునీటి ప్రాజెక్టులు ప్రాధాన్యతగా ఈరోజు భారతదేశంలో మొట్టమొదటసారి నదుల అనుసంధానం చేయడం ఇక్కడ జరుగుతోంది. ప్రాధాన్యతా క్రమంలో ఒక పెడ్యూల్ పెట్టుకుని దాదాపు 28 ప్రాజెక్టులను పూర్తి చేయడానికి నిరంతరం కృషి జరుగుతోంది. ఈ రాష్ట్రానికి జీవనాడి అయిన పోలవరం ప్రాజెక్టును ప్రతీ సోమవారాన్ని పోలవారంగా మార్చుకోవడం అయినది. ఈరోజు దానికి కేంద్రం నుండి సరైన సహకారం రాకపోయినా, అనేక ఇబ్బందులు, కష్టాలు వచ్చినా ఇవాళ ఈరాష్ట్ర ప్రభుత్వం ఆ ప్రాజెక్టుకు ఈ బడ్జెట్లో రూ.9000కోట్లు కేటాయించడం జరిగింది. 2019 నాటికి గ్రావిటీ ద్వారా నీటిని తీసుకు రావాలి, కచ్చితంగా ప్రాజెక్టు పూర్తి చేయాలని సంకల్పించింది ఈ ప్రభుత్వం .

కేంద్రం స్పష్టమైన ఆర్ఆర్ ప్యాకేజీ, పూర్తి నిధులు ఇవ్వడంలో కాని, కేంద్ర ప్రభుత్వం స్పష్టత ఇవ్వకపోయినప్పటికీ కూడా ఈ బడ్జెట్లో ప్రత్యేకంగా నిధులు కేటాయించుకోవడమయ్యింది. పూర్తి స్థాయిలో సాగునీటి రంగాన్ని మళ్లా దారిలోకి తీసుకువచ్చి.. ఇవాళ రాయలసీమ ప్రాంతానికి అంటే దేశంలో అత్యల్ప వర్షపాతం పడే రెండవది అనంతపురం జిల్లా. అలాంటి కరవు కాటకాలతో విలవిలలాడుతున్న జిల్లాకు నీటిని తీసుకురావడం, గాలేరు-నగరి కాని, హందీ-నీవా వంటి ప్రాజెక్టులకు రూ.16978కోట్లు కేటాయించడం అంటే మాటలు కాదు.

గత బడ్జెట్ కేటాయింపుల కన్నా 33శాతం అధికంగా నిధులు కేటాయించడం అంటే సాగునీటికి ఎంత ప్రాధాన్యతను ఇస్తుంది, రైతన్నకు ఎంత అండగా నిలబడుతుందో ఈ సందర్భంగా అర్థం చేసుకోవాల్సి ఉంది. ఇప్పుడు అనేక సమస్యలు ఉన్నా, తీవ్ర ఆర్థిక లోటు ఉన్నా, ఈ నాలుగు సంవత్సరాలలో ఒక్క తాగునీటి రంగానికే రూ.65,452కోట్లు సాగునీటి ప్రాజెక్టుల మీద కేటాయించడం జరిగింది. ఇరిగేషన్ ప్రాజెక్టులు పూర్తి చేయడానికి ఈ ప్రభుత్వం ఎంత శ్రద్ధ తీసుకుందో అర్థమౌతుంది. పోలవరం నిర్మాణం పూర్తి అయితే శాశ్వతంగా ఈ రాష్ట్రంలో రాష్ట్ర ముఖ్యమంత్రి చంద్రబాబు నాయుడుగారి పేరు ఉండి పోతుందనే ఉద్దేశంతో ప్రతిపక్షాలు పోలవరం ప్రాజెక్టును అడ్డుకోవడం జరుగుతోంది. జీవనాడి అయిన పోలవరం ప్రాజెక్టును అడ్డుకోవడం, అనేక కేసులు, అనేక లిటిగేషన్స్ వేయించి ఆర్ ఆర్ ప్యాకేజీకి కాని, అక్కడ ఉన్నటువంటి గ్రామాల్లో అనేక సమస్యలు సృష్టించినా పోలవరం ప్రాజెక్టును పూర్తి చేయడం కోసం ఒక అకుంఠిత దీక్షతో ఈ ప్రభుత్వం పనిచేస్తుంది. ఆ ప్రోగ్రెస్ కూడా కనిపిస్తోంది. ప్రజలందరి ఆశీస్సులతో ప్రభుత్వం తీసుకునే ఈ నిర్ణయం వలన 2019 నాటికి ఈ ప్రాజెక్టు పూర్తి కావడం అనేది కచ్చితంగా జరుగుతుంది.

అలాగే అధ్యక్షా పట్టిసీమ ప్రాజెక్టు. గతంలో వేల టీఎంసీల నీరు గోదావరి ద్వారా సముద్రంలోకి వెళ్లిపోయాయి. అలాంటి నీరును పట్టిసీమ ప్రాజెక్టును తీసుకువచ్చి 106 టీఎంసీలను ఇవాళ కృష్ణా నదికి, కృష్ణా డెల్టాకు తరలించడంతో లక్షల ఎకరాలకు మేలు జరిగింది. అంటే రాష్ట్ర ముఖ్యమంత్రి చంద్రబాబు గారు చేసినటువంటి అద్భుతమైన ఆలోచన. ఈ సంవత్సరంలో 28 ప్రాజెక్టులను పూర్తి చేసి ముందుకు వెళ్లాలని అన్ని రకాలుగా ప్రభుత్వం చర్యలు తీసుకుంటుంది. అలాగే బీసీల సంక్షేమం. గతంలో అనేక సార్లు ఈ సభలో మాట్లాడుకున్నాం. గత పది సంవత్సరాలుగా బీసీల మీద కక్షకట్టినట్లుగా వ్యవహరించినటువంటి గత ప్రభుత్వాలు అధ్యక్షా.. హాస్టల్లో ఫీజుల కట్టుకోలేక బీసీ విద్యార్థులు రక్తాన్ని అమ్ముకుని పీజుల కట్టుకున్నటువంటి కథనాలను కూడా మనం మీడియాలో చూశాం. ఈ రోజు బీసీల సంక్షేమం కోసం 6,231కోట్లు కేటాయించడం గత సంవత్సరం కన్నా 23శాతం ఎక్కువుగా కేటాయించడం బీసీలకు వెన్నెముకగా, వెన్నుదన్నుగా ప్రభుత్వం చేస్తున్న నిర్ణయం ఉంది. అలాగే స్వాతంత్ర్యం వచ్చిన తరువాత 70 సంవత్సరాలలో కాపు సామాజిక వర్గాలను గతంలో ఉన్నటు వంటి ప్రభుత్వాలు ఓటు బ్యాంకుగా వాడుకున్నాయి. ఏ రోజూ కాపులను ఆదుకోలేదు.

2004లో ఆరోజు ఒక జాతీయ పార్టీగా కాంగ్రెస్ పార్టీ కాపులను బీసీల్లో చేరుస్తామని మానిఫెస్టోలో పెట్టింది. అలాగే కాపు కార్పొరేషన్ ను ఏర్పాటు చేసి నిధులను మంజూరు చేస్తామని చెప్పారు. రాజశేఖరరెడ్డి గారు ముఖ్యమంత్రి అయ్యారు. వారికి కాపుల ఓట్లతో ముఖ్యమంత్రి పదవులు వచ్చాయి. కానీ కాపుల కోసం ఒక్క రూపాయి కూడా ఆ నాటి ప్రభుత్వం కేటాయించ లేదు. కాని తెలుగుదేశం పార్టీ అధ్యక్షునిగా ఆనాడు చేసిన పాదయాత్రలో కాపులకు ఇచ్చిన మాట ప్రకారం ఈ రోజు కాపు కార్పొరేషన్ ఏర్పాటు చేయడం జరిగింది.

ఈ మూడు సంవత్సరాల్లో రూ.3100కోట్లు కాపులకు నిధులు మంజూరు చేయడం వలన ఎన్నో సంవత్సరాలుగా కాపులు కంటున్న కల నిజమైనది. కాపులకు బీసీ స్టేటస్ కల్పించడం కోసం బిల్లు పాస్ చేసి కేంద్రానికి పంపించడం కాని, అంటే ప్రభుత్వ చర్యలు అధ్యక్షా.. చిత్తశుద్ధితో చేశాం. ఈ ప్రభుత్వం ఏదో తూతూ మంత్రంగా ఒక జీఓ ఇచ్చి కాపులకు ఇచ్చిన మాటను వదిలించుకోవాలనో ఏదో చేయలేదు. ఇవాళ ఏదైతే సుప్రీం కోర్టు ప్రకారం కాపులను బీసీల్లో చేర్చడం కోసం 2013లో ఇచ్చిన సుప్రీంకోర్టు ఆర్డరు ప్రకారం ఒక పద్ధతి ప్రకారం భవిష్యత్తులో చట్ట పరంగా, న్యాయ పరంగా, ఎటువంటి చిక్కులు రాకూడదనే ఉద్దేశంతో బీసీ కమిషన్ ఏర్పాటు చేశారు.

బీసీ కమిషన్ ద్వారా కాపు సామాజిక వర్గానికి సర్వే చేయడం కాని, వారు 13 జిల్లాల్లో బీసీ కమిషన్ పర్యటించి నివేదికలను పూర్తి చేయడం వంటి పనులు చేపట్టి దానిని కేంద్రానికి పంపించడం జరిగింది. ఇప్పటికీ కూడా కేంద్రం ఇంకా అన్నీ పెండింగ్లో ఉంచినట్లే కాపు రిజర్వేషన్లు కూడా అక్కడ పెండింగ్లో పెట్టుకు కూర్చుంది. కాపు సామాజిక వర్గ అభ్యున్నతికి రూ.3100కోట్ల రూపాయలను కేటాయించినందువలన ఈ రోజు రాష్ట్రంలో ఎంతోమంది కాపు సామాజిక వర్గాలకు చెందిన యువతకు వ్యాపారాలు చేసుకునేందుకు కాని మహిళలకు, విద్యార్థులకు కూడా బీసీల తరహాలోనే స్కాలర్షిప్స్ కాని అన్ని రకాలుగా బీసీ హాస్టల్స్ సదుపాయాలు కల్పించడం వంటివి చాలా అద్భుతంగా జరుగుతున్నాయి.

10.40AM

దానికి ఈ సభ ద్వారా గౌరవ ఆర్థిక మంత్రిగారు శ్రీ యనమల రామకృష్ణడుగారికి, ముఖ్యమంత్రిగారికి ప్రత్యేకంగా ధన్యవాదాలను తెలియజేస్తున్నాము. అట్లాగే 11 బీసీ ఫెడరేషన్స్. రూ.550 కోట్లు కేటాయించి ఇవాళ తెలుగుదేశం ప్రభుత్వం వస్తేనే “ఆదరణ” పథకం వస్తుంది. కుల వృత్తులు, చేతి వృత్తులు చేసుకునే బీసీలకు ఎప్పుడైనా ఈ రాష్ట్ర చరిత్రలో న్యాయం జరిగిందా అని అంటే తెలుగుదేశం ప్రభుత్వం వచ్చిన తర్వాతనే అధ్యక్షా. గతంలో చంద్రబాబునాయుడుగారు తొమ్మిది సంవత్సరాలు ముఖ్యమంత్రిగా ఉన్నప్పుడు “ఆదరణ” పథకం ద్వారా రజకులకు, నాయీ బ్రాహ్మణులకు అలాగే వడ్డర్లకు అందరికీ కూడా పనిముట్లు ఇచ్చి ఆదుకున్నారు.

MR. SPEAKER: Please..

శ్రీ బొండా ఉమామహేశ్వర రావు: మొన్ననే విజయవాడలో పెద్ద సభ పెట్టి అక్కడ పెద్ద ఎగ్జిబిషన్ పెట్టి ఇవాళ అత్యాధునికమైన పరికరాలు ఏవైతే అందుబాటులో ఉన్నాయో అవి అందరికీ చూపించి, 13 జిల్లాల్లో ఈ ఎగ్జిబిషన్లు కండక్ట్ చేసి అక్కడ కూడా వాళ్లకు ఈ “ఆదరణ” పథకం ద్వారా వాళ్లకు కాలసిన పనిముట్లను ఇవ్వటమనేది ఎప్పుడూ జరగలేదు. ఇది మళ్ళీ తెలుగుదేశం ప్రభుత్వం వచ్చిన తర్వాతనే చేసింది అధ్యక్షా.

అలాగే గిరిజన సంక్షేమం. (బెల్స్) గిరిజన సంక్షేమానికి కూడా రూ.4,176 కోట్లు కేటాయించటం చాలా సంతోషం. గిరిజనులందరికీ కూడా ఒక దన్నులా నిలబడింది. అలాగే ఎస్సీలకు, మైనార్టీలకు కూడా. ముఖ్యంగా “బాబు రావాలంటే బాబు రావాలని” ఆరోజు చెప్పాము. బాబు వచ్చాడు కాబట్టి ఈ రాష్ట్రంలో 11,28,340 మందికి ఉద్యోగాలు వచ్చాయి అధ్యక్షా.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

ఇది అందరూ కూడా తెలుసుకోవాలి. ఇవాళ ప్రతిపక్ష పార్టీలు గాని, ఇంకా కొత్తగా వచ్చిన పార్టీలు గాని చాలా విషయాలు మాట్లాడుతున్నారు. ఇవాళ ఈ రాష్ట్రానికి ప్రత్యేక హోదా రాకపోయినా ఈ రాష్ట్ర ముఖ్యమంత్రిగారి కష్టం అధ్యక్షా. ఈ రాష్ట్ర ప్రజలు, ఈ రాష్ట్రంలో ఉన్న ఉద్యోగుల కష్టంతో ఇవాళ అన్ని పరిశ్రమలు ఇవాళ ఇక్కడికి వస్తున్నాయంటే ఈ రాష్ట్ర ప్రభుత్వం తీసుకున్న చొరవ, దేశ విదేశాలలో తిరగటమే కాకుండా, ఇక్కడ అనేక పారిశ్రామిక సమ్మిట్లు పెట్టి ఇవాళ అనేక ఒప్పందాలు చేయటం వల్ల ఈ రాష్ట్రంలో ఎంతోమందికి, 11 లక్షల పైన ఉపాధి దొరికింది. దాదాపు మూడు లక్షల పదిహేను వేల కోట్ల రూపాయల ప్రాజెక్టులు ఏర్పాటుచేసేందుకు మొన్న కూడా 941 ఒప్పందాలు జరిగాయి. భవిష్యత్తులో 28,845 పరిశ్రమల ద్వారా రూ.15,11,106 కోట్ల విలువైన పెట్టుబడులు పెట్టటానికి మొన్ననే MoU లు కూడా జరిగాయి. దానిద్వారా 33 లక్షల మందికి ఉద్యోగ, ఉపాధి అవకాశాలు రాబోతున్నాయి. పరిశ్రమలు ఎందుకు వస్తాయి అధ్యక్షా. ఆంధ్రప్రదేశ్‌లో పరిశ్రమలు పెడుతున్నారంటే ఇవాళ కియా వచ్చినా, ఇసుజు వచ్చినా, హీరో వచ్చినా, క్యాడ్‌బెర్రి వచ్చినా, సెల్‌కాన్ వచ్చినా, ఫాక్సికాన్ వచ్చినా, ఈ సంస్థలన్నీ ముఖ్యమంత్రి చంద్రబాబునాయుడిగారి చొరవతో వచ్చాయి. ఇవాళ ఈ పరిశ్రమలన్నీ రావటానికి కారణం, ప్రభుత్వాలు ఇచ్చే ప్రోత్సాహకాలు చూసి, ప్రభుత్వాలు చూపించే చొరవ వల్ల, నీతి, నిజాయితీలతో సింగిల్‌విండో పాలసీని తీసుకొచ్చి 15, 16 రోజుల్లో ఇవాళ పరిశ్రమలన్నిటికీ క్లియరెన్స్ ఇవ్వటం వల్ల ఇవాళ పెద్ద ఎత్తున పరిశ్రమలు ఆంధ్రప్రదేశ్‌కు వస్తున్నాయి. అలాగే ఐటీ శాఖామంత్రివర్యులు కూడా ఇక్కడే ఉన్నారు. యువకుడిగా ఉన్నటువంటి ఆయన ప్రపంచం మొత్తం తిరుగుతున్నారు. అనేక కంపెనీలు, ఫ్రాంక్లిన్‌టెంపుల్స్ కంపెనీలు గాని, హెచ్‌పి‌సిఎల్ గాని, ఇలాగ అనేకమైన కంపెనీలు ఇవాళ ఆంధ్రప్రదేశ్ వైపు వస్తున్నాయంటే అధ్యక్షా, రాబోయే రోజుల్లో, ఇంకా కేంద్రం గనుక సహకరిస్తే, ప్రత్యేక హోదా గాని, మన రాష్ట్రానికి ఇవ్వాలన్నటువంటి నిధులు గాని, సక్రమమైన మార్గంలో ఇస్తే 10 సంవత్సరాల లోపే పొరుగు రాష్ట్రాలైన తెలంగాణ గాని, కర్ణాటక గాని, చెన్నై గాని వాటిని దాటి ముందుకెళ్తాం.

MR. SPEAKER: Please conclude.

శ్రీ బొండా ఉమామహేశ్వర రావు: కేంద్రప్రభుత్వం వాళ్లు ఎన్ని రకాలుగా ఆంధ్రప్రదేశ్‌ని ఇబ్బందిపెట్టాలని అనుకున్నా (బెల్) ఈ రాష్ట్ర ముఖ్యమంత్రి రెక్కల కష్టంతో ఆంధ్రప్రదేశ్ అన్ని రకాలుగా అభివృద్ధి చెందుతుంది. ఒక మంచి బడ్జెట్. ఇవాళ భారత రాజ్యాంగం రాసినటువంటి బాబా సాహెబ్ డా.బి.ఆర్. అంబేడ్కర్‌గారు ఆరోజు అన్నటువంటి మాట “ప్రభుత్వంలో వచ్చే ప్రతి రూపాయి చివరి పేదవాడికి, రైతన్నకు, అన్ని వర్గాలు, బీసీలు, ఎస్సీలు, మైనార్టీల పేదలకు చేరినప్పుడే ఆ బడ్జెట్‌కు ఒక

అర్థం, ఒక విలువ ఉంటుందని" బాబా సాహెబ్ డా.బి.ఆర్. అంబేద్కర్‌గారు అన్నారు. అదేవిధంగా ఆయన మార్గదర్శకాలను, ఆయన సూచనలను మాట తప్పకుండా ఈరోజు ఆంధ్రప్రదేశ్ ప్రభుత్వం పాటిస్తూ ఒక మంచి బడ్జెట్‌ను పెట్టినందుకు, ఆ మంచి బడ్జెట్ మీద, ఈ అప్రాప్రియేషన్ బిల్లు మీద మాట్లాడటానికి నాకు అవకాశం ఇచ్చినందుకు మీకు కూడా ధన్యవాదాలను తెలియజేసుకుంటూ సెలవు తీసుకొంటున్నాను.

మిష్టర్ స్పీకర్: బండారు సత్యనారాయణ మూర్తి గారు, ten minutes please.

శ్రీ బండారు సత్యనారాయణ మూర్తి (పెందూరు): ధన్యవాదాలు అధ్యక్షా. ద్రవ్య వినిమయ బిల్లు ఏదైతే ఉందో దానిపైన నాకు మాట్లాడే అవకాశం కల్పించినందుకు తమరికి ధన్యవాదాలు తెలుపుతున్నాను. అధ్యక్షా, ఈ రాష్ట్ర విభజన తర్వాత ఎంతో లోటు బడ్జెట్‌లో ఈ రాష్ట్రం ఉన్నప్పుడు అదోగతిపాలు అవుద్ది అన్న భయంతో ఉన్నప్పుడు ప్రజా అభీష్టం మేరకు, ప్రజలచే ఎన్నికోబడ్డ ముఖ్యమంత్రి చంద్రబాబునాయుడుగారు ఏదైతే ఈ బడ్జెట్ ప్రవేశపెట్టారో అన్ని వర్గాలు, అన్ని సామాజికవర్గాల్ని కూడా, మన ఆర్థిక మంత్రిగారు వారు తొమ్మిదవ సారి ఈ బడ్జెట్‌ను ప్రవేశపెట్టారు. తొమ్మిదిసార్లు కూడా శ్రీ యనమల రామకృష్ణుడుగారు ప్రవేశపెట్టిన బడ్జెట్‌లో నేను కూడా సభ్యునిగా ఉన్నాను. అది నా అదృష్టం. అయితే అధ్యక్షా, గతంలో ముఖ్యమంత్రిగారికి కొన్ని ప్రయార్థినే ఉండేవి. సంక్షేమమో, ఇరిగేషన్, లేకపోతే ఏవో కొన్ని సమస్యలమీదే వారు దృష్టి కేంద్రీకరించి, దానిమీదే వారు పరిపాలన చేసేవాళ్లు. కానీ మన అదృష్టం అధ్యక్షా, ప్రియతమ ముఖ్యమంత్రి చంద్రబాబునాయుడుగారి **visionary** వలన ఏదో ఒక వర్గమో, లేక ఒక ప్రాంతమో అని అనుకోకుండా అన్ని వర్గాల వారికీ సముచితమైన స్థానాలు కల్పిస్తూ, ఆర్థిక లోటు ఉన్న ఈ రాష్ట్రంలో ఆర్థిక పరిపుష్టిని స్వయంగా కల్పించుకుంటూ ఈ రాష్ట్రానికి, ఏదైతే సంపదను కల్పిస్తూ, ఇవాళ పేద ప్రజానీకం, గ్రామీణ వాతావరణం, పట్టణ ప్రాంతం అన్ని రకాలుగా ముందుకు వెళ్తుందంటే దానికి కారణం నూటికి నూరు శాతం మన ముఖ్యమంత్రి చంద్రబాబునాయుడిగారి అనుభవం, కృషి. ఇందుకే అధ్యక్షా, ప్రప్రథమంగా మనం ఆంధ్రప్రదేశ్, అంటే అన్నపూర్ణ అయిన మన రాష్ట్రంలో ఎవరైనా వ్యవసాయం గురించే మాట్లాడతాం. ఈరోజు వ్యవసాయాభివృద్ధిగా, ఏ దేశంలో అయినా, ప్రపంచంలో అయినా వ్యవసాయం అన్నది తినటానికి తిండి. వంద కంపెనీలు ఉన్నా మనకు భోజనం పెట్టవు. 100 కేజీల బంగారం ఉన్నా మనకు భోజనం పెట్టదు. తెల్లవారి లేస్తే మనం తినేది అన్నం గనుక అలాంటి విషయంలో, అధ్యక్షా నేను కూడా రైతునే. గతంలో రైతు పెట్టే పెట్టుబడికి ఎప్పుడూ లాభసాటిగా ఉన్న పరిస్థితి లేదు. రైతుకు అవగాహన లేక పెట్టుబడులు పెట్టి, విపరీతంగా ఎరువులు వాడి నష్టపోయే తరుణంలో రైతులకు

ఏవిధమైన పెట్టుడులు రావాలి, ఏ రకమైన పద్ధతిలో, సేంద్రీయ వ్యవసాయం కానివ్వండి, farm mechanization కానివ్వండి, లేదా విత్తన అభివృద్ధిలో కానివ్వండి, అన్ని రంగాల్లోనూ వారు దృష్టి కేంద్రీకరించటం బట్టి, స్వతహాగా రైతు..

అధ్యక్షా, ఏరువాకలో ముఖ్యమంత్రిగారు నడుస్తూ ఉంటే వరికోతలు జరుగుతూ ఉంటే, వారు కోత కోస్తూ, అక్కడున్న ఆడవాళ్ళ ఆతిథ్యం అధ్యక్షా, మన ముఖ్యమంత్రిగారు వరికోత కోస్తూ ఉంటే, రైతు రాజ్యం, నిజమైన రైతు బిడ్డ అని ఆరోజు రైతులందరూ చూసి ఆనందపడ్డారు. అలాంటి రైతు వలనే ఇవాళ రూ.12,000 కోట్లు ఒక్క వ్యవసాయంపైనే దృష్టి పెట్టడం జరిగింది. ఇవాళ కరవులో కూడా. యాక్చ్యువల్గా వర్షపాతం చూసుకుంటే అక్టోబరు నెల వరకూ మనకు వర్షాలు లేవు. అలాంటిది అన్ని రంగాల్లో కూడా అధిక ఉత్పత్తులు, దిగుబడులు సాధించాం. 51.75 లక్షల క్వీంటాళ్ళు. దేశంలోనే మనం ప్రథమ స్థానంలో ఉన్నామూ అంటే వ్యవసాయ బడ్జెట్, యాంత్రికరణ విధానం, సేంద్రీయ వ్యవసాయం, ఆధునిక పద్ధతులు, అదేవిధంగా సాయిల్ కార్డులు ఇన్ని విషయాల్లో మన ముఖ్యమంత్రిగారిని అభినందించాలి.

రెండవది అధ్యక్షా, నీటిపారుదల శాఖకు గతంలో ఎక్కువగా కేటాయింపులు జరిగాయి. ఆ రెండు శాఖల్ని ఆరోజు కేంద్రంలో, రాష్ట్రంలో ప్రధాన శాఖలుగా భావించాయి. అలాంటి నీటిపారుదల.. ఏదైతే నదుల అనుసంధానం వల్ల గాని, వారు చేర్చిన ప్రత్యేకమైన ప్రతీ సోమవారం పోలవరం గాని, వారి దృష్టి కేంద్రీకరణ కానివ్వండి, ఇవాళ పట్టిసీమ ఒకటే కాదు అధ్యక్షా, ఈ రాష్ట్రంలో ఉన్న అన్ని నదులనూ అనుసంధానం చేయటమే కాకుండా... మా రాజశేఖరరెడ్డిగారు ప్రాజెక్టులు కట్టారని గతంలో మహానుభావులు చెబుతూ ఉండేవారు. ఏమిటి అధ్యక్షా ప్రాజెక్టులు. ప్రాజెక్టు లేదు, డ్యామ్లు లేవు. కాలువలు. అధ్యక్షా, మొన్నటివరకూ మా పాయకరావుపేట విశాఖపట్నం కాలువలో క్రికెట్ ఆడుకునేవాళ్ళు. మరి ఆ కాలువల విషయంలో ఎంతమంది జైలుకి వెళ్లారు. కేవలం EAP system పెట్టి అడ్వాన్స్లు తీసుకొని రియల్ ఎస్టేట్ను పెంచేసి, నదుల పక్కన కూర్చొని ఫోటో పట్టుకొని స్టిల్స్ ఇచ్చారు. కానీ ఆ కాలువలను ఇవాళ ప్రాజెక్టు అని సార్థకం చేసి ఈరోజు రాయలసీమలో కూడా, కరవు ప్రాంతమైన అనంతపురంలో కూడా అధిక ఉత్పత్తులు సాధించామంటే నీటి పారుదలకు వారు కల్పించిన ప్రాధాన్యత, వాళ్ళు కేంద్రీకరించిన దృష్టికి మనం అభినందించక తప్పదు.

10.50 AM

ఈ రెండే కాకుండా, ఇవాళ విద్యుచ్ఛక్తి గురించి చెప్పాలంటే, గతంలో ఈ దేశంలో విద్యుచ్ఛక్తిలో సంస్కరణలు తెచ్చారంటే, విద్యుచ్ఛక్తి లేని రోజుల్లో 12 గంటలు కరెంటు కోతలు ఉన్నప్పుడు చిన్న చిన్న

వృత్తి కళాకారులు కూడా నిరుద్యోగులు అయిన తరుణంలో, ఇళ్ళల్లో కరెంటు లేని పరిస్థితుల్లో మొట్టమొదటిసారిగా ఈ దేశంలోనే 24X7 కరెంటు ఇచ్చిన ఏకైక ముఖ్యమంత్రి చంద్రబాబు నాయుడు గారు అధ్యక్షా.

కరెంటు ఇవ్వడం వల్ల చిన్న చిన్న పరిశ్రమలు బాగా పనిచేస్తున్నాయి. మా దగ్గర ఎస్ఈజిడ్లో Abhijith Industry వచ్చి కరెంటు లేక వెనక్కువెళ్లిపోతే మరలా తిరిగి రాగలిగిందంటే దాని కృషి మన ముఖ్యమంత్రి చంద్రబాబు నాయుడు గారు అధ్యక్షా. వారి వల్ల, నీటి పారుదల ప్రాధాన్యత వల్ల, వ్యవసాయ ప్రాధాన్యత వల్ల, కరెంటు ప్రాధాన్యత వల్ల ఇవాళ పరిశ్రమలు వస్తున్నాయి. కేంద్ర ప్రభుత్వం ప్రాముఖ్యత ఇవ్వకపోయినా కూడా, Industry incentives ఇవ్వకపోయినా కూడా పెట్టుబడులు పెట్టేవారు మన దగ్గరకు వస్తున్నారంటే.. ఇవాళ Kia Motors, Ashok Leyland, Hero Honda, Foxconn ఎన్నో ప్రపంచ స్థాయిలో ఉన్న పరిశ్రమలు కూడా ఆంధ్ర రాష్ట్రానికి వస్తున్నాయి.

రాజధాని లేదు, ఏ రకమైన అభివృద్ధి లేదు, అయినప్పటికీ కూడా కేవలం Brand Ambassador ఒక్క చంద్రబాబు నాయుడు గారిని చూసి పరిశ్రమలు వస్తున్నాయి. ఈ రాష్ట్రంలో నీరు, కరెంట్ అన్ని వనరులు ఉన్నాయని మన రాష్ట్రానికి పరిశ్రమలు వస్తున్నాయి. విద్యుచ్ఛక్తికి బడ్జెట్లో నిధులు కేటాయిస్తూ, ఇవాళ పవర్లో 24X7 ఇస్తున్నాం.

గతంలో మహానుభావులు ఉచిత విద్యుత్ అని చెప్పి గొప్పలు చెప్పారు. రాత్రిళ్లు కరెంటు రావడం, పోవడం జరుగుతూ ఉండేది. వెంకయ్య నాయుడు గారు మా ఊరికి వచ్చి ఒక కథ చెప్పారు. అది చాలా మంచి కథ. ఒకాయనకు పెళ్లి అయి సంవత్సరం అయిన తరువాత, ఒకాయన అతన్ని అడిగాడు, పెళ్లి అయి ఒక సంవత్సరం అయ్యింది కదా, కొడుకా కూతురా అని అడిగాడు. నాకు పిల్లలే కాలేదు అని అన్నాడు. ఏమీ ఇద్దరూ లొక్కంగా లేరా, సుఖంగా లేరా, ఇద్దరూ కలిసి లేరా అంటే, భార్యభర్తలం ఇద్దరం కలిసి ఆనందంగా, సుఖంగా ఉన్నాం కానీ పిల్లలు లేరు అంటే ఏమైందని, డాక్టర్ దగ్గరకు వెళ్లావా అని అవతలి మనిషి చెబితే, డాక్టర్ దగ్గరకు వెళ్లనక్కరలేదు ఎందుకంటే, సాయంత్రం వ్యవసాయ పనులు ముగించుకొని ఇంటికొచ్చి భోజనం చేసి, మా ఆవిడా నేను సుఖంగా ఉందామన్న సమయానికి పొలంలో కరెంట్ వస్తుంది. పొలంలో మోటర్ ఆన్ చేసి మరలా ఇంటికి వద్దామని మరలా ఇంటికొస్తే, మరలా కరెంట్ పోయేది, అలా రాత్రి పూట పొలానికి, ఇంటికి తిరిగేవాన్ని. అలాంటప్పుడు నాకు పిల్లలు ఎలా పుడతారని అన్నాను.

ఆ రకంగా రాత్రిళ్లు కరెంట్ పెట్టి, రాత్రిళ్లు ఏదైతే surplus power మిగులుతాయో ఆ పవర్తో రైతులను మోసగించారు. ఇవాళ ఉచిత విద్యుత్ అంటే పట్టపగలు ఉదయం ఐదు గంటల నుంచి మధ్యాహ్నం 12 గంటల వరకు, రెండు గంటల వరకు ఉచిత విద్యుత్ ఇస్తున్న ఏకైక నాయకుడు మన నాయకుడు చంద్రబాబు నాయుడు గారు, దాని వల్ల ఇవాళ వ్యవసాయ ఉత్పత్తులు పెరిగాయి. ఆ రకంగా రైతులకు కరెంట్ ఇచ్చి ఆదుకుంటున్నారు.

రుణ మాఫీ గురించి చెప్పాలంటే.. అనుభవం లేని వ్యక్తి, మన దురదృష్టం, మన కర్మ, ఏదో తండ్రి సానుభూతితో, అధికారంలోకి రాకముందే అవినీతి చేసి ఓ ముఖ్యమంత్రి ఇంట్లో దొంగలా ఉండి, చాలా మంది ఉద్యోగస్తులను ఇరుకున పెట్టి, ఐఏఎస్ అధికారులను జైలుకు పంపించి ఇవాళ ప్రతిపక్ష నాయకుడిగా, సానుభూతితో వచ్చిన వ్యక్తి అనుభవం ఉన్న ముఖ్యమంత్రి గారిని విమర్శిస్తున్నారు. రాజకీయాల్లోకి వస్తేనే అవినీతి ఉంటుందని, ఒక పదవిలోకి వస్తేనే అవినీతికి అవకాశం ఉంటుందని ఎవరైనా చెబుతుంటారు. ఏ రాజకీయం చేయకుండా.. (బెల్)

ఒక్క సంతకం కూడా పెట్టకుండా, ఏ పదవి కూడా రాకుండానే ఇవాళ జైలుకు వెళ్లిన వ్యక్తి, చంద్రబాబు నాయుడు గారి అనుభవం అంత వయస్సు లేని వ్యక్తి చంద్రబాబు నాయుడు గారిని విమర్శిస్తున్నారంటే ఆ వ్యక్తిని ఇవాళ మేము ఏమి అనుకోవాలి. రుణమాఫీ జరగదని, సాధ్యం కాదని ఆనాడు చెప్పాడు. సాధ్యాన్ని సుసాధ్యం చేసిన వ్యక్తి మన ముఖ్యమంత్రి చంద్రబాబు నాయుడు గారు. ఆ రకంగా రైతులను రుణమాఫీ ద్వారా, బడ్జెట్ ద్వారా ఆదుకున్న వ్యక్తి మన ముఖ్యమంత్రి చంద్రబాబు నాయుడు గారు.

కేవలం అభివృద్ధి కాదు, ప్రజల సంక్షేమం కూడా చూడాలి. ఇవాళ నేను గ్రామాలకు వెళుతున్నానంటే అన్న గారి, బాబు గారి దయవల్ల నాల్గవ సారి ఈ శాసనసభలో ఉన్నాను. మేము జన్మభూమికి, గ్రామాలకు వెళ్లినపుడు ప్రజలు సంతోషంగా ఉండడం చూశాం. మొన్న జన్మభూమిలో దరఖాస్తులు లేవు, pensions - saturation, Houses - saturation, Gas connections - saturation, Ration Cards - saturation, Chandranna Beema - saturation, ఇంకా రమ్మని మేము అడుగుతున్నాం.

70 ఏళ్ల స్వాతంత్ర్యంలో ఏనాడైనా ఏ ప్రభుత్వమైనా చేయగలిగిందా, పెన్షన్లు, సొంత ఇళ్లు ఎవరైనా ఇవ్వగలిగారా! ఏప్రిల్ ఒకటవ తారీఖున మరలా పెన్షన్లు ఇస్తున్నాం. ఎవరైనా చనిపోతే పరామార్థకు ఎమ్మెల్యే వెళ్లినపుడు జేబులో రూ.5,000లు లేదా రూ.10,000లు ఉంటే ఇచ్చేవాళ్లు.

ఈరోజు చనిపోయిన కుటుంబాలకు పరామర్శకు వెళుతుంటే.. మేము వాళ్ళకు చెబుతుంటాం, భయపడకు తల్లీ, చనిపోయిన నీ భర్తను మేము తీసుకొరాలేం, కానీ చంద్రబాబునాయుడు గారి రూ.5 లక్షలు మీ ఇంటికి వస్తున్నాయంటే బాధల్లో ఉండి కూడా దండాలు పెడుతున్నారంటే కేవలం “చంద్రన్న బీమా” జీవితంలో మరచిపోలేని పథకం ఇది. చంద్రబాబు నాయుడు గారి ఋణం తీర్చుకునే బాధ్యత ఈ రాష్ట్రంలో అందరిపై ఉంది. (బెల్)

ఆ రకంగా సంక్షేమానికి పెద్దపీట వేసి, పెన్షను, రేషన్ కార్డులు, ఇళ్లు, గ్యాస్ కనెక్షన్లు.. గ్రామాలకు వెళితే మాకు రెండే రెండు సమస్యలు, రోడ్లు, నీళ్లు లేవని ప్రజలు అడుగుతుంటారు. ఇవాళ ప్రతి గ్రామంలో కూడా ‘చంద్రన్న బాట’ ద్వారా బ్రహ్మాండమైన రోడ్లు వేస్తున్నారు. చంద్రన్న బీమాకు కేంద్ర ప్రభుత్వం నిధులు ఇస్తుందని, అది మందే కదా అని అప్పుడప్పుడు మా బీజేపీ మిత్రులు (సభలోనున్న బీజేపీ సభ్యులను ఉద్దేశించి) చెబుతుంటారు. మీరు పక్కన ఒడిశా, బిహార్, మధ్యప్రదేశ్ రాష్ట్రాలకు వెళ్లి చూడండి, ఎన్ఆర్ఈజీఎస్ ఏవిధంగా జరుగుతుందో, మన రాష్ట్రంలో ఎలా జరుగుతుందో చూడండి. మన రాష్ట్రంలో ప్రతి పైసాకు పైసా తోడవుతోంది. మహాత్మా గాంధీ జాతీయ గ్రామీణాభివృద్ధి ఉపాధి పథకం ఏదైతే ఉందో దానిని నూటికి నూరుపాళ్లు సద్వినియోగం చేసుకున్న ఏకైక రాష్ట్రం మన రాష్ట్రం.

MR.SPEAKER: Please conclude.

శ్రీ బండారు సత్యనారాయణ మూర్తి : గత కాంగ్రెస్ ప్రభుత్వంలో చనిపోయిన వారి పేర్లతో డబ్బులు డ్రా చేసుకుంటుంటే లక్షల లక్షల నిధులు దుర్వినియోగం అయిపోతుంటే, ఈరోజు పారదర్శకంగా ఆన్లైన్లో నారా లోకేష్ గారు ఎప్పటికప్పుడు సమీక్షిస్తూ ఈరోజు చంద్రన్న బాట ద్వారా అనేక అభివృద్ధి కార్యక్రమాలు చేస్తూ వ్యవసాయానికి అనుసంధానం చేశారు. (బెల్) ఈ ఉపాధి హామీ పథకం ద్వారా ఈరోజు నిరుపేదలకు నూటికి నూరుపాళ్లు న్యాయం జరుగుతోంది. అనేకమైన అభివృద్ధి.. వ్యవసాయానికి అనుసంధానం చేశారు, గ్రామాల్లో రోడ్లు వేశారు, అంగన్వాడీ కేంద్రాలకు భవనాలు కడుతున్నాం. ఆ రకంగా అభివృద్ధి ఇతోధికంగా కల్పిస్తున్న ఈ బడ్జెట్ ద్వారా ఒక పక్క పరిశ్రమలు, సంక్షేమం, మరొకక్క ఇన్ఫ్రాస్ట్రక్చర్. Visakhapatnam International Airport, Vijayawada International Airport, Tirupati International Airport, రేపోహాపో Rajahmundry Night Landing వాటికి అవకాశం కల్పించిన ఈ బడ్జెట్.. నా టర్మ్ అయిపోతుందని మొన్న విష్ణుకుమార్ రాజు గారు అంటున్నారు, హీరో లాగా, తలకు విగ్గువేసుకున్నట్లు ఉన్నాడు మా విష్ణుకుమార్ రాజు గారు. తల ఊడిపోతుంది మా యనమల రామకృష్ణుడు గారికి, బద్ధకం వచ్చేస్తుంది, కారణం ఏమంటే దేశంలో బీజేపీ ఇచ్చిన హామీలు, చెప్పిన మాటలు అమలు చేయకపోవడం వల్ల, ఆర్థిక

ఇబ్బందులు ఉండడం వల్ల ప్రజలకు ఎలా న్యాయం చేయాలి, ఈ బడ్జెట్ ఎలా అమలు చేయాలి, చంద్రబాబు ఆశలను ఎలా నెరవేర్చాలని యనమల రామకృష్ణుడికి తలపండిపోయింది తప్ప విష్ణుకుమార్ రాజు గారి తల ఊడిపోదు, వారు సంతోషంగా ఉన్నారు, ఎంజాయ్ చేస్తున్నారు. దయవుంచి నేను విష్ణుకుమార్ రాజు గారిని కోరేది మా యనమల రామకృష్ణుడు గారికి ఆ ఉన్న వెంట్రుకలు మిగలాలంటే ఇప్పటికైనా సరే కేంద్రం నుంచి లోటు బడ్జెట్ కు నిధులు తెప్పించి, ప్రత్యేక హోదా కల్పించాలని నేను విష్ణుకుమార్ రాజు గారిని కోరుతూ మరొక్కసారి ఒక చక్కని బడ్జెట్ లో అన్ని రంగాలను అభివృద్ధి చేసి బడ్జెట్ లో నాకు మాట్లాడే అవకాశం కల్పించిన తమకు నా హృదయపూర్వక ధన్యవాదాలు తెలియజేసుకుంటూ సెలవుతీసుకుంటున్నాను అధ్యక్షా.

11.00AM

మిస్టర్ స్పీకర్: రాధాకృష్ణ గారూ. పది నిమిషాలు మాట్లాడవల్సిందిగా కోరుతున్నాను. అందరూ దయచేసి సమయపాలన చేయాల్సిందిగా కోరుతున్నాను.

శ్రీ అరిమెల్లి రాధాకృష్ణ (తణుకు): అధ్యక్షా, ఈరోజు అప్రాప్రియేషన్ బిల్లు మీద మాట్లాడే అవకాశం కల్పించినందుకు ధన్యవాదాలు తెలియజేసుకుంటున్నాను. ముఖ్యంగా ఈరోజు రాష్ట్రంలో ఒక మంచి బడ్జెటుని ఈరోజు ప్రవేశపెట్టినటువంటి ఆర్థిక శాఖా మాత్యులు శ్రీ యనమల రామకృష్ణుడు గారికి మరొక్కసారి అభినందనలు తెలియజేసుకుంటున్నాను. ముఖ్యంగా పేదల సంక్షేమం కోసం అభివృద్ధికి సమపాళ్లలో నిధులు కేటాయించి ఈరోజు అనేక రంగాల్లో అభివృద్ధిని పరుగులు పెట్టించే విధంగా ఈ బడ్జెట్ ప్రతిబింబిస్తుందని మనస్ఫూర్తిగా తెలియజేసుకుంటున్నాను. అదేవిధంగా ముఖ్యంగా ఈరోజు రాష్ట్రం విడిపోయిన తరువాత ఆర్థిక లోటు ఏర్పడినటువంటి ఈ రాష్ట్రంలో ఒక సుపరిపాలన అందిస్తేనే గానీ ఈ రాష్ట్రం అభివృద్ధి చెందదని ముఖ్యమంత్రి చంద్రబాబు నాయుడుగారు అనేకమైన సంస్కరణలు తీసుకురావడం జరిగింది. అందులో మనం ముఖ్యంగా చెప్పుకోవాల్సింది ఫైబర్ గ్రిడ్ ప్రాజెక్టుని ప్రారంభించడం అందులో ఒక భాగం. ముఖ్యంగా ఈరోజు ఫైబర్ గ్రిడ్ ప్రాజెక్టుకి కూడా బడ్జెటులో దాదాపు రూ.602కోట్లు కేటాయింపులు చేయడం మనందరం హర్షించదగిన విషయం. ముఖ్యంగా ఈరోజు ఫైబర్ గ్రిడ్ ని అనుసంధానం చేసి టెక్నాలజీని అనుసంధానం చేయడం ద్వారా ప్రతీ గ్రామాల్లో, ప్రతీ కుటుంబానికి సంపదను పెంపొందించాలనే ఉద్దేశంతో, ఈరోజు గ్రామాల్లో ప్రతీ కుటుంబానికి ఇంటర్నెట్ సౌకర్యం, టెలిఫోన్ సౌకర్యంతోబాటుగా, టీవీతోబాటు కేబుల్ ఇచ్చి ఇంటర్నెట్ ద్వారా గ్రామాల్లో మహిళలందరూ కూడా వాళ్ల సొంత కాళ్ల పైన నిలబడే విధంగా ఈరోజు వ్యాపారాలు చేసుకునే విధంగా, ఆర్థిక ప్రగతి సాధించే విధంగా, ఈ ఫైబర్ గ్రిడ్ ప్రాజెక్టుని ప్రారంభించడం చాలా

సంతోషం. ఈరోజు రాష్ట్రంలో ఉన్న 13జిల్లాలకు సంబంధించి దాదాపు 55వేల కిలోమీటర్ల మేర ఈరోజు ఫైబర్ ఆప్టికల్ కేబుల్స్ని వేయవలసిన అవసరముంది. ఈరోజు రాష్ట్రంలో ఇప్పటికే దాదాపు 25వేల కిలోమీటర్ల మేర ఫైబర్ ఆప్టికల్ కేబుల్స్ని ఏర్పాటు చేయడం జరిగింది. అదేవిధంగా ఈరోజు మనందరం కూడా ఆలోచిస్తే ఈ ఫైబర్ ఆప్టికల్ కేబుల్స్ని రాష్ట్రంలో ఉన్న 13జిల్లాలకు సంబంధించి టెలిఫోను పోల్సు ఏవైతే ఉంటాయో విద్యుత్ పోల్సు ద్వారా ఈ ఫైబర్ కేబుల్స్ని రన్ చేయడం కూడా దేశంలో ఒక నూతన విధానం ద్వారా రాష్ట్రంలో ముఖ్యమంత్రిగారు ఒక వినూత్న ఆలోచన చేసి జనరల్గా ఫైబర్ ఆప్టికల్ కేబుల్స్ని భూమి లోపల వేస్తారు. కానీ ఈరోజు రాష్ట్రంలో ముఖ్యమంత్రిగారి ఒక వినూత్నమైన ఆలోచనతో దేశంలో ఏ రాష్ట్రంలోను లేని విధంగా మొట్టమొదటిసారిగా ప్రపంచంలోనే ఒక వినూత్నంగా ఆలోచన చేసి విద్యుత్ పోల్సు ద్వారా ఫైబర్ ఆప్టికల్స్ చేయడం కూడా మనం చూశాం. ఈరోజు ఈవిధంగా దాదాపు కోటి కుటుంబాలు అనుసంధానం చేసే విధంగా 50వేల ఆఫీసులను అనుసంధానం చేసే విధంగా 5వేల ఆసుపత్రులను, హెల్త్ సెంటర్స్ని అనుసంధానం చేసే విధంగా పంచాయతీ బిల్డింగులు గానీ, ప్రభుత్వ ఆఫీసుల్ని అన్నింటిలోను సేవలను అందించే ఈ-గవర్నెన్స్ ద్వారా అందించే ఉద్దేశంతో ఈ ఫైబర్ ఆప్టిక్ ప్రాజెక్టు కూడా ఎంతో ఉపయోగపడుతుందని తెలియజేసుకుంటున్నాను. ఈరోజు ప్రతి కుటుంబ ఆదాయం కనీసం పదివేలు పెరగాలంటే టెక్నాలజీని అనుసంధానం చేయడం, పరిపాలనలో, సుపరిపాలన అందించి పరిపాలనలో ఏవైతే అవకతవకలు ఉన్నాయో ఈరోజు ఈ ఫైబర్ ప్రాజెక్టు ఉపయోగపడుతుందని మీకు తెలియజేసుకుంటున్నాను. ఈరోజు అదేవిధంగా ప్రతి కుటుంబానికి కేవలం రూ.149లకు మూడు సర్వీసులు ఇస్తున్నారు. ఇంటర్నెట్ 50mbps, అదేవిధంగా ఫ్రీ టెలిఫోన్ కేబుల్ టివీ ద్వారా 250ఛానల్స్ వరకు ప్రతి కుటుంబానికి అందించే విధంగా ఈరోజు సింగపూర్, మలేషియా, యూఎస్ ఇటువంటి దేశాల్లో సౌకర్యాలు పొందాలంటే అభివృద్ధి కనీసం నెలకు రూ.2వేలు నుంచి రూ.5వేలు వరకు చెల్లించాలి. ఈరోజు ప్రపంచంలో ఏ దేశంలో లేని విధంగా అతి తక్కువ ధరకి రూ.149 లకు మూడు సేవల్ని కూడా అందించే ప్రభుత్వం కేవలం ఆంధ్రప్రదేశ్ రాష్ట్రమని ఈ సందర్భంగా తెలియజెస్తున్నాను. ఇంక ఎక్కడా కూడా అందుబాటులో లేదు. దీని ద్వారా ఈరోజు ఫైబర్ గ్రిడ్ ప్రాజెక్టు ద్వారా మన తూర్పు గోదావరిలో ఈరోజు మోరీ ప్రాంతంలో మొట్టమొదటిసారిగా 2016వ సంవత్సరంలో మన ముఖ్యమంత్రిగారు ప్రారంభించడం జరిగింది. ఆ మోరీ గ్రామంలో మొత్తమన్నీ డిజిటల్ సేవల ద్వారా ఈరోజు ప్రతి కుటుంబానికి కూడా ఈ ఫైబర్ గ్రిడ్ ప్రాజెక్టు సేవలను అందిస్తున్న ఘనత ఈ ఆంధ్రప్రదేశ్కి దక్కుతుంది. అదేవిధంగా ముఖ్యమంత్రి గారు డిసెంబర్లో దావోస్ నుంచి ముఖ్యంగా తూర్పు గోదావరికి చెందినటువంటి ఒక గిరిజన జాజివలస గ్రామం అక్కడ నుంచి వారితో వీడియో

కాన్ఫరెన్స్‌తో మాట్లాడి మొట్టమొదటిసారిగా మా గిరిజన గ్రామాన్ని డిజిటలైజ్ చేసిన ఘనత కూడా ఈ ప్రభుత్వానికి దక్కుతుంది. ఈరోజు ప్రపంచంలో నూతనమైన టెక్నాలజీని ఉపయోగించుకోవడంలోనూ ఈరోజు ముందు ఉన్న రాష్ట్రం ఈ ఆంధ్రప్రదేశ్ రాష్ట్రం. ముఖ్యమంత్రిగారి ఈ వినూత్నమైనటువంటి ఆలోచన ద్వారా ఫైబర్ గ్రిడ్ ప్రాజెక్టు ద్వారా ప్రతీ కుటుంబానికి ప్రభుత్వం సేవలు అందించే విధంగా వారి ఇంటిలోనుంచే ప్రభుత్వ సేవలు అన్నీ పొందే విధంగా రాబోయే కాలంలో ఒక నూతన విప్లవం ద్వారా ప్రతీ కుటుంబం కూడా ఆఫీసులు చుట్టూ తిరగాల్సిన అవసరం లేకుండా ప్రజల వద్దకే పరిపాలన తీసుకువెళ్లే విధంగా ఈ ఫైబర్ గ్రిడ్ ప్రాజెక్టు ఉపయోగపడుతుందని ఈ సందర్భంగా తెలియజేసుకుంటున్నాను. అదేవిధంగా ఈరోజు 1990వ సంవత్సరంలో తెలుగుదేశం పార్టీ అధికారంలో ఉన్నప్పుడు మొట్టమొదటిసారిగా ప్రజల వద్దకు పరిపాలన, జన్మభూమి అనేటువంటి వినూత్నమైన కార్యక్రమాల ద్వారా అధికారులను గానీ, ప్రజాప్రతినిధుల్ని గానీ, గ్రామాల్లోకి తీసుకువెళ్లి ప్రజలకు కల్పించిన ఘటన ఈరోజు మనందరం చూశాం. ఈరోజు అటువంటి టెక్నాలజీని అనుసంధానం చేసి ఈరోజు ఒక పరిష్కార వేదిక ద్వారా ప్రజల వద్దకు పరిపాలన తీసుకువెళ్లిన ఘనత ఈరోజు ముఖ్యమంత్రి చంద్రబాబునాయుడు గారికి దక్కుతుందని ఈ సందర్భంగా తెలియజేసుకుంటున్నాను. ఈరోజు “1100” ని ప్రారంభించి, పరిష్కార వేదిక ద్వారా “ప్రజలే ముందు” అనే నినాదంతో 80శాతం మంది ప్రజలు సంతృప్తి లక్ష్యంగా ఈరోజు “1100” ని ప్రారంభించడం జరిగింది. దేశంలో ఏ రాష్ట్రంలో లేని విధంగా మొట్టమొదటిసారిగా ఒక నాలుగు అంకెల నెంబర్‌తో ప్రభుత్వానికి - ప్రజలను అనుసంధానం చేసిన ఘనత ఈ ప్రభుత్వానికి ముఖ్యమంత్రి, చంద్రబాబునాయుడుగారికి దక్కుతుంది. ఈరోజు పరిష్కార వేదిక ద్వారా అనేక ప్రయోజనాలను మనందరం పొందుతున్నాం. ఈరోజు ఏదైతే ప్రజలు వారి సమస్యలను ప్రభుత్వం దృష్టికి తీసుకురావడం గానీ, అదేవిధంగా అవినీతి మీద ప్రభుత్వం దృష్టికి తీసుకురావడం గానీ, అదేవిధంగా ఎక్కడైతే లోటుపాట్లు ఉన్నాయో, ఏదైతే ఇసుక పాలసీలు ఉన్నాయో, పెన్షన్లు గానీ వాటిమీద పర్సనల్‌గా ఇష్యూలు ఉన్నాయో ఆ పాలసీలు కూడా చేంజ్ చేసుకోవడానికి ఈ పరిష్కార వేదిక ద్వారా ప్రజలనుంచి ఫీడ్‌బ్యాక్‌ని తీసుకొని, ఒక సర్వేలను ఈరోజు ప్రభుత్వం అనుసరిస్తున్నటువంటి కార్యక్రమాల పట్ల ప్రజల స్పందనను తెలుసుకునే విధంగా ఈరోజు “1100” ఉపయోగపడుతుంది. అటువంటి వినూత్నమైన ఆలోచనతో “1100” ద్వారా ఒక సుపరిపాలనను ప్రజల వద్దకు తీసుకువెళ్లిన ఘనత ఈరోజు చంద్రబాబునాయుడు గారికి దక్కుతుంది. ఈరోజు ప్రభుత్వాన్ని రియల్‌టైం గవర్నెన్స్ ద్వారా అన్ని డిపార్ట్‌మెంట్‌లను అనుసంధానం చేసి, ప్రజలకు ఏవైతే grievances ఉన్నాయో అవన్నీ కూడా ఎప్పటికప్పుడు పరిష్కరించే విధంగా కలెక్టర్ నుంచి గ్రామ స్థాయి ఆఫీసర్‌వరకు కూడా పనిచేసి,

స్పందించే విధంగా ఈ రియల్ టైం గవర్నెన్స్ “1100” ఉపయోగపడుతుందని ఈ సందర్భంగా తెలియజేసుకుంటున్నాను. అదేవిధంగా ఈరోజు “1100” మనం చూస్తే ఒక కాలే సెంటర్ ని ఏర్పాటు చేసి దాదాపు 30వేల మంది ఉద్యోగస్థులు ఈ కాలే సెంటర్ లో 24x7 పనిచేస్తూ మూడు సెంటర్లో ప్రజల సమస్యలను ఎప్పటికప్పుడు ప్రభుత్వం దృష్టికి తీసుకురావడం, అదేవిధంగా వారికి ఆ సమస్య పరిష్కారం యొక్క స్టేటస్ కూడా తెలియజేసే విధంగా ప్రభుత్వం ముందుకు తీసుకువెళ్లడం ఈరోజు విచిత్రమైన టెక్నాలజీ ద్వారా ప్రభుత్వం దగ్గర నుంచి ప్రజలు పొందే సర్వీసులు గానీ, వారు ప్రభుత్వం నుంచి పొందే సౌకర్యాలు గానీ మెరుగు పరిచే విధంగా ఈరోజు ఈ ఫైబర్ గ్రిడ్ ప్రాజెక్టు గానీ “1100” కార్యక్రమాల ద్వారా ఇవి ఉపయోగపడతాయని తెలియజేసుకుంటూ ఈ రెండు కార్యక్రమాల ద్వారా ప్రజలయొక్క జీవన ప్రమాణాలు మెరుగువుతాయని అందరికీ ఈ సభ ద్వారా తెలియజేసుకుంటూ ఈ అప్రాప్రియేషన్ బిల్లుల మీద మాట్లాడే అవకాశం కల్పించినందుకు ధన్యవాదాలు తెలియజేస్తూ సెలవు తీసుకుంటున్నాను.

మిస్టర్ స్పీకర్ : శ్రీమతి కిమిడి మృణాలిని గారు. Eight minutes please.

శ్రీమతి కిమిడి మృణాలిని (చీపురుపల్లి): అధ్యక్షా, ఈరోజు గౌరవ ఫైనాన్స్ మినిస్టర్ శ్రీ యనమల రామకృష్ణుడు గారు ప్రవేశపెట్టిన అప్రాప్రియేషన్ బిల్లులపైన మాట్లాడే అవకాశం ఇచ్చినందుకు మీకు ధన్యవాదాలు తెలియజేస్తున్నాను. ఇది పేదల బడ్జెటు.. పేదల సంక్షేమం కోసం రూపొందించిన బడ్జెటు. ఎందుకంటే ఒక ప్రాణి తల్లి గర్భంలో రూపు దాల్చిన దగ్గర నుంచి అంతిమ ప్రస్థానం అయినటువంటి మహా ప్రస్థానం వరకు ఒక పేద వాడికి కావాల్సినటువంటి సంక్షేమాన్ని అందించే ప్రభుత్వం మా ప్రభుత్వం. ప్రధానంగా ఈరోజు పేదవాడు తన కష్టాన్ని రెక్కలు ముక్కలు చేసుకొని బ్రతుకుతాడు. తనకు వచ్చే ఆదాయం కేవలం తన యొక్క రోజు వారి ఖర్చులకు, ఆహారానికి ఉపయోగపడుతుంది. ఆ కుటుంబాన్ని ఆదుకునే దిశగా ప్రభుత్వం ఇచ్చినటువంటి సంక్షేమం కోసం ఎదురు చూస్తారు. అలాంటి విధానంలో ఈరోజు గౌరవ ముఖ్యమంత్రి చంద్రబాబునాయుడు గారు వారి యొక్క కార్యక్రమాలను ఈవిధంగా రూపొందిస్తూ తల్లి గర్భం కడుపులో పడిన దగ్గర నుంచి మానవ అభివృద్ధికి సూచికలు అయిన ప్రధానమైనటువంటి infant mortality rate, maternal mortality rates ను తగ్గించాలి. ఈ రాష్ట్రాన్ని ఆరోగ్యం వైపు, ఆనందం వైపు నడిపించే విధంగా anti natal checkups, మరి ఆ తల్లి ఏవిధమైనటువంటి రక్త హీనత లేకుండా తనకు కావాల్సినటువంటి మందులు iron, folic acid, calcium లాంటి మందులు ఇస్తూ, పౌష్టికాహారం అంగన్ వాడీ సెంటర్స్ లో వారంలో ఐదు రోజులు గుడ్లు , 250 ఎంఎల్ పాలు ఇస్తూ పౌష్టికాహారం ఇస్తూ, మరి అదే దిశగా

ఎప్పటికైతే డెలివరీ డేటు వస్తుందో అప్పటికీ అక్కడున్న ANMలు గానీ, ఆశా వర్కర్లు గాని ఆ యొక్క నిర్ధారణ తేదికి 108కి వెహికల్ కి కబురు చేసి ఆసుపత్రిలో అడ్మిట్ చేసిన దగ్గర నుంచి ఆసుపత్రిలో సీఫ్ డెలివరీ అయిన తరువాత తల్లి బిడ్డ expressలో పుట్టేటటువంటి బిడ్డ తల్లితోబాటు రూ.1000లు ఇన్సెంటివ్ ఇస్తారు.

ఉ.11.10

ఆసుపత్రిలో సుఖప్రసవం అయిన తరువాత అవసరమైన ఇమ్యునైజేషన్ చేస్తూ, రాబోయే రోజులలో ఇమ్యునైజేషన్ ఎపుడెపుడు చేయాలో హెల్త్ కార్డు ఇచ్చి వెయ్యి రూపాయలు ఇచ్చి తల్లి బిడ్డ ఎక్స్ప్రెస్ ద్వారా వారిని క్షేమంగా ఇంటికి పంపించే విధానం చేపడుతూ గౌరవ ముఖ్యమంత్రిగారు సంక్షేమం దిశగా ముందుకెళుతున్నారు. ఏడు నెలల నుంచి మూడు సంవత్సరాల వరకు పిల్లలను అంగన్వాడీ సెంటర్లలో ఉంచుతూ వారికి వారానికి మూడు గుడ్ల చొప్పున బాలామృతం అందించడంతోబాటు, మూడు నుంచి ఐదు సంవత్సరాలవరకు వారానికి నాలుగు గుడ్ల చొప్పున ఇస్తూ పౌష్టికాహారాన్ని ఇస్తున్నారు. పిల్లలలో ఎదుగుదల తక్కువగా ఉంటుంది కాబట్టి ఎదుగుదల సక్రమంగా ఉండాలని ప్రభుత్వం బడ్జెట్ లో నిధులు కేటాయించడం జరిగింది. అంగన్వాడీలలో విద్య పూర్తయిన తరవాత వారు పాఠశాలలలో చేరుతారు కాబట్టి అక్కడ మౌలికసదుపాయాలు కల్పించి విద్యార్థులకు మంచి విద్యను అందించేదుకు ప్రభుత్వం బడ్జెట్ లో నిధులు కేటాయించింది. పాఠశాలలో చదివే విద్యార్థులకు మధ్యాహ్న భోజన పథకంలో వారానికి రెండు గుడ్ల చొప్పున ఇస్తుంటే దానిని మూడు గుడ్లకు ఈ ప్రభుత్వం పెంచింది. కానీ ఈ సంవత్సరం ఐదు గుడ్లకు పెంచడం చాలా సంతోషం, ఆనందించాల్సిన విషయం.

పేదరికంలో ఉన్న మహిళలకు ఆర్థిక స్వావలంబన కలిగించాలని, ప్రతి మహిళ ప్రతి నెల రూ.5వేల నుంచి రూ.10వేలు సంపాదించేలా తనకు తానే సంపాదించుకొని కుటుంబ ఆర్థిక వ్యవహారాలలో తనూ చేదోడు వాదోడుగా ఉంటూ ఈ రాష్ట్రంలో పేదరిక నిర్మూలన మహిళా సాధికారత ద్వారా సాధించాలని మన ప్రభుత్వ లక్ష్యం. 1995లో గౌరవ ముఖ్యమంత్రిగారు మహిళా సాధికారత సాధించక ముందు పేదరికంలో ఉన్న మహిళలు నాలుగిళ్లలో పనిచేసుకొని కుటుంబాన్ని పోషించుకుందామనుకునేవారు. కానీ మహిళా సాధికారత వచ్చిన తరవాత గౌరవంగా మహిళలు బతకాలనుకొని మన రాష్ట్రంలో ముందుకెళుతున్నారు. ఆ తరవాత ప్రభుత్వం ప్రతి 35 కుటుంబాలకు ఒక సాధికార మిత్రను ఏర్పాటుచేసి ప్రభుత్వం ద్వారా సంక్షేమ ఫలాలు ఆయా కుటుంబాలకు అందుతున్నాయా, లేదా అని ముఖ్యమంత్రిగారు ముందడుగు పరిశీలన చేయిస్తున్నారు. ముఖ్యమంత్రిగారు ఆడపిల్లల చదువును ప్రోత్సహించాలనే ఉద్దేశంతో "బడికొస్తా" అనే కార్యక్రమంలో 9వ తరగతి పిల్లలకు గత సంవత్సరం సైకిళ్లు ఇచ్చారు. ఉదయం 9గంటల సమయంలో, సాయంత్రం

4గంటల సమయంలో గ్రామాలలో చూస్తే ఆడపిల్లలు పాఠశాలలకు సెక్కిళ్లపై వెళ్లిరావడం మేం చూస్తున్నాం. ఈ సంవత్సరం 8వ తరగతి పిల్లలకు కూడా సైకిళ్లు ఇవ్వడం జరుగుతున్నది. ఆడపిల్లలకు, డ్వాక్రా మహిళలకు డైపర్స్ 50శాతం సబ్సిడీతో అందించడంకోసం బడ్జెట్లో రూ.127కోట్లు కేటాయించడం గొప్ప విషయం. ఆడపిల్లల పెళ్లిళ్లు చేయడం చాలా కష్టమైన పని. ఆడపిల్లల పెళ్లిళ్లకోసం బీసీలకు రూ.30వేలు, ఎస్సీలకు రూ.40వేలు, ఎస్టీలకు రూ.50వేలు ఇవ్వాలనే విధానం బడ్జెట్లో ఉంది.

గత ప్రభుత్వంలో వృద్ధాప్యంలో పిల్లల మీద ఆధారపడాలి అనే విధానం నుంచి వృద్ధులకు నెలకు రూ.200 పింఛను ఇస్తూ నేను రెండు వందలు ఇస్తున్నానని పదే పదే చెబుతుంటే, ప్రస్తుతం వెయ్యి రూపాయలు ఇస్తున్నందున మేం కోటి సార్లు చెప్పాల్సి ఉంది. అందుకోసం ప్రభుత్వం రూ.5650కోట్లు కేటాయించింది. అదే విధంగా హిజ్రాల విషయానికొస్తే, జాతీయ రహదారులలో టోల్గేట్ల దగ్గర వారు డబ్బులు కోరుతూ ఆశీర్వాదిస్తుంటారు. అలాంటి హిజ్రాలకు రూ.1500లు పింఛను ఇవ్వాలని ముఖ్యమంత్రి గారు నిర్ణయించి అందుకోసం బడ్జెట్లో ప్రతిపాదించారు.

చంద్రన్న బీమా విషయానికొస్తే, ఈమధ్య ఒక డాక్టరు గారికి సుస్తి చేస్తే ఆ డాక్టరు గారి భార్య ఆయనకేమైనా అయితే నేనెలా బతుకుతానని డాక్టరుగారి భార్య అంటూ, సాధారణ జీవితం గడుపుతున్న మహిళల పరిస్థితి ఏవిధంగా ఉంటుంది అని ఊహించిన ఘటనను ఆధారం చేసుకొని చంద్రన్న బీమా కార్యక్రమాన్ని ఈ రాష్ట్రంలో ఏర్పాటుచేయడం జరిగింది. అలాంటి చాలా కార్యక్రమాలను ప్రభుత్వం చేపడుతున్నది. (బెల్) చివరగా బరియల్ గ్రౌండ్స్ గురించి చెప్పాల్సి వస్తున్నది. గౌరవప్రదంగా జీవితం గడిపి చివరి ప్రస్థానంలో కూడా గౌరవంగా వెళ్లాలనే ఉద్దేశంతో ప్రభుత్వం బరియల్ గ్రౌండ్స్ కూడా ఇవ్వడం జరిగింది.

సంక్షేమం గురించి చాలామంది పెద్దలు మాట్లాడారు. జ్యోతీబాపూలేగారు ఎవరైతే చదువుకుంటారో వారికి విజ్ఞానం వస్తుంది, విజ్ఞానంతో అభివృద్ధి వస్తుంది, అభివృద్ధితో సంపద వస్తుందని చెప్పారు. చదువు లేకపోతే సంపద సాధించడం సాధ్యం కాదు కాబట్టి చదువును ప్రతి ఒక్కరూ ప్రధానమైన వనరుగా భావించాలని చెప్పారు. ఆ విధంగా బీసీలకు, ఎస్సీలకు, ఎస్టీలకు అనేక విధమైన కార్యక్రమాలను ప్రభుత్వం చేపట్టింది. ఎస్సీలకు “చంద్రన్న ముందడుగు”, బీసీలకు “ఆదరణ” కార్యక్రమంలాంటి చాలా మహోన్నతమైన కార్యక్రమాలు అమలవుతున్నాయి. గ్రామీణ ప్రాంతాల అభివృద్ధికి గత సంవత్సరం రూ.21వేల కోట్లు ఉంటే దానిని ఈ బడ్జెట్లో రూ.23వేలకోట్లకు పెంచి పంచాయతీరాజ్ శాఖా మంత్రి లోకేశ్ గారి ఆధ్వర్యంలో గ్రామాలలో ముఖ్యంగా దళితవాడల్లో సిసి రోడ్లు అత్యధికంగా నిర్మించడం జరుగుతోంది. గత 30 సంవత్సరాల క్రితం గ్రామాలలో పర్యటిస్తుంటే బాగా దుమ్ము లేచేది. ఈరోజు అలా కాకుండా ప్రతి గ్రామంలో సిసి రోడ్లు నిర్మించడంతో గ్రామస్తులు ఆనందంగా ఉన్నారు. డ్రెయిన్లు, సాలిడ్ వేస్ట్ మేనేజ్మెంట్, జిపి బిల్డింగులు, అంగన్వాడీ బిల్డింగులు,

స్మశానవాటికలు నిర్మించుకుంటూ, ఎల్ఈడీ వీధిదీపాలు, ఇంటింటికీ కుళాయిలు ఏర్పాటుచేసుకుంటూ ముందుకెళుతున్నాం.

వ్యవసాయంలో 5.6శాతం వృద్ధి రేటు సాధించాం. గత నాలుగు సంవత్సరాలలో నీటిపారుదల రంగానికి రూ.56వేల కోట్లు కేటాయించి ఆంధ్రప్రదేశ్కు జీవనాడి అయిన పోలవరం ప్రాజెక్టును చేపట్టి, గోదావరి-కృష్ణా-పెన్నా, వంశధార-నాగావళి మహాసంగమాన్ని చేసుకుంటున్నాం. రాష్ట్రంలో పారిశ్రామికాభివృద్ధిరేటు గతంలో 5శాతం ఉంటే ముఖ్యమంత్రిగారి చర్యల వల్ల అది 14శాతానికి పెరిగింది. ఐటీ రంగంలో మన రాష్ట్రంలో సున్నా ఉంటే ఐటీ శాఖ మంత్రి లోకేశ్ గారు లక్ష ఉద్యోగాలు కల్పించాలని లక్ష్యంగా పెట్టుకొని ఇప్పటివరకు 30లక్షల ఉద్యోగాలు కల్పించడం జరిగింది. అమరావతిని ప్రపంచ ప్రఖ్యాతిగాంచిన రాజధానిగా నిర్మించాలని మా ప్రభుత్వం ముందడుగు వేస్తున్నది. సమసమాజం, శాంతిసామరస్యాలు, మెరుగైన ఆనంద సూచికలు, కుటుంబ వికాసం, సమాజ వికాసం దిశగా మా ప్రభుత్వం నడుస్తున్నది. రాష్ట్ర పునర్నిర్మాణం కోసం చంద్రబాబు నాయుడుగారు ఎన్నో కష్టనష్టాలకు ఓర్చి రాష్ట్రాభివృద్ధికి కృషి చేస్తున్నారు. రాష్ట్ర విభజన తర్వాత రాజధాని లేని రాష్ట్రం కావడంతో ఆర్థిక వనరుల లోటువల్ల ఆర్థిక ఇబ్బందులున్నప్పటికీ కష్టకాలంలో ముందుకెళ్లి కేంద్ర ప్రభుత్వంనుంచి సహాయ సహకారాలు అందకపోయినా ముఖ్యమంత్రిగారు ధైర్యంతో, స్థైర్యంతో, ఆత్మవిశ్వాసంతో ముందడుగు వేస్తున్నారు. వారి సేవలను గుర్తించి ప్రతి ఒక్కరూ మన రాష్ట్ర పునర్నిర్మాణం కోసం కృషి చేస్తున్న ముఖ్యమంత్రిగారికి ఎల్లవేళలా సహాయ సహకారాలు అందించాలని ఈ సందర్భంగా కోరుకుంటూ సెలవు తీసుకుంటున్నాను.

MR.SPEAKER: Sri P.Vishnukumar Raju garu.

శ్రీ పి.విష్ణుకుమార్ రాజు: అధ్యక్షా, నాకు మాట్లాడే అవకాశం కల్పించినందుకు మీకు ధన్యవాదాలు. మనది విడిపోయిన రాష్ట్రం కావడంతో మనకు చాలా ఇబ్బందులున్నాయి. కానీ ఆర్థికశాఖ మంత్రిగారు బ్రహ్మాండమైన బడ్జెట్ ను సమర్పించారు. We have to appreciate our Hon'ble Finance and Legislative affairs Minister Sri Yanamala Ramakrishnudu garu. ఇందాక గౌరవసభ్యులు మాట్లాడుతూ ఆయనకు, నాకు జుట్టు ఊడిపోతుందని చెప్పారు. ఆయన అప్పుడు ఎలా ఉన్నారో, ఇప్పుడు కూడ అలానే ఉన్నారు. అలా ఊడిపోతుంది మాకే. అందుకు గల కారణాలు మీకు తెలుసు. ఏదేమైనా ఈ బడ్జెట్ లో అన్ని విధాలుగా అగ్రవర్గాలలోని పేదలకు రూ.700కోట్లు కేటాయించడం అభినందనీయం.

11.20 AM

అధ్యక్షా, అన్ని వర్గాలకు న్యాయంగా వాళ్లు చదువుకోడానికి, ఆరోగ్యంగా ఉండటానికి, ఆసుపత్రుల్లో ఎక్కడైనా డాక్టర్ల కొరత ఉంటే వారి నియామకం చేయడానికి వీలన్నింటికీ నిధులు

కేటాయించవలసిన అవసరముంది. కొంత వరకు మాత్రమే కేటాయింపులు జరిగాయి. ఈ రాష్ట్రంలో ఫ్లాగ్ ప్రోగ్రామ్ ఏదైనా ఉందంటే చంద్రన్న బీమా. అది ప్రధానమంత్రి చంద్రన్న బీమా. అది అందరికీ తెలిసిన విషయం. కానీ తెలియనట్లుగా కొంత మంది సభ్యులు చేస్తున్నారు. అధ్యక్షా, ఈ మధ్య ఇంకో సమస్య ఏమి వస్తుందంటే 10 సంవత్సరాల క్రితమో, 5 సంవత్సరాల క్రితమో, ఆ ప్రభుత్వమో ఇట్లా చేసింది, మోసం చేసింది అని అందరూ నన్ను చూపిస్తున్నారు. నేను ఆ ప్రభుత్వంలో లేను. నన్ను చూపించే మాట్లాడుతున్నారు. ఆఖరికి అచ్చెన్నాయుడు గారైతే ఊగిపోతూ ఇలా ఇలా అంటూ... (చేతులు ఊపుతూ) ఆయన్ని చూస్తేనే భయమేస్తోంది. ఆయన వస్తేనే నాకు దడగా అనిపిస్తోంది. ఎందుకంటే నామీద లేని నెపాలు మోపుతున్నారు. పాత ప్రభుత్వంలో ఇళ్లు పోయినాయి, లెక్కల్లో దొరకలేదు, అవన్నీ చెబుతున్నారు. వాస్తవం అయి ఉండవచ్చు. కానీ నన్ను చూపిస్తారేమిటి? నేనేమైనా అప్పుడు మంత్రినా? నేను ఎంఎల్ఏను కూడా కాదు. నాకు అటువంటిది తెలియనే తెలియదు. కాబట్టి మీద్వారా అచ్చెన్నాయుడు గారిని కోరేది ఏమిటంటే ఆయన ఉగ్రరూపం నామీద చూపించవలసిన అవసరం లేదని కోరుతున్నాను.

అధ్యక్షా, ఇప్పుడు మనకు సమస్యలు కూడా చాలా ఉన్నాయి. సమస్యలు ప్రభుత్వం దృష్టికి తీసుకు రాకపోతే ప్రజలకు సంక్షేమం ఎట్లా చేయగలుగుతాము? ఎందుకంటే అధికార పక్షంలో ఉన్న వారు ఏదైనా సమస్యలను తీసుకుని వస్తే మరలా ముఖ్యమంత్రి గారు వారికి సీటు ఇస్తారో, లేకపోతే next time ticket ఇస్తారో, లేదో అనేది డౌట్ వస్తుంది. కాబట్టి వాళ్లు సమస్యలను తీసుకుని రారు. ఇక్కడ ప్రతిపక్షంలో ఉన్నవాళ్లు ఎవరూ కనబడటం లేదు. కానీ వాళ్లు ఎందుకు రావడం లేదో... నాకు కూడా చాలా ఆశ్చర్యంగా ఉంది. ఇక్కడికి వచ్చి వాళ్లు ప్రజా సమస్యలను ప్రస్తావించి మీద్వారా ప్రభుత్వానికి తెలియచేయవలసిన బాధ్యత ఉంది. కానీ వాళ్లు రావడం లేదు. వాళ్ల వాళ్లను మీరు తీసుకున్నారు, మీరు కలిపేసుకున్నారు అందుకని మేము రావడం లేదని వారు చెబుతారు. ఎవరెవరు కలిపారో ప్రజలందరికీ తెలుసు. కానీ ఈ మధ్య కాలంలో బిజెపి అంటే అచ్చెన్నాయుడు గారు చెప్పారు. బి అంటే భారతీయ జనతాపార్టీ, జె అంటే జగన్, పి అంటే పవన్ అని. మేము ఎక్కడ కలిశాము? ఈయన ఏమైనా చూశారా? పోనీ ఈయన ఏమైనా కెమెరాలతో రికార్డింగ్ చేశారా? జగన్ గారిని కలిసి చాలా కాలమైంది. ఆయన ఎప్పుడో సభకు వచ్చినప్పుడు చూశాను. పవన్ కళ్యాణ్ గారిని ఎలక్షన్లో చూశాను. తరువాత రాలేదు. అధ్యక్షా, మీద్వారా నేను కోరేది ఏమిటంటే....

(ఈ సందర్భంలో శ్రీ కె.అచ్చెన్నాయుడు మాట్లాడటానికి అవకాశం ఇవ్వాలని కోరారు)

శ్రీ కె.అచ్చెన్నాయుడు (టెక్నలి): అధ్యక్షా, మొన్న నేను చెప్పింది వాస్తవం అనడానికి నిన్న రాష్ట్ర ప్రభుత్వం అఖిల పక్ష సమావేశం పెట్టింది. రాష్ట్రంలో ఉన్న అన్ని పార్టీలు చిన్న, చితకా, ఒక సభ్యులు ఉన్న పార్టీ, కొత్తగా వచ్చిన పార్టీ అన్ని పార్టీలు వచ్చాయి. అన్ని ఏజెన్సీలు వచ్చాయి. అధికారులందరూ

వచ్చారు. రాని వాళ్లెవరంటే మోదీ గారి డైరెక్షన్లో పనిచేస్తున్న వై.ఎస్.ఆర్.పార్టీ, పవన్ కళ్యాణ్ పార్టీ, బిజెపి ఈ మూడు పార్టీలే రాలేదు. మొన్న నేను చెప్పిన దానికి ఈరోజు వీళ్లు రాని దానికి నూటికి నూరుశాతం ఇది వాస్తవం. మీరూ, నేను మాట్లాడుకోకపోయినా సరే రాష్ట్రంలో ఉన్న ప్రజలందరికీ ఇది అర్థమైపోయింది. మీరు ఎంత చెప్పినా వినే ప్రశ్నే లేదు.

శ్రీ పి.విష్ణుకుమార్ రాజు: అధ్యక్షా, అచ్చెన్నాయుడు గారు గొప్పగా చెబుతారు. లేనివి ఉన్నట్లు, ప్రజలు అవి నమ్మేటట్లు ఏమి చెబుతారంటే మీకు జోహార్లు (శ్రీ కె.అచ్చెన్నాయుడు నుద్దేశించి). అధ్యక్షా, అసలు అచ్చెన్నాయుడు గారు చెప్పే దాంట్లో ఏమాత్రం వాస్తవం లేదు. మాకు, పవన్ కళ్యాణ్ గారికి గానీ, లేకపోతే జగన్ గారికి గానీ, ఏ విధమైన రిలేషన్స్ లేవు. మనం చెబితే పవన్ కళ్యాణ్ గారు వినే రకం కాదు గదా అధ్యక్షా? మీకు కూడా తెలుసు. అట్లాగే జగన్ గారికి మనం చెబితే వింటారా? ఎవరి ఇండిపెండెంట్గా వాళ్లు నిర్ణయం తీసుకుంటారు. మేము చెబితే అచ్చెన్నాయుడు గారు వింటారా, ఆయన వినరు. కాబట్టి అధ్యక్షా, ఏ పార్టీ స్టాండ్ వాళ్లది. ఎందుకు రాలేదంటే దానికి రకరకాల రాజకీయ కారణాలు ఉంటాయి. మీరు సడెన్గా “యూ” టర్న్ తీసుకున్నారు. ఎందుకు తీసుకున్నారంటే మీ కారణం మీది. కాబట్టి అధ్యక్షా, ఈ రాష్ట్రానికి సంబంధించి మాట్లాడదాం. ఈ రాష్ట్రానికి సంబంధించి మేము ముందుగా చెప్పింది దీంట్లో అవాస్తవాలను కూడా చొప్పిస్తున్నారు. ఇది చాలా అన్యాయం. నేను ఎప్పుడూ పట్టిసీమ ప్రాజెక్టు బాగోలేదని మాట్లాడలేదు. Pattiseema is a wonderful project. I am repeating that pattiseema is a wonderful project.

MR.SPEAKER: Please come to the subject.

శ్రీ పి.విష్ణుకుమార్ రాజు: అధ్యక్షా, ఇప్పుడు రాష్ట్రంలో సమస్యల గురించి చెప్పవలసిన అవసరముంది. నేను ఎప్పటి నుంచో మంత్రి గారు ప్రత్తిపాటి పుల్లారావు గారిని కిరోసీన్ హాకర్స్ సమస్య గురించి రిక్వెస్ట్ చేస్తున్నాను. ప్రభుత్వం చేత నియమింపబడిన వాళ్లను మరలా సడెన్గా తీసేసిన మూలంగా వాళ్లు ఎంతో ఇబ్బందిపడుతున్నారు. వాళ్లకేదో కొంత పింఛను అయినా ఇవ్వండి. దయచేసి దానిమీద ప్రభుత్వం చర్య తీసుకోవలసిన అవసరముంది. దయచేసి మీద్వారా నేను మరలా మంత్రివర్యులను కోరుతున్నాను.

అధ్యక్షా, హోంశాఖ మంత్రివర్యులు ఇక్కడే ఉన్నారు. హోంశాఖ గురించి చెబుతున్నాను. పోలీసు శాఖలో ఎంతో కాలం నుంచి 20 సంవత్సరాలలో, 30 సంవత్సరాలలో పనిచేసినా సరే వాళ్లకు పదోన్నతులు రాకుండా మానసిక క్షోభకు గురవుతున్నారు. దానిని కూడా మంత్రివర్యులు దయచేసి చూడవలసిన అవసరముంది. అధ్యక్షా, నేను విశాఖపట్టణం నుంచి వచ్చాను కాబట్టి విశాఖపట్టణంలో పోలీసు వ్యవస్థ ఎంత ఇబ్బందిపడుతుందంటే ఉన్నవాళ్లు తక్కువ. జనాభా బాగా పెరిగిపోయారు. ఎప్పుడో 20 సంవత్సరాల క్రితం రిక్రూట్మెంటు చేయడం జరిగింది. ఇప్పుడు విశాఖపట్టణం చుట్టుప్రక్కల

ప్రాంతమంతా పెరిగిపోయి ఉన్న అధికారులు ఇబ్బందిపడుతున్నారు. పోలీస్ యంత్రాంగం ఇబ్బందిపడుతోంది. వాళ్ళకు వాహనాలు కూడా సరిగా లేవు. మా నియోజకవర్గంలో ఎయిర్పోర్టు జోన్ అని ఉంది. పేరుకు ఎయిర్పోర్టు జోన్ పోలీసు స్టేషన్. కానీ అక్కడ ఒక్క కుర్చీ కూడా ఉండదు. కేవలం ఎస్పి గారికి కుర్చీ ఉంటుంది. అక్కడ స్టేసు లేదు. దయచేసి దీనిని మనం చేయవలసిన అవసరముంది. విశాఖపట్టణంలో పోలీసు యంత్రాంగానికి డ్రైవర్స్ సమస్య ఉంది. ఖాళీలు భర్తీ చేయవలసిన అవసరముంది. పోలీసు వ్యవస్థ కూడా ఈరోజు మనం లెక్కపెట్టి చూస్తే వైజాగ్ లో 1600 మంది షార్ట్ జీ ఉంది. **Not a small figure.** వాళ్ళకు రిక్రూట్ మెంటు 1981 సెన్సస్ ప్రకారం వచ్చింది. దయచేసి మంత్రివర్యులు తప్పనిసరిగా దీనిని ఏదో విధంగా రెక్టిఫై చేయవలసిన అవసరముంది. నేను ఉదాహరణగా వైజాగ్ గురించి చెప్పాను. మిగిలిన చోట్ల కూడా ఉండవచ్చు. ఎందుకంటే పోలీసు యంత్రాంగం బాగుంటేనే మన ప్రజలు సుఖ శాంతులతో ఉంటారు. అందుకని వాళ్ళ యంత్రాంగం పర్ఫెక్టుగా ఉండాలి. వాళ్ళకు ఇవ్వవలసిన సౌకర్యాలు వాళ్ళకు ఇవ్వాలి. హోంగార్డుల గురించి కూడా తమరి దృష్టికి నేను తీసుకువచ్చాను. వారికి ఏదో వంద రూపాయలో, రూ.500 పెంచడం కాకుండా రీజనబుల్ గా, న్యాయబద్ధంగా వారికి చేయవలసిన అవసరముంది.

అధ్యక్షా, ఆంధ్రప్రదేశ్ డాక్టర్స్ అసోసియేషన్ సమస్యలు కూడా ఇది వరకు మా మంత్రివర్యుల దృష్టికి తీసుకు వచ్చాను. ఇప్పుడు మంత్రివర్యులు యనమల రామకృష్ణుడు గారు కాబట్టి వారు కూడా దానిమీద చూడవలసిన అవసరముంది. అధ్యక్షా, 4 సంవత్సరాల నుంచి కె.జి.హెచ్ విషయం గురించి పాడిందే పాట, పాడిందే పాట అయినా ఎవరూ వినిపించుకునే నాథుడే లేరు. కె.జి.హెచ్.లో డాక్టర్లున్నారు గానీ నర్సింగ్ సిబ్బంది లేరని ఎన్నిసార్లు చెప్పాలో నాకైతే అర్థం కావడం లేదు. చెప్పి, చెప్పి విసుగెత్తిపోయాం. దయచేసి ఇప్పటికైనా సరే, ఎందుకంటే ఆరోగ్యశాఖా మంత్రి గారి విధులు వారు చేస్తున్నారు కాబట్టి ఆరోగ్యశాఖ, ఆర్థిక శాఖ రెండూ ఒకరి దగ్గరే ఉన్నాయి కాబట్టి ఒక చేత్తో నోట్ పెట్టి, వెంటనే ఒక చేత్తో సైన్ చేసి వెయ్యి మంది నర్సులను కేటాయించవలసిందిగా మీద్వారా నేను కోరుతున్నాను. అట్లాగే కె.జి.హెచ్.లో సమస్యలు చాలా ఉన్నాయి. బీద ప్రజలకు ఉపయోగపడే కెజిహెచ్ లో అత్యున్నతమైన డాక్టర్లున్నారు, మంచి సేవలందిస్తున్నారు గానీ వారు మెడికల్ ప్రీసిజ్షన్స్ రాస్తారు గానీ రెగ్యులర్ గా చూసుకోవలసిన బాధ్యత నర్సింగ్ సిబ్బంది మీద ఉంటుంది కాబట్టి ఆ సిబ్బంది కొరత ఉన్నందున ఎవరైతే నిరుపేదలు, బడుగు, బలహీన వర్గాలకు అన్యాయం జరుగుతుందని చెప్పడంలో ఎటువంటి సందేహం లేదు.

అధ్యక్షా, విశాఖపట్టణంలో విమ్స్ ఉంది. అది ఎంతో ప్రతిష్టాత్మకంగా స్థాపించిన ఆసుపత్రి. (బెల్) దానికి కూడా సిబ్బంది లేరు. బయట నుంచి తాత్కాలికంగా తీసుకుని వచ్చి చేస్తున్నారు. దానిమీద కూడా ప్రత్యేకమైన దృష్టి సారించవలసిన అవసరముంది. అధ్యక్షా, మరో ముఖ్యమైనది ఏమిటంటే ఏ.పి.విద్యుత్ కాంట్రాక్టు కార్మికుల సమస్య. వాళ్ళను రెగ్యులరైజ్ చేయండి అని ఎంతో కాలం నుంచి

రిక్వెస్ట్ పెట్టినప్పటికీ కూడా వాళ్లను రెగ్యులరైజ్ చేయడం లేదు. రెగ్యులరైజ్ చేస్తే వాళ్ల కుటుంబాలకు, వాళ్ల జీవితాలకు కొంత భరోసా ఉంటుంది. కాంట్రాక్టు అనేసరికి ఎప్పుడు ఉంచుతారో, ఎప్పుడు తీసేస్తారో తెలియదు. చేసే పని ఎక్కువ, పేమెంటు మాత్రం తక్కువ. తప్పనిసరిగా దీనిని అడ్రస్ చేయవలసిన అవసరముందని మీద్వారా తెలియచేసుకుంటున్నాను.

MR.SPEAKER: Please conclude.

శ్రీ పి.విష్ణుకుమార్ రాజు: అధ్యక్షా, కల్తీ ఆహారాన్ని కట్టడి చేయడానికి సరియైన యంత్రాంగం, సరియైన సిబ్బంది, సరియైన మెషినరీ లేని మూలాన చాలా ఇబ్బందులున్నాయి. దయచేసి మంత్రివర్యులు దానిపైన ప్రత్యేకమైన శ్రద్ధ చూపవలసిన అవసరముంది. అధ్యక్షా, యూనివర్సిటీలలో సిబ్బంది లేరు. నాకైతే అసలు అర్థం కాదు. యూనివర్సిటీలో సిబ్బంది లేకుండా పిల్లలకు చదువు చెబుదామని అనుకుంటే, మన ఆంధ్ర రాష్ట్రం అభివృద్ధిలోకి వెళ్లిపోతున్నదని అనుకుంటే, వెళ్లదలచుకున్నది అనుకుంటే మన పిల్లలకు మంచి ఫ్యాకల్టీని పెట్టి వాళ్లచేత మంచి విద్యాబుద్ధులు నేర్పించవలసిన అవసరముంది.

11.30 AM

విశాఖపట్నంలో ఆంధ్రా యూనివర్సిటీలో 40 పర్సెంట్ షార్ట్లేజీ ఉంది. ప్రతి సంవత్సరం కనీసం మూడు లక్షల వెహికల్స్ సేల్ అవుతున్నాయి. ఎక్కడా పార్కింగ్ లేదు. విశాఖపట్నంలో చాలా ఇబ్బంది ఉంది. జరగబోయే పార్కింగ్ సమస్య గురించి మనం ఊహించి, మంత్రివర్యులు నారాయణ గారు కూడా సభలో ఉన్నారు కాబట్టి, ఆ సమస్య పైన ఒక నిర్ణయం తీసుకోవాల్సిన అవసరం ఉంది. అక్కడ చాలా ప్రాజెక్ట్ వస్తుంది. బ్రహ్మాండమైన బీచ్ రోడ్ ఉంది. ప్రతి ఒక్కరూ అక్కడికి వచ్చి ఆనందంగా గడుపుతారు. హుదూద్ సైక్లోన్ తర్వాత దానిని బ్రహ్మాండంగా దాని రూపురేఖలను మార్చివేసిన ఘనత గౌరవ ముఖ్యమంత్రి గారికి దక్కుతుంది. దాంట్లో ఏ మాత్రం సందేహం లేదు. ఇప్పుడే ఇంకొక కొత్త ప్రాజెక్టును కూడా లాంచ్ చేస్తున్నారు. అది లుల్కూ గ్రూపు సంస్థ నిర్వహించే ఒక కన్వెన్షన్ హాల్. అది వచ్చిన తర్వాత Total Traffic congestion వచ్చే అవకాశం ఉంది. దానిని అధిగమించే విధంగా చూడాల్సిన బాధ్యత ప్రభుత్వం మీద ఉంది. ఇదివరకు విశాఖపట్నంలో ఎన్నో భూ కుంభకోణాలు జరిగాయి. ప్రభుత్వం సిట్ని కూడా ఏర్పాటు చేయడం జరిగింది. అయినా సిట్ నివేదిక ఇంకా రాలేదు. ఎప్పుడైతే సిట్ టర్మ్ అయిపోయిందో మళ్ళీ కబ్జాలు మొదలు పెట్టారు. ఎక్కడ కావాలంటే అక్కడ కబ్జా చేసి దోచుకొని తింటున్నారు. మనకు తెలియందేముంది అధ్యక్షా, ఇసుక కుంభకోణం కూడా చాలా పెద్దఎత్తున జరుగుతోంది. దానిని అరికట్టాల్సిన బాధ్యత ప్రభుత్వం మీద ఉంది.

MR.SPEAKER: Please conclude.

శ్రీ పి.విష్ణుకుమార్ రాజు : అధ్యక్షా ఈ ప్రభుత్వం చేపడుతున్న మంచి కార్యక్రమం Housing for all. House for all కార్యక్రమం అనేది, ఈ దేశంలో ఉన్న ప్రతి పేదవాడికీ ఇల్లు ఉండాలనే ఉద్దేశంతో కేంద్ర ప్రభుత్వం నరేంద్ర మోదీ గారి నాయకత్వంలో చేపట్టడం జరిగింది. దాంట్లో భాగంగా మన రాష్ట్రానికి కూడా అత్యధికంగా నిధులను కేటాయించినప్పటికీ కొంత మంది సభ్యులు తెలిసోతెలియకో దాని మీద కూడా బురద జల్లుతున్నారు.

MR.SPEAKER: Please conclude. Last Sentence please.

శ్రీ పి.విష్ణుకుమార్ రాజు : ఏదైతే పేదవాడి గృహ నిర్మాణం నిమిత్తం బిఎల్ సి స్కీమ్ ద్వారా కేంద్ర ప్రభుత్వం రూ.1,50,000లు ఇస్తుంది. రాష్ట్ర ప్రభుత్వం లక్ష రూపాయలు ఇస్తుంది. అర్బన్ ఏరియాస్ లో చేపట్టే గృహాలకు కేంద్ర ప్రభుత్వం రూ.1,50,000లు సబ్సిడీనిస్తుంది, రాష్ట్ర ప్రభుత్వం లక్ష ఇస్తుంది. అంతే కాకుండా సైట్ ని కూడా ఇస్తోంది. ఇళ్లను బ్రహ్మాండంగా కడుతున్నారు. దానికి మన మంత్రివర్యుల్ని అభినందిస్తున్నాను. ఇంకా ఇష్యూస్ ఉన్నాయి. తమరు ఇంకా కొంత సమయమిచ్చి ఉంటే చాలా విషయాలను చెప్పేవాణ్ణి. అసలు మ్యానిఫెస్టోలో ఏమి ఉంది, ఏమేమి చేశారు అవన్నీ మాట్లాడటానికి నాకు సమయం ఇవ్వకుండా...

మిస్టర్ స్పీకర్: రాజుగారూ.. అనేక సందర్భాల్లో మీరు అన్ని అంశాలను మాట్లాడారు. ఎక్కువ టైమ్ తీసుకున్నారు. ప్లీజ్ కంక్లూడ్..

శ్రీ పి.విష్ణుకుమార్ రాజు: ఏదైనా నాకు మాట్లాడటానికి అవకాశం ఇచ్చినందుకు మీకు కృతజ్ఞతలను తెలియజేసుకుంటూ, అనవసరంగా అచ్చెన్నాయుడు గార్ని, సభ్యుల్ని, లేనివి ప్రజల మీద రుద్ది, లేనిపోని అబద్ధాలను చెప్పొద్దని నేను తమరి ద్వారా కోరుతున్నాను.

శ్రీ ఎస్.వి.మోహన్ రెడ్డి (కర్నూలు): అధ్యక్షా, ద్రవ్య వినియోగ బిల్లు మీద మాట్లాడే అవకాశం ఇచ్చినందుకు తమరికి ప్రత్యేకంగా ధన్యవాదాలను తెలియజేస్తున్నాను. ఈ బడ్జెట్ మీద ఇంతకు ముందు కూడా నేను చెప్పడం జరిగింది. ఈ బడ్జెట్ సర్వే జనసమితిలో భవంతు అనే దానికి పూర్తి తార్కాణం ఈ బడ్జెట్. ఎందుకంటే అన్ని వర్గాల వారిని సంతృప్తి పరిచే బడ్జెట్ ఇది. దీంట్లో ఉన్న ప్రతి అంశాన్ని ప్రజలు అప్రీషియేట్ చేయాల్సిందే గానీ, కావాలని విమర్శించాలనుకుంటే తప్ప విమర్శించడానికి అవకాశం లేని బడ్జెట్. ముఖ్యంగా మనది వ్యవసాయాధారిత రాష్ట్రం. వ్యవసాయంలో ఎటువంటి ప్రగతిని సాధించామో ఇంతకు ముందు మాట్లాడిన గౌరవ సభ్యులు చెప్పారు. రాష్ట్రంలో వ్యవసాయ రంగం బాగా అభివృద్ధి

అలాగే పోలవరం ప్రాజెక్ట్ కి రూ.9 వేల కోట్లను కేటాయించారు. మామూలుగా అయితే ఈ ప్రాజెక్ట్ ను కేంద్ర ప్రభుత్వం పూర్తి చేయాలి. కానీ కేంద్రం సహాయం చేస్తుందనే నమ్మకం సన్నగిల్లడంతో, ఏమైనా సరే రాష్ట్ర ప్రభుత్వం ప్రతిష్టాత్మకంగా తీసుకున్న పోలవరం ప్రాజెక్టును పూర్తి చేయాలనే ఉద్దేశంతో ముఖ్యమంత్రిగారు ఈ బడ్జెట్లో రూ.9 వేల కోట్లను కేటాయించి ముందుకు తీసుకు పోతున్నారు. ఆ ప్రాజెక్టుకు కేంద్రం నుంచి ఇంకా రూ.3400 కోట్లు రావాల్సి ఉంది. పోలవరం విషయంలో ముఖ్యంగా ప్రజలు గమనించాల్సిందేమంటే, గత ఎలక్షన్స్ అయిపోయిన తర్వాత, పది సంవత్సరాల పాటు అధికారంలో లేని ఒక నాయకుడు, ఎలక్షన్స్ ముగిసిన వెంటనే ముఖ్యమంత్రిగా ప్రమాణ స్వీకారం చేయాలనే విషయంలో తొందరగా ఉంటారు. కానీ దిల్లీకి వెళ్లి నాకు ఆ ముంపుకు గురైన ఏడు మండలాలను మా రాష్ట్రంలో కలిపితే నేను ముఖ్యమంత్రిగా ప్రమాణ స్వీకారం చేయను అని కేంద్ర ప్రభుత్వానికి అల్టిమేటం ఇచ్చిన ముఖ్యమంత్రి ఎవరైనా ఉన్నారంటే, అది కేవలం చంద్రబాబు నాయుడు గారు మాత్రమే అని చెప్పడంలో ఎటువంటి సందేహం లేదు. ఎందుకంటే పదవి కంటే రాష్ట్ర భవిష్యత్తు ముఖ్యమని ఆలోచించి, అవసరమైతే పదవిని కూడా ఒదులుకుంటానని అల్టిమేటం ఇవ్వగలిగారు. అంతేకాకుండా పోలవరం ప్రాజెక్ట్ విషయంలో కేంద్రం ఇవ్వల్సిన నిధులను ఇవ్వకుండా ఇవాళ ఎన్నో మెలికలు పెడుతూ ముందుకు పోతోంది. భూసేకరణ విషయంలో క్లారిటీనివ్వడం లేదు.

భూసేకరణకు దాదాపు రూ.30 వేల కోట్లు అవసరం అవుతుందంటే ఇంతవరకు భూసేకరణకు డబ్బులు ఇస్తారా లేదా అనే విషయంలో క్లారిటీనిచ్చే పరిస్థితి లేదు.

11.40 AM

ఈరోజు పట్టిసీమ ఎత్తిపోతల పథకం ద్వారా కృష్ణా, గోదావరి నదులను అనుసంధానం చేసి అటు కృష్ణా పరివాహక ప్రాంతాన్ని, కృష్ణా ఆయకట్టును ఇటు రాయలసీమ ప్రాంతానికి కూడా నీరు ఇవ్వడం ద్వారా ఆ ప్రాంతాన్ని సస్యశ్యామలం చేయడమే కాకుండా రాయలసీమ ప్రాంతాన్ని మరింత అభివృద్ధి చేసే కార్యక్రమాలను ప్రభుత్వం ముందుకు తీసుకుపోతోంది. మొన్న నేను చెప్పడం జరిగింది. కరవు పరిస్థితులలో కర్నూలు జిల్లాలో highest rice production రాగల్గిందంటే, పట్టిసీమ నీళ్లు శ్రీశైలం ద్వారా రావడం వల్లేనని చెప్పక తప్పదు.

MR.SPEAKER: Yes.

శ్రీ ఎస్.వి.మోహన్ రెడ్డి: అధ్యక్షా, ముగిస్తాను. నేను మాట్లాడటం నిమిషం టైమ్ మాత్రమే అయింది. అధ్యక్షా, ఈరోజు సభలో ఐ.టి.రంగం గురించి, పరిశ్రమల ఏర్పాటు గురించి గౌరవ సభ్యులు మాట్లాడారు. ముఖ్యంగా ఐ.టి.రంగం గురించి మాట్లాడుతూ ఆ రంగంలో యువతకు ఉద్యోగావకాశాలు రాలేదనే విషయాన్ని గౌరవ సభ్యులు శ్రీ పి.విష్ణుకుమార్ రాజు గారు చెప్పడం జరిగింది. చెప్పి ఆయన వెళ్లిపోయాడు.

MR.SPEAKER: Please.

(ఆ సందర్భంలో గౌరవ సభ్యులు, శ్రీ పి.విష్ణుకుమార్ రాజు గారు వారి స్థానంలో కూర్చోని "ఉన్నాను" అని అన్నారు)

శ్రీ ఎస్.వి.మోహన్ రెడ్డి: ఉన్నారా! Thank you, Sir. ఐ.టి. శాఖ మంత్రిగా శ్రీ నారా లోకేశ్ బాబు గారు బాధ్యతలు స్వీకరించిన తరువాత ఐ.టి. రంగం వల్ల మొట్టమొదట లాభపడింది శ్రీ విష్ణుకుమార్ రాజు గారే. నాకు ఆ విషయం కూడా ఇప్పుడే తెలిసింది. ఎన్ని రోజుల నుంచో ఖాళీగా ఉన్నటువంటి వారి బిల్డింగ్ లోకి ఐ.టి. కంపెనీల ఏర్పాటును ఐ.టి.శాఖ మంత్రి శ్రీ నారా లోకేశ్ గారు తీసుకురావడం వల్ల, ఖాళీగా ఉన్న బిల్డింగ్ ఐ.టి.కంపెనీలతో నిండి తద్వారా బాడుగలు వస్తున్నాయి. ఆ విషయాన్ని కూడా ఆయన గ్రహించకుంటే ఎట్లా? ఈరోజున ఐ.టి.రంగంలో 16,800 ఉద్యోగాలు ఇప్పటి వరకు వచ్చాయి.

(ఈ సమయంలో సభ్యులు శ్రీ పి.విష్ణుకుమార్ రాజు మైకు లేకుండా మాట్లాడుతూ ఆ విషయంలోనే నేను చెప్పేందుకు ప్రిపేర్ అవుతున్నానని అన్నారు)

MR.SPEAKER: Please.

శ్రీ ఎస్.వి.మోహన్ రెడ్డి: అధ్యక్షా, మళ్ళీ మరో 17,000 ఉద్యోగాలు ఐ.టి.రంగంలో రాబోతున్నాయి. త్వరలోనే ఐ.టి. కంపెనీలు రాష్ట్రానికి రాబోతున్నాయి. ఇప్పటికే సుమారు 40 వేల కంపెనీలతో ప్రభుత్వం MoU చేసుకోవడం జరిగింది. 2019 సంవత్సరానికంతా కచ్చితంగా ఐ.టి.రంగంలో ఒక లక్ష ఉద్యోగాలను కల్పించడం జరుగుతుందని గౌరవ మంత్రి గారు చెప్పడం జరిగింది.

అధ్యక్షా, ఈరోజున ఒక ముఖ్యమైనటువంటి విషయాన్ని సభ దృష్టికి తీసుకువస్తున్నాను. అధ్యక్షా, ఈరోజు కేంద్ర ప్రభుత్వానికి South India నుంచి G.S.T. రూపంలో గానీ, C.S.T. గానీ, C.G.S.T. గానీ తదితర ట్యాక్స్ విషయంలో ఒక విషయాన్ని మనం చెప్పుకోవాలి. మొత్తం C.G.S.T. లో దేశంలోని అన్ని రాష్ట్రాలు కలుపుకుని మొత్తం 2017, నవంబర్ మాసం వరకు రూ. 59,048.00 కోట్లు ట్యాక్స్ రూపంలో కేంద్ర ప్రభుత్వానికి రాగా, అందులో South India నుంచి రూ. 16,380.00 కోట్లు ట్యాక్స్ రూపంలో కేంద్ర ప్రభుత్వానికి రాబడి వచ్చింది. అంటే, ఎంత పర్సంటేజి రూపంలో వస్తుందనేది ఒకసారి అబ్జర్వ్ చేయండి. అంతేకాకుండా State G.S.T. విషయంలో మొత్తం రూ. 87,888.00 కోట్లు స్టేట్ జి.ఎస్.టి. ద్వారా కేంద్ర ప్రభుత్వానికి రాబడి క్రింద ట్యాక్స్ రూపంలో పోతుంటే, అందులో South India పరిధిలో ఉన్న మన ఐదు రాష్ట్రాల నుంచి రూ. 25,256.00 కోట్లు కేంద్రానికి వసూలౌతుంది. అంటే, దాదాపుగా 35% ట్యాక్స్ రూపంలో కేంద్ర ప్రభుత్వానికి ఇక్కడి నుంచి మొత్తం పోతున్నటువంటి పరిస్థితి కనబడుతోంది. అయినా ఈరోజున కేంద్ర ప్రభుత్వం మొత్తం తీసుకుపోయి North India అభివృద్ధికి గానూ ఖర్చు చేసే పరిస్థితి కనబడుతోంది. ఒక పక్క పంజాబ్ ఎలక్షన్స్ వచ్చాయి. రూ. 1 లక్ష 25 కోట్లు కేటాయింపు అని, అదే విధంగా ముంబాయి మెట్రో రైల్ నిర్మాణానికి రూ.51 వేల కోట్లు బడ్జెట్లో కేంద్ర ప్రభుత్వం కేటాయింపులు చేసింది. మొత్తం సౌత్ ఇండియా నుంచి వివిధ ట్యాక్స్ రూపంలో కేంద్ర ప్రభుత్వం తీసుకుపోయి నార్త్ ఇండియాలో ఖర్చు చేయడమే గాకుండా సౌత్ ఇండియా సొమ్మును సౌత్ ఇండియాలో ఖర్చుచేయకుండా మన విడిపోయిన రాష్ట్రానికి పరిశ్రమల ఏర్పాటుకు గాను ఎటువంటి ఇన్సెంటివ్స్ ఇవ్వకుండా, ఈ రకంగా ఆర్థిక ఇబ్బందులకు కేంద్ర ప్రభుత్వం గురిచేయడం జరుగుతోంది. (బెల్)

అంతేకాకుండా, సభ్యులు మహిళా సాధికారత గురించి మాట్లాడారు. వంటింట్లో ఉండేటటువంటి మహిళలను సమాజంలోకి తీసుకుని వచ్చి, వాళ్ళకు బ్యాంకు లోన్లు ఇప్పించి,

మహిళలను వ్యాపార రంగంలోకి దించి, ప్రతి ఒక్కరు నెలకు పది వేల రూపాయలు సంపాదించుకోవాలనే విధానంలో మహిళలను ముందుకు తీసుకుపోతున్నటువంటి ప్రభుత్వం మన తెలుగుదేశం ప్రభుత్వం.

ఈరోజున పంచాయతీ రాజ్ శాఖ గురించి కూడా మాట్లాడుతున్నారు. ఆరోజున పట్టణాల్లో కూడా underground drainage system అనేది లేదు. కానీ, ఈనాడు గ్రామాల్లో కూడా అండర్ గ్రౌండ్ డ్రైనేజీ సిస్టమ్ను తీసుకురావాలనే ఆలోచన రావడమనే విషయంలో నిజంగానే యువ మంత్రివర్యులు శ్రీ నారా లోకేశ్ గారిని అభినందించక తప్పదు. దేశవ్యాప్తంగా ఇతర రాష్ట్రాలు కూడా మన విధానాన్ని ఆదర్శవంతంగా తీసుకోవల్సిన అవసరముంది.

MR.SPEAKER: Please conclude.

శ్రీ ఎస్.వి.మోహన్ రెడ్డి: అధ్యక్షా, మన రాష్ట్రంలో ఎల్.ఇ.డి. బల్బుల వినియోగంలోనైతేనేమి, సి.సి.రోడ్లు, స్వచ్ఛమైన త్రాగునీటి సౌకర్యం వంటి వాటిని ప్రజానీకానికి కల్పించడంలో ప్రభుత్వం ప్రాధాన్యతనిస్తోంది. అదే విధంగా ప్రభుత్వం ఇండస్ట్రీస్ ఏర్పాటు విషయంలో గానీ, ఇరిగేషన్ ప్రాజెక్టు నిర్మాణం పూర్తిచేసుకునే విషయంలో గానీ, ఐ.టి. రంగం డెవలప్మెంట్లో గానీ అన్ని రంగాలను అభివృద్ధి చేయాలనే ఏకైక లక్ష్యంతో ప్రభుత్వం ముందుకుపోతోంది.

అధ్యక్షా, ముఖ్యంగా మైనారిటీల సంక్షేమం గురించి మాట్లాడాలి. మైనారిటీ సంక్షేమానికి మన ప్రభుత్వం ఈ సంవత్సరం బడ్జెట్లో రూ. 1,100.00 కోట్లు కేటాయించింది. దుల్హన్ స్కీమ్ ద్వారా గానీ, ఇమామ్లకు, మౌజమ్లకు నెలకు ఇచ్చే గౌరవ వేతనం వల్ల గానీ ముస్లిమ్ మైనారిటీ సోదరులకు ప్రభుత్వం ఎంతో మేలు చేస్తోంది.

MR.SPEAKER: Please conclude.

శ్రీ ఎస్.వి.మోహన్ రెడ్డి: అధ్యక్షా, ఒక నిమిషం, కంక్లూడ్ చేస్తున్నాను. బి.జె.పి. నేతృత్వంలోని ఎన్.డి.ఎ. కేంద్ర ప్రభుత్వానికి మేం తెలియజేసేదేమిటంటే, ఈరోజున మమ్మల్ని బెదిరించే కార్యక్రమాలను పెట్టుకోకండి. రాష్ట్రానికి మేలు చేసే కార్యక్రమాలను నిర్దేశించుకోండి. రాష్ట్రానికి కేంద్ర ప్రభుత్వం తరపున ఇండస్ట్రీస్ ఇన్సెంటివ్స్ ఇవ్వండి. పోలవరం జాతీయ ప్రాజెక్టు నిర్మాణాన్ని సత్వరమే పూర్తిచేయండి. అంతే గానీ మీరేదో పట్టిసీమ మీద గానీ, మరొక దాని మీద గానీ సి.బి.ఐ. ఎంక్వైరీ వేయిస్తామని చెప్పడం, బి.జె.పి. పార్టీ పెద్దల డైరెక్షన్తో నడిచే పవన్ కళ్యాణ్ గారితో పట్టిసీమ ఎత్తిపోతల పథక నిర్మాణం విషయంలో రూ. 300.00 కోట్ల అవినీతి జరిగిందనే విధంగా వారితో మాట్లాడించే ప్రయత్నం చేయడం, దాని మీద సి.బి.ఐ. ఎంక్వైరీ వేయాలని ఆయన అనడం, మరి దాని మీద ఆలోచిస్తామని చెబుతూ, పట్టిసీమలో జరిగిన అవినీతి పైన సి.బి.ఐ. ఎంక్వైరీ వేయిస్తామని బి.జె.పి.కేంద్ర ప్రభుత్వ పెద్దలు బెదిరించే కార్యక్రమాన్ని పెట్టుకోవడం మంచి పద్ధతి కాదు. బి.జె.పి. కేంద్ర ప్రభుత్వం తాటాకు చప్పళ్లకు బయపడడానికి తెలుగుదేశం పార్టీలో కుందేళ్లు ఎవరూ లేరు, కానీ వీరత్వం

చేసేటటువంటి తోడెళ్లు ఉన్నారనే విషయాన్ని కేంద్రంలోని బి.జె.పి. ప్రభుత్వం గుర్తించుకోవాలి. కాబట్టి అన్ని రకాలుగా బాగున్నటువంటి ఈ బడ్జెట్ నిజంగానే "సభాతో సభవివ్యతి", "సర్వే జనాః సుఖినో భవంతు" అనేందుకు ఈ బడ్జెట్ నిదర్శనమని మరొకసారి తెలియజేస్తూ, సెలవు తీసుకుంటున్నాను.

మిస్టర్ స్పీకర్: చాంద్ బాషా గారూ, ఐదు నిమిషాల్లో ముగించండి.

శ్రీ అత్తర్ చాంద్ బాషా (కదిరి): అధ్యక్షా, ఈరోజు ద్రవ్య వినిమయ బిల్లుపై మాట్లాడే అవకాశం కల్పించినందుకు ధన్యవాదాలు తెలియజేస్తున్నాను. ఈరోజు ఈ రాష్ట్ర ప్రభుత్వం అన్ని వర్గాలకు న్యాయం చేసే విధంగా ఈ బడ్జెట్ రూపకల్పన చేసి దాదాపు అందరు కూడా, అదే విధంగా ఇతర రాష్ట్రాలు కూడా మన రాష్ట్రం వైపు చూసే విధంగా బడ్జెట్ నందు అన్ని ప్రభుత్వ శాఖలకు బడ్జెట్ కేటాయింపులను ఇతోధికంగా చేసినటువంటి గౌరవ ముఖ్యమంత్రి శ్రీ నారా చంద్రబాబు నాయుడు గారికి, అదే విధంగా ఆర్థిక శాఖామంత్యులు, పెద్దలు శ్రీ యనమల రామకృష్ణుడు గారికి ప్రత్యేక ధన్యవాదాలు తెలియజేస్తున్నాను. ఎందుకంటే, ఆరోజున రాష్ట్రం విడిపోయిన తరువాత కష్టాల్లో, ఇబ్బందుల్లో ఉన్న సమయంలో, కనీసం ప్రభుత్వోద్యోగులకు జీతాలు కూడా ఇవ్వలేని పరిస్థితిలో రాష్ట్ర ప్రభుత్వం ఉందని చెప్పే ప్రయత్నాన్ని ప్రతిపక్షపార్టీ నాయకులు చేయడం, ఆ ప్రయత్నాలకు అనుగుణంగానే అందరిలో భయాందోళన కల్గించే రీతిలో మాట్లాడటం జరిగింది. రాష్ట్రంలోని ఉద్యోగులకు జీతాలు కూడా చెల్లించలేని స్థితిలో ఉన్న ప్రభుత్వం, సంక్షేమ, అభివృద్ధి కార్యక్రమాలను ఏ విధంగా అమలుచేస్తుందనే విధంగా ప్రతిపక్షపార్టీ నాయకులు మాట్లాడటం జరిగింది. ఆ విధమైన మాటలు మాట్లాడటం వల్ల ప్రజానీకం నిరాశ, నిస్పృహలకు గురికావడం జరిగింది. కానీ, తెలుగుదేశం ప్రభుత్వం అధికారం చేపట్టిన ఈ మూడున్నర యేళ్ల కాలంలో ధనిక, మిగులు బడ్జెట్ ఉన్నటువంటి పెద్ద, పెద్ద రాష్ట్రాల్లో కూడా కేటాయించని విధంగా మన రాష్ట్రంలో ప్రభుత్వం బడ్జెట్ కేటాయింపులకు సంబంధించిన రూపకల్పన చేయడం జరిగింది. తద్వారా సంక్షేమ, అభివృద్ధి కార్యక్రమాలు పెద్ద యెత్తున రాష్ట్రంలో అమలు కావడానికి దోహదం చేసేదిగా బడ్జెట్ కేటాయింపులు ఉన్నాయనడంలో ఎటువంటి సందేహం లేదు. ఆ విషయంలో రాష్ట్ర ప్రజలు కూడా సంతోషంగా ఉన్నారు. ఈరోజున ఎప్పుడు కూడా ఎక్కడా లేని విధంగా ఈ ప్రభుత్వం అధికారంలోకి వచ్చిన తరువాత వ్యవసాయానికి పెద్ద పీట వేయడం జరిగింది. రైతే దేశానికి వెన్నముక అనే ప్రభుత్వ ముఖ్యోద్దేశంతో ఆ రంగానికి విరివిగా కేటాయింపులు చేయడం జరిగింది. రైతులు బాగుంటే వ్యవసాయం అభివృద్ధి జరుగుతుందని, తద్వారా ప్రతి ఒక్కరు సంతోషంగా ఉంటారని ప్రభుత్వం ఒక ప్రధాన ధ్యేయంగా పనిచేస్తోంది. అందుకు అనుగుణంగానే ఈ సంవత్సరానికి 2018-19 బడ్జెట్ నందు కూడా వ్యవసాయ రంగానికి పెద్దయెత్తున రూ. 12,355.00 కోట్లు ప్రభుత్వం కేటాయించడం జరిగింది. దాన్ని బట్టి వ్యవసాయం మీద, రైతుల మీద ప్రభుత్వానికి ఎంత అభిమానం ఉందనేది తెలిసిపోతుంది. ఇదొక నిదర్శనమని చెప్పుకోవచ్చు.

అధ్యక్షా, గతంలో కూడా మనం చూశాం. ఆనాటి గత పది సంవత్సరాల కాంగ్రెస్ ప్రభుత్వ హయాంలో ఎంత మంది రైతులు సరైన పంటలు పండని కారణంగా ఆత్మహత్యలకు పాల్పడే వాళ్లను మనం చూశాం. ఎక్కడ చూసినా రైతు ఆత్మహత్యలు జరిగేవి. ఆనాడు రైతు ఒక మూట ఎరువుల సంచిని కొనుగోలు చేయాలంటే, రోజుల తరబడి లైన్లో నిలబడి రైతులపై లాఠీ చార్జీ జరిగిన సందర్భాలున్నాయి. ఆనాడు రైతులు లాఠి దెబ్బలు తినే పరిస్థితి ఉండేది. అదే విధంగా వేరుశనగ విత్తనాలను సబ్సిడీ పైన కొనాలంటే, తిండి, నీళ్లు వదిలి రెండు, మూడు రోజుల పాటు క్యూ లైన్లో నిలబడి తెచ్చుకోవాల్సిన పరిస్థితి ఉండేది. అలాంటి పరిస్థితుల నుండి ప్రభుత్వం రైతులను కాపాడటం జరిగింది. రైతులకు ఏమేమి కావాలో, అన్ని రకాలుగా సకల సౌకర్యాలు కల్పించే విధంగా ఏర్పాటుచేసి, ప్రభుత్వం ముందు జాగ్రత్తగా రైతులకు సంబంధించిన ప్రతి ఒక్క విషయంలో వారికి అవసరమైన సబ్సిడీ విత్తనాలను, ఎరువులను సరైన సమయానికి సబ్సిడీ పైన సరఫరా చేసేందుకు ప్రభుత్వం చర్యలు తీసుకోవడం జరుగుతోంది. రాష్ట్రంలో తెలుగుదేశం ప్రభుత్వం అధికారంలోకి వచ్చిన తరువాత ఆరు నెలల్లోనే వ్యవసాయం మరియు వ్యవసాయ అనుబంధ రంగాలకు వృద్ధి రేటు అనేది 25.60% సాధ్యపడింది. మరీ ముఖ్యంగా వ్యవసాయ రంగంలో 17.44%, ఆక్వా రంగంలో 42.70%, పశు సంవర్ధక శాఖలో 13.60%, హార్టికల్చర్ నందు 18.62% వృద్ధి రేటును మన ప్రభుత్వం సాధించడం జరిగింది. అంటే వ్యవసాయ రంగాన్ని మన రాష్ట్ర ప్రభుత్వం ముందుకు తీసుకువెళ్లడానికి ఎన్నో రకాలుగా, ఎంత డబ్బు ఖర్చు పెట్టినా సరే రైతులు సంతోషంగా ఉండాలనే ధ్యేయంతో ముందుకు పోవడం జరుగుతోంది. అంతేకాకుండా రైతుల ముఖాల్లో ఆనందం చూడాలని, రైతులు సంతోషంగా ఉంటే, రాష్ట్రం మొత్తం సంతోషంగా ఉంటుందనే లక్ష్యంతో ప్రభుత్వం పనిచేస్తోంది. వేరుశనగ విత్తనాలను ఎక్కడైనా సబ్సిడీ పైన రైతులకు సరఫరా చేయాలంటే, ఒక నెల ముందుగానే విత్తనాలను రైతులకు పంపిణీ చేసేందుకు ప్రభుత్వం ముందస్తు చర్యలు చేపట్టడం జరుగుతోంది. అదే విధంగా రైతులు పండించిన పంటకు మార్కెట్లో ధరల స్థిరీకరణ అనేది లేకపోతే, ప్రభుత్వమే నేరుగా M.S.P. ని పెట్టి Minimum Support Price ద్వారా రైతులు పండించే ధాన్యాన్ని ప్రభుత్వం కొనుగోలు చేస్తోంది. వేరుశనగ, కందులు, పప్పు, శనగ వంటి పంటలను ప్రభుత్వం మార్కెట్ ఇంట్రవెన్షన్ స్కీమ్ ద్వారా M.S.P. తో కొనుగోలు చేయడం జరుగుతోంది. అంటే రైతులు ఏ విధంగా కూడా నష్టం జరగకుండా చూడటంలో ప్రభుత్వం అన్ని ముందస్తు జాగ్రత్తలు తీసుకుంటోంది. వ్యవసాయాన్ని లాభసాటిగా మార్చాలనే ధ్యేయంతో ప్రభుత్వం పనిచేస్తోంది. ప్రభుత్వ కృషిని మనం ఒకసారి ఈ సందర్భంలో గుర్తు పెట్టుకోవాల్సిన అవసరముంది.

అధ్యక్షా, రాష్ట్ర ప్రభుత్వం ఈరోజున రైతుల కోసం soil test నిర్వహించడం, అదే విధంగా వ్యవసాయంలో రైతులకు మెళకువలు కల్పించడానికి గానూ రాష్ట్ర వ్యాప్తంగా, ఏ రాష్ట్ర ప్రభుత్వం చేయని విధంగా మండల పరిషత్ విస్తరణాధికారులను వ్యవసాయపరంగా ప్రభుత్వం నియమించడం జరిగింది. ప్రతి గ్రామ పంచాయతీలో Mandal Parishad Extension Officers అందుబాటులో ఉండి రైతులకు

వ్యవసాయపరంగా అనేక మెళకువలను ఇప్పించే ఏర్పాటు చేయడం జరిగింది. అదే విధంగా రైతులకు రైతు రథాలను ఇప్పించాలనే లక్ష్యంతో ప్రభుత్వం రాష్ట్ర వ్యాప్తంగా మొత్తం 12,500 రైతులకు రైతు రథాల పేరుతో ఒక్కొక్కరికి రూ. 2.00 లక్షల సబ్సిడీతో ట్రాక్టర్లను పంపిణీ చేయడం జరిగింది. రైతులకు అన్ని విధాలుగా ప్రభుత్వం తోడ్పాటునందించడం ద్వారా రైతు ఆత్మహత్యలను ప్రభుత్వం ఆపగలిగింది. ప్రధానంగా ఒక విషయం గురించి మనం చెప్పుకోవాలి. తెలుగుదేశం ప్రభుత్వం అధికారంలోకి వచ్చిన తరువాత రైతు రుణ మాఫీని దేశంలోని ఏ ఇతర రాష్ట్రంలో లేని విధంగా రాష్ట్రంలోని రైతులకు సంబంధించిన రుణ మాఫీ క్రింద రూ.24 వేల కోట్లు ఖర్చు చేసి, రైతులకు ప్రభుత్వం ఒక భరోసా కల్పించింది. రాష్ట్ర ప్రజానీకానికి తాగునీరు, రైతులకు సాగునీరుకు సంబంధించి ఎటువంటి ఇబ్బంది కల్గకుండా ప్రభుత్వం చర్యలు చేపట్టడం జరుగుతోంది.

11.50 AM

మరీ ముఖ్యంగా, ఈ రాష్ట్రప్రభుత్వం నేడు రైతు రుణమాఫీ పథకం కోసం రూ.24 వేలకోట్లు కేటాయించి, రైతులకు రుణమాఫీ చేసి, వారికి భరోసాను కల్పించడం ద్వారా రైతుల ఆత్మహత్యలను అరికట్టడం జరిగింది. మరీ ముఖ్యంగా, ప్రజలకు తాగునీరు, సాగునీటికి కూడా ఇబ్బంది కలగకూడదనే ప్రధాన ధ్యేయంతో ఈ రాష్ట్రప్రభుత్వం పనిచేస్తోంది.

MR.SPEAKER: Please conclude.

శ్రీ అత్తర్ చాండ్ బాషా: అధ్యక్షా, రాష్ట్రప్రజలకు తాగునీరు, సాగునీటి సమస్యలు లేకుండా చేయడం కోసం దాదాపు రూ.44 వేలకోట్లు ఖర్చుచేసి 28 అతిపెద్ద ప్రాజెక్టులను ఈ నాలుగు సంవత్సరాలలో పూర్తిచేయడం జరుగుతోంది. గత కాంగ్రెస్ ప్రభుత్వంలో నీరు లేక, విద్యుత్ లేక ఎన్నోరకాలుగా ఇబ్బందులు పడి దాదాపు 5 లక్షల పరిశ్రమలు మూతపడి దాదాపు 11 లక్షల మంది ఉద్యోగ, ఉపాధి అవకాశాలు కోల్పోవడం జరిగింది. ఈనాటి ముఖ్యమంత్రిగారు ఆంధ్రప్రదేశ్‌కు అసలు సినలైన బ్రాండ్ అంబాసిడర్‌గా మన రాష్ట్రానికి ఉన్నారూ కాబట్టి ఆంధ్రప్రదేశ్ రాష్ట్రానికి నేడు పరిశ్రమలన్నీ కూడా క్యూ కడుతున్నాయి. మా అనంతపురం జిల్లా ఎడారి జిల్లా, దేశంలో అత్యంత తక్కువ వర్షపాతం అనంతపురం జిల్లాలోనే నమోదవుతుంది. 24 గంటల విద్యుత్ సరఫరా, తాగునీరు, సాగునీరు ఇస్తున్నాము కాబట్టి దక్షిణ భారతదేశంలోనే అత్యంత పెద్ద కార్ల ఫ్యాక్టరీ "కియా మోటర్స్" అనంతపురం జిల్లాలో నెలకొల్పడం జరిగింది.

MR.SPEAKER: Please conclude.

శ్రీ అత్తర్ చాండ్ బాషా: అధ్యక్షా, పట్టిసీమ ప్రాజెక్టు ద్వారా తాగునీరు, సాగునీరు సమస్య లేకుండా వెనుకబడిన మా రాయలసీమ జిల్లాల్లోని గొల్లపల్లి వరకూ నీటిని పంపించడం వల్లనే పరిశ్రమలు వచ్చి మా ఎడారి జిల్లా కూడా నేడు సస్యశ్యామలం కాబోతుంది.

అధ్యక్షా, మరీముఖ్యంగా, నేడు ఎస్సీ,ఎస్టీ, బీసీ, మైనారిటీలకు ఈ రాష్ట్రప్రభుత్వం పెద్దపీట వేయడం జరుగుతోంది. ఎందుకంటే, చాలామంది ఎస్సీలు, ఎస్టీలు, బీసీలు, మైనారిటీలు కూడా దారిద్ర్యరేఖకు దిగువున ఉన్నారు. వారిని ఈ ప్రభుత్వం ఆదుకోవాలని ప్రధానంగా పనిచేస్తోంది. అన్ని వర్గాలవారిని ఆదుకోవాలని, మైనారిటీలకు దుల్హన్ పథకం ద్వారా, ఎస్సీలకు గిరిపుత్రిక పథకం ద్వారా, బీసీలకు పెళ్లికానుక పథకం ద్వారా ఎవరి ఇంట్లో వివాహ కార్యక్రమం ఉన్నా ఒక అన్నగా, ఒక పెద్దకొడుకుగా, ఒక అండగా ప్రతి ఒక్కరికీ భరోసాను ఇస్తూ, ఈ రాష్ట్రప్రభుత్వం పనిచేస్తోంది.

MR. SPEAKER: Please be seated. Minister garu, reply.

శ్రీ యనమల రామకృష్ణుడు: అధ్యక్షా, బడ్జెట్ను సభలో ప్రవేశపెట్టిన తర్వాత బడ్జెట్ చర్చలో వివిధ శాఖలకు చెందిన డిమాండ్లపై గిల్లెటీన్ అవ్వకుండా పరిపూర్ణంగా చర్చను చేపట్టడమే కాకుండా వాటిని ఆమోదించజేసిన మీకు అభినందనలు తెలియపరచాలి. మన సభలో usual practice ఎక్కువ డిమాండ్లు చేపట్టకపోవడం అనేది ఒక ఆనవాయితీగా వచ్చింది. అటువంటిది ఈరోజు డిమాండ్లు కూడా పాస్ చేయించారు. చాలా సంతోషం. వివిధ డిమాండ్లపై అనేక మంది సభ్యులు కూడా మాట్లాడారు. బడ్జెట్పైన మాత్రమే కాక ఇప్పుడు దాదాపు 7 మంది సభ్యులు మాట్లాడారు. వారిలో శ్రీ బొండా ఉమామహేశ్వరరావుగారు, శ్రీ బండారు సత్యనారాయణ మూర్తిగారు, శ్రీ అరిమెల్లి రాధాకృష్ణగారు, శ్రీమతి కిమిడి మృణాళినిగారు, శ్రీ పి.విష్ణుకుమార్ రాజుగారు, శ్రీ ఎస్.వి. మోహన్రెడ్డిగారు, శ్రీ అత్తర్ చాండ్ బాషాగారు చాలా విపులంగా మాట్లాడారు. నేను కూడా మొన్న చాలా విపులంగా సమాధానం చెప్పడం జరిగింది. ఈ బడ్జెట్ను విష్ణుకుమార్ రాజుగారితో సహా గౌరవసభ్యులంతా అభినందించినందుకు నేను గౌరవ సభ్యులందరికీ కృతజ్ఞతలు మరియు అభినందనలు తెలియజేస్తున్నాను. చాలా సంతోషం.

(సభలో హర్షధ్వనాలు)

అధ్యక్షా, బడ్జెట్ను రూపొందించిన సమయంలోనే ముఖ్యమంత్రి గారు గానీ, నేను గానీ, మా శాఖ గానీ, వివిధ మంత్రులతో, వివిధ శాఖాధికారులతో సమావేశమైనప్పుడు చాలా స్పష్టంగా నేటి సమాజంలో ఎటువంటి సమస్యలు ఉన్నాయి, ఆ సమస్యలను పరిష్కరించడానికి మన బడ్జెట్ ఏవిధంగా దోహదపడుతుందనే విషయాలపై కసరత్తు చేయడం జరిగింది. అంటే, అన్ని సమస్యలు ఒకేసారి

పరిష్కరింపబడతాయని ఎవరూ అనుకోలేరు. ఎందుకంటే, బడ్జెట్ మొత్తం చూస్తే, అప్రాప్రియేషన్ బిల్లు సుమారు రూ. 1.93 లక్షల కోట్లు. ఈ మొత్తంలో కొంత రెవెన్యూ ఎక్స్ పెండిచర్, కొంత క్యాపిటల్ ఎక్స్ పెండిచర్ కు పోతుంది. ఈ మొత్తంతోనే అన్ని సమస్యలు పరిష్కారం కావు. ప్రధానంగా పేదవాడికి ఉన్న సమస్యలు చాలావరకూ పరిష్కరించాలనే ఉద్దేశంతో, సమాజం నుంచి వచ్చిన అర్జీలన్నీ కూడా పరిష్కరించాలనే ఉద్దేశంతో ఈ బడ్జెట్ ను రూపొందించడం జరిగింది. అందుకనే, ఇది ప్రజలయొక్క సంక్షేమ బడ్జెట్ అని నేను ప్రారంభంలోనే చెప్పాను. ఆవిధంగానే కేటాయించడం జరిగింది. గౌరవసభ్యులు కూడా చాలా స్పష్టంగా ఈ బడ్జెట్ ను అభినందించారు. చాలా సంతోషం.

అధ్యక్షా, నాకు ఇది 10వ బడ్జెట్, ఈ టెర్మ్ లో ఇది 4వ బడ్జెట్. ఈ 4 బడ్జెట్ లు మరియు గతంలో 6 బడ్జెట్ లను కలిపి మొత్తం 10 బడ్జెట్ లను నేను సభలో ప్రవేశపెట్టడం జరిగింది. ఈ బడ్జెట్ ఈ టెర్మ్ వేరు, మిగిలిన టెర్మ్ లు వేరు. ఈ టెర్మ్ లో వచ్చిన ప్రధానమైన రాష్ట్రవిభజన అంశం వల్ల పాలిటికల్ మరియు అడ్మినిస్ట్రేషన్ పరంగా అనేక రకాల ఇబ్బందులు వచ్చాయి. రాష్ట్ర విభజన వల్ల ఆర్థికపరంగా కూడా అనేక రకాల ఇబ్బందికరమైన పరిస్థితులను ఎదుర్కొంటున్నాము. ఆ ఆర్థికపరమైన సమస్యలన్నీ పరిష్కరించుకోవలసిన అవసరం ఉన్నప్పటికీ కూడా మనకు ఉండే ఆదాయ వనరులను ప్రాపర్ గా ఉపయోగించుకోవడం మాత్రమే కాకుండా, మన స్వంత ట్యాక్స్ రెవెన్యూలో రెవెన్యూ ఎక్స్ పెండిచర్ దాదాపు 84 శాతం వరకూ పోతుంది. అంటే, మనకు మిగిలేది తక్కువ. బడ్జెట్ లో చూపిస్తున్నప్పటికీ నాన్ ట్యాక్స్ రెవెన్యూ కూడా పెద్దగా రావడం లేదు. నేను గతసారి చెప్పిన విధంగా, ఈ సంవత్సరం జి.ఎస్.డి.పి.లో కూడా మొదటి 5 రాష్ట్రాల్లో మనం బెటర్ గా ఉన్నాము. జి.ఎస్.డి.పి.లో కొంత కొరత వచ్చినప్పటికీ కూడా దానివల్ల మనకు కాంపెన్సేషన్ వస్తుంది కాబట్టి ఈ షార్ట్ ఫాల్ ను భర్తీచేయడానికి అవకాశముంది. అందుచేత, ఓవరల్ గా ట్యాక్స్ రెవెన్యూ బాగున్నప్పటికీ కూడా, కమర్షియల్ ట్యాక్స్ లో కొంత షార్ట్ ఫాల్ ఉంది. ఈ సంవత్సరం చూస్తే, ఎక్సైజ్, స్టాంపులు మరియు రిజిస్ట్రేషన్ శాఖల ఆదాయం బాగుంది. వారికిచ్చిన టార్గెట్ లన్నీ కూడా బాగానే చేశారు. ఫారెస్ట్ రెవెన్యూ చాలా తక్కువగా ఉన్నప్పటికీ, వారిది నెగెటివ్ గ్రోత్ ఉంది. మైన్స్ కు వచ్చే ఆదాయం కూడా బాగానే ఉంది. మైన్స్ లో కూడా కొత్త పాలసీను తయారుచేయాలని అనుకుంటున్నాము. మైనర్ మినరల్స్ వరకూ కూడా కొత్త పాలసీని తీసుకువచ్చినట్లయితే మనకు ఆదాయం రావడానికి అవకాశముంటుంది. అందుచేత, రాష్ట్రవిభజన వల్ల వచ్చిన ఆర్థిక ఇబ్బందులు చాలా ఉన్నాయి. వాటన్నింటి గురించి చాలావరకూ చట్టంలో తెలియపరిచారు. ఉదాహరణకు, 2014-15 సంవత్సరంలో రెవెన్యూలోటు ఉంటుంది. 14వ ఆర్థిక సంఘం ప్రకారం మొత్తం 5 సంవత్సరాలకు ఆర్థికలోటు ఉంటుంది. 5 సంవత్సరాల తర్వాత కూడా మళ్ళీ రెవెన్యూ లోటు ఉంటుంది. 2019-20 సంవత్సరంతో 14వ ఆర్థికసంఘం కాలపరిమితి పూర్తవుతుంది. 2020-21 సంవత్సరం నుంచి 15వ ఆర్థికసంఘం ప్రారంభమవుతుంది. ఇప్పటికే దాదాపు 4 సంవత్సరాలు పూర్తయింది. ఎవరినీ విమర్శించడం లేదుగానీ, అనుకున్న రీతిలో, విభజన చట్టంలో చెప్పిన అంశాలు గానీ, మన రాష్ట్రానికి ఇచ్చిన హామీలు మొదలైనవన్నీ, they are not

political issues, they are relating to the financial issues. ఆ ఫైనాన్సెస్ రాకపోతే ఇబ్బందిగా ఉంటుందని అందరికీ తెలుసున్న విషయం. కొన్ని ఇన్ఫ్రాస్ట్రక్చర్కు సంబంధించిన, కొన్ని సంస్థలకు సంబంధించినవన్నీ వారు పెట్టుబడులు పెట్టినప్పుడు కూడా మన తరపున కూడా ఇన్వెస్ట్ చేయవలసి వస్తుంది. అందుచేత, ల్యాండ్ కాస్ట్ మనం పెట్టుకోవాలి. ల్యాండ్ కాంపౌండ్ వాల్ ఖర్చులు కూడా మనం పెట్టుకోవాలి. కొన్ని సంస్థలు మన రాష్ట్రానికి వచ్చాయి. కొన్ని వేరే సంస్థలు మన రాష్ట్రంలో కాకుండా వేరే రాష్ట్రంలో ప్రారంభించారు. అక్కడ మన పేరుమీద రన్ అవుతున్నాయి.

అధ్యక్షా, ముఖ్యంగా విభజన చట్టంలో ఇచ్చిన హామీలు పూర్తిగా అమలు జరగకపోవడం వల్ల ఆర్థికంగా ఈ రాష్ట్రప్రభుత్వం ఇబ్బంది పడుతోందని చెప్పడంలో ఎటువంటి సందేహం లేదు. దానిలో ముఖ్యంగా రెవెన్యూలోటు వల్ల ఎక్కువ ఇబ్బంది అవుతోంది. అందుచేత, కేంద్రప్రభుత్వంపై ఒత్తిడిని తీసుకువస్తున్నాము.

12.00 N

కేంద్ర ప్రభుత్వం మొన్న బడ్జెట్లో పాజిటివ్గా స్పందించలేదు. అందుచేత ఇటువంటి క్రిటికల్ పరిస్థితి వచ్చింది. ఎంత చెప్పినప్పటికీ కూడా మనకు రావల్సిన ... we are not begging any one. We have got right to demand. ఆ విధంగా రాష్ట్ర ప్రభుత్వం కేంద్ర ప్రభుత్వాన్ని డిమాండ్ చేస్తుంది. ఆరోజు అలియన్స్ పార్టీ నుండి బయటకు వచ్చినప్పటికీ కూడా మేము డిమాండ్ చేసేది మా హక్కులను డిమాండ్ చేస్తున్నాం. హక్కులు ఎలా ఏర్పడుతున్నాయంటే అధ్యక్షా, పార్లమెంట్లో ఎంటైర్ పార్లమెంట్ బిల్లు పాస్ అయిన తరువాత, ఆ బిల్లు వచ్చిన తరువాత, ఆ బిల్లు చట్టం అయిన తరువాత, ఆ చట్టంలో ఉండేటువంటి policy is a continuous process.

ముందు ఒక గవర్నమెంట్ ఉంటుంది, తరువాత వేరొక గవర్నమెంట్ ఉంటుంది. పార్లమెంట్లో పాస్ చేసినటువంటి పునర్విభజన చట్టం అనేది continuous Enactment. ఆ continuous Enactment లో ఉండేటువంటి ఇష్యూస్ ఏ ప్రభుత్వం వచ్చినా కూడా చేపట్టవలసిన అవసరం ఉంటుంది. ఒక వేళ మేము చేపట్టలేము అంటే చేపట్టలేము అని చెప్పాలి. లేదా దానికి అమెండ్మెంట్స్ చేసుకోవాలి. అది చేయడం లేదు, ఇది చేయడం లేదు. అలా ఉంటే... ఈ రాష్ట్ర ప్రభుత్వం ఆర్థిక ఇబ్బందుల్లో ఉందని మొట్టమొదటిగా మనవి చేయవలసిన అవసరం ఉంది.

రెండవది, పార్లమెంట్లో ఇచ్చినటువంటి హామీలు ఒక రకంగా చెప్పాలంటే మనందరకూ ప్రజాస్వామ్యంలో రాష్ట్రాలకు సంబంధించినటువంటి temples democratic temples. భారతదేశానికి సంబంధించి Parliament is nothing but temple అనేది అందరూ అంటున్నారు. All parties అంటారు. కాని పార్లమెంట్ సాక్షిగా ఇచ్చినటువంటి హామీలు కాని, పార్లమెంట్ సాక్షిగా తయారు చేసినటువంటి చట్టంలోనివి గౌరవించ లేనప్పుడు ఈ ప్రజాస్వామ్యంలో జరిగేటివి ఏంటీ అనవలసిన

బాధ్యత ఉంది అధ్యక్షా. ప్రజాస్వామ్యంలో ఇంతకన్నా highest bodies ఏమీ ఉన్నాయి. చట్టం చేసే అధికారం మనకు ఉంది, చట్టం చేసే అధికారం వాళ్ళకు ఉంది. మన పరిధి మనకు ఉంది, వాళ్ళ పరిధి వాళ్ళకు ఉంది.

చట్టాలు తయారు చేసి హామీలు ఇచ్చిన తరువాత ఏ Prime Minister ఇచ్చాడు హామీ అనేది it is immaterial to the State. ఆ రోజు ప్రధాన మంత్రిగా ఉన్నప్పుడు ఆయన ఇచ్చినటువంటి హామీలను నెరవేర్చ వలసినటువంటి బాధ్యత ఈ ప్రభుత్వం మీద ఉందా లేదా అనేటువంటిది ప్రధానమైనటువంటి బాధ్యత. ఇప్పటి వరకు కూడా ఒక ఫైనాన్సియల్ ఇష్యూస్ కాకుండా ఇందాక విష్ణుకుమార్ రాజు గారు చెప్పారు. చాలా మంది ఎంప్లాయ్స్, నిన్న కూడా నేను కౌన్సిల్ క్వశ్చన్ కు ఆన్సర్ చేశాను. చాలా మంది ఎంప్లాయ్స్ ఈ రోజు రోడ్డు మీద ఉన్నారు.

రెండు రాష్ట్రాల్లో ఇబ్బందులు ఉంటే కేంద్ర ప్రభుత్వం కలుగజేసుకుని పరిష్కరించాల్సిన బాధ్యత చట్టంలో చెబుతుంది, అది కూడా పరిష్కరించడం లేదు. ఫైనాన్సియల్ ఇష్యూస్ మనకు అనుకూలంగా రావడం లేదు. అడ్మినిస్ట్రేటివ్ ఇష్యూస్ సెటిల్ చేయడం లేదు. ఈనాడు ఉదాహరణకు పవర్ డిపార్టుమెంట్ ఉద్యోగులందరూ రోడ్డున పడ్డారు. కోర్టు కూడా చెప్పింది వారికి జీతాలు కూడా తెలంగాణా ప్రభుత్వం ఇస్తుంది. కానీ పోస్టింగ్స్ ఇవ్వడం లేదు. వాళ్లు మన చుట్టూ తిరుగుతున్నారు. మనం చేసేదేమీ లేదు. ఎందుచేతంటే మేము చేయగలిగి ఉంటే మేము చేస్తాం. చాలా మంది ఎంప్లాయిస్ చాలా ఇచ్చారు. విష్ణుకుమార్ రాజు గారు కూడా చెప్పారు. పోలీస్ డిపార్టుమెంట్లో ఆరు వేల పోస్టులకు పర్మిషన్స్ ఇచ్చాం. రిక్రూట్మెంట్ కూడా జరుగుతుంది. వారికి బడ్జెట్ దాదాపు ఆరువేల కోట్లు నుండి ఏడువేల కోట్ల మధ్యన ఉంది. వాళ్లు కావాలంటే కార్యక్రమాలన్నీ ఇన్ ఫ్రాస్ట్రక్చర్ కూడా చేసుకోవచ్చు. మన స్టేట్ కొత్తగా ఏర్పడినప్పుడు కాదంటే కూడా వాళ్ల మంత్రి గారు, డీజీపీ గారు అందరూ వచ్చి కావాలని అంటే కేవలం వాహనాల కొనుగోలుకే రూ.100 కోట్లు ఇచ్చాము.

మనం కష్టాలలో ఉన్నప్పటికీ కూడా ఒక్కొక్కటిగా చేసుకుంటూ వస్తున్నాం. ఎక్కడా కూడా నో అని అనడం లేదు, సర్దుబాటులు చేసుకుంటూ చేస్తున్నాము అధ్యక్షా. అందుచేత బైఫర్ కేషన్ ద్వారా ఏర్పడిన సమస్యలు ఎదుర్కొంటూనే ఈనాడు రాష్ట్రాన్ని అన్ని రంగాల్లో అభివృద్ధి చేయాలనేటువంటిది ముఖ్యమంత్రి గారి ఆలోచనగా పెట్టుకుని మనకు ఉండేటివంటి రెవెన్యూస్ను ప్రావీణంగా ఉపయోగించు కోడానికి ఒకటి రెండు రూపాయలు వచ్చినప్పటికీ కూడా అవి సర్వీనియోగపరచుకుని చెయ్యాలనే ఉద్దేశంతో ఈ ప్రభుత్వం ముందుకు వెళుతుంది. ఈనాడు చూస్తే.. కోఆపరేటివ్ ... అంటే ఈ సందర్భంగా సప్లమెంటరీ గ్రాంట్స్ కూడా ఉన్నాయి. గవర్నమెంట్ ఎంత ఎఫెక్టివ్గా పని చేస్తుందని చెప్పడానికి ఈనాడు దగ్గరదగ్గర రూ.24000కోట్లు పై చిలుక సప్లమెంటరీ గ్రాంట్స్ పెట్టాము.

అదేవిధంగా ప్రతి డిపార్టుమెంట్లోనూ highest expenditure department Irrigation Department. అదేవిధంగా Municipal Administration Department, Panchayat Raj

Department. Extra ఖర్చుపెట్టినటువంటి డిపార్టుమెంట్లు చూస్తే, ఇవంతా రెవెన్యూ ఎక్స్‌పెండిచర్ కాదు, ఇదంతా క్యాపిటల్ ఎక్స్‌పెండిచర్. Assets create చేయడానికి చేసినటువంటిది. ఒక్కొక్క ప్రాజెక్టు కనుక పూర్తి చేయ గలిగితే దానివలన అనేక రకాల బెనిఫిట్స్ ప్రజలకు ఉంటుందనే ఉద్దేశంతో ఈ రోజున సప్లమెంటరీ గ్రాంట్స్ కూడా దీనితో పాస్ చేస్తున్నాం అధ్యక్షా, దాదాపు రూ.24000కోట్లు పై చిలుక సప్లమెంటరీ గ్రాంట్స్ కూడా గౌరవ సభ్యులను పాస్ చేయవలసిందిగా కోరుతున్నాను.

అదేవిధంగా ఈ రోజున ప్రజాస్వామ్యానికి కొత్త పేరు వచ్చింది. మనకు రాజ్యాంగం తయారు చేసినప్పుడే ఫెడరల్ స్ట్రక్చర్ తయారు చేసిన తరువాత federal system ను demolish చేయడానికి చాలా ప్రయత్నాలు చేస్తూనే ఉన్నారు. ఈ Federal system లో States Vs. Centre always struggle. ఎందుచేతంటే కేంద్ర రాష్ట్రాల మధ్య Administrative relations కాని, Legislative relations కాని, Financial relations కాని, fiscal relations కాని, ఇవన్నీ చూస్తే ఎక్కడికక్కడ States కు ఉండేటివంటి పవర్స్ తీసేసుకోవాలనే ప్రయత్నాలే జరుగుతున్నాయి తప్ప ఆనాడూ ఈనాడూ బహుశా రేపు ఎలా ఉంటుందో తెలియదు. అందుచేత ఇప్పుడు కొత్తగా Cooperative Federalism అని పెట్టాము. ఈ issue GST Council లో కూడా raise చేశాను. Cooperative Federalism అంటే mutual cooperation ఉండాలి తప్ప మీరు మాకు సహకరించండి, మా ఇష్టం వచ్చినట్లు నడుచుకుంటామని కేంద్రం చెప్పడానికి రాజ్యాంగంలో ఎక్కడా హక్కు లేదు.

Cooperative Federalism అంటే మీకూ బెనిఫిట్ జరగాలి, మాకూ జరగాలి. సెంట్రల్ కు బెనిఫిట్ జరగాలి, స్టేట్ కు కూడా బెనిఫిట్ జరగాలి. ఈ మధ్యన చూస్తున్నాము. ఫైనాన్షియల్ ఇబ్బందులు వచ్చిన తరువాత .. రేపు 15 th Finance Commission వస్తుంది. అది వచ్చే లోపల దానికి Terms of Reference కూడా వచ్చింది. అది వచ్చేలోపల ఇప్పటికే South India లో ఒక ప్రమాధమైనటువంటి అపోహ కూడా వచ్చింది. South India కు 15 th Finance Commission అన్యాయం చేయబోతుంది అనేటువంటి అనుమానం వచ్చింది. అనుమానం కాదు అధ్యక్షా It is going to be a real thing unless they change that criteria. Terms of Reference మార్చకపోయినట్లైతే South India అంతా కూడా ఫేస్ చేయవలసి వస్తుంది.

అయిదు రాష్ట్రాలు అధ్యక్షా. దాదాపు ఈ అయిదు రాష్ట్రాల్లో మనం కాని, తెలంగాణా కాని, తమిళనాడు కాని, కర్ణాటక కాని, కేరళ కాని ఇవన్నీ కూడా. ఈ 15 th Finance Commission మీద రేపు 10వ తేదీన South Indian Finance Ministers Meet కూడా ఉంది. ఇప్పటికే కర్ణాటక ముఖ్యమంత్రి గారు స్టేట్ మెంట్ ఇచ్చారు. మన ముఖ్యమంత్రి గారు కూడా స్టేట్ మెంట్ ఇచ్చారు. కేరళ ఫైనాన్స్ మినిష్టర్ గారు స్టేట్ మెంట్ ఇచ్చారు. తమిళనాడు వారు కూడా ఇవ్వడం జరిగింది. ఈ విధంగా భారతదేశంలో కలిసి ఉన్నటువంటి ఒక ప్రాంతానికి అన్యాయం చేయడం వలన వచ్చిన ఈ యొక్క irksome position ఎక్కడ అన్యాయం జరుగుతుందంటే ఫైనాన్షియల్ మేటర్స్ లోనే అన్యాయం

జరుగుతుంది. పరిపాలనలో చూస్తే పరిపాలనలో కొంత వరకు interference వస్తుంది. అందుచేత Cooperative Federalism అనేది పెద్ద మాయ.

రియల్గా Cooperative Federalism కాదు, ఇదొక మాయ. అందుకనే ఆనాడు నందమూరి తారక రామారావు గారు తెలుగుదేశం పార్టీ పెట్టినప్పుడు Centre is a myth అని చెప్పారు. సెంటరు అనేది మిథ్య లాంటిది తప్ప దానికి, మన స్టేట్స్ కు ఏవిధంగానూ ఉపయోగపడదని చెప్పారు. ఈ రోజున అదే కనిపిస్తోంది, గత యూపీఏలో కూడా అదే పరిస్థితి, ఇప్పుడు కూడా అదే పరిస్థితి కనిపిస్తోంది. అందుచేత ఈ ఎన్డీఏలో కూడా Cooperative Federalism అనే ఈ యొక్క స్లోగన్ నే తీసుకున్నారు తప్ప real cooperation between Centre and States అనేది ఎక్కడా కూడా కనిపించడం లేదు. దానికి చాలా ఉదాహరణలు చెబుతాను. దానికి వెళ్తే ముందు బడ్జెట్ చూస్తే బైఫర్కేషన్ తో ఇబ్బందులు చాలా వచ్చాయి. మాకు వచ్చిన ఫైనాన్సియల్ హెల్ప్ చాలా చిన్న హెల్ప్. అది అన్ని స్కీమ్స్ కు టయ్యర్స్ చేశారు. మనం అడిగింది రావడం లేదు. రెవెన్యూ డెఫిసిట్ చూస్తే రూ.3979 కోట్లు వచ్చింది. దీనికి రూ.16000 కోట్లు రావాలి. క్యాపిటల్ సిటీ చూస్తే రూ.1500 కోట్లు వచ్చింది. ఇంకా రూ.1000 కోట్లు ఇస్తామని అంటున్నారు. క్యాపిటల్ సిటీ ఎంతవుతుందో ఇంకా మనం... పూర్తి డిపీఆర్స్ తయారు అవుతున్నాయి. అదే విధంగా గుంటూరు, విజయవాడకు కలిపి డ్రైనేజీ సిస్టంకు రూ.1000 కోట్లు ఇచ్చారు. అది ఇప్పటికే ఇంప్లిమెంటేషన్ లో ఉంది. Backward Regions కు రూ.1050 కోట్లు ఇచ్చారు. దీనిలో రూ.350 కోట్లు ఇచ్చారు. పీఎంఓ క్లియరెన్స్ లేదని మళ్లా వెనుకకు తీసుకున్నారు. ఇప్పటి వరకు మనకు మళ్ళీ ఫార్వర్డ్ కాలేదు. పోలవరంకు ఇప్పటికి రూ.5350 కోట్లు ఇచ్చారు. Prior to bifurcation మన Government Rs. 5000/- Crores పెట్టింది. అది కూడా ఇవ్వమంటున్నాము కాని ఇవ్వము అని సమాధానం చెబుతున్నారు. ఇది జాతీయ ప్రాజెక్టు కాబట్టి కేంద్ర ప్రభుత్వమే చేయాలి కాబట్టి చేస్తూ ఉన్నారు. ఇవన్నీ tiedup programmes. Backward areas only 7 districts కు. మిగతా జిల్లాలకు ఏమీ పెట్టలేదు. పోలవరం ఒక జాతీయ ప్రాజెక్ట్. క్యాపిటల్ సిటీ.. సిటీ. Revenue deficit ఒక untied gap.

12.10PM

ఇది 2014-15 కి రావలసిన గ్రాంటు, ఇప్పటివరకూ కూడా మనకు వచ్చినది, ఇంకా కిందా మీద పడుతున్నారు. దానిగురించి చెప్పాలి. ఎందుచేతంటే ఈరోజు మన బడ్జెట్ చూస్తే ఈవిధంగా ఉంది. ఎందుచేతంటే అందరికీ తెలియాల్సినటువంటి అవసరం ఉంది. ఇంతకుముందు ముఖ్యమంత్రిగారు మూడుసార్లు సభలో చెప్పారు. మళ్ళీ ఇవాళ కూడా చెబుతారు. అందుచేత నేను కూడా ఎక్కువ prolong చేయదల్చుకోలేదు. ఎందుచేతంటే ముఖ్యమంత్రిగారు చాలా క్లియర్ గా చెబుతున్నారు కాబట్టి, మళ్ళీ కన్ఫ్యూజ్ చేసే అంత అవసరం కూడా లేదనుకుంటున్నాను. Only financial matters కు సంబంధించినంతవరకూ, బడ్జెట్ కు సంబంధించినంతవరకూ నేను మాట్లాడి

ముగిస్తాను. ఈవిధంగా చూస్తే, మనకు దాదాపు చాలా తక్కువ అమౌంట్, మనకు రావలసినదానికంటే చాలా తక్కువ అమౌంట్, minute amount కేంద్రప్రభుత్వం నుంచి మనకు వచ్చింది. Alliance Party అయినప్పటికీ కూడా ఎందుకు మరి ఇవ్వలేదో, ఇవ్వటానికి ఎందుకు ఇష్టపడటం లేదో ఎవ్వరికీ అర్థం కావడం లేదు. కొద్ది కాలంలోనే అది అర్థమయ్యే పరిస్థితి వస్తుంది. ఈ సంవత్సరం కాకుండా చూస్తే మూడు సంవత్సరాలు ఇప్పటివరకూ కూడా మనం బడ్జెట్లు కేటాయించి ఖర్చు పెట్టాము. నేను దాదాపు 35 సంవత్సరాల నుంచి ఈ సభలో ఉన్నాను. 35 సంవత్సరాల్లో Oppositionలో, ప్రభుత్వంలో కూడా ఉన్నాము. అదేవిధంగా బడ్జెట్లో ఎప్పుడూ కూడా exceed అయి ఖర్చుపెట్టిన సందర్భం లేదు. అదేవిధంగా capital expenditure కూడా exceed అయి ఖర్చుపెట్టిన సందర్భం లేదు. ఉదాహరణకు ఈ మూడు సంవత్సరాలు మా budgeted amount చూస్తే, మూడు సంవత్సరాల్లో మేము బడ్జెట్ పెట్టింది 2015-16, 2016-17, 2017-18, ఈ మూడు సంవత్సరాలకు కలిపి మేము రూ.4,05,735 కోట్లు బడ్జెట్ పెట్టాము. దాంట్లో ఆ మూడు సంవత్సరాల్లో ఇప్పటికి మేము ఖర్చుపెట్టినది రూ.4,75,954 కోట్లు. అంటే కేంద్రప్రభుత్వం ఇచ్చినది ఎంత అధ్యక్షా? అంతా కలిపితే రూ.12,000 కోట్లు కూడా కాదు. మేము various sources, మాకుండే రెవెన్యూస్ గాని, మాకుండే ట్యాక్స్ రెవెన్యూ గాని, చాలకపోతే అప్పు తెచ్చి ప్రాజెక్టులన్నీ పూర్తిచేయాలనే ఉద్దేశంతో ఇంత అమౌంట్తో మూడు బడ్జెట్లు కలిపి దాదాపు రూ.4,75,954కోట్లు ఖర్చుపెట్టగలిగామంటే ఈ ప్రభుత్వం పూర్తిగా కేంద్రప్రభుత్వం మీదే ఆధారపడి లేదు అనేది చాలా స్పష్టమవుతోంది.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

మేము ఆధారపడటం లేదు, కాకపోతే మాకుండే హక్కులు, మాకుండే రైట్స్ ప్రకారంగా, చట్ట ప్రకారంగా, అదేవిధంగా హామీల ప్రకారం మాకు రావాలన్నదే డిమాండ్ చేస్తున్నాం. అంతేగాని beg చేయటం లేదు అధ్యక్షా, డిమాండ్ చేస్తున్నాం. అది వచ్చినట్లయితే ఇంకా ఎక్కువగా డెవలప్మెంట్ చేయటానికి అవకాశం ఉంటుంది. కేంద్రప్రభుత్వం వాళ్లు అనుకున్న ప్రకారంగా మనకు నిధులు ఇచ్చి ఉన్నట్లయితే నాలుగు లక్షల కోట్లు ఖర్చుపెట్టింది. ఈ మూడు సంవత్సరాల్లో ఐదు లక్షల కోట్లో, ఆరు లక్షల కోట్లో ఖర్చు పెట్టేవాళ్లము. అందుచేత (కేంద్రప్రభుత్వంను ఉద్దేశించి) వాళ్లు ఇచ్చినది కేవలం రూ.12,000 కోట్లు. అది చెప్పడానికే నేను ఈ ఫిగర్ చెబుతున్నాను. ఈ సంవత్సరం కూడా చూస్తే రూ.1,93,000కోట్లు బడ్జెట్. నేను ఇంతకమునుపు కూడా చెప్పాను. ఈ సంవత్సరాంతానికి దాదాపు మేము రూ.2 లక్షల కోట్లు కచ్చితంగా expenditure చేస్తామని కూడా ఈ సభకు చెప్పగలుగుతున్నాను.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

దీంట్లో వీలయినంతవరకూ revenue expenditure ను తగ్గిస్తున్నాము. రెవెన్యూ ఎక్స్ పెండిచర్ ను తగ్గించడమే కాకుండా capital expenditure ఏ ప్రభుత్వమూ కూడా ఖర్చు పెట్టలేదు. నేను కూడా ఇంతకుముందు ఫైనాన్స్ మినిష్టరుగా ఉన్నాను. అప్పుడు కూడా కాపిటల్ ఎక్స్ పెండిచర్ గాని, overall expenditure గాని 100 శాతం exceed అయిన సందర్భం ఎక్కడా లేదు. ఇప్పుడు కాపిటల్ ఎక్స్ పెండిచర్ కూడా చూస్తే మూడు సంవత్సరాల్లో దాదాపు రూ.64,000 కోట్లు ఖర్చు పెట్టాము. దాంట్లో ఎక్కువ ఖర్చు పెట్టింది కూడా ఇరిగేషన్ కే. ఇన్ ఫ్రాస్ట్రక్చర్ కు కూడా ఎక్కువ ఖర్చు పెట్టాము. అదేవిధంగా ఈ సంవత్సరం దగ్గరదగ్గర రూ.30,000 కోట్లు బడ్జెట్ పెట్టడం జరిగింది. అంటే కాపిటల్ ఎక్స్ పెండిచర్ నాలుగు సంవత్సరాల్లో దగ్గరదగ్గర లక్ష కోట్ల రూపాయలు అసెట్స్ క్రియేషన్ కు ఖర్చు పెట్టిన ప్రభుత్వం ఉందంటే అది ఒక్క చంద్రబాబునాయుడుగారి ప్రభుత్వమే, ఈ టర్మ్ లోనే అని ఈ సందర్భంగా నేను మనవి చేస్తున్నాను.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

అదీ మేము చేసిన ఘనత. ఇంత ఖర్చు పెట్టినది కూడా కేంద్రప్రభుత్వం సహాయంతో కాదు. కేంద్రప్రభుత్వ సహాయం చాలా nominal. అది పెద్దగా కౌంట్ చేసే అమౌంట్ కూడా కాదు. ఇంత అభివృద్ధి జరగటానికి, ఇంత డబ్బు ఖర్చు పెట్టడానికి కారణం మేము చేసినటువంటి కృషి.

ఈరోజు అధ్యక్షా, ఇండస్ట్రీస్ మీరు తీసుకోండి. I.T. తీసుకోండి. I.T. Minister garu కూడా ఇక్కడే ఉన్నారు. ఈనాడు లక్షల ఉద్యోగాలు ఇక్కడ క్రియేట్ అవుతున్నాయి. అదేవిధంగా దాదాపు లక్ష కోట్లకు సంబంధించి మనకు ఫ్యాక్టరీలు వస్తున్నాయి. I.T. Industry, General Industry, అదేవిధంగా Food Industry కూడా వస్తుంది. ఇవన్నీ ఎందుకు వస్తున్నాయి? ఇవన్నీ incentives ఇవ్వకపోయినప్పుడు కూడా, స్పెషల్ స్టేటస్ ఇవ్వకపోయినప్పుడు కూడా ఇవన్నీ తెచ్చుకునేటువంటి ఒక స్ట్రైర్యం, ఆత్మస్ట్రైర్యం ఉన్నటువంటి ముఖ్యమంత్రి ఉన్నారు కాబట్టే ఈవిధంగా ఇవన్నీ తెచ్చుకోగలుగుతున్నామని కూడా గౌరవ సభ్యులకు ఈ సందర్భంగా మనవి చేస్తున్నాను. కేంద్రప్రభుత్వం స్పెషల్ స్టేటస్ ఇవ్వకుండా, అదేవిధంగా దానికింద ఇవ్వాలన్న ఇన్సెంటివ్స్ ఇవ్వకపోయినప్పుడు కూడా మేము ఇన్ని లక్షల మందికి ఉద్యోగాలు సమకూర్చుకోగలుగుతున్నామంటే, ఇన్ని లక్షల కోట్లు రూపాయలు ఇన్వెస్ట్మెంట్ చేయగలుగుతున్నామంటే, అక్కడ తిరుపతిలో గాని, విశాఖపట్నంలో గాని, విజయవాడలో గాని, నెల్లూరులో గాని, ఎక్కడ చేసినప్పుడు కూడా, ఎన్ని

ఏరియాల్లో చేసినప్పుడు కూడా, కర్నూలులో చేసినప్పుడు కూడా ఇదంతా స్వయం కృషి వల్ల జరిగేటువంటి అభివృద్ధి తప్ప, కేంద్రప్రభుత్వం మీద ఏనాడు కూడా ఆధారపడి చేసినటువంటి కార్యక్రమం కాదు.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

కాకపోతే మన రైల్వే మనం గుర్తు చేస్తున్నాం. మనకు పార్లమెంట్ సాక్షిగా ఇచ్చినటువంటి రైల్వే మనం గుర్తు చేస్తున్నాం. అవే అమలుజరగకపోతే..

(ఈ సందర్భంలో బిజెపి సభ్యులు శ్రీ పి. విష్ణుకుమార్ రాజు మరియు డా. ఆకుల సత్యనారాయణగారు తమ సీట్లలోంచి వెనుక ఉన్న సీట్లలోకి వెళ్లారు.)

విష్ణుకుమార్ రాజుగారు, ఆకుల సత్యనారాయణవాళ్లు బయటికి వెళ్లిపోతున్నారు.

(ఈ సందర్భంలో బిజెపి సభ్యులు శ్రీ పి. విష్ణుకుమార్ రాజు మరియు డా. ఆకుల సత్యనారాయణగారు మళ్ళీ తమ సీట్ల దగ్గరకు వచ్చి కూర్చున్నారు.)

(ఈ సందర్భంలో సభలో నవ్వులు)

ఎందుచేతంటే మీరు కూడా ఉంటే బాగుంటుంది. మీరు అస్తమానం పక్కన వైసిపి లేదు పక్కన వైసిపి లేదు అంటే మీకు తోడు లేదేమోనని బాధపడుతున్నారేమోనని. అందుచేత మీకు తోడు వస్తారు, కంగారుపడకండి.

అధ్యక్షా, ఎందుకు నేను ఈ comparison చెబుతున్నానంటే North Eastern States కు, Hill States కు incentives ఇచ్చినట్లు మనకు గాని ఇచ్చినట్లయితే మనం ఇంకా ఎక్కువ అభివృద్ధి చేసే వాళ్లం, కేంద్రప్రభుత్వం ఇవ్వకపోవడం వల్ల అభివృద్ధి ఆగిపోలేదనేటువంటిది ప్రజలకు చెప్పాల్సినటువంటి బాధ్యత ఉంది. అందుకనే ఇన్ని లక్షల కోట్లు రూపాయలు investments వస్తున్నాయి. ఇన్ని లక్షల కోట్లు రూపాయలు ప్రభుత్వం budgetary expenditure కూడా చేస్తుందంటే అది ఒక్క ముఖ్యమంత్రిగారి యొక్క కృషి వల్లే అనేది కూడా ఈ సందర్భంగా మనవి చేస్తున్నాను.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

అదేవిధంగా అప్పులు. చాలామందికి అప్పులకు క్లారిఫికేషన్ కూడా కావాలి. లాస్ట్ టైం నేను చెప్పాను. చెప్పినప్పుడు కూడా. ఎందుచేతంటే రెవెన్యూ డిఫిసిట్లు అనేవి పెరుగుతూనే ఉంటాయి. ఎందుచేతంటే

14th Finance Commission వాళ్ళ ప్రపోజల్స్ లోనే, వాళ్ళ ఎస్టిమేషన్ లోనే at the end of the 14th Finance Commission year వరకూ కూడా మనకు ఉంటుంది. Even after, the end of the year కూడా మనకు రెవెన్యూ డెఫిసిట్ ఉంటుంది. ఈ సంవత్సరం రూ.5,235 కోట్లు surplus చూపించామంటే దానికి కేంద్రప్రభుత్వం ఏదో మనకు కలిసి వస్తాదనే ఉద్దేశంతో చేశాము. కలిసి రావలసినటువంటి బాధ్యత కేంద్రప్రభుత్వానికి ఉంది. ఎందుచేతంటే కేంద్రప్రభుత్వానికి వచ్చే direct taxes గాని, వాళ్ళకు వెళ్లేటటువంటి indirect taxes గాని, direct taxes మీద వెళ్లేటటువంటి సెస్ గాని, ఇవన్నీ కూడా ఆంధ్రప్రదేశ్ ప్రజలు చెల్లించిన అమౌంటే అని ఈ సందర్భంగా మనవి చేస్తున్నాను. దేశ వ్యాప్తంగా అందరూ చెల్లిస్తారు, మనం కూడా చెల్లిస్తున్నాము. మనం చెల్లించిన దానికి మనకు రిటర్న్స్ రూపంలో సరియైన విధంగా రావాలి. ఇంకొకటి చట్ట ప్రకారంగా మనకు రావలసినవి రావాలి. అంతేగాకుండా చట్ట ప్రకారంగా రావలసిన హామీలు ఏవైతే ఉన్నాయో అవి కూడా మనకు రావాలి. మన హక్కులు తప్ప మనం ఎవర్నీ కూడా కోరుకోవడం గాని, beg చేయడం గాని వంటివి మా ప్రభుత్వంలో, మా తెలుగుదేశం పార్టీలో అసలు మా అజెండాలోనే లేదు. ఎందుచేతంటే ఈ పార్టీ పెట్టినప్పటినుంచీ కూడా ఎన్.టి. రామారావుగారు తెలుగువారి ఆత్మగౌరవం అన్నారు. అంచేత తెలుగువారి ఆత్మగౌరవంతోటే కేంద్రప్రభుత్వంలో అధికారంలో ఉన్న ప్రభుత్వాన్ని కూడా పడగొట్టి National Front Government ను ఏర్పాటుచేసిన ఘనత ఈ తెలుగుదేశం పార్టీకే దక్కింది.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

అదేవిధంగా చంద్రబాబునాయుడిగారి నాయకత్వంలో UFను ఏర్పాటుచేసినటువంటి ఘనత కూడా ఈ తెలుగుదేశం పార్టీకే దక్కుతుంది. అంచేత ఈ తెలుగుదేశం పార్టీ ఎవరి గుమ్మం మీదా ఉండి మాకు బిక్ష వేయండి అని అడిగేటటువంటి పరిస్థితి ఈ పార్టీకి ఎప్పుడూ లేదు. కాకపోతే ఈ పార్టీ ప్రజలకు సహకారం చేయాలి కాబట్టి, ప్రజలకు కార్యక్రమాలు చేపట్టాలి కాబట్టి మీరు ఇవ్వాలని ఇవ్వాలని డిమాండ్ చేస్తున్నామే తప్ప, ఎవరూ కూడా గుమ్మం ముందు ఉండి అడిగేటటువంటి ప్రసక్తే లేదని కూడా ఈ సందర్భంగా మనవి చేస్తున్నాను.

రెవెన్యూ డెఫిసిట్ ఉన్నప్పుడు కూడా, అదేవిధంగా fiscal deficit ఈ సంవత్సరం అయితే దాదాపు రూ.29,000 కోట్లు చిల్లర ఉన్నప్పుడు కూడా భయపడటం లేదు. ఎందుచేతంటే ఇవన్నీ కూడా ప్రోవర్గా ఖర్చు పెట్టి ఈ రాష్ట్రాన్ని అన్ని రంగాల్లో అభివృద్ధి తీసుకురావటానికి ఉపయోగపడతాయనే ఉద్దేశంతోటే రెవెన్యూ డెఫిసిట్ అయినప్పటికీ అధిగమిస్తున్నాం. అదేవిధంగా

fiscal deficit ను కూడా అధిగమిస్తున్నాము. కేంద్రప్రభుత్వం రెవెన్యూ డెఫిసిట్ కు ఇచ్చేది 2014-15కు సంబంధించేంతవరకే, ఆవాళ చట్టంలో ఉండేటువంటి రెవెన్యూ గ్యారంటీ. మిగతా సంవత్సరాలన్నీ కూడా మనకు రావల్సిందే, అది మన హక్కు. రెగ్యులర్ గా వస్తూనే ఉంటాయి. రెగ్యులర్ గా ఎంత వస్తుందో అంత ఇవ్వాలి. అది 14th Finance Commission period. 5 సంవత్సరాల్లో వాళ్లు చెప్పారు కాబట్టి ఆ ప్రకారంగా వస్తుంది. ఒక్క 2014-15 period గురించే మనం మాట్లాడుకుంటున్నాం.

అదేవిధంగా ఈ GSDP గ్రోత్ కూడా చూస్తే అధ్యక్షా, ఇంతకుముందు కూడా నేను చెప్పాను. భారతదేశంలో GSDP లో ఈ సంవత్సరం, ఈరోజుకి కూడా కూడా మనం సంబరం -1 స్థానంలో ఉన్నామంటే మన రైతాంగాన్ని అభినందించాలి. అదేవిధంగా రైతాంగాన్ని సపోర్టు చేసినటువంటి ముఖ్యమంత్రిగారిని అభినందించాల్సినటువంటి అవసరం కూడా ఉంది.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

12.20 PM

ఈరోజు మనకు growth sustain అవుతుందంటే దాదాపు Primary Sector Agriculture వల్ల sustain అవుతుంది. రాయలసీమలో పంటలు పండకుండా ఉండే ప్రాంతం ఏదైతే ఉందో దానిని అంతా హార్టికల్చర్ క్రింద కన్వర్ట్ చేశారు. ఈ నీటిని తీసుకొని వెళ్లి ఇరిగేషన్ చేస్తున్న సందర్భాలు ఉన్నాయి. ఈ ప్రభుత్వం ఆలోచన ఒకటే. భవిష్యత్తులో drought free State గా ఏర్పాటుచేయాలనేదే ఈ తెలుగుదేశం ప్రభుత్వ లక్ష్యంగా చేపట్టడం జరిగింది.

(అధికారపార్టీ సభ్యులు బల్లలు చరిచారు)

ఇందాక మంత్రి గారు చెప్పారు. Revenue Expenditure లో కొంతవరకు అ Capital Expenditure ఉంటుంది. దానిని సపరేట్ చేయలేదు, అందుకోసమే ఇరిగేషన్ మంత్రి గారు చెప్పారు, దగ్గర దగ్గర ఇరిగేషన్ కు రూ.60,000కోట్లు ఖర్చు పెట్టిన ఈ నాలుగు సంవత్సరాలలో ఒక్క చంద్రబాబు నాయుడు గారి ప్రభుత్వం తప్ప ఏ ప్రభుత్వమూ కాదు.

(అధికారపార్టీ సభ్యులు బల్లలు చరిచారు)

కావాలంటే లెక్కలు తీసుకోండి, లెక్కలన్నీ కూడా లైబ్రరీలో ఉంటాయి. అంత డబ్బు ఖర్చు పెట్టి అన్ని ప్రాంతాలు కూడా సస్యశ్యామలంగా ఉండాలనేదే ఈ ప్రభుత్వం యొక్క ఆలోచన అని ఈ సందర్భంగా తెలియజేస్తున్నాను.

అదేవిధంగా ఈనాడు అప్పులు గురించి చూస్తే outstanding debts గురించి చాలామంది మాట్లాడారు. వాటి గురించి ఇంతకు ముందు కూడా వివరించాను. Combined State పుట్టినప్పటి నుంచి ఇప్పటి వరకు కూడా ఏదైతే అప్పు చేశారో ఆ అప్పుపై మనం వడ్డీని చెల్లించాల్సి వస్తుంది. రాష్ట్ర విభజన అయ్యింది కనుక, విభజన అయిన తరువాత మన పేర్ మనకు వచ్చేసింది. విభజన కావడం వల్ల వచ్చింది దాదాపు రూ.1,06,692 కోట్లు. విభజన అయిన తరువాత ఆర్థికంగా మనం ఎందుకు ఇబ్బంది పడుతున్నామంటే, అప్పు తీసుకొచ్చి జనాభా బేసిస్పై చేశారు, అంటే రూ.100 అప్పు ఉంటే మనకు రూ.58 అప్పు వచ్చింది, తెలంగాణకు రూ.42 అప్పు వచ్చింది. రెవిన్యూ విషయంలో తెలంగాణ రాష్ట్రానికి revenues ఎక్కువగా వెళ్లాయి, మనకు రెవిన్యూస్ తక్కువగా వచ్చాయి. ఉద్యోగుల విషయం చూస్తే, మనకు జనాభా బేసిస్పై ఉద్యోగులను ఇచ్చారు. ఉద్యోగులు ఎక్కువగా రావడంతో మనకు జీతాలు, బిల్లు చెల్లింపులు ఎక్కువైంది, తెలంగాణ రాష్ట్రానికి జీతాల సంఖ్య తక్కువగా ఉంది, చెల్లింపులు తక్కువగా ఉన్నాయి. ఈవిధంగా అన్నింటిలో అప్పు ఉంది. రెవిన్యూస్లో వాళ్లకు (తెలంగాణ రాష్ట్రాన్ని ఉద్దేశించి) surplus amount వచ్చింది మనకు ఆర్థిక లోటు వచ్చింది. ఆ ఆర్థిక లోటు కూడా కేంద్ర ప్రభుత్వం మాట్లాడేది చాలా విచిత్రంగా ఉంది.

కేంద్ర ప్రభుత్వానికి, రాష్ట్ర ప్రభుత్వాలకు permanent Statutory Body C&AG. That is a Constitutional Body. సిఎజి చెప్పింది ఎవరు కూడా కాదనరు. అది చెప్పింది కాదనడానికి కూడా వీలు కాదు. మేము లెక్కలు ఇచ్చాం. అంతకుముందు కూడా గవర్నర్ గారు ఇచ్చారు, ముఖ్యమంత్రి గారు కూడా చెప్పారు. గవర్నర్ పరిపాలనలో ఇచ్చారు. దానిని కొంత రివైజ్ చేసి మా పరిపాలన వచ్చిన తరువాత ఇచ్చాం. అది కుదరదంటే సిఎజి ఇచ్చారు. అదేవిధంగా ఆర్ బిఐ ఇచ్చింది. నీతి ఆయోగ్ ఇచ్చింది. ఇంతమంది ఇచ్చినప్పుడు కూడా ఈ ముగ్గురి అమౌంట్స్ రూ.14,000 కోట్లు పైనే ఉంది తప్ప తక్కువ లేదు.

కేంద్ర ప్రభుత్వం వాదన ఏమంటే మీకు ఇంత రాదు, రూ.138 కోట్లు మాత్రమే వస్తుంది. ఆల్ రెడీ దగ్గర దగ్గర రూ.4,000 కోట్లు ఇచ్చాం. కాబట్టి ఇంకా రూ.138 కోట్లు మాత్రమే వస్తుందని మావాళ్లు నాకు చెబితే, దానిని మనం రూ.138 కోట్లు తీసుకోనక్కర్లే లేదు, ఇస్తే రూ.16,000 కోట్లలో రూ.4,000 కోట్లు తీసేసి మిగతా రూ.12,000 కోట్లు ఇవ్వాలని నేను, ముఖ్యమంత్రి గారు అందరం చెప్పాం. ఈనాడు సిఎజీని గౌరవించరు, పార్లమెంట్ ను గౌరవించరు, చట్టాలను గౌరవించరు, హామీలను గౌరవించరు, ఇంక ఎవరిని గౌరవిస్తారు! విజయసాయి రెడ్డి గారిని గౌరవిస్తారా వీరందరూ, రాష్ట్ర ప్రజలను గౌరవించక పోతే ఎవరిని గౌరవిస్తారు, పార్లమెంట్ ను గౌరవించక పోతే దేనిని గౌరవిస్తారు.

అదేవిధంగా వైసీపీని గౌరవిస్తే ఇక్కడేమైనా జరుగుతుందా? మాకు వచ్చిన బాధ ఏమంటే, ఇచ్చిన హామీ ప్రకారంగా మీరు నెరవేర్చండి అంటే, మేము ఇవ్వమనే రీతిలో.. స్పెషల్ ప్యాకేజీ ఎవరు చెప్పారు, సాక్షాత్తు ఆర్థిక శాఖ మంత్రి అరుణ్ జైట్లీ గారు చెప్పారు. అతను చెప్పిన తరువాత వింటాం కదా! నమ్ముతాం కదా! ఆయన ఏమన్నాడంటే **Special Status** కు **equivalent amount** ఇస్తామన్నారు. ఏదైతే ప్రత్యేక హోదా వల్ల వచ్చే అమౌంట్ ఏదైతే ఉందో **equivalent amount** ఇస్తామన్నారు. ప్రోత్సాహకాలు కూడా అందులో ఉన్నాయి, అదేవిధంగా 90:10 ఆర్థిక లోటు ఉంది. ఇవన్నీ కూడా ఉంటాయి. **Special Category Status** మీకు ఇవ్వలేం, 14వ ఆర్థిక సంఘం మీకు చెప్పలేదు కాబట్టి మేము ఇవ్వలేం, అందులో ప్రత్యేకంగా లేదని చెప్పారు. లేదన్న తరువాత ఆర్థిక మంత్రి గారిని ఎవరైనా నమ్ముతారు, అలాగే మేము కూడా నమ్మాం. కేంద్ర ఆర్థిక శాఖామంత్రి గారు చెప్పారంటే నమ్ముతాం. దేశం అంతా ఇవ్వమని చెప్పారు. దేశం అంతా ఇవ్వకపోతే మనకు కూడా ఇవ్వలేకపోతారు, కొత్త పాలసీ ఎందుకు అని, 2017 వరకు క్లోజ్ అయిపోతుంది కాబట్టి మీకు కూడా వర్తించదు, 2017 తరువాత స్టేటస్ ను పొడిగించలేమని చెప్పారు. **This issue came up in the GST Council**, ఆరోజు నేను కూడా ప్రశ్నించాను, వాళ్లు (ఈశాన్య రాష్ట్రాలను ఉద్దేశించి) అడుగుతున్నారు, వారికిస్తే మాకెందుకు ఇవ్వరని అడిగితే, ఆయన ఇంకో వర్షన్ చెప్పారు. ఏది చెప్పినప్పటికీ కూడా ఈనాడు ప్రత్యేక హోదా ఇవ్వలేము, 14వ ఆర్థిక సంఘం, ప్లానింగ్ కమిషన్ రెకమెండ్ చేయలేదు కాబట్టి, మేము ఇవ్వలేం కాబట్టి **Special Assistance** separate గా ఇస్తాం, అది **Special Category Status** కు సమానం అన్నప్పుడు, సాక్షాత్తు **Union Finance Minister** చెబితే నమ్మకుండా ఎలా ఉంటాం, నమ్మాం. నమ్మి ఎంత సమయం అయ్యింది, ఇప్పటికీ ఒక్క పైసా ఇవ్వలేదు. **Special Assistance** క్రింద, ఒక్క పైసా ఇవ్వలేదు. ఇంతకు ముందు నేను చెప్పినవి ముందు వచ్చినవే, చట్ట ప్రకారంగా వచ్చినవే, మనకు ఇవ్వాలన్నవే, కానీ **Special Package** announce చేసిన తరువాత అంటే **instead of Special Category Status** ఒక్క పైసా కూడా రాష్ట్ర ప్రభుత్వానికి కేంద్ర ప్రభుత్వం ఇవ్వలేదు. ఏమి చేయాలో చెప్పాలి. ఏమి చేస్తాం, ఎన్నిసార్లు, ఎంతసేపు అడుగుతాం. ముఖ్యమంత్రి గారు 29 సార్లు దిల్లీకు వెళ్లారు. నేను కూడా ఆర్థిక మంత్రి గారిని కలిసినప్పుడు అడుగుతున్నా ఉన్నాను. ఇప్పటి వరకు ఒక్క పైసా కూడా రాల్చలేదంటే కేంద్రంలో ఉన్న ప్రభుత్వం మన రాష్ట్రానికి అన్యాయం చేయడానికి నిర్ధారించుకుంది తప్ప న్యాయం చేయడానికి నిర్ధారించుకోలేదని చాలా స్పష్టంగా అర్థం అయ్యింది. మేము బయటికి (ఎన్డిఏ నుంచి) రావడం జరిగింది. తరువాత ఏమి చేశారు, రెండు ఆర్డర్స్ ఇచ్చారు. 2017లో ఒక ఆర్డర్, 2018లో ఒక ఆర్డర్ ఇచ్చారు. 2017లో ఇచ్చిన ఆర్డర్లో చాలా స్పష్టంగా వాళ్లు అమౌంట్ లెక్కిసి 2027 దాకా మేము **North Eastern States and Hill States** కు పొడిగిస్తున్నామన్నారు. దాదాపు

రూ.24,000 లేదా రూ.27,000 అవుతుందని ఎస్టిమేట్ వేశాం, ఇస్తామని చెప్పారు. 2017లో 14వ ఆర్థిక సంఘం ప్రకారంగా ప్రత్యేక హోదా టర్మ్ అయిపోయిందని అంటున్నారో, అయిన తరువాత ఒక ఆర్డర్, మార్గదర్శకాలు ఇచ్చారు. ఆ అమౌంట్ను ఆ రాష్ట్రాలకు ఇస్తూనే ఉన్నారు. అందులో మనలను చేర్చలేదు, అది మొదటిది.

రెండవది ఏమంటే, ఇటీవల 2018లో ఒక ఆర్డర్ ఇచ్చారు. అందులో ఒక్కొక్క రాష్ట్రానికి రూ.200 కోట్లు మించకుండా మీకు దాదాపు రూ.2,000 కోట్లు మేము ఇస్తామని ఆర్డర్ ఇచ్చి, అందులో ఏయే industrial incentives వస్తాయో ఆ ప్రోత్సాహకాలు ఇచ్చారు. పేరు మాత్రం Special Category Status అని పేరు మెన్షన్ చేయలేదు తప్ప అందులో ఉండే contents అన్నీ కూడా ఇందులో ఇవ్వడం జరిగింది. As on today's status ఏమంటే North Eastern States and Hill Stations కు మొత్తం ప్రత్యేక హోదాకు ఉండే ఆ contents, guidelines అన్నీ కూడా ఇప్పుడు వర్ధింపచేస్తున్నారు. అందుకే మేము డిమాండ్ చేస్తున్నాం, ఈ సభ ద్వారా కూడా డిమాండ్ చేస్తున్నాం. వాటిల్లో మా రాష్ట్రాన్ని కూడా చేర్చండి, మా రాష్ట్రానికి కూడా ప్రత్యేక హోదా ఇవ్వండి, ఆ రాష్ట్రాలకు ఇచ్చినట్లుగా మాకు కూడా ఇవ్వండి అంటున్నాం తప్ప, ఆ రాష్ట్రాలకు ఇవ్వద్దని మేము ఎక్కడా చెప్పడం లేదు. ఎందుచేతంటే రాష్ట్రానికి అన్యాయం జరిగింది. ఆర్థికంగా, administrative side అన్యాయం జరిగింది. మాకు న్యాయం చేయాలనుకున్నప్పుడు ఆ లిస్ట్లో మమ్ములను చేర్చమని అడుగుతున్నాం. Special Category Status అనేటువంటిది ఈ రాష్ట్రానికి inevitable అనే ఉద్దేశంతో మా ప్రభుత్వం గానీ, మా పార్టీ గానీ ఈ ఇష్యూను తీసుకోవడం జరిగిందని గౌరవ సభ్యులందరికీ ఈ సందర్భంగా మనవి చేస్తున్నాను.

(ఈ సందర్భంగా బీజేపీపార్టీ ఫ్లోర్ లీడర్ విష్ణుకుమార్ రాజు గారు 'చిన్న క్లారిఫికేషన్' అని, తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

మిస్టర్ స్పీకర్ : విష్ణుకుమార్ రాజు గారూ.

శ్రీ పెన్మత్స్ విష్ణుకుమార్ రాజు : మధ్యలో సమయం ఇచ్చినందుకు ధన్యవాదాలు అధ్యక్షా, ఎందుకంటే, ఆర్థిక శాఖ మంత్రివర్యులు కంటిన్యూగా నిల్చునివుంటే వారికి కూడా కొంత relaxation ఉండాలి. అందుకే ప్రతిసారి నేను లేచి మాట్లాడతారు. అరగంట దాటితే నేను లేస్తాను.

ప్రత్యేక హోదాలో ప్రోత్సాహకాలు కూడా ఉన్నాయని ఆర్థిక శాఖ మంత్రివర్యులు చెబుతున్నారు. కానీ ప్రత్యేక హోదాలో ప్రోత్సాహకాలు లేవని ఒకసారి దయచేసి మంత్రివర్యులకు చెప్పదలిచాను. ప్రత్యేక

హోదా ఉన్నప్పుడు 90% of the amount కేంద్ర ప్రభుత్వం భరిస్తుంది, అది Centrally Sponsored Schemes కు అయితే, ప్రత్యేక హోదా లేనిచోట కేవలం 60 శాతం కేంద్ర ప్రభుత్వం భరిస్తుంది, మిగిలించి 30 శాతం, ఆ 30 శాతం కూడా మేము ఇస్తామని చెప్పినప్పటికీ కూడా రకరకాల కారణాల మూలానా ఎందుకు తీసుకోలేదో మంత్రివర్యులు తెలియజేయాలి.

12.30 PM

ఇంకొక విషయం సర్.. నేను చెప్పనీయండి.

(టిడిపి సభ్యులు అభ్యంతరం వ్యక్తం చేయసాగారు)

మంత్రి గారు చెబుతారు. కేంద్ర ప్రభుత్వం తేది:16.08.2017 న ఒక ఆర్డరు ఇచ్చింది. ఆ ఆర్డరు ప్రకారం రూ.27,413కోట్లు పది సంవత్సరాలకు 11రాష్ట్రాలకు ఇస్తున్న అమౌంట్. మనం చూస్తే ఒక్క సంవత్సరానికి ఒక రాష్ట్రానికి యావరేజీగా ఈ ఆర్డరు ప్రకారం కేవలం రూ.249కోట్లు. అలాగే రీసెంట్గా మళ్ళీ కేంద్ర ప్రభుత్వం ఏదైతే ఈ నార్త్ ఈస్టరన్ స్టేట్స్ ఇచ్చిందో దాంట్లో తేది: 20.03.2017 దాని గురించి అప్పుడే ఆర్థికశాఖామంత్రివర్యులు చెప్పారు, దానికి రూ.3వేల కోట్లు కేటాయించడం జరిగింది. సుమారు మార్చి 2020వరకు అది కేవలం నార్త్ ఈస్టరన్ స్టేట్స్కి మాత్రమే అంటే ఎనిమిది రాష్ట్రాలకు వాళ్లు కేటాయించింది మూడు వేల కోట్ల రూపాయలు. మనం ఎనిమిది రాష్ట్రాలకు... ఒకవేళ అది క్లారిటీ లేదు కాబట్టి నేను రెండు సంవత్సరాలకు అనుకున్నప్పుడు కూడా ఎనిమిది రాష్ట్రాలకు రెండు సంవత్సరాలకు లెక్క వేస్తే మూడు వేలకోట్లు వస్తుంది. అంటే ఒక రాష్ట్రానికి ఒక సంవత్సరానికి వచ్చేది కేవలం రూ.187కోట్లు.. పోనీ రెండు వందల కోట్లు అనుకుందాం, ఈ రెండువందల కోట్లు + అంతకుముందు ఏదైతే చెప్పామో ముందు ఆర్డర్ ప్రకారం రూ.249కోట్లు అంటే మొత్తం కేవలం రూ.449కోట్లు, యావరేజీగా చూస్తే ఒక సంవత్సరానికి కేవలం రూ.450కోట్లు మనరాష్ట్రానికి కావల్సిన నిధులు అనే భావనను వాళ్లు వ్యక్తపరిచారు. ఇదేం పెద్ద సమస్య కాదు. రూ.450కోట్లు ఒక ఆంధ్ర రాష్ట్రానికి కేంద్ర ప్రభుత్వ సహాయ సహకారాలు విడిగా అడిగినా అది తెచ్చుకునే దానికి పెద్ద సమస్య కాదు. దానికి ఎందుకు ఇంత పెద్ద రాద్ధాంతం చేయవలసిన అవసరముందో నాకైతే అర్థం కాలేదు. ఏదైతే సభ్యులు శ్రీ బండారు సత్యనారాయణ మూర్తి గారు, అట్లాగే శ్రీ సిహెచ్ అయ్యన్నపాత్రుడు గారు గత సంవత్సరం ఫైనాన్షియల్ ఇయర్లో నేను కూడా వెళ్లాను. మార్చి ముందు వెళితే సుమారు రూ.900 కోట్ల నిధులు మేము తీసుకురావడం జరిగింది. ఇది కేవలం రూ.450కోట్లు గురించి ఇంత పెద్ద ఎత్తున ఏదో జరిగిపోయింది, కేంద్ర ప్రభుత్వం ఏదో సహాయ సహకారాలు అందించడంలేదని చెప్పడం

ఎంతవరకు భావ్యమనేది మీ ద్వారా ప్రజలను, గౌరవ మంత్రివ ర్యులను, గౌరవ సభ్యులను కోరుతున్నాను.

మిస్టర్ స్పీకర్ : రాజు గారూ మీరు గమనించాల్సింది రాయితీలు అంటే ప్రభుత్వానికి కాదు, ఈరాష్ట్రంలో పెట్టుబడులు పెట్టేవాళ్ళకి, పారిశ్రామికవేత్తలకు, వాళ్ళకు ఇచ్చే రాయితీలు. దాని వలన ఎక్కువ పరిశ్రమలు, పెట్టుబడులు వస్తాయి.

(ఆ సందర్భంలో శ్రీ గోరంట్ల ఋచ్చయ్యచౌదరిగారు మాట్లాడేందుకు అవకాశం ఇవ్వమని గౌరవ సభాపతిని కోరారు)

శ్రీ గోరంట్ల ఋచ్చయ్యచౌదరిగారు.

(బిజెపి సభ్యులు శ్రీ పి.విష్ణుకుమార్ రాజు (మైకు లేకుండా) మాట్లాడుతూ మాగ్నిమమ్ గ్యాప్ పెట్టారని అన్నారు)

శ్రీ గోరంట్ల ఋచ్చయ్యచౌదరి (రాజమండ్రి రూరల్): అధ్యక్షా, మేము ఈరోజు నల్లరిబ్యన్ తో వచ్చాం. కారణం మీరు (స్పీకర్) నల్లరిబ్యన్లు ఎందుకు పెట్టుకువచ్చారని అడగలేదు. ద్రవ్యవినిమయ బిల్లు పెట్టారు. కేంద్ర ప్రభుత్వం ఉందో ఆర్థికంగా దివాళ తీస్తుంది కనుక దగా పడ్డ మా ఆర్థిక మంత్రిగారికి మద్దతు ఇవ్వడానికి నల్ల బ్యాడ్జీలతో వచ్చాం. ఇవాళ నేను ఒకటే అడుగుతున్నాను. ఈరోజు అధికార ప్రతినిధిగా కొత్త ఆయన వచ్చాడు. కొత్త బిచ్చగాడు వచ్చాడు. ఈరోజు కొత్త బిచ్చగాడు పొద్దు ఎరుగడు అన్నట్టుగా ఒక మాట అంటూ ఉన్నాడు... ఈరాష్ట్రానికి తెలిసో తెలియదో గానీ.. ఆయన ఈ రాజ్యసభకి కొత్తగా ఎన్నికై వచ్చాడు, అధికార ప్రతినిధి అని ఒక స్టేట్ మెంట్ ఇచ్చాడు, ఆయన ఏమి అంటున్నాడంటే రూ.2,44,000 కోట్లు మీకు ఇచ్చాము, మీరు ప్రతి దానికి లెక్కలు చెప్పాలని మేము అడిగాం. అధ్యక్షా, ఒక్క నిమిషం. ఈరాష్ట్రం నుంచి వెళుతున్న డబ్బులో 42శాతం మాత్రమే వస్తుంది. అది కూడా రావడం లేదు, మన లెక్కల ప్రకారం దక్షిణ భారతదేశం నుంచి వెళ్లేదాంట్లో 42శాతంలో ఇంకా తక్కువే వస్తుంది. Comparatively మనకు వెళ్లే ఆదాయంలో 30శాతం కూడా మళ్ళీ వెనక్కి రావడం లేదు. మీరు ఏదైతే 58శాతం ఉంచుకుంటున్నారో కేంద్ర ప్రభుత్వం ప్రతి పైసాకి రాష్ట్ర ప్రభుత్వానికి జవాబు చెబుతుందా అని నేను అడుగుతున్నాను. నేను మంత్రిగారిని కోరేది ఒకటే. రూ.2,44,000 కోట్లు ఇచ్చారని, దానికి లెక్కలు చెప్పటం లేదని, రాజ్యసభ అధికార ప్రతినిధిగా సభ్యులు అడుగుతున్నారు కనుక దానిమీద క్లారిటీ ఇవ్వాలని మంత్రిగారిని కోరుతున్నాను.

(ఆ సందర్భంలో శ్రీ పి.విష్ణుకుమార్ రాజు మాట్లాడేందుకు అవకాశం ఇవ్వాలని కోరారు)

MR.SPEAKER: Please, let him complete.

శ్రీ యనమల రామకృష్ణుడు : అధ్యక్షా, గౌరవ సభ్యులు శ్రీ పి. విష్ణుకుమార్ రాజు గారు బాగానే raise చేశారు. నేను అడిగింది ఒక్కటే ఒక క్వశ్చన్. మీరు ఈ రెండు ఆర్డర్స్ ఇష్యూ చేశారు. ఈ రెండు ఆర్డర్స్ లో ఆంధ్రప్రదేశ్ ని ఇంక్లాడ్ చేయించండి. (సభ్యులు బల్లలు చరిచారు) మాకు ఏమి అక్కర్లేదు.

(ఆ సందర్భంలో శ్రీ కింజరపు అచ్చెన్నాయుడు మాకు వస్తే వచ్చాయి లేకపోతే లేదు, మాకు ఆర్డర్స్ ఇప్పించండి అని అన్నారు)

ఇది existing industries కి, ఇది ఫస్ట్ ఇచ్చిన ఆర్డర్. 2017 వరకు, ఆరోజు వరకు ఉన్న పరిశ్రమలు ఏవైతే ఉన్నాయో అవి కంటిన్యూ చేస్తే 2027వరకు కూడా ఇన్ సెంటివీస్ ఇస్తారు. అదేవిధంగా రెండు ఆర్డర్స్ ఇచ్చింది, న్యూ ఇండస్ట్రీలు, ఇక్కడ చాలా స్పెసిఫిక్ గా మెన్షన్ చేశారు. Under the scheme, the following incentives will be provided to new Industrial Units set up in the North Eastern States including Sikkim. ఇది కాదంటారా? Government is also providing specific incentive through the scheme to generate employment. ఇప్పుడు మన రాష్ట్రం Industrial Units మాకు ఇవ్వమని ఎందుకు అడుగుతున్నాం. ఇక్కడ ఎంప్లాయిమెంట్ జనరేట్ చేయాలి, అదేవిధంగా industries రావాలి. మనం ఇండస్ట్రీ సెక్టారులో కొంత వెనుకబడి ఉన్నాం. మనకు దాదాపుగా యావరేజ్ మూడు సంవత్సరాలకు తీసుకుంటే 9శాతం గ్రోత్ రేటు ఉంది. అదేవిధంగా సర్వీసు సెక్టారు చూసుకుంటే 8.5శాతం గ్రోత్ రేటు ఉంది. అగ్రికల్చర్ తీసుకుంటే దాదాపు గ్రోత్ రేటు 20శాతం ఉంది. అన్నీ కూడా తీసుకుంటే దాదాపు 11శాతం గ్రోత్ రేటు ఉంది. అంచేత మూడు సెక్టార్లలో చూస్తే ఇండస్ట్రీ సెక్టార్ ని మనం బాగా అభివృద్ధి చేసుకోవాల్సిన అవసరముంది. ఇందాక నేను చెప్పాను. ఐటీలో ఇండస్ట్రీలు వచ్చాయి. ముఖ్యమంత్రిగారు చెప్పిన మూడు సమ్మిట్ల ద్వారా మనకు వచ్చిన ఇండస్ట్రీలు దాదాపు కొన్ని లక్షల కోట్ల రూపాయలు మనకు ఎంఓయూలు అయితే దాదాపు 40, 43శాతం మెటీరియల్స్ అయ్యిందని దానికి ఎమ్మెల్యేగారు కూడా ఒప్పుకుంటారు. అదే ఈ ఇన్సెంటివీస్ మనకు ఇవ్వగలిగితే పాత ఇండస్ట్రీలు గాని, రాబోయే ఇన్సెంటివీస్ గానీ ఇవ్వగలిగితే వీటిన్నింటి వల్ల ఫర్థర్ గా ఎక్కువ ఇండస్ట్రీలు మన రాష్ట్రంలో రావడానికి అవకాశముంటుంది. అప్పుడు మన రాష్ట్రంలో ఉన్న నిరుద్యోగ యువత ఎవరైతే ఉన్నారో ఇప్పటికే ప్రొవైడ్ చేశాం, ఐటీ మంత్రిగారు చెప్పారు, ముఖ్యమంత్రిగారు చెప్పారు. దాదాపు కొన్ని లక్షల పోస్టులు మనం క్రియేట్ చేశాం, దాదాపు ఎంప్లాయిమెంట్ ప్రభుత్వంలో ఇచ్చాం, అదేవిధంగా ప్రైవేటు సెక్టారులో కూడా ఇచ్చాం. కానీ వీళ్లు

ఇచ్చేటువంటి ఇన్సెంటివ్స్ గానీ ఇచ్చి ఉంటే మనకు ఇంకా ఎక్కువగా పరిశ్రమలు రావడానికి అవకాశముందని ఈ సందర్భంగా మనవి చేస్తున్నాను. అంచేత ఇచ్చిన ఆర్డర్స్... ఎందుకు మీరు ఆంధ్రప్రదేశ్ని మోసం చేయాలి? ఎందుకు మోసం చేశారు? ఆరోజు శ్రీ అరుణ్ జైట్లీ గారు మేము ఎవ్వరికి ఇవ్వడం లేదని చెప్పి ఈరోజు ఎందుకు extension చేస్తున్నారు? Old industries ని కంటిన్యూ చేస్తున్నారు. కొత్త ఇండస్ట్రీలకు కూడా రూ.3,000కోట్లు ఇస్తున్నారు. ఒక్క పరిశ్రమకి రూ.200కోట్లు కంటే ఎక్కువ లిమిట్ పెట్టారు. కానీ రేపు మళ్ళీ ఆర్డర్స్ ఇస్తారు. రెండవ ఆర్డర్ 2020వరకే అప్లై అవుతుంది. మళ్ళీ ఆర్డర్స్ ఇస్తారు. మీకు నచ్చిన చోట పంచుకోవడానికా ఈ Cooperative Federalism ? మీకు నచ్చని చోట ఇవ్వడానికి కుదరదు, మీరు పాలిటికల్ గా నిర్ణయాలు తీసుకునేందుకు Cooperative Federalism అనే మాట అనడం కూడా సరైన విధానం కాదు. ఉదాహరణకి నేను జిఎస్టీ గురించి చెబుతాను. జిఎస్టీలో అక్కడ విచిత్రంగా జరిగింది. అక్కడ దాదాపు more than 50 శాతం ఫైనాన్స్ మినిస్టర్స్ అంతా కూడా బిజెపి వాళ్ళే ఉన్నారు. ఈనాడు ప్రపంచ వ్యాప్తంగా దాదాపు 100దేశాల పైన జిఎస్టీ ఉంది. అన్ని దేశాల్లో ఒక సిస్టం ఉంటే ఇక్కడకు వచ్చేసరికి కేంద్ర ప్రభుత్వం dilute చేసింది. ఈరోజు జిఎస్టీ కౌన్సిల్ని ఏర్పాటు చేశారు. జిఎస్టీ కౌన్సిల్లో ఏ టాక్సేషన్ వేయాలన్నా వాళ్ళే నిర్ణయం తీసుకోవాలి. దాంట్లో all Finance Ministers అంతా ఉంటారు. దాంట్లో మెజారిటీ ఎవరికి ఉంది? 75శాతం ఎవరైతే ఓటు వేస్తారో వాళ్ళకు ఆవిషయం అక్కడ చెల్లుతుంది. మిగతా 25శాతం ఏవిధంగా మెజార్టీ లేకపోతే అది లేదు. కానీ ఒకవేళ రాష్ట్రాలకు సమానంగా strength ఉన్నా, మెజారిటీ ఉన్నా కూడా కేంద్ర ప్రభుత్వానికి veto power ఉంది, దానిని గుర్తుంచుకోవాలి. Veto power ఎందుకు పెట్టారు.? ఆరోజు జిఎస్టీ కౌన్సిల్లో మేమందరం అడిగాం. All Finance Ministers which do not belong to BJP అడిగాం. Veto power ఉండటానికి లేదు. జిఎస్టీ కౌన్సిల్ ఏది డిసైడ్ చేస్తే అది తప్ప మీ కేంద్ర ప్రభుత్వానికి దీంట్లో అధికారం ఉండటానికి లేదు. ఈ indirect taxation రాజ్యాంగ పరంగా మనం వేసుకునే ట్యాక్సు. అంచేత మనం నేషనల్ ఇంబ్రస్ట్లో Unified tax వస్తుంది. సింగిల్ ట్యాక్సేషన్ వస్తుంది. అదేవిధంగా Inter State Trade లో అక్కడ మూల్ ప్రాక్టీస్ జరగవనే ఉద్దేశంతో అన్ని రాష్ట్రాలు ఒప్పుకున్నాయి కేంద్రం కూడా ఒప్పుకుంది.

మ.12.40

కానీ దానిని డైల్యూట్ చేసి దానిలో నిర్ణయం తీసుకొనే అధికారం మీదగ్గర పెట్టుకొని నామమాత్రంగా జీఎస్టీ కౌన్సిల్కు తీసుకొచ్చి ఆమోదించుకొనే విధానాన్ని తీసుకొచ్చినది ఎన్నియే ప్రభుత్వం. ఇంతకంటే దారుణం ఏమి ఉంటుంది? రాజ్యాంగపరంగా సంక్రమించిన పన్ను విధించే హక్కును మీరు తీసుకున్నారు. అనేకసార్లు మీరు పత్రికలలో చూసి ఉంటారు, విప్లవకర్మారాజుగారు

చూసి ఉంటారు. స్టాంప్స్ అండ్ రిజిస్ట్రేషన్స్ మీద, పెట్రోలియం ఉత్పత్తుల మీద పన్ను మనం విధిస్తాం, అది కూడా కేంద్రం తీసుకొంటుందని రూమర్లు వస్తున్నాయి. పెట్రోలియం ఉత్పత్తుల మీద ఒకసారి చర్చకు వస్తే దానిని వ్యతిరేకించాం. మనకు వచ్చే రెవెన్యూ అంతా వారు తీసుకొని వారు మనకు ఇస్తున్నది 14వ ఆర్థికసంఘం ప్రకారం 42శాతం. 13వ ఆర్థికసంఘం ప్రకారం 63శాతం వస్తే, 14వ ఆర్థికసంఘం ప్రకారం 61శాతం మాత్రమే వచ్చింది. ఆ విధంగా చూస్తే రెండు శాతం తగ్గింది, మరొక లెక్క ప్రకారం చూస్తే నాలుగుశాతం తగ్గింది. 14వ ఆర్థికసంఘం ప్రకారం 42శాతానికి పెంచారు తప్ప దానివలన రాష్ట్రాలకు ప్రయోజనం లేదని చెప్పాం, ఈరోజు దానిమీదే చర్చ జరుగుతోంది.

14వ ఆర్థికసంఘం ఫార్ములా ప్రకారం కేంద్ర ప్రభుత్వానికి ప్రయోజనం, లబ్ధి చేకూరింది తప్ప రాష్ట్రాలకు చేకూరలేదు. గ్రాంట్-ఇన్-ఎయిడ్ లో రాష్ట్రాలకు రీషేరింగ్ చేశారు. దాదాపు 70 కేంద్ర ప్రభుత్వ ప్రాయోజిత పథకాలుంటే వాటిని 30కు తెచ్చారు. వాటిపై 14వ ఆర్థికసంఘం సిఫార్సులను పూర్తిగా యాక్సెప్ట్ చేశారు. కేంద్ర ప్రభుత్వం 90:10, 75:25, 60:40, 50:50 నిష్పత్తిలో రావాల్సిన నిధులను పూర్తిగా మార్చివేసి 60:40 చేశారు. 90:10 పథకాలు 60:40 చేస్తే మన మీద 30శాతం అదనంగా భారం పడుతుంది. కేంద్రం రాష్ట్రాలను సంప్రదించకుండా, ఒప్పించకుండా 30 పథకాలను సొంతంగా తయారుచేశారు. ఉమ్మడి జాబితాలోని అంశాలపైన కూడా వారిష్టం వచ్చినట్లు చేశారు. గత ప్రభుత్వాలున్నప్పుడు కూడా మేం వ్యతిరేకించాం, ఇప్పుడు కూడా వ్యతిరేకిస్తున్నాం. కేంద్ర పన్నులలో వాటా 42శాతం ఇస్తున్నామని, 30శాతం పథకాలను తగ్గించి, 90:10 దామాషాలో ఉన్న పథకాలను 60:40చేసి 30శాతం అదనంగా భారం పెంచితే ఆవిధంగా 30శాతం మనకు రావాల్సిన డెవల్యూషన్ లో చూస్తే రూ.100 రాష్ట్రాలకు రావల్సి ఉంటే, అందులో రాష్ట్రాలకు రూ.42 వస్తే మన రాష్ట్రానికి రూ.4.305 వస్తుంది. ఆ విధంగా వచ్చే మొత్తంలోనుంచి కేంద్ర ప్రభుత్వ ప్రాయోజిత పథకాలకు 60:40 నిష్పత్తిలో చెల్లిస్తే అసలు మనకు మిగిలేది ఎంత? కేంద్రం, రాష్ట్రాలకు తెలుపకుండా కేంద్ర ప్రభుత్వ ప్రాయోజిత పథకాలు ప్రవేశపెట్టడం, రాష్ట్రాలకు తెలుపకుండా వారి పేరింగ్ ప్యాటర్న్ తగ్గించడంవలన రాష్ట్రాలపైన అధిక భారం పడుతున్నది. చివరకు ఉత్తర భారతం, దక్షిణ భారతం అంటూ విభేదాలు వస్తున్నాయి. ఉత్తర భారతదేశానికి ఎక్కువ నిధులు కేటాయిస్తున్నారని, దక్షిణ భారతదేశానికి తక్కువ నిధులు కేటాయిస్తున్నారని, అన్యాయం చేస్తున్నారని, బ్యాడ్ ఫిస్కల్ రిలేషన్ మెయింటెన్ చేస్తున్నారని కేంద్ర ప్రభుత్వంపై రాజకీయంగా కూడా నినాదం వచ్చే ప్రమాదం ఉందని కేంద్ర ప్రభుత్వం గుర్తించాల్సిన అవసరముంది.

కేంద్ర ప్రభుత్వం, ఆర్థిక సంఘాలు, వెనుకబడిన రాష్ట్రాలకు నిధులు ఇవ్వాలి కదా అంటున్నాయి. కేంద్ర ప్రభుత్వం చేతిలోనే ఆర్థిక సంఘాలు ఉంటాయి కాబట్టి వారు కూడా అలా మాట్లాడుతున్నారు. 2017-18లో ఆంధ్రప్రదేశ్ రాష్ట్రానికి కేంద్ర పన్నుల వాటానుంచి డెవల్యూషన్, గ్రాంట్స్-ఇన్-ఎయిడ్ గా రూ.66,549కోట్లు వచ్చింది. బిహార్ కు రూ.1,02,282కోట్లు, ఉత్తరప్రదేశ్ కు

రూ.1,92,568కోట్లు, మధ్యప్రదేశ్కు రూ.79,214కోట్లు, తెలంగాణకు రూ.40,184కోట్లు, పశ్చిమబంగకు రూ.79,791కోట్లు వచ్చింది. మన రాష్ట్రంనుంచి వసూలుచేసే పన్నులు కేంద్ర ఖాతాలోకి వెళతాయి. అందులోనుంచి ఎక్కువ శాతం నిధులను బిహారు, ఉత్తరప్రదేశ్కు పంచుతున్నారు. వారు వెనుకబడిన రాష్ట్రాలు కాబట్టి వాటికి ఎక్కువ శాతం కేటాయిస్తున్నామని కేంద్ర ఆర్థికసంఘాలు, కేంద్ర ప్రభుత్వాలు ఎప్పటికప్పుడు చెబుతున్నాయి. ఎన్ని సంవత్సరాలు అవి వెనుకబడి ఉంటాయో మనం ఆలోచించాల్సిన అవసరముంది.

మన రాష్ట్రం బెస్ట్ పెర్ఫార్మింగ్ స్టేట్. ఇప్పుడే కాదు ఉమ్మడి రాష్ట్రంలో కూడా. మనం దేశంలో బెస్ట్ పెర్ఫార్మింగ్ స్టేట్స్ అయిదు కాగా అందులో మన రాష్ట్రం ఒకటి. అలా బాగా పెర్ఫార్మ్ చేసినపుడు కూడా మనకు అన్యాయం జరిగింది. ఇప్పుడు కూడా మనం దేశంలో అత్యధిక వృద్ధి రేటు సాధించాం. అప్పుడు కూడా అన్యాయం జరుగుతున్నది. రాష్ట్రం విడిపోయిన తరువాత రాష్ట్రంలో తలసరి ఆదాయం చాలా తక్కువగా ఉంది. ఇప్పుడు కూడా అన్యాయం జరుగుతున్నది. కేంద్రం కేటాయించిన నిధులు చూస్తే ఉత్తరప్రదేశ్, బిహార్, మధ్యప్రదేశ్, పశ్చిమ బంగలకు ఎక్కువ నిధులు కేటాయిస్తున్నారు. మనకు రావడం లేదు. అందుకోసం దక్షిణ భారతదేశంలోని రాష్ట్రాలలో పొలిటికల్ ట్రైగుల్ ప్రారంభమవుతున్నది.

అదే విధంగా చూస్తే మనం వృద్ధిరేటులో మొదటిస్థానంలో ఉన్నాం. దక్షిణ భారతదేశంలోని 5 రాష్ట్రాలకు సెంట్రల్ పూల్ నుంచి వచ్చినది రూ.1,41,000కోట్లు. కానీ ఉత్తరప్రదేశ్కు కేవలం ఒక రాష్ట్రానికే రూ.1,41,000కోట్లు ఇచ్చారు. దక్షిణాది అయిదు రాష్ట్రాలకు కేటాయించిన మొత్తాన్ని కేవలం ఉత్తరప్రదేశ్కు ఇచ్చారు. ఉత్తరప్రదేశ్తో సమానంగా అయిదు రాష్ట్రాలకు కేటాయిస్తున్నారు. అందువలనే ఈ సమస్యలు వస్తున్నాయి. దక్షిణ భారతదేశాన్ని వేరుగా చూస్తున్నారు. కేంద్ర ప్రభుత్వం ఆర్థిక సంఘానికి ఇచ్చే క్లెయిరియాలో కూడా మనల్ని అండర్మైన్ చేసే ప్రమాదం కనబడుతున్నది. ఆ విధంగా చేస్తున్న కేంద్ర ప్రభుత్వాన్ని మనం ఏమనాలి? 14వ ఆర్థికసంఘం కాలం పూర్తయిన తరువాత 15వ ఆర్థిక సంఘం వచ్చింది. 15వ ఆర్థిక సంఘానికి చేసిన టెర్మ్స్ ఆఫ్ రెఫరెన్స్లో దక్షిణ భారతదేశంలో రాజకీయంగా అలజడి రావడానికి అవకాశం ఉంది.

14వ ఆర్థికసంఘంలో ఎఫ్.జె.సింగ్ ఒక సభ్యులు. జనాభా నియంత్రించిన రాష్ట్రాలకు వెయిటేజ్ ఇవ్వాలని చాలా స్పష్టంగా చెప్పారు. 14వ ఆర్థిక సంఘంలో కూడా మన ముఖ్యమంత్రిగారు 2011 జనాభా లెక్కలను పరిగణనలోకి తీసుకోరాదని, ఆ లెక్కలను పరిగణనలోకి తీసుకుంటే పెర్ఫార్మింగ్ స్టేట్స్కు అన్యాయం జరుగుతుందని చాలా గట్టిగా వాదించారు. అప్పుడు మీరు కూడా ప్రభుత్వంలో ఉన్నారు. 14వ ఆర్థికసంఘం ముందు కూడా చెప్పాం. 1971 జనాభా లెక్కలను పరిగణనలోకి తీసుకోవాలని, 2011 జనాభా లెక్కలను పరిగణనలోకి తీసుకోరాదని చాలా స్పష్టంగా చెప్పాం. అప్పుడు 1971 జనాభా లెక్కలను పరిగణనలోకి తీసుకున్నారు. ఆ విధంగా తీసుకుంటే దక్షిణాది రాష్ట్రాలకు,

పెర్సార్మింగ్ రాష్ట్రాలకు లాభం చేకూరుతుంది. కుటుంబ నియంత్రణ పాటించి జనాభాను నియంత్రించిన రాష్ట్రాలకు డెవలప్మెంట్ లో ఎక్కువ అన్యాయం జరుగుతుంది కాబట్టి 1971 జనాభా లెక్కలను పరిగణనలోకి తీసుకొంటే లాభం జరుగుతుందని ప్రభుత్వం తరపున, మా పార్టీ తరపున వాదించాం. 1971 జనాభా లెక్కలను పరిగణనలోకి తీసుకొని 17.8 శాతం వెయిటేజ్ పెట్టి తరువాత మరలా కేంద్ర ప్రభుత్వంలో ఎవరో చెప్పారని 2011 జనాభా లెక్కలను బట్టి దానిలో పది పాయింట్లు వెయిటేజ్ పెట్టి మనకు డెవలప్మెంట్ లో రావాల్సిన మొత్తం తగ్గిపోయింది.

12.50 PM

అధ్యక్షా, ఇప్పుడు Terms of Reference చూస్తే 15TH Finance Commission వచ్చే సంవత్సరం మొదలవుతుంది. Already Terms of Reference కేంద్ర ప్రభుత్వం ఇచ్చేసింది. దీంట్లో చూస్తే net proceeds of total taxes. మన రాష్ట్రానికి వచ్చిన డైరెక్టు ట్యాక్సెస్ గాని, ఇన్ డైరెక్టు ట్యాక్సెస్ గానీ ఏదైతే కట్టింది ఉందో కన్సాలిడేటెడ్ ఫండ్స్ నుంచి వాళ్ళకు ఎక్స్ పెండిచర్ cost of collections పోయి మిగతా net proceeds నుంచి మనకు వస్తాయి. మొదటి నుంచి మేము అడుగుతున్నాం. Net proceeds నుంచి కాదు Gross proceeds నుంచి తీసుకోండి అని అడుగుతున్నాం. వంద రూపాయలు గ్రాస్ వస్తే గ్రాస్ లో నుంచి మాకు 40 శాతమో, 42 శాతమో, 50 శాతమో ఇవ్వండి అనే వాదన మొదటి నుంచి ఉంది. కానీ వాళ్లు నెట్ తీసుకుంటున్నారు. అంటే దాదాపుగా రూ.1,65,000 కోట్లు వాళ్ళకు జీతాలకు గానీ, కలెక్షన్లకు గానీ, cost of collection పోను, అన్ని ఖర్చులు తీసేసుకుని మిగతా బ్యాలెన్స్ నుంచి మనకు ఇస్తున్నారు. ఈ విధంగా తీసుకోవడం ఒకటి, తరువాత వాళ్లు షేరింగ్ ప్యాట్రన్ లో వాళ్ల పథకాలకు 30 శాతం వరకు మనం కట్టాల్సిన పథకాలు కొన్ని ఉన్నాయి. మరలా 40 శాతం వాటా కట్టాల్సిన పథకాలు కూడా కొన్ని ఉన్నాయి. వాళ్లు పథకాలు చేసేటప్పుడు... మనకు కూడా పథకాలు ఉంటాయి కదా? రైతులకు అప్పులు మాఫీ చేయడానికి వీలు లేదు. మహిళా రుణాలు మాఫీ చేయడానికి లేదు. యువతకు ఈ పథకం పెట్టడానికి లేదు అని చెబుతున్నారు. అసలు ఈ ఫెడరల్ స్ట్రక్చర్ లో కేంద్ర ప్రభుత్వానికి ఏమి సంబంధం అని అడుగుతున్నాను. మన స్కీములు, మన మేనిఫెస్టో, పాలిటిక్స్ పార్టీలు ప్రజలకు చెప్పినవి ఏవైతే కమిట్మెంట్లు ఉంటుందో అది చేపట్టడానికి మనకు కూడా ఆదాయం వస్తోంది. ఈరోజున మన ఆదాయాన్ని ఖర్చు పెట్టుకుంటున్నాం. Revenue expenditure పోను మిగతాదంతా మన పథకాలకు వస్తాయి. నువ్వు ఇచ్చేది దానధర్మాలకు ఇచ్చే డబ్బు కాదు. ఇక్కడి నుంచి ట్యాక్సెస్ వెళితే మరలా సెంట్రల్ పూల్ లో నుంచి మాకు డబ్బులు ఇస్తున్నారు. దాంట్లో నుంచి మరలా మీ షేర్ క్యాపిటల్ సిఎస్ఎస్ కి ఇస్తున్నాం. అందుచేత మొత్తం అమౌంట్ ఇచ్చినట్లు ఇచ్చి కొంత అమౌంట్ కేంద్ర ప్రభుత్వం తీసేసుకుంటోంది. ఆ విధంగా కేంద్ర ప్రభుత్వం రాష్ట్రాలను మోసం చేస్తుందని చెప్పడానికి ఇది ఒక పెద్ద ఉదాహరణ అని ఈ సందర్భంగా మనవి చేస్తున్నాను.

(అధికార పక్ష సభ్యులు బల్లలు చరిచారు)

అధ్యక్షా, terms of reference చూస్తే కేంద్ర ప్రభుత్వం 2011 పాపులేషన్ ప్రకారం తీసుకోండి అని చెప్పారు. ఇక్కడే సమస్య మొదలైంది. కేరళ రాష్ట్ర ఆర్థిక మంత్రి నాకు ఫోన్ చేసి 10వ తేదీన సమావేశం పెడతాం, మీరు రండి ఇదంతా గందరగోళంగా ఉంది, కేంద్ర ప్రభుత్వం అన్యాయం చేస్తున్నదని అంటే నేను స్టడీ చేశాను. ముఖ్యమంత్రి గారు కూడా స్టడీ చేశారు. ముఖ్యమంత్రి గారు కూడా వెళ్ళమని చెప్పారు. ఫైనాన్స్ సెక్రటరీ గారు, నేను వెళుతున్నాం. కర్ణాటక ఆర్థిక మంత్రి కూడా స్టేట్ మెంటు ఇచ్చారు. తమిళనాడులో స్టేట్ మెంటు ఇచ్చారు. ఇవన్నీ ఎందుకొచ్చాయి? 2011 పాపులేషన్ తీసుకున్నట్లైతే performing States కి devolutions పెద్దగా రావు. నష్టపోతాయని చాలా స్పష్టంగా అర్థమవుతోంది. అంటే మనం రాష్ట్రాన్ని అభివృద్ధి చేస్తుంటే, పర్ఫార్మెన్స్ బాగుంటే మనం నష్టపోతాం. అభివృద్ధి చెందకూడదనేది వారి ఉద్దేశం. మనం కూడా కొన్ని రాష్ట్రాలలాగ ఎప్పుడూ అభివృద్ధి చెందకుండా ఆ విధంగానే ఉండాలనే ఆలోచన కేంద్ర ప్రభుత్వంకు ఉన్నట్లుగా కనబడుతోంది. ఈ సభ ద్వారా డిమాండ్ చేస్తున్నాం. 1971 పాపులేషన్ పరిగణనలోకి తీసుకోవాలి. ఆ పాపులేషన్ ప్రకారంగానే క్లెయిరియా ఉండాలి. ఆ పాపులేషన్ ప్రకారంగానే devolutions ఉండాలి. రాష్ట్రాలను సంప్రదించిన తరువాతనే క్లెయిరియా ఫిక్స్ చేయాలి తప్ప సూమోటాగా మీరు చేయడానికి అధికారం లేదనేది ఈ సందర్భంగా మనవి చేస్తున్నాను.

అధ్యక్షా, ఇప్పుడున్న terms of reference చూస్తే 15వ ఆర్థిక సంఘం వలన మనకేమీ ఒరిగేది లేదు. ఏమీ లాభం వచ్చేట్లుగా కనబడటం లేదు. అందుకనే అందరూ అభివృద్ధి చెందిన రాష్ట్రాలను పీనలైజ్ చేయవద్దనేది ప్రధానమైన అంశం. దీని ప్రకారంగా మనం చూసుకోవలసిన అవసరముంది. ఇంకా చాలా ఇన్స్ట్యూస్ ఉన్నాయి గానీ ముఖ్యమంత్రి గారు కూడా చెప్పవలసిన అవసరముంది. నేను రెండు నిమిషాల్లో ముగిస్తాను.

అధ్యక్షా, 2016-17 చూస్తే రాష్ట్రాలకు కేంద్రం వాటా గానీ, Grants – in –Aid గానీ మొత్తం చూస్తే బిహార్ కు 76.26 శాతం, వెస్ట్ బెంగాల్ కు 60.60 శాతం, ఒడిశాకు 59.96 శాతం, మధ్యప్రదేశ్ కు 56.73 శాతం, ఉత్తరప్రదేశ్ కు 56.28 శాతం వచ్చింది. ఇవన్నీ వేరియస్ ఆర్థికల్స్ వచ్చాయి. ఆంధ్రప్రదేశ్ కు 50.07 శాతం వచ్చింది. మన దక్షిణాది రాష్ట్రాలను చూస్తే కర్ణాటకకు 32 శాతం పైగా వచ్చింది. తెలంగాణకు 32 శాతం పైగా, తమిళనాడుకు 31.46 శాతం వచ్చింది. అందుచేత ఈ రాష్ట్రాలన్నీ చూస్తే మనం అభివృద్ధి చేసుకుంటున్నామని ఆనందించడం పోయి అభివృద్ధి చేసుకుంటున్నారని కాబట్టి మేము గ్రాంట్స్ తగ్గిస్తామని, devolution తగ్గిస్తామని చెప్పడం ఎంత వరకు సబబు అని అడుగుతున్నాను. అందుచేత ఇది cooperative federalism కాదు. ఇది suppressive federalism. ఎందుచేతనంటే federal structure ని suppress చేయడమనేది కేంద్ర ప్రభుత్వంలో చేస్తున్న పని వీళ్ళ మానుకోకపోతే రాజకీయపరంగా, ఆర్థిక పరంగా తీవ్ర పరిణామాలను కేంద్ర ప్రభుత్వం ఎదుర్కోవలసి వస్తుంది.

MR.SPEAKER: Now the question is:

“That the Andhra Pradesh Appropriation Bill, 2018 (L.A. Bill No.5 of 2018) be taken into consideration.”

(PAUSE)

The Motion was adopted and the Bill was Considered.

I shall now put the clauses to vote. There are no amendments to Clauses 2 and 3, Schedule, Clause 1, Enacting Formula and Long Title and they are before the House.

The question is:

“That Clauses 2 and 3, Schedule, Clause 1, Enacting Formula and Long Title do stand part of the Bill.”

(PAUSE)

The motion was adopted and Clauses 2 and 3, Schedule, Clause 1, Enacting Formula and Long Title were added to the Bill.”

I shall now request the Minister for Finance to move the motion for passing the Bill.

SRI YANAMALA RAMAKRISHNUDU (MINISTER FOR FINANCE): Sir, I beg to move:

“That the Andhra Pradesh Appropriation Bill, 2018 (L.A. Bill No.5 of 2018) be passed”.

MR.SPEAKER: Motion moved. Now the question is:

“That the Andhra Pradesh Appropriation Bill, 2018 (L.A. Bill No.5 of 2018) be passed”.

(PAUSE)

The motion was adopted and the Bill was Passed.

MR.SPEAKER: Motion moved. The question is:

"That the Andhra Pradesh Appropriation (No.2) Bill, 2018 (LA Bill No.6 of 2018) be taken into consideration."

(PAUSE)

The Motion was adopted and the Bill was Considered.

I shall now put the clauses to vote. There are no amendments to Clauses 2 and 3, Schedule, Clause 1, Enacting Formula and Long Title and they are before the House. The question is:

"That Clauses 2 and 3, Schedule, Clause 1, Enacting Formula and Long Title do stand part of the Bill."

(PAUSE)

The motion was adopted and Clauses 2 and 3, Schedule, Clause 1, Enacting Formula and Long Title were added to the Bill."

I shall now request the Minister for Finance to move the motion for passing the Bill.

SRI YANAMALA RAMAKRISHNUDU (MINISTER FOR FINANCE): Sir, I beg to move:

"That the Andhra Pradesh Appropriation (No.2) Bill, 2018 (LA Bill No.6 of 2018) be passed".

MR.SPEAKER: Motion moved. Now the question is:

"That the Andhra Pradesh Appropriation (No.2) Bill, 2018 (LA Bill No.6 of 2018) be passed".

(PAUSE)

The motion was adopted and the Bill was Passed.

Now, Zero Hour.

జీరో అవర్

శ్రీమతి పీతల సుజాత (చింతలపూడి): ధన్యవాదాలు అధ్యక్షా. ఇది పామాయిల్ రైతుల సమస్య. పశ్చిమ గోదావరి జిల్లా మెట్ట ప్రాంతంలో దాదాపుగా 7, 8 నియోజకవర్గాల పామాయిల్ రైతుల సమస్య. ముఖ్యంగా నా నియోజకవర్గంలో చింతలపూడి, జంగారెడ్డిగూడెం, కామవరపుకోట, లింగపాలెం మండలంలో కూడా దాదాపుగా నా నియోజకవర్గ పరిధిలో 20,000 హెక్టార్లలో ఈ

పామాయిల్ పంట పండిస్తున్నారు. రాష్ట్రం విడిపోయిన తరువాత పామాయిల్ గెలల్లో నుంచి ఆయిల్ వచ్చే ఉత్పత్తి 17.5 శాతం ఉండేది. అయితే విభజన జరిగిన తరువాత ఇది 16.4 శాతంగా చూపిస్తున్నారు. నా నియోజక వర్గ పరిధి చూస్తే రోడ్డు దాటితే అశ్వారావుపేట ఒక ఏరియా వస్తుంది. మరోవైపు రోడ్డు దాటితే సత్తెనపల్లి నియోజకవర్గం. తెలంగాణ రాష్ట్రానికి వస్తే దాదాపుగా 18.43 శాతాన్ని ప్రాతిపదికగా తీసుకుని అక్కడ పామాయిల్ రైతులకు ఎక్కువ రేటు ఇస్తున్నారు. మన రాష్ట్రంలో తక్కువ రేటు ఇస్తున్నారు కాబట్టి రైతులు చాలా ఇబ్బందిపడుతున్నారు. దాదాపుగా వేరియేషన్ రూ.1500ల వరకు ఉంది కాబట్టి దయతో ఈ పామాయిల్ రైతులను ఆదుకుని వారికి తగినంత గిట్టుబాటు ధర కల్పించాలని మీద్వారా ప్రభుత్వాన్ని రిక్వెస్ట్ చేస్తున్నాను.

శ్రీ దేవినేని ఉమామహేశ్వరరావు: అధ్యక్షా, సంబంధిత మంత్రి గారికి తెలియచేసి తగు చర్యలు తీసుకుంటాము.

శ్రీ కురుగొండ రామకృష్ణ (వెంకటగిరి): ధన్యవాదాలు అధ్యక్షా. అధ్యక్షా, మా వెంకటగిరి నియోజకవర్గంలో 6 మండలాలున్నాయి. బాగా వెనుకబడిన ప్రాంతం. ఎస్సీలు, బి.సి.లు అధికంగా ఉన్నారు. ఎస్సీలకు గానీ, బిసిలకు గానీ ఎలాంటి రెసిడెన్షియల్ స్కూలు లేదు. అయితే మన ముఖ్యమంత్రి గారు ఏదైతే పేదరికం లేని రాష్ట్రంగా చేయాలని ప్రతి పేదవాడి బిడ్డ చదువుకోవాలనే ఉద్దేశంతో మన ప్రభుత్వం పనిచేస్తున్నది. మా నియోజకవర్గంలో ఎస్సీ, బి.సి. రెసిడెన్షియల్ హాస్టల్ కావాలి. దయచేసి మంత్రివర్యులు మా ప్రాంతంలో ఒక హాస్టల్ పెడితే ఆ పిల్లలు చదువుకునే అవకాశం ఉంటుంది. అది లేనందు వలన వాళ్లు ఉపాధి లేకుండా వలసలు వెళుతున్నారు. ఆ పిల్లలు కూడా వారితో వెళ్లి కూలీ పనులు చేసుకోవలసి వస్తున్నది. మా ఏరియాలో ఒక రెసిడెన్షియల్ స్కూలు పెడితే ఆ పిల్లలు హాస్టల్లో ఉండి చదువుకునే అవకాశం ఉంటుంది. దయచేసి మా ప్రాంతంలో ఒక రెసిడెన్షియల్ స్కూలు పెట్టాలని మంత్రి గారిని కోరుతున్నాను.

శ్రీ కె.అచ్చెన్నాయుడు: అధ్యక్షా, నోట్ చేసుకున్నాను. తగు చర్యలు తీసుకుంటాను.

1.00 PM

శ్రీ పోలంరెడ్డి శ్రీనివాసులు రెడ్డి (కోవ్వూరు): అధ్యక్షా ధన్యవాదాలు. మా కోవ్వూరు నియోజకవర్గం పరిధిలో ప్రధానమైన కోవ్వూరులో, ఇందుకూరపేట, ప్రతి మండల హెడ్ క్వార్టర్స్లో కూడా కమ్యూనిటీ హెల్త్ సెంటర్లు ఉన్నాయి. ఆ కమ్యూనిటీ హెల్త్ సెంటర్లను వైద్య విధాన పరిషత్తులో కలపడం జరిగింది. కలిపిన తర్వాత ఆ కమ్యూనిటీ హెల్త్ సెంటర్లకు ఇంతవరకు ఎటువంటి ప్రాథమిక సౌకర్యాలను కల్పించిన దాఖలాలు లేవు. తమరి ద్వారా నేను ప్రభుత్వానికి మనవిచేసేదేమంటే, ఏవైతే కమ్యూనిటీ

హెల్త్ సెంటర్లను వైద్య విధాన పరిషత్తులో కలిపారో, వాటికి సంబంధించి ఆధునికమైన సౌకర్యాలను కల్పించే విషయంలో, రాష్ట్ర ప్రభుత్వం తరపున వాటికి కావాల్సిన పరికరాలను సమకూర్చి ఆధునికమైన వైద్యాన్ని అందించే విషయంలో అవసరమైన నిధులను మంజూరు చేసి, ఈ కమ్యూనిటీ హెల్త్ సెంటర్లను ముఖ్యంగా కోవూరు, ఇందుకూరుపేట, బుచ్చిరెడ్డిపాలెం మండలాలకు సంబంధించిన కమ్యూనిటీ హెల్త్ సెంటర్లలో పూర్తిగా సదుపాయాలను ఏర్పాటు చేయాలని తమరి ద్వారా గౌరవ మంత్రి గారిని కోరుతున్నాను.

శ్రీ కింజరాపు అచ్చెన్నాయుడు : అధ్యక్షా గౌరవ సభ్యులు చెప్పింది నోట్ చేసుకున్నాను. తగు చర్యలు తీసుకుంటాము.

శ్రీ గద్దె రామ్మోహన్ రావు (విజయవాడ తూర్పు): అధ్యక్షా మా విజయవాడ నగరానికి రాష్ట్ర నలుమూలల నుంచి రజక సామాజిక వర్గానికి చెందిన వారు బ్రతుకుదెరువు కొరకు ఎక్కువగా వస్తున్నారు. వాళ్లందరికీ ఇతర చేతివృత్తుల వారి మాదిరిగా, మత్స్యకారుల మాదిరిగా, ఇతర వృత్తిలో ఉంటూ 50 సంవత్సరాలు దాటిన వారికి పెన్షన్ ఇచ్చే మాదిరిగా ఈ వర్గానికి కూడా అమలు చేయమని తమరి ద్వారా ప్రభుత్వాన్ని కోరుతున్నాను. అదేవిధంగా రజక సామాజిక వర్గాన్ని ఎస్సీల జాబితాలో చేర్చాలనే ఒక ప్రతిపాదన ఉంది. ఎస్సీల జాబితాలో చేర్చడంగానీ లేదా ఎస్సీలకు వచ్చే ప్రయోజనాలన్నీ వారికి వచ్చే విధంగా చేయమని తమరి ద్వారా ప్రభుత్వాన్ని కోరుతున్నాను.

శ్రీ కింజరాపు అచ్చెన్నాయుడు : అధ్యక్షా గౌరవ సభ్యులు చెప్పింది నోట్ చేసుకున్నాను. తగు చర్యలు తీసుకుంటాము.

శ్రీ బగ్గు రమణమూర్తి (నరసన్నపేట): అధ్యక్షా మా నియోజకవర్గంలో పునీత మండం అనే సిపిడబ్ల్యుఎస్ స్కీమ్ ఉంది. తీర ప్రాంతంలో ఉన్న 83 గ్రామాలకు మంచినీటిని అందించాలనే సదుద్దేశంతో ఆవాళ స్వర్గీయ ఎర్రనాయుడు గారు కేంద్ర మంత్రిగా ఉన్నప్పుడు మంజూరు చేస్తే, తర్వాత 2005లో అధికారంలోకి వచ్చిన ప్రభుత్వం నాణ్యతా ప్రమాణాలను పాటించకుండా సరైన పైపులైన్స్ని వేయకుండా నిర్మాణాన్ని చేపట్టడం వలన ఆ స్కీమ్ అంతా defunct అయిపోయి త్రాగునీటికి చాలా సమస్య ఏర్పడింది. దానిని పునరుద్ధరించాల్సిందిగా తమరి ద్వారా గౌరవ మంత్రి గారిని ప్రభుత్వాన్ని కోరుతున్నాను.

శ్రీ నారా లోకేశ్ : గౌరవ సభ్యులు చెప్పింది నోట్ డౌన్ చేసుకున్నాను. చర్యలు తీసుకుంటాం అధ్యక్షా.

శ్రీ జి.శంకర్ (తంబళ్లపల్లె): ధన్యవాదాలు అధ్యక్షా, ముందుగా గౌరవ ముఖ్యమంత్రిగారికి ధన్యవాదాలను తెలుపుతున్నాము. ఎందుకంటే తంబళ్లపల్లె నియోజకవర్గం అనేది వెనుకబడిన ప్రాంతం, కరువు ప్రాంతం. ఎన్నో సంవత్సరాల నుండి ఒక కలగా మిగిలిపోయిన డిగ్రీ కళాశాలను గౌరవ ముఖ్యమంత్రి గారు ఇచ్చారు. అందుకు వారికి మా తంబళ్లపల్లె నియోజకవర్గం తరపున ధన్యవాదాలను తెలుపుతున్నాను. సమస్య ఏమంటే ఇచ్చి రెండు సంవత్సరాలు అయినప్పటికీ ఈ మధ్యనే ప్రభుత్వం జీఓ ఇష్యూ చేసింది. కానీ ఇంతవరకు అక్కడ అవసరమైన ఎక్స్‌ప్లెమెంట్స్‌ని గానీ, స్టాఫ్‌ని గానీ, బిల్డింగ్స్‌గానీ ఇంకా కేటాయించలేదు. ప్రస్తుతం పేద విద్యార్థులకు పరీక్షలు అయిపోయాయి, ఫలితాలు రాబోతున్నాయి. కాబట్టి, కనీసం ఈ అకడమిక్ ఇయర్ నుంచైనా అక్కడ ప్రభుత్వ డిగ్రీ కళాశాలను ప్రారంభించాలని తమరి ద్వారా గౌరవ మంత్రి గారిని, ప్రభుత్వాన్ని కోరుతున్నాను.

శ్రీ పితాని సత్యనారాయణ: గౌరవ సభ్యులు చెప్పిన అంశాన్ని నోట్ చేసుకోవడం జరిగింది. సంబంధిత శాఖామంత్రి గారికి తెలియజేసి ఆ సమస్య పరిష్కరించబడే విధంగా చూస్తాము.

MR.SPEAKER: Now, Calling Attention Under Rule - 74, the Minister for Irrigation make a Statement regarding "Encroachment of Irrigational lands in Dhavaleswaram Circle, Rajamahendravaram.

శ్రీ దేవినేని ఉమామహేశ్వర రావు (మైలవరం): అధ్యక్షా, దేవాలయాలను నిర్మించడం మరియు జల వనరుల శాఖకు చెందిన భూమిని విక్రయించడంతోబాటు ప్రభుత్వ భూమిని ఆక్రమించడం వంటి రాజమహేంద్రవరం గ్రామీణ పరిధిలో అఖండ గోదావరి ఎడమ గట్టు యొక్క వరద గట్టుపై కొన్ని ఆక్రమణలను గుర్తించడమైంది. నిర్మించబడిన దేవాలయాలు, గోదావరి నది స్వేచ్ఛగా ప్రవహించకుండా ఆటంకపరచడం లేదు. ఆర్.ఎస్.నెం.326లో ఉన్న జల వనరుల శాఖకు చెందిన భూమి ఆక్రమణ మరియు విక్రయం గురించి సంబంధిత వ్యక్తులపై క్రిమినల్ చర్యను తీసుకోవడానికి 29.03.2014వ తేదీన ధవళేశ్వరం, జిహెచ్ డివిజన్, ఎగ్జిక్యూటివ్ ఇంజనీర్ పోలీస్ స్టేషన్‌లో ఫిర్యాదును దాఖలు చేయడమైంది. ఈ కేసు దర్యాప్తులో ఉంది. ఆర్.ఎస్.నెం.327లోని జల వనరుల శాఖకు చెందిన భూమి ఆక్రమణకు సంబంధించి, ఈ కేసు డబ్బుపి నెం.40609/2017 గా గౌరవ హైకోర్టులో పెండింగులో ఉంది. జల వనరుల శాఖ స్వాధీనంలో ఉన్న భూరికార్డుల తనిఖీ ప్రాసెస్‌లో ఉంది. పర్యాటక ప్రాజెక్టును అభివృద్ధి చేయడానికి ఉచితంగా ఆంధ్రప్రదేశ్ పర్యాటక అభివృద్ధి సంస్థకు రాజమహేంద్రవరం పుష్కరాల పేటలోని సర్వే నెంబర్లు 2ఎ1, 267/1, 265/2పి, 265/3, 266/3 మరియు 262 లోని ప్రస్తుతం ఉన్న పాత విశ్వద్వారా స్నానాల ఘాట్ వైపున రైల్వే బ్రాక్ మరియు

గోదావరి నదికి మధ్యన ఉన్న 6 ఎకరాల 62 సెంట్ల విస్తీర్ణం మేరకు గల జల వనరుల శాఖకు చెందిన భూమిని బదిలీ చేయడానికి సంబంధించి ప్రభుత్వం 04.12.2003 తేదీ గల జిఓ ఎంఎస్ నెం.201 ద్వారా ఉత్తర్వులను జారీ చేసింది. అంతేగాక, 07.09.2004 తేదీ గల ఉత్తర్వుల ద్వారా రాజమహేంద్రవరం పట్టణ తహసీల్దారు, రాజమహేంద్రవరం పట్టణ పరిధిలో గల పుష్కరాలపేటలోని టిఎస్ నెం.265/3వ భాగం మరియు 266/1 భాగంలో గల స్థలాలను కొన్ని ఆధ్యాత్మిక సంస్థలకు కేటాయించడమైంది. రాజమహేంద్రవరం పట్టణ పరిధిలోని పుష్కరాలపేట పరిసరాలలో ప్రభుత్వం మరియు తహసీల్దారు అనుమతించినవి కాకుండా తదుపరి ఏవేవి ఇతర ఆక్రమణలు జరిగినట్లయితే, వాటిపై త్వరలో అవసరమైన సర్వేను చేపట్టి, తదనుసారంగా చర్యను తీసుకోవడమవుతుంది.

శ్రీ గోరంట్ల బుచ్చయ్య చౌదరి (రాజమండ్రి రూరల్): అధ్యక్షా, గోదావరికి సంబంధించిన ప్రాజెక్ట్ ని 1847-52 మధ్య కాలంలో Sir Arthur Cotton గారు ఆనకట్ట కట్టిన తర్వాత ఇంజనీరింగ్ అవసరాల కోసం అనేక చోట్ల భూములు కేటాయించారు. మొత్తం గోదావరి తీరమంతా దాదాపు 532 కిలోమీటర్ల బండ్స్ ఉన్నాయి. ఆ ప్రాంతాల్లో ఎక్కడ అవసరమైతే అక్కడ భూములను కేటాయించారు. అలాగే వేమగిరి, ధవళేశ్వరం ప్రాంతాల్లో కూడా చాలా భూమిని ఇచ్చారు. ఒక్క ధవళేశ్వరంలోనే 134 ఎకరాల 31 సెంట్ల భూమి ఉంది. అట్లాగే వేమగిరిలో 127.94 ఎకరాల భూమి ఉంది. ఇది కాకుండా సహజంగా ఏర్పడిన అనేక లంకలు ఉన్నాయి. కొన్ని లంక భూములను పేద వారికి ఏక్సాట్ లీజ్ కి ఇస్తారు. ఇవాళ ఏవైతే భూములున్నాయో రికార్డులేమీ లేకుండా ఇవన్నీ రిజిస్టర్ చేయించుకుంటున్నారు. ఒకప్పుడు కొంత భూమికైతే రైత్వారి పట్టాలను ఇచ్చారు గానీ తర్వాత ఈ భూములన్నీ ఆక్రమణలకు గురవుతున్నాయి. ఎక్కడా సరైన రికార్డులు లేవు. ఎక్కడైతే రికార్డులు లేకుండా పోయాయో, ఏక్సాట్ లీజ్ బదులు శాశ్వతంగా అనుభవంచేవారు తయారయ్యారు. పేదవాళ్లకు అందాల్సిన భూములు అందడం లేదు. ఏదైతే చంద్రబాబు నాయుడు గారి సారథ్యంలో ఆధ్యాత్మిక టూరిజం కోసం పుష్కరాల రేవు దగ్గర భూమినిచ్చారో అదంతా లీజ్ ప్రాతిపదికనే ఇచ్చారు. ప్రతి సంవత్సరం ఒక గజానికి ఇంత అని లీజు కట్టి విధంగా ఇచ్చారు. ఆ విధంగా కట్టడం వలన ఆక్రమణలకు గురికాకుండా చేయడం జరిగింది. ఎక్కడైతే నీటి ప్రవాహం లేదో అక్కడ ఇచ్చినా పర్వాలేదు. ఈ మొత్తం లంకలన్నీ ఆక్రమణలకు గురవుతున్నాయి. భూమి మొత్తాన్ని రిజిస్టర్ చేయించుకుంటున్నారు. నేను ఒకప్పుడు ఏదైతే భూమి రిజిస్ట్రేషన్ అయిన తర్వాత నేను చెప్పాను. ఎందుకిలా జరుగుతుందంటే రికార్డులు లేవు అంటారు. ఎప్పటినుంచి, 1986లో వచ్చిన వరదలకు రికార్డ్ మొత్తం పోయిందంటున్నారు. నేనేమంటున్నానంటే ఎక్కడైతే ఆర్డీఓ ఆఫీసులు గానీ, ఆ దగ్గరలోని తహసీల్దార్ ఆఫీస్ లో ఆ భూములకు సంబంధించిన

రికార్డ్ ఉంటుంది. ఎందుకంటే అవసరమైన కార్యక్రమాలకు భూమి లేదంటున్నారు. కానీ విలువైన భూములు మొత్తం ఆక్రమణలకు గురవుతోంది. పేదవాళ్ళ ఇళ్ళ ఉన్నచోట పర్వాలేదు గానీ చాలా భూమిని పెద్దోళ్ళ కూడా అనుభవించే పరిస్థితికి వచ్చారు. మన ముఖ్యమంత్రి గారు కూడా సభలో ఉన్నారు గనుక, కృష్ణా గోదావరికి సంబంధించి మొత్తం భూములకు సర్వే చేయించి ఈ రికార్డులను ఎప్పుడు తయారు చేయిస్తారు? ఇటు ఇరిగేషన్ అటు రెవెన్యూ రెండు డిపార్ట్మెంట్లు కలిసి రికార్డులను తయారు చేయాలి. ఎందుకంటే ఇక్కడ ఒక విషయం చెబుతున్నాను. ఎప్పుడో 1989లో రంగ ఇన్స్ట్రుమెంట్లు జరిగినప్పుడు విజయవాడలో రిజిస్ట్రార్ ఆఫీసు కాలిపోతే దాని వంక పెట్టి ఎక్కడో రాజమహేంద్రవరంలోనో, విశాఖపట్నంలోనో బోగస్ పట్టాలను పుట్టించి రిజిస్ట్రేషన్లు చేసి ప్రజలను దగా చేస్తున్నారు. అటువంటివి ఇప్పుడు రాజమహేంద్రవరంలో కూడా ఉన్నాయి. ఎక్కడ విజయవాడ ఎక్కడ రాజమహేంద్రవరం. ఆ రోజుకి ఒక చోట రిజిస్ట్రేషన్ చేసేదానిని మరొక చోట రిజిస్ట్రేషన్ చేయడానికి లేదు. కానీ దానిని అడ్డుపెట్టుకొని చేస్తున్నారు. అలాగే ఈ భూమిని ఎవరు ఎట్లా ఇస్తున్నారో తెలియదు. తేది 29.03.2014 నాడు ధవళేశ్వరం పోలీస్ స్టేషన్లో కంప్లైంట్ ఇస్తే ఈ రోజు వరకు యాక్షన్ ఎందుకు తీసుకోలేదు? ఇరిగేషన్ శాఖ బాధ్యతగా తీసుకొని ఈ భూములను కాపాడటానికి ఎలాంటి చర్యలను తీసుకుంటారు?

1.10 PM

సర్వే నంబర్లతో సహా ఉన్నాయి. దీన్ని మంత్రి గారికి పంపిస్తాను. మొత్తం సర్వే నంబర్లలో అసలు మన భూమి ఎంత ఉంది? నిన్న మాకు ఎస్టీపి ప్లాంట్ శాంక్షన్ అయింది. ఎందుకంటే మురుగు Eastern Delta లో కలువకుండా డైవర్ట్ చేయడం కోసం శాంక్షన్ అయితే, దానికి భూమి కావాలంటే ఇవ్వలేకపోతున్నారు. కనీసం పబ్లిక్ పర్సన్ కోసం కూడా భూమిని ఇవ్వలేని పరిస్థితి మనకు కనిపిస్తోంది. నేను ఒకటే అడుగుతున్నాను. మొత్తం సమగ్ర సర్వే చేసి అసలు మన భూమి ఎంత? ఇరిగేషన్ శాఖకు సంబంధించిన భూమి ఎంత ఉంది? లంక భూములు ఎన్ని? వాటిని ఏ విధంగా దేని కోసం ప్రభుత్వం కేటాయిస్తోంది? పేదప్రజలకు ఇచ్చే "ek saal" leases ను కచ్చితంగా అమలుచేస్తారా? అసలు ప్రభుత్వానికి రెవెన్యూ ఎంత వస్తుంది? దీని మీద వివరణ ఇవ్వవల్సిందిగా గౌరవ మంత్రి గారిని మీ ద్వారా కోరుతున్నాను.

మిస్టర్ స్పీకర్: మినిస్టర్ గారూ.....

శ్రీ దేవినేని ఉమామహేశ్వరరావు: అధ్యక్షా, దగ్గర దగ్గర 532 కిలోమీటర్లు bunds ఉన్నాయి. Right గానీ, left గానీ, వరదకు సంబంధించినవన్నీ కలుపుకుని బండ్స్ ఉన్నాయి. దగ్గర దగ్గర 50 లంకల దాకా గోదావరి గర్భంలో గానీ, గోదావరి తీరంలో గానీ ఉన్నాయి. మొన్నే పిచ్చుల్లంక ఏరియాలో

కూడా dredging వేసి ఒక 46 ఎకరాలు గౌరవ ముఖ్యమంత్రిగారు చొరవ తీసుకుని అవన్నీ కూడా చేయించారు. తప్పకుండా గౌరవ సభ్యులు శ్రీ గోరంట్ల బుచ్చయ్య చౌదరి గారు వెలిబుచ్చిన ఆవేదన గానీ, అక్కడ అన్నింటినీ సమగ్రంగా పరిశీలించి, అన్నీ కూడా ఎవరెవరు "Ek saal" leases విధానం క్రింద లబ్ధిపొందుతున్నారనే విషయంలో మా ఇరిగేషన్ శాఖ ఇంజనీర్-ఇన్-చీఫ్ అదే విధంగా రెవెన్యూ శాఖాధికారులు కూడా కలిసి అన్నింటినీ కూడా సమగ్రంగా పరిశీలించమని ముఖ్యమంత్రి గారు ఆదేశాలు ఇచ్చారు. తప్పకుండా వాటి పైన ఒక Drone survey కూడా తీసుకుని bunds గట్టన్నీ కూడా పరిరక్షించుకుని రేపు గోదావరికి వచ్చే వరద ప్రవాహాన్ని కూడా దృష్టిలో పెట్టుకుని ఎక్కడ ఎటువంటి నష్టం లేకుండా చేయాలని చెప్పి కూడా మా ఇరిగేషన్ శాఖాధికారులకు ఆదేశాలు ఇచ్చాను. తప్పకుండా గోదావరి తీర ప్రాంతంలోని భూములను పరిరక్షించడం జరుగుతుంది. అదే విధంగా ఎక్కడైతే కోరుళ్ళీ భూములకు సంబంధించి కేసులు పెండింగ్లో ఉన్నాయో, కోర్టు కేసులను కూడా పరిశీలించి తగు చర్యలు ప్రభుత్వపరంగా తీసుకోవడం జరుగుతుంది. తగు సమాచారాన్ని కూడా కోర్టులకు ఇస్తాం. కచ్చితంగా గోదావరి తీర ప్రాంతంలో ఉన్న భూములను కాపాడటంలో గానీ, గట్టను కాపాడటంలో గానీ అన్ని జాగ్రత్తలు, చర్యలు ప్రభుత్వం తీసుకుంటుందనే విషయాన్ని మీ ద్వారా గౌరవ సభ్యులకు తెలియజేస్తున్నాను.

శ్రీ గోరంట్ల బుచ్చయ్య చౌదరి: అధ్యక్షా.....

MR. SPEAKER: Yes.....

శ్రీ గోరంట్ల బుచ్చయ్య చౌదరి: అధ్యక్షా, మంత్రి గారి దృష్టికి తీసుకువస్తున్నాను. ఏమిటంటే, ఈ మధ్య ఇసుక రేవుల కోసం మొత్తం బండ్స్ అన్నీ కొట్టేశారు. దాదాపుగా 34 చోట్ల మొత్తం బండ్స్ అన్నీ కొట్టడం జరిగింది. ఇప్పుడు మరల వరద వస్తుందనుకోండి, heavy వరద గోదావరికి వస్తే మొత్తం ప్రమాదం ముంచుకువస్తుంది. దాని మీద సంబంధిత ఇరిగేషన్ శాఖాధికారులు చర్యలు తీసుకోవడం లేదు. ఎక్కడికక్కడే ర్యాంపులు కొట్టారు. నేను మా ప్రాంతంలో ఒక సరస్వతి దేవాలయాన్ని నిర్మించడానికి పూనుకున్నాను. గౌరవ ముఖ్యమంత్రి గారు కూడా అక్కడకు వచ్చారు. తమరు కూడా చూశారు. బ్రహ్మాండమైన సరస్వతి దేవాలయాన్ని కట్టడం జరుగుతోంది. ఇప్పటికే దాదాపు 12 వేల మంది పిల్లలకు ఆ దేవాలయంలో అక్షరాభ్యాసం చేసుకున్న సందర్భాలున్నాయి. ఒక మంచి దేవాలయ నిర్మాణం అక్కడ పూర్తికావస్తోంది. ఆధ్యాత్మిక కేంద్రంతో దాన్ని కూడా లీజ్ కు ఇవ్వమన్నాం. దాన్ని కూడా క్లియర్ చేయలేదు. అది ఇరిగేషన్ ల్యాండ్. కానీ, టూరిజం ల్యాండ్ అని చెబుతున్నారు. ఆ విషయంలో కూడా మంత్రి గారు క్లారిటీ ఇవ్వాలి అవసరమంది. రెండవది, చివరిగా ఏవైతే రేవులున్నాయో, పుష్కరాలకు సంబంధించిన రేవులన్నీ కూడా మొత్తం మట్టితో నిండిపోయి ఉన్నాయి. హడావిడిగా అక్కడ పనులు చేసినందువల్ల, అక్కడంతా silt పేరుకుపోయి, ప్రమాదాలు జరుగుతున్నాయి. తద్వారా మరణిస్తున్నారు. మాకు రావల్సిన 10 M.L.D. నీరు కూడా అక్కడ రావడం లేదు. కొంత dredging చేయవల్సిన అవసరమంది. పూర్వం కాటన్ దొర గారి టైమ్ లో త్రవ్వకోవడానికని పెట్టి dredging

చేసేవాళ్లు. ఇప్పుడు ఆ సిస్టమ్ అంతా పోయింది. వరదలకు ముందే కొంత త్రవ్వేస్తే, ఇసుక అంతా క్రిందకు కొట్టుకుపోయేది. మాకు ఇప్పుడు pond అంటూ ఏమీ లేదు. గోదావరిలో నీళ్లు లేవు. Pond capacity 3 T.M.C. ఉండాలి ఉండగా ప్రస్తుతం 1 T.M.C. కి దిగిపోయింది.

MR. SPEAKER: O.K. Minister garu.....

శ్రీ దేవినేని ఉమామహేశ్వరరావు: అధ్యక్షా, తప్పకుండా ఏదైతే డ్రాన్ సర్వే చేసి, మొత్తం గోదావరి గట్లన్నింటిని పటిష్టం చేయాలో, ఆ చర్యలన్నింటిని కూడా మొదలుపెట్టాలి. తప్పకుండా చర్యలు తీసుకుంటాం. ఎటువంటి వరద ప్రవాహమైనా గోదావరి నది తట్టుకునే విధంగా అన్ని జాగ్రత్తలు ప్రభుత్వం తీసుకుంటుంది. అదే విధంగా సభ్యులు చెప్పినట్లుగా dredging and water pond గురించి ప్రస్తావించారో ఆ విషయంలో కూడా Water schemes దగ్గర ఎటువంటి ఇబ్బంది లేకుండా ఆ dredging కార్యక్రమంలో కూడా ప్రభుత్వం జాగ్రత్తలు తీసుకోవడం జరుగుతుందని మీ ద్వారా గౌరవ మంత్రి గారికి తెలియజేస్తున్నాను.

MR. SPEAKER: Now, Calling Attention under Rule 74, the Deputy Chief Minister for Revenue will make a Statement regarding, "Deletion of certain lands from Section 22-A and Regularization of certain lands / sites in Visakhapatnam North".

శ్రీ కె.ఈ. కృష్ణమూర్తి: అధ్యక్షా, ఈ కాలింగ్ అటెన్షన్ క్రింద గౌరవ సభ్యులు శ్రీ పి.విష్ణుకుమార్ రాజు గారు రెండు సార్లు నోటీసులు ఇవ్వగా, రెండు సార్లు కూడా పోస్ట్ పోస్ట్ అయింది. ప్రస్తుతం చర్చకు వచ్చింది.

అధ్యక్షా,

01. విశాఖపట్టణం నార్త్ లోని 35వ వార్డులో "సంతోష్ నగర్" లోని భూమి / స్థలాల విషయంలో "22- ఎ విభాగం" నుండి భూములు తొలగింపు గురించి వివరణ ఇస్తున్నాను.

నిరాక్షేపణీయ కేటగిరి క్రిందకు వచ్చే దొండవర్తి గ్రామంలోని సర్వే నెం.1 లోని నివాస గృహాలన్నీ సంతోష్ నగర్ లో ఉన్నందున 24-8-2017 తేదీ గల రెవెన్యూ (అసైన్ మెంట్.1) శాఖ జి.ఓ.ఎం.ఎస్.నెం.388 ప్రకారం మీ- సేవలో అవసరమైన దరఖాస్తులను దాఖలు పరచవలసిందిగా వారిని ఆదేశిస్తూ జిల్లా పరిపాలన యంత్రాంగం వార్డు నెం.35 లోని సంతోష్ నగర్ లో గల భూములు స్వాధీనదారులకు ఎండార్స్ మెంట్ జారీ చేసింది. జి.ఓ.ఎం.ఎస్.నెం.388 క్రింద ఇంటి స్థలం పట్టాలు ఇచ్చిన రెండు సంవత్సరాల తరువాత 22- ఎ జాబితా నుండి భూములను డీ- నోటిఫై చేయడమవుతుంది.

02. వైజాగ్ నార్త్ అసెంబ్లీ నియోజకవర్గం కప్పరాడ గ్రామంలోని "పట్టాభిరెడ్డి గార్డెన్స్" లో భూమి / స్థలాల క్రమబద్ధీకరణ.

పట్టాభిరెడ్డి గార్డెన్స్ లోని భూములు / స్థలాల స్వాధీనదారులు ఈ భూములను పట్టణ భూగరిష్ట పరిమితి మిగులు భూములుగా ప్రకటించినందున 18-06-2008 తేదీ గల రెవెన్యూ (యుసి.1) శాఖ జి.ఓ.ఎం.ఎస్.నెం.747 కు సంబంధించి క్రమబద్ధీకరణకు దరఖాస్తు చేసుకోలేదు. అంతేకాకుండా వారు గౌరవ హైకోర్టును ఆశ్రయించి రిట్ పిటీషన్ నెంబర్: 19530/2008, 10763/2012 ను దాఖలు చేశారు. ఈ అంశం కోర్టు విచారణలో ఉంది.

అయినా కూడా నేను ఈ సందర్భంగా ఒక విషయం చెప్పవల్సి వస్తోంది. వాళ్లు మొదట రూ.60/- లు ప్రభుత్వానికి చెల్లించి కొన్ని భూములను రిజిస్ట్రేషన్ చేయించుకున్నారు. కానీ, దాని తరువాత G.O.Ms.No. 747 Revenue (UC.1) Department, Dated 18.06.2008 ప్రకారం రూ. 4,000/- లు ప్రభుత్వానికి చెల్లించవల్సి వస్తుంది. కానీ, రూ. 60/- ల ప్రకారం ప్రభుత్వానికి చెల్లించి భూములను రిజిస్ట్రేషన్ చేయించుకుంటామని చెప్పి సదరు వ్యక్తులు కోర్టుకు వెళ్లారు. ఆ ప్రకారంగా ప్రభుత్వం ఉత్తర్వులు ఇస్తే, హైకోర్టులో పెండింగ్లో ఉన్న కేసులను కూడా ఉపసంహరించుకుంటామని తెలియజేశారు. హైకోర్టు ఉత్తర్వులు వెలువడిన తరువాత సాధ్యాసాధ్యాలను పరిశీలించి మేం ప్రభుత్వవరంగా చర్యలు తీసుకుంటాం.

మిస్టర్ స్పీకర్: విష్ణుకుమార్ రాజు గారూ.....

శ్రీ పి.విష్ణుకుమార్ రాజు: అధ్యక్షా, విశాఖపట్టణం నార్త్ నియోజకవర్గ పరిధిలోని సంతోష్ నగర్ కాలనీ అనేది 35వ వార్డు క్రిందకు వస్తుంది. ఆ కాలనీలో సుమారు 120 నుంచి 150 కుటుంబాలు నివాసం ఉంటున్నాయి. అది కేవలం ఎక. 02.41 సెంట్ల భూమి. అక్కడ నివాసం ఉండే వాళ్లందరూ కూడా 100 నుంచి 200 చదరపు గజాల విస్తీర్ణంలో ఇండ్లను నిర్మించుకుని మునిసిపల్ కార్పొరేషన్ ద్వారా ఇంటి ప్లాన్ ను అప్రూవల్ చేసుకుని అన్ని విధాలుగా 1970 వ సంవత్సరం నుంచి వాళ్లంతా ఇండ్లు నిర్మించుకుని కాపురాలు ఉంటున్నారు. మిగిలిన అన్నింటిలో కూడా వాళ్లు ఎక్కడైతే పనిచేస్తున్నారో, ఆర్గనైజేషన్ వరకు కూడా వాళ్లకు లోన్స్ ఇవ్వడం వంటి కార్యక్రమాలను కూడా చేశాయి. ఇప్పుడు 38 సంవత్సరాల తరువాత ఆ భూములు, కేవలం Ac.2.41 cts. భూమిని సెక్షన్ 22-A క్రింద పెట్టడం జరిగింది. అది కూడా 2012వ సంవత్సరంలో పెట్టడం జరిగింది. అప్పటి నుంచి కూడా అక్కడ కాపురం ఉంటున్న వాళ్లందరూ ఎన్నో ఇబ్బందులు పడుతూ, చివరకు వాళ్లు నిర్మించుకున్న ఇంటిని అమ్ముకోవాలన్నా, లేకుంటే ఏ శుభకార్యం చేసుకోవాలన్నా, పిల్లలకు ఏదైనా ఇవ్వాలన్నా, భూమి సెక్షన్ 22-A క్రింద ఉన్న మూలానా వాళ్లకు రకరకాల ఇబ్బందులు వస్తున్నాయి. గౌరవ ఉప ముఖ్యమంత్రివర్యులను నేను మీద్వారా కోరేదేమిటంటే, గౌరవ ముఖ్యమంత్రి గారు కూడా ఇక్కడే ఉన్నారు. ప్రభుత్వ భూములను ఆక్రమించుకున్న వారందరికీ ప్రభుత్వం పట్టాలు ఇచ్చింది. రాష్ట్ర వ్యాప్తంగా 30 వేలు, 50 వేల మంది వరకు ప్రభుత్వ భూములను ఆక్రమించుకున్న వారందరికీ ప్రభుత్వం ఉచితంగా పట్టాలివ్వడం జరిగింది. కానీ, వీళ్లు భూమిని కొనుక్కున్నారు. భూములను

కొనుక్కున తరువాత రిజిస్ట్రేషన్ అయిపోయి అన్ని విధాలుగా కూడా ఆ స్థలం వారి ఆధీనంలో ఉండి తీరా ఇప్పుడు ప్రభుత్వం ఆ స్థలాన్ని సెక్షన్ 22-A క్రింద పెట్టిన మూలానా వాళ్లు ఏమి చేయలేని పరిస్థితిలో ఉన్నారు. నేను అందుకే తమరి ద్వారా గౌరవ ముఖ్యమంత్రి గారిని, గౌరవ ఉప ముఖ్యమంత్రి వర్యులు శ్రీ కె.ఈ. కృష్ణమూర్తి గారిని కోరేదేమిటంటే, సదరు అంశాన్ని ఒక ప్రత్యేకమైన కేసు క్రింద పరిగణించి ఏదైతే గాజువాక లోని భూములకు మనం ఏ విధమైన రేటును ఫిక్స్ చేశామో, రూ.50/-లు గానీ, రూ.60/- లు గానీ, అదే విధంగా ఫిక్స్ చేసి వాళ్లకుకూడా ఉపశమనం కల్పించవల్సిందిగా తమరి ద్వారా కోరుకుంటున్నాను.

అదే విధంగా పట్టాభిగార్డెన్స్ అనేది కూడా ఉంది. దాంట్లో సుమారు 17.00 Acres total area ఉంది. దాంట్లో కూడా నేషనల్ హైవేకు కొంత స్థలాన్ని తీసుకుని, వేరే వాళ్లకు compensation ఇవ్వడం కూడా జరిగింది. అట్లాగే వీళ్లలో కూడా కొంత మంది సుమారు రెండు వందల నుంచి మూడు వందల కుటుంబాల వరకు అక్కడ నివాసం ఉంటున్నారు. అది 38 వ వార్డు క్రిందకు వస్తుంది. దాంట్లో గౌరవ ఉప ముఖ్యమంత్రి వర్యులు చెప్పిన విధంగా కోర్టుకు కూడా వెళ్లడం జరిగింది. రేటు తగ్గించి ఇవ్వమని చెప్పి కోర్టును వాళ్లు ఆశ్రయించడం జరిగింది. అందు నిమిత్తం కోర్టుకు వెళ్లిన వాళ్ల విషయంలో కోర్టు నుంచి అంత favourable reply కూడా రాలేదు. వాళ్లు కూడా భూమిని కొనుక్కుని ప్రభుత్వం దగ్గర కాకుండా ప్రైవేటు వ్యక్తుల దగ్గర సదరు భూమిని కొనుగోలుచేసిన తరువాత ఇప్పుడు ఆ భూమిని సెక్షన్ 22-A క్రింద పెట్టడం మూలానా వాళ్లు కూడా ఇబ్బందులు పడుతున్నారు. ఈ రెండు కేసులను కూడా దయచేసి పరిష్కరించి ఏదో ఒక విధంగా అక్కడ కాపురం ఉంటున్న వాళ్లకు ప్రభుత్వవరంగా రిలీఫ్ ఇవ్వాలని కోరుతున్నాను. దాంట్లో ఎక్కువ మంది కూడా ఉండరు. అక్కడ 2002వ సంవత్సరం నుంచి స్థలం కొనుక్కుని ఇల్లు కట్టుకుని కాపురాలు ఉంటున్నారు. అది కూడా సుమారు 30 సంవత్సరాల నుండి అక్కడ వాళ్లు ఉండటం జరుగుతోంది కాబట్టి దయచేసి రెండు విషయాలను ప్రభుత్వం స్పెషల్ గా పరిగణించి వాళ్లకు న్యాయం చేయవల్సిందిగా మీ ద్వారా ప్రభుత్వాన్ని కోరుతున్నాను.

శ్రీ కె.ఈ.కృష్ణమూర్తి: అధ్యక్షా, నా ఆన్సర్ లోనే ఉంది. 24-8-2017 తేదీ గల రెవెన్యూ (అసైన్ మెంట్.1) శాఖ జి.ఓ.ఎం.ఎస్.నెం.388 ప్రకారం ఇంటి స్థలాల పట్టాలు ఇచ్చిన రెండు సంవత్సరాల తరువాత 22-A జాబితా నుండి భూములను డీ - నోటిఫై చేయడం జరుగుతుందని చెప్పి చెప్పడం జరిగింది. మరి అదేవిధంగా 100 గజాల భూమి వరకు ప్రభుత్వ భూమిని ఆక్రమించుకుని నివాసం ఉంటోన్న బి.పి.ఎల్. కుటుంబాలకు ప్రభుత్వం ఉచితంగా వాటిని క్రమబద్ధీకరణ చేయడం జరిగింది. చాలా స్థలాలను క్రమబద్ధీకరించాం. ఆ విషయాన్ని గౌరవ సభ్యులు కూడా చెప్పడం జరిగింది. సభ్యులు చెప్పినట్లుగా ఎవరైనా అక్కడ నివాసం ఉంటున్న వాళ్లు G.O.Ms.No. 388 ప్రకారం అర్జీ ఇచ్చుకున్న యెడల తప్పకుండా వాళ్లు ఆక్రమించుకున్న స్థలాలను ప్రభుత్వం క్రమబద్ధీకరించడం జరుగుతుంది.

అదే విధంగా రెండవ కేసుకు సంబంధించి నదరు వ్యక్తులు హైకోర్టును ఆశ్రయించారు. హైకోర్టులో ఆయా కేసుల విషయంలో తుది తీర్పులు ఏమైనా వస్తే, సాధ్యాసాధ్యాలను పరిశీలించి తప్పనిసరిగా యాక్షన్ తీసుకుంటాం. వాళ్లకు కూడా ప్రభుత్వం తప్పనిసరిగా సహాయం చేస్తుందనే విషయాన్ని మీ ద్వారా గౌరవ సభ్యులకు తెలియజేస్తున్నాను.

MR.SPEAKER: Now, Lunch break for half-an-hour.

(The House then adjourned at 1.20 p.m.)

2.00 PM

(భోజన విరామానంతరం, మధ్యాహ్నం గం. 2.02 ని.లకు సభ ప్రారంభమైనది.

గౌరవ సభాపతి అధ్యక్షస్థానం వహించారు.)

మిస్టర్ స్పీకర్: గౌరవ ముఖ్యమంత్రి గారు అఖిలపక్షాలు, సంఘాల సమావేశంపై ఈ సభలో ప్రకటన చేస్తారు.

శ్రీ నారా చంద్రబాబు నాయుడు (కుప్పం): అధ్యక్షా, నిన్న జరిగినటువంటి అఖిలపక్షాలు, సంఘాల సమావేశంపై ఈరోజు ఈ ప్రకటన.



అఖిల పక్షాలు, సంఘాల సమావేశంపై శాసనసభలో ముఖ్యమంత్రి ప్రకటన

కొద్దిరోజులుగా జరుగుతున్న పరిణామాలు, రాష్ట్రం ఎదుర్కొంటున్న విషమ పరిస్థితుల గురించి శాసనసభలో చర్చించుకుంటున్నాం. అక్కడ పార్లమెంటులో మన ఎంపీలు పోరాడుతున్నారు. ఆంధ్రప్రదేశ్ ప్రజానీకం యావత్తూ ఆందోళనలో ఉంది. ఈ పరిస్థితులలో ఏం చేయాలి? ప్రజల తరపున ఎటువంటి పోరాటాలు చేయాలి? మనకు న్యాయంగా రావాల్సిన హక్కుల విషయంలో కేంద్ర ప్రభుత్వంపై ఎలా వత్తిడి పెంచాలి? ఈ విషయాలపై సమాలోచన చేయడానికి నిన్న (27.03.2018 సోమవారం) ఉదయం సచివాలయంలో అఖిలపక్షాలు, సంఘాల సమావేశాన్ని నిర్వహించాం.

ఆంధ్రప్రదేశ్ రాష్ట్ర పునర్ వ్యవస్థీకరణ చట్టం, 2014లోని అంశాలు, ఫిబ్రవరి 20న నాటి ప్రధానమంత్రి రాజ్యసభలో చేసిన ప్రకటనల అమలుస్థితిపై ఈ సమావేశంలో కూలంకషంగా చర్చించాం.

మూడు పార్టీలు మినహా రాష్ట్రంలో ఉన్న అన్ని రాజకీయ పక్షాలు, ప్రజాసంఘాలు, జర్నలిస్టు, ఉద్యోగ, ఉపాధ్యాయ, కార్మిక, వాణిజ్యసంఘాలు, ప్రవాస తెలుగు సమాజం ప్రతినిధులు ఈ సమావేశంలో పాల్గొన్నారు.

రాష్ట్ర పునర్ వ్యవస్థీకరణ చట్టంలో పొందుపరచిన అంశాలను అమలుచేయడంలో, ఆనాటి ప్రధానమంత్రి ఇచ్చిన హామీలను నెరవేర్చడంలో కేంద్ర ప్రభుత్వం విఫలమైందని ఈ సమావేశం ఏకగ్రీవంగా అభిప్రాయపడింది. ముఖ్యంగా ప్రత్యేక హోదా విషయంలో రాష్ట్ర ప్రజలను కేంద్ర ప్రభుత్వం వంచించింది. రాష్ట్ర ప్రజలకు తీవ్రమైన అన్యాయం చేసింది.

నాలుగేళ్ల క్రితం ఒక జాతీయపార్టీ అశాస్త్రీయంగా రాష్ట్ర విభజన చేసి మనల్ని రోడ్డున పడేస్తే, మనల్ని ఆదుకుంటుందని, కష్టాల నుంచి బయట పడేస్తుందని నమ్మిన మరో జాతీయ పార్టీ ఈరోజు మనల్ని దారుణంగా వంచించిందని ఈ సమావేశంలో ఆగ్రహం వ్యక్తమైంది.

రాష్ట్ర విభజన జరిగినప్పుడు ఈ రాష్ట్రంలో ఏ భావోద్వేగాలైతే కనిపించాయో అదే భావోద్వేగ సన్నివేశం నిన్నటి అఖిలపక్షాల, సంఘాల సమావేశంలో కనిపించింది. సమావేశంలో మాట్లాడిన ప్రతి ఒక్కరిలో మన రాష్ట్రానికి జరుగుతున్న అన్యాయం పట్ల ఆవేశం పెల్లుబికింది.

మరీముఖ్యంగా, లోక్ సభలో ఈ అంశంపై చర్చ జరగాలని ఆకాంక్షిస్తూ, అవిశ్వాస తీర్మానం ప్రవేశపెట్టాలని ప్రయత్నిస్తుంటే దానిపై కొద్దిరోజులుగా గందరగోళం సృష్టించే ప్రయత్నం చేయడాన్ని ఈ సమావేశం తీవ్రంగా తప్పుపట్టింది.

చట్టంలోని అంశాలను, ఆనాటి ప్రధానమంత్రి ఇచ్చిన హామీలను అమలుచేసి తీరాలని, రాష్ట్రానికి రాయితీలతో కూడిన ప్రత్యేక హోదాను తక్షణమే ప్రకటించాలని అఖిలపక్షాలు, సంఘాల సమావేశం ఏకగ్రీవంగా తీర్మానించింది. ఇది ఆంధ్రప్రదేశ్ రాష్ట్ర ప్రజల హక్కులు, మన ప్రజల ఆత్మగౌరవానికి సంబంధించిన అంశం. అందుచేత రాష్ట్రంలోని అన్ని రాజకీయ పక్షాలు, ప్రజాసంఘాలు, అన్ని వర్గాల ప్రజలు ఒకే తాటిమీదకు వచ్చి రాష్ట్ర హక్కులసాధనలో పోరాడాల్సిందిగా ఈ సమావేశం పిలుపునిస్తూ తీర్మానించింది.

ఈరోజు నుంచి ఏప్రిల్ 6వ తేదీ వరకు రాష్ట్రంలో ప్రతి ఒక్కరూ నల్లబ్యాడ్జీలు ధరించి మన నిరసనను తెలియజేయడానికి అఖిలపక్షాలు, సంఘాల సమావేశం పిలుపునిచ్చింది.

సమయాభావం వల్ల ఈ సమావేశానికి రాష్ట్రంలో ఉన్న అన్ని సంఘాలను పిలవలేకపోయాం. మన పోరాట పంథాను, దానికి తగిన కార్యాచరణ ప్రణాళికను రూపొందించేందుకు మరింత విస్తృతస్థాయిలో అన్నిపక్షాలు, సంఘాలతో మరొకసారి సమావేశం ఏర్పాటుచేయాలని ఈ సమావేశంలో నిర్ణయం తీసుకున్నాం.

మన రాష్ట్రం కోసం కసితో దీక్షబూని కష్టపడి పనిచేద్దాం. రాజీలేని పోరాటం చేసి మన హక్కులు కాపాడుకుందాం. రాష్ట్రం కోసం శ్రమ చేస్తూనే పోరాడదాం.

(సభలో సభ్యుల చప్పట్లు)

శ్రీ నారా చంద్రబాబు నాయుడు: అధ్యక్షా, అది నిన్న సమావేశంలో తీసుకున్న నిర్ణయం. నేను మాట్లాడేముందు నేటి ప్రధానమంత్రిగారు ఆరోజు ప్రధానమంత్రి అభ్యర్థిగా మన రాష్ట్రానికి వచ్చినపుడు, ప్రధానమంత్రి అయిన తర్వాత వారు ఏమి మాట్లాడారో, ఇప్పుడు ఏమి జరుగుతుందనేది మనం చర్చించుకోవలసిన అవసరముంది. ఆ చర్చకంటే ముందు రెండు నిమిషాలు వారు మాట్లాడిన విషయాలను వీడియో క్లిప్పింగుల ద్వారా సభకు చూపిస్తున్నాము.

(ప్రధానమంత్రి శ్రీ నరేంద్ర మోదీ గారు భారతదేశ ప్రధానమంత్రి అభ్యర్థిగా మరియు భారతదేశ ప్రధానమంత్రి అయిన తర్వాత మన రాష్ట్రానికి వచ్చినపుడు ఆయన మాట్లాడిన విషయాలను వీడియో క్లిప్పింగుల ద్వారా సభలో ప్రదర్శించారు)

2.10 PM

అధ్యక్షా, ఈ రోజు ఎన్నికల ముందు, ఎన్నికల తరువాత నరేంద్ర మోదీ గారు ప్రధానమంత్రి కాక మునుపు ప్రధానమంత్రి అభ్యర్థిగా వచ్చినప్పుడు ఏమి చెప్పారు. ఆరోజు మీరు చూస్తే... "నేను మీకు వాగ్దానం చేస్తున్నాను, నన్ను మీరు దిల్లీలో కూర్చోబెడితే మీకు ఇచ్చిన మాట తప్పకుండా ఉండటమే కాకుండా అన్ని విధాలా ముందుకు తీసుకువెళతాను అని మాటఇస్తున్నాను" అని ఆ రోజు చెప్పడం, తిరుపతిలో అయితే చాలా క్లియర్ గా నూతన ప్రభుత్వం ఏర్పడిన తరువాత ఒక చిన్న బృందం ఏర్పాటు చేయాలి, ప్రపంచంలోని కొన్ని దేశాలు ఇప్పుడే కొత్త రాజధానులు నిర్మిస్తున్నాయి. మలేషియా పుత్రజయ ఇలాంటివన్నీ ఉన్నాయి. ప్రపంచంలోని అత్యున్నత నగరాలకు దీటుగా ఆకర్షణీయ నగరాన్ని నిర్మించి రాజధాని ఎలా ఉంటుందో దేశానికి చూపించాలని నేను కోరుకుంటున్నాను అని చెప్పి ఆరోజు మాట్లాడారు. అదే మాదిరిగా ఇక్కడకు వచ్చినప్పుడు అమరావతి రాజధానికి పౌండేషన్ వేసినప్పుడు ఆరోజు చాలా క్లియర్ గా మీరు ఇది నమ్మండి, విభజన చట్టంలో ఏ విషయాలు అయితే అమలు చేయాల్సి ఉందో వాటిని చంద్రబాబు - నరేంద్రమోదీ జోడి సంపూర్ణంగా నిర్ణీత సమయం లోగా అమలుచేస్తామని చెప్పడం. ఇంకొక పక్కన ఏదైతే విభజన చట్టంలో పొందుపర్చబడినవో వాటి స్ఫూర్తిని చెదరనీయకుండా భారత ప్రభుత్వం వెన్నంటి ఉండి అమలు పరుస్తుంది. ఈ విషయాన్ని చెప్పి మీకు నమ్మకం కలిగించడానికి వచ్చాను అని వారు చెప్పడం, ఈ రోజు సాంస్కృతిక నగరం అయిన అమరావతి నగరం నుండి ఆంధ్రప్రదేశ్ ప్రజలకు విశ్వాసాన్ని అందించడానికే వచ్చానని వారు చెప్పడం జరిగింది.

అధ్యక్షా, ఇవన్నీ చెప్పిన తరువాత ప్రజలు నమ్మారు, విశ్వసించారు. ఒక ప్రధానమంత్రి గారు చెప్పినప్పుడు తప్పకుండా జరుగుతుందనే ఆశ అందరిలో ఉంది. అలాంటి ఆశ ఇటీవల కాలంలో కేంద్ర ప్రభుత్వం ప్రవర్తించిన తీరు వలన పూర్తిగా నిర్వీర్యం అయిపోయే పరిస్థితే కాకుండా బాధ, ఆవేదన, కోపం.. ఏంటీ ఈ మాదిరిగా జరిగిందని ఒక షాక్ కింద ఉండే పరిస్థితి వచ్చింది. అందుకనే అధ్యక్షా ఈ రోజు మనం చేసేవి ధర్మ పోరాటం. న్యాయం కోసం పోరాటం. మనం ఏమీ అన్యాయం అడగటం లేదు. ఈ రోజు ప్రధానమంత్రి గారు ఏదైతే చెప్పారో విభజన చట్టంలో ఉండే హామీ విషయాలు, అదే విధంగా బిల్లు పాస్ చేయడానికి ఆనాటి ప్రధానమంత్రి ఏదైతే స్పెషల్ స్టేటస్ హామీ ఇచ్చారో ఆ హామీనీ, మిగిలిన హామీలను ట్రూ స్పిరిట్ తో మేము అమలు చేస్తామని అన్నారు. అవే అడుగుతున్నాం.

అధ్యక్షా, ఈరోజు ఆ పార్లమెంట్‌లో ఏమి జరుగుతోంది, మనం ఏమి అడిగాము, సమీక్ష చేయమంటున్నాము. ఇవన్నీ విషయాలు చెప్పమంటున్నాము. ప్రజలకు తెలియజేయమంటున్నాము. ఏ పార్లమెంట్ సాక్షిగా విభజన చట్టాన్ని తెచ్చారో, బిల్లు పాస్ చేశారో అందులో ఏ విషయాలు అయితే పొందు పరచారో అవన్నీ కూడా ఆ పార్లమెంట్‌లోనే చర్చించి ఎంత వరకు అమలు చేశారో దేశానికి చెప్పవలసిన బాధ్యత కేంద్ర ప్రభుత్వానికి లేదా అధ్యక్షా .

అధ్యక్షా ఎందుకు చేయలేకపోతున్నారు? మనం అడిగేది, ఆ విషయం అడుగుతున్నాం. రెండవది, అదే బిల్లు పాస్ చేయడానికి రాజ్యసభలో వచ్చినప్పుడు గట్టిగా మాట్లాడి, కాదు ఇంకా అన్యాయం జరిగింది అనే ఉద్దేశంతో స్పెషల్ స్టేటస్ కూడా తీసుకువచ్చి ఆ రోజు బీజేపీ వదిలంవత్సరాలు అడిగితే, కాదు, అయిదు సంవత్సరాలు ఇస్తామంటే ఆ రోజు బిల్లు పాస్ చేశారు. ఈరోజు ఏమి అడుగుతున్నాం? ఆ రోజు ఏదైతే స్పెషల్ స్టేటస్ చెప్పారో ఆ స్పెషల్ స్టేటస్‌ను అమలు చేయమంటున్నాము. ఈ రోజు మనం ఈ రెండు విషయాలు అడిగితే ఈ రోజు అన్ని విధాల ఎదురుదాడి చేయడం తప్ప పార్లమెంట్‌లో కూడా కడకు మీరు సమీక్షలు చేయడం లేదు, సమాధానం చెప్పడం లేదు. అందుకే అవిశ్వాస తీర్మానం కూడా మువ్ చేస్తే ఆ అవిశ్వాస తీర్మానం కూడా చర్చకు రాకుండా ఎన్ని విధాల అడ్డం వడాలనో అన్ని విధాల అడ్డుపడే పరిస్థితి వచ్చింది.

అధ్యక్షా, ఇది చాలా బాధాకరం. అందుకనే అధ్యక్షా, మొన్న మీరు చూస్తే, మొన్న సాయంత్రం టీఆర్ఎస్ అయితే మేము పార్లమెంట్‌లో అడ్డుపడం అని అనొన్నీ చేశారు. అదే సమయంలో ఏఐఏడిఎంకే కూడా మేము కూడా రేపు అడ్డుపడం, పోడియంలోకి వెళ్లం అవిశ్వాస తీర్మానం తీసుకుంటే మాకు నష్టం లేదు అనే విధంగా వారు మాట్లాడారు అని మాకు సమాచారం వచ్చింది. దానిపైన నేను ఆలోచించాను. అన్ని రాజకీయ పార్టీలను, అన్ని సంఘాలను, అందరనూ పిలువాలనే ఉద్దేశంతో నేను మొన్న ఒక అత్యవసర సమావేశం ఒకటి పిలిచాము. పిలిచిన తరువాత, ఈ యొక్క సమావేశం చూసిన తరువాత నేను ఒక్కడినే కాదు, అయిదు కోట్ల మంది ప్రజానీకం, తెలుగుదేశం ప్రభుత్వం తరపున ఉన్నారు. ఆంధ్రప్రదేశ్‌కు న్యాయం జరగాలని ప్రతి ఒక్కరూ చాలా స్పష్టంగా ఉన్నారు అని ఒక నమ్మకం, ఒక ఆత్మ విశ్వాసం కలిగింది. మొత్తం అరవై మందితో మాట్లాడిస్తే వాళ్లు మాట్లాడిన విషయం మీరు చూస్తే, చాలా ఎమోషన్‌లో, ఆవేశంలో, ఆవేదనలో మాట్లాడారు. రాష్ట్ర విభజన జరిగినప్పుడు ఎంత అయితే ఆవేదన, బాధ, కోపం ఉందో అదే కోపం, అదే బాధ, అదే ఆవేదన వారందరిలో కనిపించింది. వీరిలో చాలా మంది విభజన జరిగినప్పుడు ఆందోళన చేసిన వ్యక్తులు చాలా మంది. ఈ సంఘాలు గాని, వ్యక్తులు గాని ఇవన్నీ చేశారు.

అందులో కూడా అధ్యక్షా. ఒక రాజకీయ పార్టీలే కాదు, ఎక్స్‌ప్లైట్ మూడు పార్టీలు వైఎస్‌ఆర్ కాంగ్రెస్ పార్టీ వాళ్లు మేము పోరాడుతున్నాం, మేమే ముందున్నాం అని చెప్పే పార్టీ. రెండవది మేము చాలా చేశామని చెప్పే భారతీయ జనతా పార్టీ. మేము అన్నీ చేసేశాం, అన్నీ అయిపోయాయి అని చెప్పే భారతీయ జనతా పార్టీ. ఇంకొక పక్కన ఏదో చేస్తామని ఇటీవల మొదలు పెట్టినటువంటి జనసేన పార్టీ. ఈ మూడు తప్ప అక్కడ అందరూ వచ్చారు. ఒక్కరోజు సమయం ఇచ్చాం. రాజకీయ పార్టీలన్నీ వచ్చాయి. ప్రజాసంఘాలు వచ్చాయి. జర్నలిస్ట్ అసోషియేషన్స్ వచ్చారు, ఉద్యోగ, ఉపాధ్యాయ, కార్మిక, వాణిజ్య సంఘాలు వచ్చాయి. ఆఖరుకు ప్రవాస తెలుగు వారు కూడా వచ్చారు. ఈ తెలుగు గడ్డ మీద పుట్టిన ప్రతి ఒక్కరు కూడా ఆలోచిస్తున్నారు అధ్యక్షా. వాళ్లు ఆలోచించేది ఎందుకు మనకు ఇంత అన్యాయం జరిగింది? ఏంటి ఈ దుర్మార్గం, ఎందుకు మనకే జరుగుతోంది, మనమంటే లెక్కలేని తనమా అనేది ప్రతి ఒక్కరిలో బాధ, ఆవేదన ఉంది. ఒక పక్కన పార్లమెంట్‌లో బడ్జెట్ సమావేశాలు ప్రారంభం అయినప్పటి నుండి ఆంధ్రప్రదేశ్ ఎంపీలు పోరాడుతున్నారు. ఆందోళనలో ఉన్నారు, ఆందోళనతో పోరాడుతుంటే కనీసం మనం అందరం కూడా పోరాడే దానికి ఏంటి.. ఆ రోజు ఒక జాతీయ పార్టీగా ఉండే పార్టీ అన్యాయంగా, అశాస్త్రీయంగా రాష్ట్ర విభజనచేసి మనలను కట్టు బట్టలతో రోడ్డు మీద పడేసే పరిస్థితికి వచ్చారు.

ఎవరైతే మేము ఆదుకుంటాం.. ఇప్పుడే మనం విన్నాం.. ఆ మాటలు వింటే విశ్వసించకుండా ఉంటామా అని అడుగుతున్నాను. విశ్వసించాము, నమ్మాము. నమ్మితే మోసం జరిగే పరిస్థితికి వచ్చింది. నమ్మిన వాళ్లే మోసం చేస్తే ఎవరికి చెప్పకోవాలి అని అడుగుతున్నాను. ఈ రోజు ఒక రాష్ట్ర ప్రభుత్వం.. ఒక కేంద్ర ప్రభుత్వం ... కేంద్ర ప్రభుత్వం ఈ రాష్ట్రానికి ఆ రోజు ఒక హామీ ఇచ్చింది. చట్టం తీసుకు వచ్చారు. ఆ చట్టాన్ని కూడా అమలు చేయకుండా ఆ చట్టానికి తూట్లు పొడిచే కార్యక్రమం చేస్తే ఎంత దుర్మార్గమైన కార్యక్రమం అని అడుగుతున్నాను. రెండవ పక్కన ఆరోజు రాజ్య సభలో హామీ ఇచ్చారు. స్పెషల్ స్టేట్స్ ఇస్తామన్నారు. ఆ స్పెషల్ స్టేట్స్ ఇవ్వడానికి ఎవరైతే హామీ ఇచ్చిన పార్టీ గాని ఎవరైతే డిమాండ్ చేశారో ఆ పార్టీ గాని ఈ రెండూ రాజ్య సభలో ప్రధానమైన పార్టీలు. వీళ్లకు ఇద్దరకూ బాధ్యత ఉంది కదా అధ్యక్షా.. బాధ్యత ఉన్నప్పుడు ఎందుకు మీరు చేయలేదు అని అడుగుతున్నాను. ఎందుకు చేయరూ అని నేను అడుగుతున్నాను. దానికి సమాధానం చెప్పాల్సిన అవసరం ఉంది నాకోసం కాదు, అయిదు కోట్ల ప్రజలకు మీరు సమాధానం చెప్పాలి. మీరు ఆరోజు ఎందుకు చెప్పారు. ఈ రోజు ఎందుకు చేయలేదు. చేయము అని మీరు తప్పించుకుంటే ఏ విధంగా ఇది న్యాయము అని ప్రజలు తరఫున నేను నిలదీస్తున్నాను. ఇంకొక పక్కన ఈ రోజు మనందరం పోరాడాల్సింది కేంద్రం పైన.

ఈ రాష్ట్రంలో పుట్టిన ప్రతి ఒక్కరు ఈ గడ్డ మీద పుట్టిన ప్రతి ఒక్క వ్యక్తి ఈ రాష్ట్ర హక్కుల కోసం పోరాడాలి. దాంట్లో ఏ మాత్రం సందేహం లేదు.

2.20PM

అందరూ కలిసి రావల్సిందిగా మరొక్కసారి విజ్ఞప్తి చేస్తున్నాను.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

మామూలు వ్యక్తుల కంటే రాజకీయ పార్టీలకు ఎక్కువ బాధ్యత ఉంటుంది. మామూలు వ్యక్తులు ఆవేశంతో, బాధతో ఉన్నారు అధ్యక్షా, నిన్న నేను ఉద్యోగ, ఉపాధ్యాయ, వాణిజ్య సంఘాలను చూశాను. వివిధ రకాలుగా వచ్చిన వాళ్లు ఒకే మాట మాట్లాడుతున్నారు. మీరు రాజకీయాలను పక్కన పెట్టండి, మాకోసం మీరు పోరాడండి, ఒక నాలుగు సీట్లు తగ్గుతాయా పెరుగుతాయా అని కాకుండా రాష్ట్రం కోసం పోరాడి, రాష్ట్ర ప్రజల రుణం తీర్చుకోడానికి మీరు ముందుకు రావాలని కొన్ని సంఘాలైతే నిలదీశాయి అధ్యక్షా.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

అలాంటి సందర్భంలో ఈరోజు ఈ మూడు (బిజెపి, వైకాపా మరియు జనసేన) పార్టీలు ఎందుకు రాలేదో వాళ్లే సమాధానం చెప్పాలి. మీకు సమయం లేదా? లేకపోతే మీ ఆలోచనలు వేరే ఉన్నాయా? లేకపోతే రాష్ట్రానికి న్యాయం చేయటం మీకు ఇష్టం లేదా? మీరు ప్రభుత్వం పైన దాడి చేయటానికి ఉపయోగపడ్డారు తప్ప మీరెక్కడా కూడా రాష్ట్రానికి న్యాయం చేయటానికి ఉపయోగపడే పరిస్థితి లేకుండా పోయింది. నాలుగున్నర గంటలు అధ్యక్షా. వాళ్లందరినీ నేను చూశాను. రోజూ ఫోలో అయ్యాను కూడా. వాళ్లందరూ కూడా, మొత్తం ఈ సంఘాలంతా వచ్చినప్పుడు వాళ్లు చెప్పినది, విభజన చట్టం ఏదైతే ఉందో, ఫిబ్రవరి 20వ తేదీన ఆనాటి ప్రధానమంత్రి ఈ యొక్క స్పెషల్ స్టేటస్ గురించి ఏదైతే హామీ ఇచ్చారో, ఇది తప్పకుండా చేయాలి. ఇది చేయకుండా పోతే అన్యాయం. ఎందుకు మాకు అన్యాయం చేస్తారు? దీనిని మనం నిలదీయడమే కాదు, ఇది సాధించుకునేవరకూ పోరాటం చేయాలని ముక్తకంఠంతో అందరూ కలిసి చెప్పారు.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

ఇక్కడ ఏమాత్రం కూడా రాజీ లేదనేది అందరియొక్క అభిప్రాయం. కొంతమంది అయితే ఇంకా ఒక స్టేప్ ముందుకుపోయి, ఫెడరల్ స్ఫూర్తికి విరుద్ధంగా కేంద్రం ప్రవరిస్తూ ఉంది, ఇదెక్కడి న్యాయం? Team India అన్నారు, లేకపోతే Cooperative Federalism అన్నారు, ఇదేనా Cooperative Federalism? ఒక రాష్ట్రానికి ఇచ్చిన హామీలు గాని, చట్టంలో పొందుపరిచిన అంశాలను కేంద్రం ఏమాత్రం కూడా వట్టింతుకోనప్పుడు ఏవిధంగా ఫెడరల్ స్ఫూర్తి ఉంటుందని చెప్పి కూడా అడిగారు.

ఇంకోపక్కన లోక్ సభలో జరిగేది మనం చూస్తున్నాము. టీవీలలో చూస్తున్నాము. (ప్రస్తుతం పార్లమెంట్ లో జరుగుతున్న బడ్జెట్ సమావేశాలనుద్దేశించి) ఒక్క నిమిషంలో రావడం, వెళ్లిపోవడం, ఏమాత్రం కూడా అక్కడ అధికార పార్టీగా ఉన్నటువంటి ఎన్ డిఎ ప్రభుత్వం ప్రయత్నం చేయడం లేదు. ప్రత్యేక హోదా పైన చర్చించాలి, సమాధానం చెప్పాలి. రాష్ట్ర ప్రజలకు, లేకపోతే దేశ ప్రజలకు జవాబుదారీతనంగా ఉండాలి వ్యక్తులు ఏమాత్రం కూడా బాధ్యత తీసుకోకుండా రావడం, ఒక ఐదు నిమిషాల తర్వాత మళ్ళీ వెళ్లిపోవడం, ఒకసారి వాయిదా వేయడం, మళ్ళీ వెళ్లిపోవడం. ఇదెక్కడ ఆనవాయితీ అని అడుగుతున్నాను. మీకు జవాబుదారీతనం లేదా అని అడుగుతున్నాను. దేశంలో పరిపాలనకు జవాబుదారీతనంగా ఉండవలసిన చట్టసభలు, చట్టాలను అమలుచేసే దాంట్లో జవాబుదారీతనం తీసుకోవలసిన చట్టసభలు మీకు జవాబుదారీతనం లేదా? ఫెయిల్ అయినప్పుడు ఎందుకు మీరు మాట్లాడలేకపోతున్నారు? ఎందుకు సమాధానం చెప్పలేకపోతున్నారు. ఆ విషయాన్ని వీళ్లు ఆలోచించాల్సిన అవసరం ఉంది.

ఇంకోపక్కన అధ్యక్షా, మనం అడిగేది గొంతెమ్మ కోరికలు అని మాట్లాడుతున్నారు. మనం ఏమి అడుగుతున్నాం? రెండే రెండు విషయాలు. మేము కష్టపడతాం, శ్రమిస్తాం, ఇంకా కష్టపడదాం. అన్ని రాజకీయపార్టీల వాళ్లు, అందరూ ఒప్పుకున్నారు. మన రాష్ట్రం కోసం కనితో, దీక్షబూని కష్టపడి పనిచేద్దాం, రాజీ లేని పోరాటం చేసి మన హక్కులను కాపాడుకుందాం, రాష్ట్రం కోసం శ్రమ చేస్తూనే పోరాడదాం, అవసరమైతే ఇంకొక గంట ఎక్కువ పనిచేద్దామని ప్రతి ఒక్కరూ కూడా స్ఫూర్తిదాయకంగా ముందుకొచ్చారు.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

రాష్ట్ర ప్రజలు ఇంత స్ఫూర్తితో ముందుకు వస్తే కేంద్రంలో ఉండే ప్రభుత్వం మీ బాధ్యతను ఎందుకు నెరవేర్చరూ అని అడుగుతున్నాను? చట్టాన్ని ఎందుకు అమలుచేయరూ అని అడుగుతున్నాను. దీనికి సమాధానం చెప్పాల్సిన బాధ్యత కేంద్రం పైన లేదా అని అడుగుతున్నాను.

ఇంకొకపక్కన అన్ని పార్టీలు నిన్నటి (అఖిలపక్షంలో) కూర్చున్నప్పుడు, ఆలోచించినప్పుడు చెప్పినది, ఇది ఆంధ్రప్రదేశ్ రాష్ట్ర ప్రజల హక్కులకు సంబంధించిన విషయం, మన ఆత్మగౌరవానికి సంబంధించిన విషయం, అందరం కూడా ప్రజల్లో చైతన్యం తీసుకురావల్సిన అవసరం ఉంది. సంఘటితపరచాల్సిన అవసరం ఉంది. అందుకే ఈరోజు నుంచి ఏప్రిల్ 6వ తేదీ వరకు ప్రతి ఒక్కరూ నల్ల బ్యాడ్జీ పెట్టుకొని ఎక్కడైనా కనిపిస్తే మాకు అన్యాయం జరిగింది కాబట్టి నల్ల బ్యాడ్జీ పెట్టుకున్నామని ప్రజల్లో చైతన్యం తేవాలనే ఉద్దేశంతోనే ఈ నల్ల బ్యాడ్జీలు పెట్టుకోవాలని ఒక పిలుపు ఇచ్చాము. ఇది రాష్ట్రంలో ఉండే ప్రతి ఒక్కరినీ కోరుతున్నాను. నిరసన తెలియజేయాలి. నల్ల బ్యాడ్జీలు పెట్టుకోవాలి, పనిచేయాలి. అవసరమైతే ఇంకా ఒక అర్థ గంట ఎక్కువగా పని చేసుకొని నిరసన కూడా మనం తెలియజేయాల్సిన అవసరం ఉందని నేను మీకు తెలియజేస్తున్నాను.

ఇంకొకపక్కన మీరు చూస్తే చాలామంది ఎక్కడెక్కడో ఉండి, పాపం రాత్రికి రాత్రి వచ్చారు. వాళ్లందరూ చాలా బాగా సహకరించారు. ఇంకొకపక్క సమయం తక్కువగా ఉండడం వల్ల కొంతమందిని పిలవలేకపోయాం. అందుకనే అలాంటి వారందరినీ కూడా, మిస్ అయిన సంఘాల వారందరినీ మళ్ళీ ఒకసారి పిలుస్తాం. ఈరోజు ఎలక్ట్రిసిటీ, ఆర్టీసి ఉన్నాయి. ఇలాంటి సంఘాల్ని కూడా మళ్ళీ ఒకసారి invite చేస్తాం.

అదేమారుగా ఇంకో మాట కూడా చెప్పారు. మూడు (బిజెపి, వైకాపా మరియు జనసేన) రాజకీయ పార్టీలు ఎవరైతే (అఖిలపక్ష సమావేశానికి) రాలేదో, వాళ్లని మళ్ళీ ఆహ్వానిద్దాం, మళ్ళీ పిలవాలి, వాళ్లు కూడా రావాలి, రాష్ట్ర అభివృద్ధి కోసం వాళ్లు కూడా సహకరించాలని చెప్పి వారిని కూడా కోరారు. అందుకనే ఈరోజు మళ్ళీ నిర్ణయం చేసుకొంటున్నాం. Next meeting కు ఆ (బిజెపి, వైకాపా మరియు జనసేన) మూడు రాజకీయ పార్టీలను కూడా పిలుస్తాం. పిలవడమే కాదు, అవసరమైతే మా మంత్రులు ఒకరో, ఇద్దరో ఉండి వాళ్లని invite చేస్తారు. అందరి సహకారం తీసుకోవాలనేది ఈ ప్రభుత్వం యొక్క ధ్యేయం. ఒకవేళ రాకపోతే వాళ్లే ప్రజలకు సమాధానం చెప్పాల్సిన అవసరం ఉంటుందని చెప్పి కూడా మీద్వారా వారందరికీ తెలియజేస్తున్నాను.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

అయితే అధ్యక్షా, ఇక్కడికి వచ్చినప్పుడు అది కూడా చాలా చర్చించాం. చర్చలో కూడా మనం ఆలోచించింది ఏమంటే, ఆందోళన ఏ రూపంలో ఉండాలి, మనం చాలాసార్లు కూడా ఆలోచించాం. ఈ రాష్ట్రం, ఆంధ్రప్రదేశ్ లో ఉండే తెలుగు జాతి రకరకాల సమస్యలకు లోనైంది. స్వాతంత్ర్యం రాకమునుపు

Madras Presidency లో ఉండడం, స్వాతంత్ర్యం వచ్చిన తర్వాత పొట్టి శ్రీరాములుగారు చేసిన త్యాగంతో ప్రత్యేక భాషా ప్రయుక్త రాష్ట్రం రావడం, అది అయిన తర్వాత మూడు సంవత్సరాలు కర్నూలులో ఉండి మళ్ళీ తెలుగువాళ్లందరూ కూడా ఫైట్ చేసి తెలుగువారికంటూ ఒక ప్రత్యేకమైన రాష్ట్రం ఉండాలని హైదరాబాదు, ఆంధ్రా రెండూ కలవడం. 60 సంవత్సరాలు అక్కడ కష్టపడి మళ్ళీ తిరిగి (అమరావతికి) ఇక్కడికి రావడం. 2012-13లో ఆ ప్రాంతంలో పెద్ద ఎత్తున ఆందోళన చేయడం. ఆరోజు కూడా చాలామంది బాధపడింది మేము 60 సంవత్సరాలు కష్టపడ్డాం, హైదరాబాదులో సంపద సృష్టించాం, ఈరోజు మీరు వెళ్లమంటున్నారు, మా పిల్లలు చదువుకోడానికి కాలేజీలు లేవు, మా పిల్లలు పనిచేయాలంటే, ఉద్యోగాలు రావాలంటే ఇండస్ట్రీ లేదు, ఆదాయం లేదు, పెన్షన్లు వస్తాయా అనే ఆవేదనతో ఆరోజు చాలా ఆందోళన చేశారు. కానీ ఆరోజు నిర్ణయం చేశారు. నిర్ణయం చేసిన తర్వాత నాలుగు సంవత్సరాలు అయింది. నాలుగు సంవత్సరాలు అయిన తర్వాత మళ్ళీ మీరు ఏమాత్రం సహకరించకుండా ఈరోజు సహాయనిరాకరణ చేసే పరిస్థితికి కేంద్రప్రభుత్వం వచ్చింది. ఎందుకు ఈ వివక్షత? ఎందుకు ఆంధ్రప్రదేశ్ పైన ఈ కోపం? ఎందుకు మీకు ఆంధ్రప్రదేశ్పైన ఈ కక్ష అని నేను అడుగుతున్నాను. సమాధానం చెప్పాల్సిన బాధ్యత (కేంద్రంలో అధికారంలో ఉన్న ఎన్డీఎ ప్రభుత్వాన్ని ఉద్దేశించి) వీళ్లపైన ఉంది. మనం ఎక్కడ తప్పు చేశాం? ఈ దేశంలో మీరు చూస్తే, అభివృద్ధి జరుగుతూ ఉంటే, అభివృద్ధిలో మనం ముందున్నాం. ఇటీవలి కాలంలో అభివృద్ధి గురించి దేశంలో ఒకసారి చూస్తే మొదటి సంవత్సరం 2014-15లో ఈ ప్రభుత్వం అధికారంలోకి వస్తూనే దేశంలో 7.4 శాతం ఉంటే మనం (ఆంధ్రప్రదేశ్ రాష్ట్రం) 9.2శాతం ఉన్నాం, 2015-16లో దేశంలో 8.2 శాతం ఉంటే మనం 10.6శాతం ఉన్నాం.

2.30 PM

2016-17లో జాతీయ స్థాయిలో 7.1శాతం ఉంటే మనం 11.11 శాతం ఉన్నాం. అదేవిధంగా ఈ సంవత్సరం ఆల్ ఇండియాలో 6.6 శాతం ఉంటే మనం 11.2 శాతం ఉన్నాం. మొత్తం నాలుగు సంవత్సరాల యావరేజీ చూస్తే దేశ స్థాయిలో 7.4 శాతం ఉంటే మనం 10.5 శాతం ఉన్నాం. క్రమంగా మనం పెంచుకుంటూ వచ్చాం. కష్టాలున్నా సమర్థవంతంగా పనిచేశారు. ప్రజలందరూ సహకరించారు, హార్డ్వర్క్ చేశారు, ఉద్యోగ సంఘాలు బాగా పనిచేశాయి. ఒకరోజు లేట్ అయితే దెబ్బతింటామనే ఉద్దేశంతో నిన్నా, మొన్న నేను టెలికాన్ఫరెన్స్ తీసుకోలేకపోతే ఈరోజు ఆ టెలికాన్ఫరెన్స్ తీసుకొని అందరికీ స్పష్టమైన ఆదేశాలు ఇచ్చి ఎట్టి పరిస్థితుల్లో ఒక్కరోజు కూడా ఉపేక్ష చేయకండీ, ఇంకా అందరినీ హెచ్చరించాను, రాబోయే రోజుల్లో కేంద్ర ప్రభుత్వం మమ్ములను కావాలని తప్పపడతారు. ఏదోవిధంగా

డబ్బులు రాకుండా చేయడానికి ప్రయత్నం చేస్తారు. ఎక్కడ లెక్కలు చూపించాలన్నా, మీరు కూడా స్పష్టంగా పెట్టుకొని, ఎవ్వరడిగినా, వారడిగిన ఫార్మేట్ లో లెక్కలు చెప్పే పరిస్థితి ఉండాలని చాలా స్పష్టంగా ఆదేశాలు ఇచ్చాను.

(ఈ సందర్భంలో అధికారపార్టీ సభ్యులు బల్లలు చరిచారు)

ఇది ఒక Cooperative Federalism నికి స్ఫూర్తి అని అడుగుతున్నాను, తెలుగుదేశం పార్టీ ఇప్పుడే కాదు ఎన్టీ రామారావు గారు ఆరోజే పోరాడారు, మీకు తెలుసు, ఆరోజు పోరాడి సర్కారియా కమీషన్ ను వేయించారు. కేంద్ర రాష్ట్ర సంబంధాలను రీడిఫైన్ చేయడంలో కీలక పాత్ర పోషించింది తెలుగుదేశం పార్టీ, ఎన్టీ రామారావు గారు ఆ రోల్ ప్లే చేశారు. అలాంటి సమయంలో.. ఈరోజు ఎంత బాధ వేస్తుందంటే, నేను అందరి ఎమ్మెల్యేలకు యూసీలు ఇమ్మనిచెప్పాను, దీనికి ప్రధానమంత్రి గారే సమాధానం చెప్పాలి. నిన్న కూడా బీజేపీ నాయకులు మాట్లాడుతున్నారు, ఇవన్నీ కూడా తప్పులు, ఫాల్స్ అని మాట్లాడే పరిస్థితికి వచ్చారు. అందుకే ఎమ్మెల్యేలకందరికీ ఒక copy (funds received from Centre and summary of UCs) ఇమ్మని, ప్రజలకు చెప్పాలి, కేంద్రం మనల్ని ఏవిధంగా అవమానిస్తోందో ప్రజలకు చెప్పాల్సిన అవసరం ఉంది. మనం Utilization Certificates ఇస్తే, అవి ఫాల్స్ అని మాట్లాడే పరిస్థితికి వస్తే ఈ బీజేపీ నాయకుల్ని ఏమనాల్సి అని అడుగుతున్నాను.

('షేం..., షేం...' అని కొంతమంది అధికారపార్టీ సభ్యులు అన్నారు)

మీ (సభలోనున్న బీజేపీ సభ్యులనుద్దేశించి) కేంద్ర ప్రభుత్వం సమాధానం చెప్పమనండి, నేను చెప్పింది కాదంటే వారు సమాధానం చెప్పాలి. ఒక రాష్ట్ర ముఖ్యమంత్రిగా, ఈ ప్రజల ప్రతినిధిగా సమాధానం చెప్పమని కేంద్రంలోనున్న ప్రధానమంత్రి గారిని డిమాండ్ చేస్తున్నాను .

(ఈ సందర్భంలో అధికారపార్టీ సభ్యులు బల్లలు చరిచారు)

ఇది కేంద్ర, రాష్ట్ర ప్రభుత్వాలకు సంబంధించిన విషయం, పార్టీల ఇష్టాఇష్టాల ప్రకారం మాట్లాడడం కాదు, ఏదంటే అది మాట్లాడడం ఇది ఫెడరల్ స్ఫూర్తికి కరెక్ట్ కాదు.

ఆర్థిక లోటు గురించి మనం పోరాడుతున్నాం, Utilization Certificates కావాలండీ మీకు? మేము ఖర్చు పెట్టిన డబ్బులకు మీరు (కేంద్ర ప్రభుత్వాన్ని ఉద్దేశించి) ఇస్తున్నారు. ఆరోజు రూ.16,000 కోట్లు చట్టంలో పెట్టమన్నారు. ఆరోజుల్లో ఉండే పరిస్థితుల వల్ల చట్టంలో పెట్టలేదు, పెట్టకపోతే మన

తప్పా అని అడుగుతున్నాను. ఆనాటి ప్రధానమంత్రి రాజ్యసభలో చెప్పారు. ఈ సంవత్సరమే మేము బడ్జెట్ లో పెడతాం, బడ్జెట్ లో పెట్టి మీకు నిధులు ఇస్తాం, వచ్చే సంవత్సరానికి ఫైనాన్స్ కమీషన్ వస్తుంది, అది అమలులోకి వస్తుంది, దానికి కూడా రెఫర్ చేశాం, దాని ప్రకారం డబ్బులు వస్తాయని ఆరోజు చెప్పారు. ఆరోజు చెప్పిన తరువాత రూ.16,000 కోట్లు Governor, Chief Secretary పంపించారు. కొన్ని కారణాల వల్ల బడ్జెట్ లో పెట్టలేకపోయారు. దిల్లీలో ఉండే పెద్దలు కూర్చోలేకపోయారు, ఆఫీసర్లు కూర్చోలేకపోతే పెట్టలేకపోయారు. బడ్జెట్ లో పెట్టకపోతే మన తప్పా అని నేను అడుగుతున్నాను. ఆ తరువాత సీఎజీ రిపోర్ట్ ఇచ్చింది, ఆ రిపోర్టులో చాలా స్పష్టంగా చెప్పారు. రూ.16,000 కోట్లు ఖర్చు పెట్టారని చెప్పారు. ఖర్చు పెట్టారని చెప్పిన తరువాత మీరు లెక్కలేసి, మీరంతా రుణమాఫీకి, పెన్షన్లకు, డిస్కాంలకు డబ్బులిచ్చారు, ఇలాంటివన్నీ చూపించి మొత్తం కోతేసి, ఈరోజు మీకు ఇవ్వాలన్న పనిలేదని లెక్కలేలుస్తారా మీరు. మీరు మార్చుకోలేదా మీ ప్రయారిటీలు, కేంద్రంలో మార్చుకోలేదా.. వేరే రాష్ట్రాలలో మార్చుకోలేదా.. ఈరోజు మీరు కూడా మాదారికే వచ్చి మొట్టమొదటిసారిగా రైతు రుణ విముక్తి వీలు కాదని చెప్పి, ఎన్నికల్లో యూపీలో మీరు ఇవ్వలేదా అని అడుగుతున్నాను.

(ఈ సందర్భంలో అధికారపార్టీ సభ్యులు బల్లలు చరిచారు)

మీరు కూడా ఇచ్చారు. నిన్న వేరే రాష్ట్రాల్లో ఇచ్చారు. ఆరోజు రావలసిన డబ్బులు, మీరు కంపెయిన్ చేయాల్సింది లోటు బడ్జెట్ దేనితో వచ్చింది, deficit budget వచ్చింది, వచ్చిన ఆదాయం తెలంగాణ రాష్ట్రానికి పోయింది, ఆంధ్రప్రదేశ్ కు తక్కువగా వచ్చింది, మొదటి సంవత్సరం కాబట్టి బడ్జెట్ ద్వారా ఇస్తాం, రాబోయే సంవత్సరం నుంచి Finance Commission ద్వారా ఇస్తామని చెప్పారు. దానిని వయోలెట్ చేసేవిధంగా మీరు ప్రవర్తించడం, వీళ్లు ఇచ్చింది రూ.3,979 కోట్లు, ఇప్పుడు రూ.150 కోట్లు, రూ.130 కోట్లు ఇస్తామని, ఇంకొక లెక్క ఇస్తే రూ.1,500 కోట్లు వస్తుంది అంటున్నారు.

నేను అడిగేది ఒకటే, ఎందుకు ఇవ్వరు అని అడుగుతున్నాను, ఆనాటి కమిటీమెంట్ అది, మీరు తప్పుడు లెక్కలు చూపించి... ఈవెన్ పెన్షన్స్, పది నెలలు తీసుకోవాల్సింది ఒక నెల తీసుకొని, ఒక నెల reduction చేసి మొత్తం రూ.2,000 కోట్లు కట్ చేశారు. ఇప్పటికే నాలుగేళ్లు అయ్యింది, లోటు బడ్జెట్ ఎప్పటికీ ఇవ్వాలి, 2014-15కు ఇవ్వాలి. నాలుగు సంవత్సరాల తరువాత కూడా మీరు ఇవ్వలేదంటే మీరు రాష్ట్ర అభివృద్ధిని ఆకాంక్షిస్తున్నారా?

(‘షేం..., షేం...’ అని కొంతమంది అధికారపార్టీ సభ్యులు అన్నారు)

ఏమనుకుంటున్నారు మీరు, మేము ఇబ్బందుల్లో ఉన్నామని మిత్రపక్షంగా, మనమిద్దరం కలిసి ఆనాడు ఎన్నికల్లో పోటీచేశాం. ఈ రాష్ట్రప్రయోజనాల కోసం కలిసి పోటీ చేశాం.

(ఈ సందర్భంలో అధికారపార్టీ సభ్యులు బల్లలు చరిచారు)

రాష్ట్ర అభివృద్ధి కోసం పోటీ చేశాం, దానికి మీరు విఘాతం కల్పించేవిధంగా ప్రవర్తించే పరిస్థితికి వచ్చారు. వీటికి సర్టిఫికేట్లు అవసరం లేదు. జాతీయ బీజేపీ పార్టీ అధ్యక్షులు ఆమిత్ షా గారు మాట్లాడుతూ, ఆయన ఒక పార్టీ అధ్యక్షులుగా 12 శాతం ఇచ్చారని మాట్లాడుతున్నారు. రూ.4,000 కోట్లకు ఇవాల్సిన అవసరం లేదు. ఆ విషయం వీళ్లు గుర్తుపెట్టుకోవాల్సిన అవసరం ఉంది.

ఇంకోపక్క పోలవరంకు రూ.5,363 కోట్లు ఇచ్చారు. దీనికి పోలవరం అథారిటీ ఉంది. అథారిటీకి ప్రభుత్వం ఎప్పటికప్పుడు బిల్స్ అన్నీ సబ్మిట్ చేస్తోంది, వారు scrutinize చేసి కేంద్రానికి పంపుతారు. అక్కడి నుంచి నిధులు వస్తాయి. ఆవిధంగా డబ్బులు వస్తే, ఎప్పటికప్పుడు లెక్కలన్నీ చెప్పిన దాఖలాలు ఉంటే, దీనికి అకౌంట్స్, యూసీలు ఇవ్వలేదని మాట్లాడతారు.

అమరావతికి మీరు (కేంద్రప్రభుత్వాన్ని ఉద్దేశించి) ఇచ్చింది రూ.1,500 కోట్లు, ఇంకోపక్క రెండు సిటీలు విజయవాడ, గుంటూరు (యూజీడి) కు రూ.1,000 కోట్లు ఇచ్చి, అకౌంట్స్ ఇవ్వలేదంటారు. మీరు ఇచ్చిన అకౌంట్ చూస్తే, నీతి ఆయోగ్ రాసింది. Request of Government of Andhra Pradesh to release the Special Assistance Grant of Rs.1,000 crores during the Financial Year 2017-2018 for the development of creation of infrastructure facilities in the new Capital City of the State. Submission of utilization of certificate for the year 2014-2015, 2015-2016 and 2016-2017 of Rs. 1582.64 crores against the total release of Rs.1,500 crores along with financial and physical progress for year wise. మీరు రూ.1,500 కోట్లు ఇస్తే రూ.1,582.64 కోట్లకు యూసీలు పంపిస్తే రూ.1,000 కోట్లు రిలీజ్ చేయమని నీతి ఆయోగ్ రెకమెండ్ చేస్తే, దానిని కూడా రిలీజ్ చేయకుండా యూసీలు పంపలేదని అంటారా, ఇది న్యాయమా అని నేను అడుగుతున్నాను. నిన్న వచ్చి ఇవన్నీ ఫాల్స్ అని అంటారా?

ఇంకోపక్క Backward Districts, ఎంత దుర్మార్గం అంటే ఇచ్చిందే తక్కువ, దానిపై మనల్ని అనేక విధాలుగా విమర్శించే పరిస్థితి, జిల్లావారీగా పంపాం, ఒకటి నుంచి నాలుగు స్పెల్స్, స్పెల్ వారీగా ఎంతెంత పంపామో పంపాం. పంపిన తేదీ 31-01-2018, ఇందులో మొత్తం రూ.946.47 కోట్లు పంపించడం జరిగింది.

2.40PM

ఇది కూడా మొత్తం తేదీల వారీగా ఎప్పుడెప్పుడూ చేశారో పంపించి, ఇంకా రూ.103.53కోట్లకి యూసిలు పంపించాలి. జిల్లాల వారీగా శ్రీకాకుళం జిల్లాకి రూ.135.15కోట్లకి యూసిలు పంపించాం, ఇంకా రూ.14.85కోట్లకి యూసిలు పంపాలి. విజయనగరం జిల్లాకి రూ.134.74కోట్లకి యూసిలు పంపించాం, ఇంకా రూ.15.26కోట్లకి యూసిలు పంపాలి. విశాఖపట్నం జిల్లాకి రూ.135.46కోట్లకి యూసిలు పంపించాం, ఇంకా రూ.14.54కోట్లకి యూసిలు పంపాలి. చిత్తూరు జిల్లా రూ.134.90కోట్లకి యూసిలు పంపించాం, ఇంకా రూ.15.10కోట్లకి యూసిలు పంపాలి. కడప జిల్లాకి రూ.137.08కోట్లకి యూసిలు పంపించాం, ఇంకా రూ.12.92కోట్లకి యూసిలు పంపాలి. అనంతపురం జిల్లాకి రూ.124.59 కోట్లకి యూసిలు పంపించాం, ఇంకా రూ.25.41కోట్లకి యూసిలు పంపాలి. కర్నూలు జిల్లా రూ.144.55కోట్లకి యూసిలు పంపించాం, ఇంకా రూ.5.45కోట్లకి యూసిలు పంపాలి. మొత్తం రూ.946.47కోట్లకి యూసిలు పంపించాం, ఇంకా రూ.103.53కోట్లకి పంపించాలి. సంవత్సరం వారీగా వీళ్లు మూడు సంవత్సరాలకు మూడు యాబైలు ఇస్తే, మేము మూడు సార్లు యూసిలు పంపించాం. మొదటిసారి రూ.893.16కోట్లకి యూసిలు పంపించాం. రెండవసారి రూ.156.84కోట్లకి యూసిలు పంపించాం. మూడవసారి రూ.53.31కోట్లకి యూసిలు పంపించాం. మొన్నటివరకు ఇవన్నీ కూడా పంపించాం. ఈరోజు పంపించిన తరువాత "The State Government has now forwarded the district wise Utilization Certificates for an additional amount of Rs.53.31crores only. Thus, the total Utilization Certificates for an amount of Rs.946.47 crores (Rs.893.16 crores + 53.31 crores) has been submitted till 21.03.2015 and a balance Rs.103.53 crores available at District level under Special Development Package and further requested to release the next instalment of Rs.350crores for the year 2017-2018." ఇది నీతి అయోగ్ రాసిన లెటర్ని పంపించారు. ఈరోజు మీరు చూస్తే తేదీ: 09-02-2018, (1287 P) తేదీ: 09-02-2018 (713 Ministry of Finance, Department of Expenditure normal all these things పెట్టి రూ.350 కోట్లు మన అకౌంట్కి డెబిట్ చేశారు. ఆ డబ్బులు డెబిట్ చేసి తేదీ: 15-02-2018 లో 1774 Advertisement No. 15-02-2018 (713 Ministry of Finance, Department of Expenditure ఈ డబ్బులను మళ్ళీ మనకు ఇచ్చి వాళ్లు తీసేసుకున్నారు.

(ఆ సందర్భంలో శ్రీ గోరంట్ల బుచ్చయ్య చౌదరి మరి కొందరు సభ్యులు "షేం షేం"అని అన్నారు)

దీనికి ఏమంటారు. నేను ఇంత స్పష్టంగా తేదీలను వివరిస్తున్నాను. దీనికి ప్రధాన మంత్రిగారు సమాధానం చెబుతారా? మీకు తెలియకుండా జరిగిందా? మీకు తెలియకుండా జరిగి ఉంటే, ఎందుకు జరిగింది? మీకు తెలియకుండా జరిగితే యాక్షన్ తీసుకోండి? మీకు తెలిసి జరిగితే ఎందుకు జరిగిందో ఈ ఐదు కోట్ల ప్రజానీకానికి సమాధానం చెప్పాల్సిన అవసరం, బాధ్యత, ప్రధానమంత్రిగారికి కూడా

ఉన్నదని ఈ సభ ద్వారా అడుగుతున్నాను. నేను ఈ విషయం అడిగితే, అమిత్ షా గారు **without the PMOs**. పర్మిషన్ అని అంటే **this is nothing but a figment of your imagination**. నాకు కల అండీ. మీకు కలలు వస్తున్నాయి, చెడు కలలు మీకు వస్తున్నాయి. నాకు కల రావటం లేదు.. నేను వాస్తవాలు చెబుతున్నాను ఆ విషయం మీరు గుర్తుపెట్టుకోవాలి. ఇప్పుడు మీరు ఎవ్వరు చెప్పినా కూడా వినే పరిస్థితిలో లేరూ. ఎందుకంటే కేంద్రం అంతా అధికారం ఉంది కాబట్టి ఈ రాష్ట్రం ఏమైనా పరవాలేదు అనుకుంటున్నారు గానీ, మేము ధర్మ పోరాటం చేస్తున్నాం కాబట్టి ఎప్పటికైనా గెలిచేది మనమేనని ఆ విషయం మీరు గుర్తుపెట్టుకోవాలి. ఇది తెలుగు దేశానికి కొత్తకాదు, చాలా పోరాటాలు చేశాం. అన్ని పోరాటాల్లో అంతిమ విజయం ధర్మానిదే, న్యాయానిదే ఉంటుందని ఆ విషయాలు మీరు గుర్తుపెట్టుకోవలసిన అవసరం ఉంది.

అదేమిదిగా ఇవన్నీ వచ్చిన తరువాత మెట్రోకి కూడా రూ.2.56కోట్లు పంపించారు, అవికూడా తిరిగి పంపించాము. ఒక్క మున్సిపాలిటీలకు మాత్రం విజయవాడ, గుంటూరుకి మాత్రం రూ.1000 కోట్లు ఇస్తే రూ.229.65కోట్లుకి పంపించాం. ఇంకోవక్కన ఇంకో రూ.100కోట్లు ఉంటే అవికూడా పంపిస్తున్నాం. నేను ప్రధానమంత్రిగారిని అడుగుతున్నాను, మీ పార్టీవాళ్లు మాట్లాడుతున్నారు. ఒక ప్రధానమంత్రిగా మీకు బాధ్యత ఉంది. ఒక ముఖ్యమంత్రిగా, ఈ రాష్ట్ర ప్రజల తరపున అడుగుతున్నాను. నేను యుటిలైజేషన్ సర్టిఫికేట్స్ పంపిస్తే పంపలేదని, నాది అసత్యమని మాట్లాడే పరిస్థితికొచ్చారు. దీనిపై కేంద్ర ప్రభుత్వ మంత్రులు గానీ, లేకపోతే ప్రధానమంత్రి క్లారిటీ ఇవ్వాలని మరోక్కసారి డిమాండ్ చేస్తున్నాను. (సభ్యులు బల్లలు చరిచారు) అందుకే మొత్తం ఇవన్నీ ఎమ్మెల్యేలకు ఇస్తాను. ఇప్పటికైనా తప్పుడు ప్రచారం మానుకోవాలి, వాస్తవాలు చెప్పిది నేర్చుకోవాలి, వాస్తవం నిష్పకంటే ఎక్కువ ప్రభావం ఉంటుంది. వాస్తవాన్ని ఎప్పుడూ కప్పిపుచ్చుకోలేము. తాత్కాలిక ప్రయోజనాల కోసం అవాస్తవాలు చెప్పి ప్రజలను మభ్యపెట్టాలనుకుంటే రాబోయే రోజుల్లో శాశ్వతంగా ఇబ్బందులు వస్తాయని ఆ విషయం కూడా మీరు గుర్తుపెట్టుకోవలసిన అవసరం ఉందని కూడా మీకు తెలియజేస్తున్నాను.

(ఆ సందర్భంలో శ్రీ కింజరపు అచ్చెన్నాయుడు గారు ఎక్కడా యూసీలు అడగడం లేదని అన్నారు)

యూసీలు ఎక్కడా అడగడం లేదు. వీళ్లు ఎక్కడ అడిగారు. వాళ్లకు ఏమికావాలంటే అవి ఇచ్చారు. నేను అందుకే రాష్ట్రంలో ఉండే అధికార యంత్రాంగాన్ని నేను అప్రమత్తం చేస్తున్నాను. నేను మంత్రులను కూడా అప్రమత్తం చేస్తున్నాను. వడ్డించేవాడు క్యూలో ఎక్కడ కూర్చున్నా పర్వాలేదు కానీ మనవాడు అయినప్పుడు పర్వాలేదు కాని, వడ్డించేవాడు మనవాడు కానప్పుడు అవసరమైతే మన హక్కులకోసం

పోరాడినప్పుడు గట్టిగా వుండి ఎప్పటికప్పుడు లెక్కలు కూడా సరిగా చూపించి డిమాండ్ చేసి తీసుకొస్తాం. (సభ్యులు బల్లలు చరిచారు) రాష్ట్రంలో ప్రజలకు ఒక ఆవేదన ఉంది. ఆ ఆవేదన మీరు చూస్తే, కేంద్ర ప్రభుత్వం ఇప్పుడే ఈ మాదిరిగా ప్రవర్తిస్తుందని, రేపు మాకు డబ్బులు ఇస్తారా? ఇవ్వకపోతే ఏమౌతామో అని ఆవేదన ఉంది. ఆవేదన పడాల్సిన అవసరం లేదు, కేంద్ర ప్రభుత్వం సొంత డబ్బులు ఇవ్వటంలేదు, మనం కూడా ట్యాక్స్లు పే చేస్తున్నాం, ఈ ట్యాక్స్లన్నీ పెట్టుకుని 42% మనకు ఇచ్చి 58% కేంద్రం అకౌంటులో పెట్టుకుని ఈ Centrally Sponsored Schemes గానీ, డిఫెన్స్ గానీ మెయింటెయిన్ చేసే పరిస్థితికి వస్తున్నారు. అందుకని ఇది రాష్ట్ర ప్రజల హక్కు, ఏ రాష్ట్రంపట్ల కూడా వివక్ష చూపే వీలే లేదు. అప్రమత్తంగా ఉంటాం, ఇంకా జాగ్రత్తగా ఉంటాం. కంటిన్యూగా పనిచేస్తాం. ఎట్టి పరిస్థితుల్లో అభివృద్ధి ఆగదు. అది నా భరోసా అని మరొక్కసారి ప్రజలకు తెలియజేస్తున్నాను. సంక్షేమం ఆగదు, అభివృద్ధి ఆగదు, సుపరిపాలన ఆగదు. ఈరోజు వాళ్లు మాట్లాడిన మాట ఇక్కడ no obligation to give any such Statements of Expenditure are evasive. ఇది evasive. నేను 12% కూడా ఖర్చు పెట్టలేదని, యూసిలు ఇవ్వలేదని మీరు అంటున్నారు. నేను ఇప్పుడు లెక్కలిచ్చాను, ఈ లెక్కలు ఇచ్చిన తరువాత మీ సమాధానం ఏమిటండీ? మీరు దానిని బేస్ చేసుకొని ఏమి మాట్లాడతారు? To give any such Statements of Expenditure are evasive and reflect Governance deficit. మీరు గవర్నమెంట్ డెఫిసిట్ గురించి నామీద మాట్లాడతారా అండీ? ఈదేశంలో సుపరిపాలనకు నాంది పలికింది నేనే, technology administrationలో ఉపయోగించింది నేనే. (సభ్యులు బల్లలు చరిచారు) ఆరోజు హైదరాబాద్ నగరం కడితే ఆ తరువాత అమెరికాకు వెళ్లిన ప్రధానమంత్రి ఆరోజు పొగిడారు "మాదేశంలో కూడా బ్రహ్మాండమైన నగరాలు ఉన్నాయి Come and see Hyderabad" అని ఇప్పుడు కాదు ఎప్పుడో అమెరికా ప్రెసిడెంట్ బిల్ క్లింటన్ లాంటి వ్యక్తి హైదరాబాద్కొస్తే నాకే ఆశ్చర్యం వేసింది, ఆయన వచ్చినప్పుడు one to one కూర్చోని అడిగాను. మీకు ఎవరు చెప్పారండి మీరు వచ్చారా అని అడిగాను. ఆ వ్యక్తిని రానివ్వకుండా ఎస్ఎమ్.కృష్ణ వాళ్లంతా కూడా వాళ్ల రాష్ట్రంకి తీసుకుపోవాలని ప్రయత్నం చేశారు. కానీ ఆయన నేను ఇక్కడికే (హైదరాబాదుకే) వస్తానని చెప్పారు. నేను మీతో ఒక పదినిమిషాలు మాట్లాడాలని అడిగాను. ఆయన ఎవరితోను మాట్లాడటంలేదు మీతో కూడా మాట్లాడరని వాళ్ల Embassy చెప్పారు. ఫైనల్గా ఆయన నుంచే నాకు మెసేజ్ వచ్చింది. లేదు I want to meet this Man. మీరు organize చేయండి meeting అంటే మహావీర్ హాస్పిటల్లో ఇద్దరం కూర్చున్నాం. మీకు ఎవరు చెప్పారండి, నేను మిమల్ని పిలవలేదు? మీరు వస్తారని నేను ఊహించలేదు. మీరు దిల్లీ, ముంబై చూస్తారు అనుకున్నాను. మీరు రారనే

ఉద్దేశంతో నేను పిలవలేదు? ఎట్లా వచ్చారంటే, హైదరాబాదు గురించి నేను చాలా Magazine లో చూశాను.

మ.2.50

మీరు హైదరాబాదుకు ఎలా వచ్చారంటే, నేను మీగురించి, చాలా మ్యాగజైన్లలో చూశాను, నేనే రాసి మా వైట్ హౌస్ అధికారులకు ఇచ్చానని, ఇండియా వెళితే చూడవలసినది హైదరాబాదు కాబట్టి హైదరాబాదు కావాలని వచ్చానని చెప్పారు. ఆరోజు నేను చేసిన పని వలన భారతదేశ ప్రతిష్ట పెరిగింది. ప్రపంచం అంతా గుర్తించింది. నేను నా స్వార్థంకోసం పనిచేయలేదు. ఈరోజు ప్రపంచంలోని అన్ని దేశాలకు వెళ్లి మాట్లాడుతున్నామంటే భారతదేశ ప్రతిష్టను పెంచుతున్నాం, దేశం గురించి మాట్లాడుతున్నాం. భారత దేశ ప్రతిష్టను పెంచడానికి నేను ప్రయత్నిస్తున్నాను.

ఇప్పుడు ఆంధ్రప్రదేశ్ లో రియల్ టైం గవర్నెన్స్ తోబాటు "1100" పరిష్కార వేదిక స్థాపించడాన్ని దేశవ్యాప్తంగా ఆదర్శంగా తీసుకున్నారు. ఈజ్ ఆఫ్ డూయింగ్ బిజినెస్ లో మన రాష్ట్రం మొదటి స్థానానికి చేరుకోవడంతోబాటు మన రాష్ట్రానికి ఎన్నో రంగాలలో పలు అవార్డులు వచ్చాయి. పంచాయతీరాజ్ లో, నష్టనష్టం డెవలప్ మెంట్ గోల్డ్ లో నీతి ఆయోగ్ ఆంధ్రప్రదేశ్ తో, యూఎన్ ఓతో కలిసి ఎంఓయూ చేసుకొని పనిచేయడానికి సిద్ధంగా ఉన్నారు. మేం జాతీయస్థాయిలో ఉన్న ఒక రాష్ట్రంలో జరుగుతున్న అభివృద్ధి కార్యక్రమాలను చూసి ఎంఓయూ చేసుకొని దేశాన్ని ఆదర్శంగా చేయడం కోసం మన రాష్ట్రం తరపున పనిచేసే పరిస్థితికి వచ్చారంటే అది ఈ ప్రభుత్వ విశిష్టత అని తెలియజేస్తున్నాను.

ఒకప్పుడు విద్యుత్ రంగంలో సంస్కరణలు నేనే తీసుకొచ్చాను. అదే విధంగా విద్యుత్ రంగంలో రెండో సంస్కరణ కూడా నేనే తీసుకొచ్చాను. ఈరోజు విద్యుత్ ఛార్జీలు పెంచము అని, అవసరమైతే ఇంకా తగ్గిస్తామని చెప్పిన ఏకైక ప్రభుత్వం తెలుగుదేశం ప్రభుత్వం. పరిపాలనలో ఏమి అనుభవం ఉందని మీరు నా గురించి మాట్లాడుతున్నారు? అనుభవం లేని వ్యక్తులు తప్పులు పడుతూ ఇవన్నీ చేయడం చాలా దుర్మార్గం. మీకు ఇష్టం లేకపోతే చెప్పండి కానీ, తప్పులు వెతికి రాష్ట్రాన్ని నష్టపరచే విధానం, బురదజల్లే ప్రయత్నం చేయవద్దని కోరుతున్నాను. నా గురించి ఏ జాతీయ నాయకుడు కూడా విమర్శించలేదు. నేను గతంలో నేషనల్ ఫ్రంట్ లో, యునైటెడ్ ఫ్రంట్ లో, ఎన్ డీఎ-1లో పని చేశాను. అప్పటి ప్రధాని శ్రీ వాజ్ పేయి గారు నేను దిల్లీ వెళ్ళినప్పుడు ప్రత్యేక గౌరవం ఇచ్చేవారు. బాబు ఎప్పుడూ వ్యక్తిగత సమస్యలు అడగలేదు, కోరికలు కోరలేదు, పైరవీలు అడగలేదు, ఏదైనా అడిగారంటే దేశ ప్రయోజనాలకోసం అడిగారు కాబట్టి అందరినీ అవి నేర్చుకోమని అప్పటి ప్రధాని వాజ్ పేయిగారు చెప్పేవారు. అందుకు నేను చాలా గర్వపడ్డాను. నేను చాలా కొత్త విధానాలు తీసుకొచ్చాను. వారు నాకు చేసిన పనుల కంటే నేను పాలసీల కోసం వెళ్ళాను.

మొట్టమొదటిసారిగా హైదరాబాదుకు ఓపెన్ స్కై విధానం తీసుకొచ్చి మొట్టమొదటిగా ఎమిరేట్ ఎయిర్లైన్స్‌ను హైదరాబాదుకు తీసుకొచ్చా. Green Field Airport first of its kind in India came to Hyderabad. ఆ తరువాత గ్రీన్‌ఫీల్డ్ ఎయిర్‌పోర్టులు బెంగళూరు, దిల్లీ, ముంబైలలో వచ్చాయి. నేను సింగపూర్‌లో రోడ్లను చూసిన తరువాత అప్పటి ప్రధానమంత్రిగారిని ఒప్పించగా అప్పటి ఉపరితల రవాణాశాఖమంత్రి ఖండూరీగారిని ప్రధానమంత్రిగారు పిలిచి స్వర్ణ చతుర్భుజి తీసుకొచ్చి మొట్టమొదటగా నెల్లూరు జిల్లాలో ప్రారంభించారు. అది మేం ఆరోజు చూపిన స్ఫూర్తి.

టెలికాం రంగంలో సంస్కరణలు రావాలని అంతకు ముందు చాలాసార్లు ప్రయత్నిస్తే చేయలేకపోయారు. అప్పటి ప్రధానమంత్రి శ్రీ వాజ్‌పేయి గారు ప్రత్యేక టాస్క్‌ఫోర్స్ నియమించి అందులో కో-చైర్మన్‌గా నన్ను నియమించగా పరిశీలించి రిపోర్టు సమర్పించగా ఆ రిపోర్టును ఆధారం చేసుకొని టెలికాం రంగాన్ని డీరెగ్యులరైజ్ చేశారు. ఆ విషయాన్ని కూడా ఇప్పటికీ కోట్ చేస్తారు. అదే విధంగా డ్రిప్ ఇరిగేషన్, మైక్రో ఇరిగేషన్ కోసం నేను అప్పుడు గట్టిగా ప్రయత్నిస్తే ఆయన ఒక మాట చెప్పారు. నన్ను చైర్మన్‌గా నియమించి రిపోర్టు ఇవ్వమని కోరితే నేను రిపోర్టు ఇచ్చాను. ఇప్పటికీ కూడా మైక్రోఇరిగేషన్‌లో ఏదైనా రిపోర్టును కోట్ చేస్తున్నారంటే అది నా రిపోర్టు మాత్రమే. నేనెప్పుడూ నా స్వార్థం కోసం ఆలోచించలేదు, రాష్ట్రంకోసం, దేశంకోసం ఆలోచించాను. ఆ విధంగా నేను అభివృద్ధి కోసం పోరాడుతుంటే వారు ఇప్పుడు నామీద బురదజల్లడానికి ప్రయత్నం చేస్తున్నారు, ఇది చాలా దుర్మార్గం. నాయకులను దెబ్బతీయాలనే వారి ఉద్దేశం స్పష్టంగా కనబడుతుంది. నామీద బురదజల్లే ప్రయత్నం వారు చేస్తున్నారు. వారు ఇవ్వకపోతే పోయారు కానీ నేను ప్రత్యేక హోదా కోరితే వారు ప్రత్యేక హోదా ఇస్తామన్నారు, ప్రత్యేక హోదా కూడా ఇవ్వకుండా స్పెషల్ పర్పస్ వెహికల్ ఇస్తామంటున్నారు. ఇదెక్కడి న్యాయం? అక్కడ కూడా కొంతమంది నాయకులు మాట్లాడుతూ ఏదో దొరికింది మాకు, బ్రహ్మాండంగా ఇచ్చేశారని, మేం పంపిస్తాం, మీరు తీసుకోండి అంటున్నారు. ఏమిచ్చారు, ఏమి తీసుకోవాలి? మేం వారిని అడిగింది రాష్ట్రానికి ప్రత్యేక హోదా. మేం ఎవ్వరికీ ఇవ్వలేదు కాబట్టి ఇవ్వలేమన్నారు. మీకొక్కరికే ప్రత్యేక ప్యాకేజీ ఇస్తామన్నారు. ఆ సమయంలో కూడా ఇప్పుడు జరుగుతున్నట్లుగా శాసనసభ సమావేశాలు జరుగుతుంటే రాత్రి 12.00గంటలకు ప్రత్యేక హోదాలో ఏమి వస్తాయో అవన్నీ కూడా ప్రత్యేక ప్యాకేజీలో ఇస్తామన్నారు. సంవత్సరంలో ఈఏపీ ఇస్తామని కనీసం ఎంఓయూ కూడా ఇవ్వలేదు. ఆ తరువాత నేను లేఖలు రాసి నాబార్డుద్వారా గానీ, హడ్కోద్వారా కానీ ఇవ్వమని, నిధులు ఖర్చుచేస్తామని అప్పుడు కోరితే వాటిని ఇవ్వకుండా ఇప్పుడు స్పెషల్ పర్పస్ వెహికల్ ఇస్తాం, మీ లెక్కలో వేసుకోండి చెబుతున్నారు. అవసరమైతే ఎఫ్ఆర్బిఎం పెంచుతామని చెబుతున్నారు. మీరిచ్చే రుణాలు రాష్ట్ర ప్రభుత్వ లెక్కలోకి తీసుకోవాలా?

ప్రత్యేక హోదా ఇవ్వలేమని చెబుతూ ఈశాన్య రాష్ట్రాలకు కేంద్ర ప్రభుత్వం ప్రాయోజిత పథకాలకు 90:10 దామాషాలో నిధులిస్తున్నారు. ఆ తరువాత రెండు బీవోలు జారీ చేసి ఈశాన్య

రాష్ట్రాలలో పరిశ్రమలకు రాయితీలిచ్చారు. కొత్తగా జీఎస్టీ వచ్చింది కాబట్టి కొత్త బడ్జెట్లో నిధులు కేటాయించారు. మరల నిన్న, మొన్న ఆలోచించి పరిశ్రమలకు ఇన్సెంటివ్లు కూడా ఇచ్చారు. ఆ విధంగా మన రాష్ట్రానికి నిధులు కేటాయించమని కోరితే, మేం అలా ఇవ్వము అని, మీరు స్పెషల్ వర్కస్ వెహికల్ ఏర్పాటుచేసుకుంటే ఇస్తామని చెబుతున్నారు. ప్రత్యేక హోదాను తాకట్టుపెట్టి తద్వారా వచ్చే ప్రయోజనాలను వదులుకొని మీరిచ్చే స్పెషల్ వర్కస్ వెహికల్కు ఆత్మతపడి నేను తీసుకోవాలా? అది నేను తీసుకోకపోతే వారు చేసిన కామెంట్ ఏమిటంటే, is it because it poses problems in diverting such funds for other purposes, అన్నారు. అది మీకు అలవాటు. నాకు అది అలవాటు లేదు. కేంద్రంనుంచి నిధులు ఏయే పథకాలకు వచ్చాయో వాటిని ఆయా పథకాలకు మాత్రమే ఖర్చు చేయమని నేను మొదటిరోజు నుంచి మా అధికారులకు చెబుతున్నాను. వారు ఎప్పుడైనా ఇలాంటి నింద వేస్తారని నాకు ముందే తెలుసు. అందుకే చాలా జాగ్రత్తగా ఖర్చు చేస్తున్నాను. ప్రతి సోమవారం నరేగా పైన, నీరు-ప్రగతిపైన, వ్యవసాయంపైన అందరూ అప్రమత్తంగా ఉండాలని, ఏమరుపాటుగా ఉంటే రాష్ట్రానికి నష్టం కలుగుతుందని నేను టెలికాన్ఫరెన్స్ తీసుకోవడానికి కారణం అదే. ఆ విషయం వారు గుర్తుపెట్టుకోవాల్సిన అవసరముంది. నేను అలా చేస్తుంటే వారు రాసిన లేఖరాసి చేసిన డ్యామేజ్ చూస్తే కేవలం నన్ను కాదు, అయిదుకోట్ల మంది ఆంధ్రప్రదేశ్ ప్రజలను అవమానపరుస్తున్నారు. వేరే రాష్ట్రాలకు అలాంటి అలవాట్లు ఉండవచ్చు గానీ ఆంధ్రప్రదేశ్కు అలాంటి అలవాట్లు ఉండవు.

నేను గత 40 సంవత్సరాలుగా రాజకీయాలలో ఉండి ఎన్నో ప్రభుత్వాలను చూశాను. కేంద్రంలో ఎన్నో ప్రభుత్వాలలో భాగస్వాములమయ్యాం కానీ అధికారం కోసం ఎప్పుడూ పాకులాడలేదు. వారు ఆంధ్రప్రదేశ్కు సాయం చేయరని తెలిసిన తర్వాత ఒక్క నిమిషం కూడా మంత్రివర్గంలో ఉండకుండా మా పార్టీకి చెందిన ఇద్దరు మంత్రులచే వెంటనే రాజీనామా చేయించాను. తెలుగుదేశం పార్టీ ఎప్పుడు కూడా పదవులకోసం పాకులాడలేదు. నీతి నిజాయితీగా ఉండాలని చూశాం, కానీ వారు ఏమాత్రం తెక్క చేయలేని పరిస్థితి ఉండడంతో ఒక్క నిమిషం కూడా అలయెన్స్లో ఉండడం భావ్యం కాదని ఆరోజు ఉదయం అలయెన్స్నుంచి తొలగిన తర్వాతనే కేంద్ర ప్రభుత్వంపై అవిశ్వాస తీర్మానం పెట్టాం. ఆ విషయం కూడా వారు గుర్తించాల్సిన అవసరముంది. నాకు హైకమాండ్ అయిదుకోట్ల మంది ప్రజలు. అయిదుకోట్ల మంది అభివృద్ధికోసం, సంక్షేమంకోసం ఏ నిర్ణయాలు తీసుకోవాలన్నా నేను నిర్ణయం తీసుకుంటాను తప్ప కేంద్రానికి దాసోహమనే పరిస్థితి నా జీవితంలో రాదని స్పష్టం చేస్తున్నాను. నిన్న, మొన్న మాట్లాడుతూ చాలా మంది చెప్పినదేమంటే మనం ఇప్పుడిప్పుడే ముందుకు వెళ్తున్నాం, కష్టపడి పనిచేసి దేశంలో అభివృద్ధి రేటులో మనం మొదటి స్థానంలో ఉన్నాం. ఎన్నో అవార్డులు మనకువచ్చినా, మనం సమర్థవంతంగా పనిచేసినా ఇప్పటివరకు జరిగిన అన్యాయాన్ని సరిచేసుకోవాలంటే ఇదే వేగంగా వెళితే మనకు పది సంవత్సరాలు పడుతుంది.

3.00 PM

అధ్యక్షా, నేను విజన్ 2050 తీసుకొచ్చాను. ఇంతకు ముందు 2020 విజన్ పెట్టాను. 2022 నాటికి మూడు అగ్ర రాష్ట్రాల్లో ఒకటిగా మన రాష్ట్రం ఉండాలని ఈరోజు అనుకున్నాం. 2029కి భారతదేశంలో అభివృద్ధిలో నెం.1 ఏమిటంటే దానికి కేరాఫ్ అడ్డన్ గా ఆంధ్రప్రదేశ్ ఉండాలని, అభివృద్ధి మాత్రమే కాదు, హ్యూమన్ ఉండాలని ముందుకు పోతున్నాం.

(ఈ సందర్భంలో అధికారపక్ష సభ్యులు హర్షం వ్యక్తం చేస్తూ బల్లలు చరిచారు)

2050కి ప్రపంచంలోనే ఒక అత్యున్నతమైన రాష్ట్రంగా ఆంధ్రప్రదేశ్ ఉండాలనే ఒక లక్ష్యాన్ని నిర్ణయించుకుని ముందుకుపోతున్నాం. ఇందులో GSDP గానీ, sustainable development goals గానీ, కుటుంబ వికాసం గానీ, సమాజ వికాసం గానీ, అన్ని శాఖల పనితీరును లక్ష్యంగా పెట్టుకున్నాం. అధ్యక్షా, రాష్ట్ర ప్రజానీకానికి నేను ఒకటే హామీ ఇస్తున్నాను. కేంద్రప్రభుత్వం వాళ్ల బాధ్యత వాళ్లు చేయాలి. మీరిచ్చేది మాకేదో ముష్టి కాదు. ఇది మా హక్కు. కేంద్ర, రాష్ట్ర సంబంధాల్లో రెండూ ఒకరిని ఒకరు గౌరవించుకోవాలి. రాష్ట్రాన్ని కేంద్రం గౌరవించాలి. కేంద్రాన్ని రాష్ట్రం గౌరవించాలి. Cooperative federalism with true spirit తో పని చేయాలి. అట్లాకాకుండా రాష్ట్రాలను arm-twist చేస్తామంటే అది సాధ్యం కాదు. అది మంచిది కూడా కాదు. కేంద్రంపైన ఒత్తిడి పెంచుతాం. మన హక్కులను కాపాడుతాం. అన్ని రాష్ట్రాలకు ఇచ్చినట్లు మన రాష్ట్రాలకు కూడా నిధులు తెప్పించే బాధ్యత ఈ రాష్ట్ర ప్రభుత్వం తీసుకుంటుంది. ఒకవేళ రాకపోతే ఎందుకు ఇవ్వలేదో కేంద్రాన్ని నిలదీస్తాం. వదిలే సమస్యే లేదు.

(ఈ సందర్భంలో అధికార పార్టీ సభ్యులు హర్షం వ్యక్తం చేస్తూ బల్లలు చరిచారు)

అందుకే హామీ ఇస్తున్నాను. ఎవ్వరూ అద్దెర్యవడవలసిన అవసరం లేదు. సంక్షేమం జరుగుతుంది. అభివృద్ధి జరుగుతుంది. సుపరిపాలన కొనసాగుతుంది. ఎవరు ఎన్ని అడ్డంకులు సృష్టించాలని ప్రయత్నం చేసినా అది వాళ్లకే నష్టం తప్ప మనకు కాదని ప్రజలందరికీ నేను స్పష్టం చేస్తున్నాను. అయితే హక్కుల కోసం పోరాడాలి. ఇక్కడ రాజీ లేదు. మనకు న్యాయంగా రావలసిన హక్కులు ఇవన్నీ. అందుకే శాంతియుతంగా ముందుకు పోదామని అనుకుంటున్నాం. ఈరోజు ఒక హింస చేస్తే కేంద్ర ప్రభుత్వానికి కూడా సంతోషంగా ఉండవచ్చు. ఎందుకంటే ఈ రాష్ట్రం అభివృద్ధి కాకూడదని వారికి ఆలోచన ఉంది. సిన్సియర్ గా ఆలోచించి ఉంటే బాగా అభివృద్ధి చెందే రాష్ట్రాన్ని, దేశ అభివృద్ధికి దోహదం చేసే రాష్ట్రానికి అండగా నిలబడవలసిన కేంద్రం మొండిచేయి చూపించిందంటే అందులోనే అర్థమవుతోంది మీ దురుద్దేశం. అధ్యక్షా, నేను గర్వంగా చెప్పగలుగుతున్నాను. రెండు నెలల్లో, మూడు నెలల్లో 20.5 మిలియన్ యూనిట్ల కరెంటు కొరత ఉంటే, దానిని కరెంటు కొరత లేకుండా తీసుకు వచ్చాం. ఈరోజు కరెంటు సర్ప్లస్ రాష్ట్రంగా ఆంధ్రప్రదేశ్ ను తీసుకు వచ్చాం.

(ఈ సందర్భంలో టిడిపి సభ్యులు బల్లలు చరిచారు)

ఇంకొక అడుగు ముందుకు వేసి సోలార్విండ్కు ఎక్కువ ప్రాధాన్యత ఇచ్చాం. అంతేకాకుండా భవిష్యత్తులో కరెంటు ఛార్జీలు పెంచం అని చెప్పిన ఏకైక ప్రభుత్వం భారతదేశంలోనే ఈ ప్రభుత్వం. అందుకొరకు ముందుగానే **second power sector reforms** కి ముందుకు పోతున్నాం.

రెండోపక్కన ఈరోజు రాష్ట్రంలో అన్ని ఇళ్లకు గ్యాస్ ఇచ్చాం. ఎక్కడా ఇబ్బంది లేకుండా గ్యాస్ ఇవ్వడం జరిగింది. అదేవిధంగా వంద శాతం ODF రాష్ట్రంగా చేయడానికి ముందుకు పోయాము. వీలైతే ఈ నెలలో, లేదా ఇంకో 10, 15 రోజుల్లో అవుతుంది. మొట్టమొదటిసారిగా పెద్ద రాష్ట్రాల్లో వందశాతం ODF సాధించిన రాష్ట్రం ఆంధ్రప్రదేశ్ రాష్ట్రం. అందుకు నేను గర్వపడుతున్నాను. కేంద్ర ప్రభుత్వం రూ.8000/-లు ఇస్తే, నేను ఒక్కొక్క టాయిలెట్ కు రూ.15,000/-లు ఇవ్వడం జరిగింది. ఆరోజు రూ.15,000/-లు ఇవ్వమని కేంద్ర ప్రభుత్వానికి సిఫారసు చేశాం. 80 శాతం కేంద్ర ప్రభుత్వాన్ని ఇవ్వమన్నాం. మనం 20 శాతం పెట్టుకుందామని అనుకున్నాం. అవసరమైతే కేంద్ర ప్రభుత్వం వద్ద డబ్బులు లేకపోతే ఒక లెవీ వేసి అడిషనల్ ట్యాక్సులు తీసుకుని ఆ డబ్బులు ODF కు ఖర్చు పెట్టండి. ODF+ కు వెళ్లండి అని కూడా లెటర్లో చెప్పాం. చివరకు మీరు రూ.8000/-లు ఇస్తే, నేను రూ.7000/-లు అదనంగా పెట్టాను. నరేగాలో మీరు రూ.12,000/-లు ఇస్తే, మేము రూ.15,000/-లు ఇచ్చాము. ఈరోజు ఒక్క ODF మాత్రమే కాదు. రాబోయే సంవత్సరం ODF+ లో కూడా భారతదేశానికి నెం.1 రాష్ట్రం ఏదంటే దానికి కేరాఫ్ అడ్డన్ గా ఆంధ్రప్రదేశ్ ఉంటుంది. అది కూడా ఇప్పటి నుంచే కార్యక్రమాలు మొదలు పెడతాం.

(అధికార పార్టీ సభ్యులు హర్షం వ్యక్తం చేస్తూ బల్లలు చరిచారు)

అధ్యక్షా, ఈరోజున నీటి ఎద్దడి లేకుండా చేశాం. నీటి భద్రత కోసం ముందుకు పోతున్నాం. నదుల అనుసంధానం చేశాం. మీరు మాతో డిఫర్ అయిన తరువాత పట్టిసీమపైన మీరు ఆరోపణలు చేస్తారా? కోర్టులో ఆదేశాలు వచ్చిన తరువాత మీరు నీచంగా మాట్లాడతారా అని నేను అడుగుతున్నాను. కోర్టుకు వెళ్లి ఆరోజు కూడా ఆరోపణలు చేస్తే కోర్టులో ఇవన్నీ చూసి చాలా స్పష్టమైన జడ్జిమెంటు ఇచ్చారు. "The submission in our opinion deserves to be rejected outright. If the petitioner genuinely wanted to make such grievance, he should have approached the court, when the conditions are relaxed. For the reasons best known to him, he did'nt approach the court making such grievance at that stage."

We are satisfied that it can't be said, that the impugned conditions were incorporated only to favour the 4th Respondent, who was admittedly not in picture when the concern authorities took decision to relax the conditions, as reflected in the letter dated: 07.01.2015. In the circumstances the writ petition is dismissed."

ఈ ఆరోపణలో పస లేదని, మీరు చేసింది కరెక్టు కాదని కేసు కొట్టేస్తే పొత్తు పెట్టుకున్న రోజున మాట్లాడారు. ఇప్పుడు మీరు మామీద విమర్శలు చేస్తారా? ఇదెక్కడి న్యాయం? పట్టిసీమలో అవినీతి జరిగిందని అంటారు. లేకపోతే మీ ఉద్దేశం పట్టిసీమ, పురుషోత్తపట్నం, చింతలపూడి రాకూడదు. ఈ

రాష్ట్రంలో ఇరిగేషన్ జరగకూడదు. కడాన పోలవరం ఇవ్వకూడదు. అన్ని విధాలా అన్యాయం చేయాలనుకుంటున్నారా? No.... పోలవరం తెలుగువాడికి వరం. ఇదొక జీవనాడి. పోలవరం ప్రాజెక్టు ఎట్టి పరిస్థితుల్లోనూ అమలు జరిగి తీరుతుంది. సాధించి తీరుతాం. ఇది తెలుగువారి హక్కు.

(ఈ సందర్భంలో అధికార పార్టీ సభ్యులు హర్షం వ్యక్తం చేస్తూ బల్లలు చరిచారు)

అటు పోలవరం గానీ, ఇటు అమరావతి గానీ ఈ రెండూ జరిగి తీరాలి. కొంత మంది మాట్లాడారు. బాధేస్తున్నది. అమరావతి పైన మాట్లాడుతూ ఆరోజున ప్రధానమంత్రి గారు ఏమి మాట్లాడారో మీరు చూశారు. ప్రపంచమంతా పంపించమన్నారు. ఇటీవల నాకు ఒకసారి ఫోన్ చేసినప్పుడు ప్రధానమంత్రి గారే చెప్పారు. ఆస్తానా నగరం బాగుంది, చాలా బాగా చేశారు, ఒకసారి పోయి చూడండి, చూసి చేయమనండి అని నాకు ఫోన్ చేసి చెప్పారు. నేను చాలా సంతోషపడ్డాను. అప్పటికీ, ఇప్పటికీ ఎందుకు తేడా వచ్చింది అని అడుగుతున్నాను. ఇప్పుడు మీరేమంటున్నారు. మీకు ఒక డ్రీమ్ సిటీ అనుకుంటున్నారా, లేకుంటే రూ.2500 కోట్లు మీకు చాలదా, ఎందుకు ఎక్కువ డబ్బులు కావాలని అనుకుంటున్నారు అన్నారు. అంటే లేనిపోని సూటిపోటి మాటలు... అంటే మీ ఉద్దేశం ఏమిటి, తెలుగువారికి ఒక మంచి నగరం అవసరం లేదు. ప్రధానమంత్రి గారు, ఆయన ముఖ్యమంత్రిగా ఉన్నప్పుడు అహ్మదాబాద్ కోసం పోరాడలేదా? ఈరోజు ప్రధానమంత్రి గారు చెప్పిన మాటలను గుర్తు పెట్టుకున్నప్పుడు మీరు కూడా ఒక గ్రీన్ ఫీల్డ్ రాజధాని నిర్మాణం బ్రహ్మాండంగా చేస్తే ఈ పేరు కూడా వస్తుంది కదా? ఒకప్పుడు హైదరాబాద్ ను నేను అభివృద్ధి చేస్తే మన్మోహన్ సింగ్ గారు అమెరికాకు వెళ్లినప్పుడు మాదేశంలో కూడా మంచి రాజధానులు ఉన్నాయని చెప్పుకున్నారు. ఇప్పుడు కేంద్రం, రాష్ట్రం ఇద్దరూ కలిసి అభివృద్ధి చేస్తే రేపు రాబోయే రోజుల్లో ఆ పేరు కేంద్రానికి, ప్రధానమంత్రికి, ఇటు రాష్ట్రానికి వస్తుంది కదండీ. ఇది ప్రజల కోసం చేసేది. ఇండియాలో ఇటీవలి కాలంలో ఇలాంటి రాజధాని కట్టే అవకాశాలు కూడా లేవు. అలాంటి బ్రహ్మాండమైన రాజధాని కడుతుంటే ఒకప్పుడు మీరు మెచ్చుకుని ఇప్పుడు మీరే సన్నాయి నొక్కులు నొక్కితే ఏమి చెప్పాలండీ? ఇది దురుద్దేశం కాదా? ఇది మీకు మంచి ఆలోచనా? అధ్యక్షా, అందుకే అడుగుతున్నాను. ఇది సరియైన పద్ధతి కాదు. కచ్చితంగా ఎవరు ఎన్ని మాట్లాడినా, ఎన్ని అడ్డంకులు సృష్టించినా బ్రహ్మాండమైన రాజధాని నిర్మాణం జరిగి తీరుతుంది. One of the best capital, 5 రాజధానుల్లో ఇదొక రాజధానిగా ఉంటుంది.

(ఈ సందర్భంలో తెలుగుదేశం పార్టీ సభ్యులు ఆనందం వ్యక్తం చేస్తూ బల్లలు చరిచారు)

అధ్యక్షా, నేను ఇక్కడ మాట్లాడితే రాయలసీమకు పోతారు. డిక్లరేషన్ అంటారు. ఏమిటండీ? అప్పుడే మీకు అంత అక్కసు ఎందుకు? ఈ రాష్ట్రం బాగుండటం ఇష్టం లేదా? నేను మిమ్మల్ని అడుగుతున్నాను. మీకు ఒక పద్ధతి ఉండాలి. మీది ఒక జాతీయ పార్టీ, దేశాన్ని పరిపాలిస్తున్నారు. దేశాన్ని విచ్ఛిన్నం చేస్తారా అని మిమ్మల్ని అడుగుతున్నాను. ఇది పద్ధతా అని మిమ్మల్ని

అడుగుతున్నాను. ఎప్పుడూ కూడా రాజకీయాల్లో డిఫర్ అవుతాం. కానీ దేశానికి నష్టం చేసే పరిస్థితి వస్తే మాత్రం అది మంచి పద్ధతి కాదు. ఆరోజు, ఈరోజు మీరు మనోభావాలతో ఆడుకుంటున్నారు. అది మంచి పద్ధతి కాదు.

3.10 PM

అందుకే ఈ దేశంలో మీరు చూస్తే రాజకీయాల్లో తాత్కాలికంగా మీకు లాభాలొస్తాయేమోగానీ శాశ్వతంగా దేశానికి నష్టం వస్తుంది. ఈ విషయం మీరు గుర్తు పెట్టుకోవాల్సిన అవసరం ఉంది. ఈరోజు అనంతపురంలో కియా మోటార్స్ వచ్చింది. ప్రత్యేకమైన ఇన్సెంటీవ్స్ ఇచ్చాం. రేపు జూన్ కంతా కర్నూల్ లో ఎయిర్పోర్ట్ రెడీ అవుతుంది. ఓర్వకల్లులో ఇండస్ట్రియల్ టౌన్ షిప్ వస్తోంది. ఇరిగేషన్ కి ప్రాధాన్యతనిచ్చాం. ఎప్పుడూ ఇవ్వనంత ప్రాధాన్యతనిచ్చి రాయలసీమలో అభివృద్ధి జరిగితే మీరు చూసి ఓర్వలేకపోతున్నారు. ఎందుకండీ మీకంత అసూయ? హార్డికల్చర్ హబ్ గా తయారు చేస్తున్నాం. ఇండస్ట్రియల్ హబ్ గా తయారు చేస్తున్నాం. ఆటో మొబైల్ హబ్ గా తయారవుతోంది. నిన్న కూడా ఇంకొక కంపెనీ రూ.4 వేల కోట్ల పెట్టుబడితో తిరుపతిలో హార్డ్ వేర్ కంపెనీని పెట్టడానికి ముందుకొచ్చారు. ఇలాంటివన్నీ వస్తుంటే మీరు ఏ మాత్రం చూసి భరించలేకపోతే ఎట్లా? ఇవే కాకుండా అభివృద్ధి విషయంలో చాలా వరకు ముందుకు పోయాము. ఇంకా ముందుకెళతాం. విలేజ్ ఇన్ ఫ్రాస్ట్రక్చర్ లో నేను గర్వంగా చెప్పగలుగుతున్నాను, ఇప్పటికే 17 వేల కిలో మీటర్ల సిమెంట్ రోడ్లను గ్రామాల్లో వేశామంటే అది ఒక చరిత్ర, అది ఈ ప్రభుత్వానికి సాధ్యం. డ్రైనేజీగానీ, డ్రింకింగ్ వాటర్ గానీ, స్ట్రీట్ లైట్స్ గానీ ఇవన్నీ మెరుగ్గా చేస్తున్నాం. ఏది కూడా గవర్నమెంట్ ఆఫ్ ఇండియా ఛారిటీనివ్వడం లేదు. మీరొక ప్రోగ్రాంను డిస్సైడ్ చేస్తున్నారు. దేశానికి ఇస్తున్నారు. 29 రాష్ట్రాలకు ఇస్తున్నారు. ఆ 29 రాష్ట్రాల్లో ఆంధ్రప్రదేశ్ రాష్ట్రం ప్రతి ఒక్క కార్యక్రమంలో ఒక ఆదర్శంగా ఉండాలని, దేశానికి నాయకత్వం ఇవ్వాలని, సమర్థవంతంగా పని చేయాలని ఈ ప్రభుత్వం పని చేస్తోంది. అది నిరూపించుకుంటామని నేను మీకు తెలియజేస్తున్నాను. ఆ శక్తి తెలుగువారికి ఉంది. ఆ శక్తి ఈ అడ్మినిస్ట్రేషన్ కి ఉంది. ఆ విషయం మీరు గుర్తు పెట్టుకోవాల్సిన అవసరం ఉంది. అందుకనే నేను ప్రజలకిచ్చే హామీ ఏమంటే అధైర్యపడొద్దండీ, సంక్షేమం జరుగుతుంది, అభివృద్ధి జరుగుతుంది, సుపరిపాలన ఉంటుంది. మీకు ఎక్కడా ఇబ్బందిలేని పరిపాలన ఉంటుంది. అదే సమయంలో మన హక్కుల విషయంలో రాజీలేదు. ఈ సభ ద్వారా నూటి ప్రశ్న ఒక్కటే అడిగాను, ఈ దేశాన్ని అడుగుతున్నాను, ఇక్కడ ఉన్న నాయకులను అడుగుతున్నాను. మనం ఇంత కష్టపడితే నాలుగేళ్ల తర్వాత ఇప్పటికి సౌత్ ఇండియాలో ఇంకా రూ.35 వేలు తలసరి ఆదాయం తక్కువ ఉందంటే, అది మన తప్పండి? పాలకుల తప్పు. మీరు చేసిన తప్పు వల్ల ఈరోజు

మేము ఇబ్బంది పడే పరిస్థితి వచ్చింది. ఈరోజు మళ్ళీ అడుగుతున్నాను. కేంద్రంలో అధికారంలో ఉన్న పార్టీ, ఈ నాలుగు సంవత్సరాల్లో చట్టాన్ని అమలు చేసుంటే, 10.5 పర్సెంట్ కాదు 12 నుండి 13 పర్సెంటు గ్రో అయ్యేవాళ్ళం. మీరు కూడా, దేశమంతా ఎక్కువ గ్రో అయితే, దానివల్ల మనకు లాభం వచ్చేది. దాని వల్ల మనం కూడా ఆదాయాన్ని పెంచుకునేవాళ్ళం. పేదరిక నిర్మూలన జరిగేది. ఈరోజు ఇంకా పది సంవత్సరాలు అవుతుంది. మనం కష్టపడి పని చేస్తే అన్ని రాష్ట్రాలతో సమానంగా వచ్చి అందరికంటే ముందుకు పోవాలంటే ఈ సౌత్ ఇండియాలో ఇంకా సమయం పట్టే పరిస్థితి వస్తుంది. ఆ స్టేజీ రావడానికి మనందరం సమిష్టిగా పని చేయాలి. ఈ సమయంలో నేను ఒక్కటే అందర్నీ రిక్వెస్ట్ చేస్తున్నాను. పోరాడాలి కానీ violence వస్తే నష్టం వస్తుంది. అది కొంత మంది నాయకులకు అవసరం కూడా. దాని వల్ల ఇండస్ట్రీ ఆగిపోతుంది, అభివృద్ధి ఆగిపోతుంది. వీళ్ళకు ఆనందంగా ఉంటుంది. అది కొంత మంది నాయకులు కోరుకునే కోరిక. అది జరగడానికి వీల్లేదు. నేను అందుకే నిన్న అడిగితే అందరూ ఒకటే మాట చెప్పారు. అహింసా విధానంలో ముందుకు పోదాం. మేమందరం కూడా పోరాడతాం. అవసరమైతే ఇంకా ఒకటి, రెండు గంటలు పని చేయడానికి సిద్ధంగా ఉన్నాం. ఏమీ నష్టం లేదు ఒక అర్థ గంట గంట డిఫరెంట్ గా ఆందోళన చేస్తాం. ఇంకో ప్రక్క ఒక అర్థగంట ఎక్కువ పని చేసి మనల్ని ఎవరైతే దెబ్బతీయాలనుకున్నారో వాళ్ళ అనూయవడే విధంగా అభివృద్ధి చేసి చూపిస్తామని ప్రతి ఒక్కరూ ముందుకొచ్చే పరిస్థితికి వచ్చారు. అదే మాదిరిగా స్టూడెంట్స్ కి కూడా నేను విజ్ఞప్తి చేస్తున్నాను. నిర్మాణాత్మకంగా మీరు ముందుకు రావాలి. అదే సమయంలో మీ చదువుల్లో ఎక్కడా రాజీ పడటానికి వీల్లేదు. ఇప్పుడిప్పుడే ఆంధ్రా యూనివర్సిటీని, వెంకటేశ్వరా యూనివర్సిటీని బెస్ట్ యూనివర్సిటీ కేటగిరీలో పెట్టాము. యూనివర్సిటీలు పోటీ పడుతున్నాయి. ప్రపంచంలో ఉండే బెస్ట్ యూనివర్సిటీలన్నింటికీ ఇక్కడ మనం నాంది పలికాము. ఎందుకంటే భవిష్యత్తులో నాలెడ్జ్ కి ప్రాధాన్యత ఉంటుంది. నాలెడ్జ్ ఉండి టెక్నాలజీని ఉపయోగించుకుని ముందుకుపోతే ప్రపంచంలో ఏదైనా సాధించే అవకాశం ఉంటుంది. కాబట్టి దీనిని కూడా గుర్తు పెట్టుకొని మీరు నిర్మాణాత్మకంగా పని చేయండి. అవసరమైతే చదువుకోండి. ఒక గంట లేక అర్థగంట సాయంత్రం రండి. ప్రజల్లో చైతన్యాన్ని తీసుకురండి. వినూత్నమైన నిరసనలు తెలియజేయండి. కానీ మీ జీవితాల్లో రెండుమూడు సంవత్సరాలను పోగొట్టుకుంటే మళ్ళీ చాలా నష్టపోతారు. ఈ ఒక్క సంవత్సరం రాష్ట్రానికి కీలకం, మీ జీవితాలకు కూడా చాలా అవసరం. ఈ రెండు అంశాలను బ్యాలెన్స్ చేసుకొని వాళ్ళ ముందుకు రావాల్సిన అవసరం ఉంది. అందుకే నేను ఒక్కటే చెబుతున్నాను. ఎవరికీ లేని నాలెడ్జ్ గానీ, చొరవ గానీ తెలుగువారి సొంతం. ఈరోజు అమెరికాలో సిలికాన్ వ్యాలీలో హయ్యస్ట్ పర్ క్యాపిటా ఇన్ కం వచ్చే వాళ్ళు ఎవరంటే, అది జూయిష్ కాదు, అమెరికన్స్ కాను, అది ఆంధ్రప్రదేశ్ లో ఉండే తెలుగువారు. ఇక్కడి

నుంచి అక్కడికిపోయి సెటిలైనవాళ్లు. అందుకనే ఈరోజు మరొక పిలుపును కూడా ఇస్తున్నాను. అందరూ బాధ్యత తీసుకోవాలి, పోరాడాలి. ప్రతి రోజు ఒక గంట లేక అర్థగంట మీరు పోరాడాలి. పది మందిని చైతన్యవంతుల్ని చేయాలి. జరిగిన అన్యాయం గురించి చెప్పాలి. మనం నిరసనలు తెలియజేయాలి. ఎవరైతే అన్యాయం చేస్తున్నారో, వాళ్ల స్వప్రయోజనాల కోసం, ఎవరైతే రాజీవడి లాలూచి పడుతున్నారో, వాళ్ల పట్ల అప్రమత్తంగా ఉండటం వాళ్లకు బుద్ధి చెప్పాల్సిన అవసరం ఉంది.

అదే సమయంలో అందర్నీ ఒకటే కోరుతున్నాను. మీకు నచ్చిన విధంగా రాష్ట్ర అభివృద్ధికి సహకరించాలి. మీకు చేతనైన విధంగా మీరందరూ సహకరించాలి. ఈ రోజు ఉద్యోగస్తులున్నారూ ఇంకొక గంట ఎక్కువ పని చేస్తారు. ఇంకా ఒకటి రెండు పర్సెంటు జీఎస్ డిపి ఎక్కువ వస్తుంది. సంవద ఎక్కువ వస్తే ఆదాయం ఎక్కువ వస్తుంది. పనులు ఎక్కువ చేస్తే ప్రజలకు ఆనందం వస్తుంది. ఎందుకంటే సులభంగా పనులైనప్పుడు వాళ్లు కూడా హ్యాపీగా ఫీలవుతారు. వాళ్లు ఇంకొక పని చేసుకునే అవకాశం ఉంటుంది. ఇక్కడ ఉన్న ప్రజలందరికీ నేను ఒకటే చెబుతున్నాను. ఇది ఒక ప్రజారాజధాని. ప్రతి ఒక్కరి కంట్రీబ్యూషన్ ఉండాలి. రేపు ఈ రాజధానికొస్తే నేను కూడా ఒక ఇటుక కంట్రీబ్యూట్ చేశాను. ఇటుకతో సమానంగా శ్రమధానం నాది ఉందని ప్రతి ఒక్కరూ తృప్తి పడే విధంగా ఈ ప్రజా రాజధాని ఉండాల్సిన అవసరం ఉంది. దానికి ముందుకు రమ్మంటున్నాను. ఎమ్మెల్యేలు, మంత్రులు, ప్రజాప్రతినిధులు కష్టపడదాం. స్ఫూర్తిదాయకంగా ముందుకు పోదాం. డబ్బులున్న వాళ్లందరినీ అడుగుతున్నాను. అవసరమైతే ఒక వినూత్నమైన విధానంతో ముందుకు పోదాం. మనం బజార్లో డబ్బులు తీసుకుంటే లేక మార్కెట్లో డబ్బులు తీసుకుంటే ఎనిమిదితొమ్మిది పర్సెంట్ ఇంట్రస్ట్ ఇవ్వాలి. మేము కూడా వర్క్వుట్ చేస్తాం. గవర్నమెంటు Win-Win Situation క్రింద, ఉదాహరణకు ఇక్కడ రాజధాని కోసం భూములు లేవు.

3.20 PM

నాకు ఒక ఆలోచన వచ్చింది. ఆ ఆలోచనే ల్యాండ్ ఫూలింగ్. నేను ఒక పిలుపు ఇచ్చాను. మనల్ని ప్రజలు నమ్మారు. నమ్మిన తరువాత 34 వేల ఎకరాల భూమిని ఒక్క రూపాయ కూడా అడక్కుండా రైతులు ముందుకు వచ్చి ఉదారంగా ల్యాండ్ ఇస్తే కొంత మంది నాయకులు సుప్రీమ్ కోర్టు వరకు వెళ్లారు. దీనిపైన, A.B.K. Prasad and others కోర్టులో ఒక కేసు వేశారు. ఏమనంటే, సి.బి.ఐ. ఎంక్వైరీ వేయమని కోర్టులో కేసు వేశారు. ఇక్కడ మొత్తం అన్యాయం జరిగిపోయిందని కోర్టుకు వాళ్లు చెప్పడం జరిగింది. ఏమి అన్యాయం జరిగింది? అంటే, ఒక రాజధాని నగరం రావడం మీకు ఇష్టం లేదు. వాళ్లు పెట్టిన కేసు విషయంలో మీరు చూస్తే, "Central Bureau of Investigation with regard to illegalities in identification of Capital, Construction of interim Capital, Swiss challenging method, nepotism, mollified intensions on the part of State of

Government Authorities, High handedness of Officials, Public Representatives and transfer the investigation of cases registered regarding damage of agriculture fields from Andhra Pradesh Police to C.B.I.”.

రెండవది, “Issue Writ of Mandamus to direct 4th Respondent to conduct investigation large scale black money circulation purchase of lands in A.P. Capital Region Development Authority”.

అదే మాదిరిగా ఇంకొకటి ఉంది. “Issue of Writ of Mandamus to direct the Respondents No.1, 2, 5, 6 to appoint an Expert Committee preferably headed by a Retired Judge along with the experts of Town Plan, Environment, Social Agricultural and Economic fields to study the feasibility of proposed Capital City on Eco-sensitive Zone to suggest alternative, if any”. మళ్ళీ “To direct the Respondents 2 and 3 to restrain from allocation contracts in fertile agriculture lands without the consent of this Hon’ble Court appointed Committee, to direct the Respondents 2 and 3 to provide compensation for the farmers, agriculture labour, artisans who lost their livelihood due to clearing of agricultural activities in Capital Region”.

అధ్యక్షా, వీటి అన్నింటిపైన వాళ్లు కేసులు వేస్తే చివరకు కోర్టు వాళ్లకు చెప్పిందేమిటంటే, “We do not see any merit in this Writ Petition, which hereby dismissed, applications if any shall also be disposed of”. Sir, does it indicate.

(ఆ సందర్భంలో సభలో సభ్యులు బల్లలు చరిచారు)

గ్రీన్ ట్రైబ్యునల్ కు పోతారు. అభివృద్ధి పైన, పట్టిసీమ పైన విషం కక్కుతారు. పోలవరం రాకూడదని కోరుకుంటారు. అదే మాదిరి రాజధాని నిర్మాణం మీద విషం కక్కుతారు. అంటే, మీ ఉద్దేశం ఏమిటి? ఈ రాష్ట్రం అభివృద్ధి కాకూడదా? అందరితో సమానంగా మనం పోవాల్సిన అవసరం లేదా? మీకు కావల్సింది లాలూచీ రాజకీయం చేయాలా? మీరు ఎక్కడకు వెళ్తున్నారని నేను అడుగుతున్నాను. నిన్న మీటింగ్ కు ఎందుకు రాలేదని అడుగుతున్నాను? మీ ఇంటెన్షన్ ఏమిటని అడుగుతున్నాను. నేను పిలిచింది పార్టీ అధ్యక్షుడిగా పిలువలేదు. ఒక రాష్ట్ర ముఖ్యమంత్రిగా పిలిచాను. రాష్ట్ర ప్రయోజనాల కోసం పిలిచాను. ఒక Leader of the Team, ఒక రాష్ట్ర ముఖ్యమంత్రిగా మీటింగ్ కు పిలిచినప్పుడు ఎవరైనా సరే రాజకీయాలకతీతంగా, రాష్ట్ర ప్రయోజనాలు ఆకాంక్షించే ప్రతి ఒక్క వ్యక్తి ప్రజాస్వామ్యం పైన విశ్వాసం ఉంటే తప్పకుండా ఆ మీటింగ్ కు రావాలి.

(ఆ సందర్భంలో సభలో సభ్యులు బల్లలు చరిచారు)

మీకు difference of opinion ఉండొచ్చు. ఎవరి అభిప్రాయాలు వారివి. మీ అభిప్రాయాలు వేరే. కానీ, రాష్ట్ర ప్రయోజనం ఇది. ఒక రాష్ట్ర ప్రయోజనం కోసం వచ్చినప్పుడు, కేంద్ర ప్రభుత్వం మన రాష్ట్రానికి అన్యాయం చేస్తోందని చెప్పినప్పుడు, మీరు కూడా నాయకులుగా చలామణి అవ్వాలనుకున్నప్పుడు, మీ పార్టీలకు మనుగడ ఉండాలనుకున్నప్పుడు మీరు పిలిచినప్పుడు ఎందుకు మీటింగ్ కు రారని నేను అడుగుతున్నాను. ఆ విషయమై నేను నిలదీస్తున్నాను. నేను ఆ మాట కూడా చెప్పాను. ఈ గడ్డపై

పుట్టిన మీరు ఆంధ్రప్రదేశ్ పక్షాన ఉంటారా? కేంద్ర ప్రభుత్వ పక్షాన ఉంటారా? మీరే తేల్చుకోమని చెప్పాను. **First of all** ఈ రాష్ట్రానికి న్యాయం చేయాలి. ఈ రాష్ట్రానికి న్యాయం చేయలేదు కాబట్టి కేంద్ర ప్రభుత్వం పైన నిరసన తెలియజేస్తున్నాం. మేం పోరాడుతున్నాం. ఈ పోరాటంలో ఈ గడ్డపైన ఉండే ప్రతి ఒక్కరూ సపోర్ట్ చేయాల్సిందే, సహకరించవల్సిందే, ఈ రాష్ట్ర ప్రయోజనాల కోసం పోరాడే ప్రభుత్వంతో ప్రతి ఒక్కరూ సహకరించాలి.

(ఆ సందర్భంలో సభలో సభ్యులు బల్లలు చరిచారు)

అంతేగానీ, లాలూచీ పడటం, ఇష్టానుసారంగా చేయడం ఇవన్నీ కరెక్టు కూడా కాదు.

అధ్యక్షా, ఈరోజు చూస్తే ఎంత బాధేస్తుందంటే, నేను ఇప్పుడు చెప్పిన విషయాలన్నీ ఆ లెటర్లో మీరు చూశారు. ఆ లెటర్లో మీరు చూస్తే, వారు వ్రాసినవి అన్ని కూడా ఎక్కడికక్కడ నేను చూస్తే చాలా అభ్యంతరకరమైన విషయాలు లెటర్లో వ్రాశారు. ఇప్పటికీ కూడా మనం అడిగేవి **Special Category Status** – మన రాష్ట్రానికి స్పెషల్ క్యాటగిరీ స్టేటస్ ఇవ్వాలి. స్పెషల్ స్టేటస్ ఇవ్వాలి. **Resource gap Rs.16,000.00** కోట్లు ఇవ్వాలి, పోలవరం ప్రాజెక్టు నిర్మాణం పూర్తిచేయాలి. పోలవరం ప్రాజెక్టు నిర్మాణంలో ఎవరైనా సరే కావాలని ఆడుకోవాలనుకుంటే మాత్రం, ఇది ప్రజల సెంటిమెంట్, వాళ్ల జీవితాలకు, జీవన్మరణానికి సంబంధించిన విషయం. ఎవరైనా ఈ ప్రాజెక్టు నిర్మాణాన్ని **sabotage** చేయాలన్నా, కావాలని ఈ ప్రాజెక్టు పైన మీరు ఎలాంటి అపవాదాలు వేసి, రాజకీయ లబ్ధి పొందాలనుకున్నా ప్రజలు క్షమించరు. రాష్ట్రంలో ఉండే ప్రతి ఒక్కరైతూ కూడా ఆగ్రహిస్తే మీరేమవుతారో మీరే గుర్తుపెట్టుకోవాల్సిన అవసరముంది. ఎట్టి పరిస్థితుల్లోనైనా సరే పోలవరం ప్రాజెక్టు నిర్మాణం పూర్తి అవుతుంది. ఇదొక జీవనాడి. ఈ పోలవరం ప్రాజెక్టు నిర్మాణాన్ని పూర్తిచేసి రాష్ట్రంలో కరవు లేకుండా నీటి సమస్యను పరిష్కారం చేస్తాం.

(ఆ సందర్భంలో సభలో సభ్యులు బల్లలు చరిచారు)

అదే మాదిరిగా నీటి భద్రతను ఇస్తామని చెప్పి కూడా నేను మీకు తెలియజేస్తున్నాను.

అధ్యక్షా, అదే విధంగా రైల్వే జోన్, **It is our sentiment**. మనం వేరేవాళ్లది ఏమీ అడగడం లేదు. మన ఆదాయం వస్తుంది. ఇంత పెద్ద రాష్ట్రంలో ఆ విధంగా ఆదాయం వచ్చే రైల్వే జోన్ ఇమ్మంటే దాన్ని కూడా మీనమేషాలు లెక్కేస్తారు. క్రూడ్ ఆయిల్ రిఫైనరీ. పెట్రో కెమికల్ కాంప్లెక్స్. **14% I.R.R.** మనం పెట్టాలి. మన డబ్బులివ్వాలి. తద్వారా కేంద్రానికి ఆదాయం పెంచాలి. ఇదెక్కడి న్యాయమండీ? ఈరోజు మనం చేసేదానివల్ల మన అభివృద్ధి వల్ల ఎక్కువ ఆదాయం కేంద్ర ప్రభుత్వానికి వస్తోంది. అవసరమైతే దానిపైన కూడా చర్చ చేద్దాం. కేంద్రానికి కూడా బాధ్యత ఉంది. అదేమాదిరిగా ఇంకో ప్రక్కన మీరు చూస్తే, అమరావతి అభివృద్ధి. నేను ఇంతకు మునుపే చెప్పాను. **Institutions of Nation importance** గురించి ఆ లెటర్లో చూస్తే, **sanction** చేస్తే Institution అయిపోయినట్టు. కాదు.

డబ్బులిచ్చి commence చేసి అన్ని కూడా అయిన తరువాత పూర్తి అయిపోయినట్లు అవుతుంది తప్ప మరొకటి కాదు. మనం ల్యాండ్ ఇచ్చాం. కాంపౌండ్ వాల్ నిర్మాణానికి ఇచ్చాం. కానీ, బాధ్యతారాహిత్యంగా తప్పించుకోవాలని చూడటం మంచిది కాదని కూడా నేను మీకు తెలియజేస్తున్నాను. దుగిరాజపట్నం పోర్ట్, అదే మాదిరిగా స్టీల్ ప్లాంటు, అసెంబ్లీలో సీట్ల పెంపు, anomalies in taxation, రూ. 3,500.00 కోట్లు ఈ ప్రాంతంలో ఉండే వాళ్లు deferred taxation వల్ల తెలంగాణ రాష్ట్ర ప్రభుత్వానికి కట్టే పరిస్థితి వస్తుంది. దీన్ని కూడా కరెక్టు చేయాల్సిన అవసరముంది. అదే మాదిరిగా విశాఖపట్టణం - చెన్నై ఇండస్ట్రియల్ కారిడార్, ఢిల్లీ - ముంబాయి ఇండస్ట్రియల్ కారిడార్ తరహాలో ఈ కారిడార్కు Government of India డబ్బులివ్వాలి. మనం A.D.B. నుంచి తెచ్చుకునే డబ్బు కాదు. దానికి మీరు కూడా డబ్బులివ్వాలి. ఆ లెవెల్లో డబ్బు ఇవ్వాలి అవసరాన్ని విభజన చట్టంలోనే పొందుపర్చారు. అదే మాదిరిగా విశాఖపట్టణం, విజయవాడ మెట్రో రైల్కు అవసరమైన మార్జిన్ మనీ గానీ, లేకుంటే ప్రాజెక్టు కాస్ట్ గానీ మీరు కూడా ఇవ్వాలి అవసరముంది. Light Metro అనే ఆలోచనతో మీరు కావాలని నీరుకార్చే పరిస్థితికి వచ్చారు. ఇంకో ప్రక్క అమరావతి నుంచి కనెక్టివిటీ కూడా అన్ని ప్రాంతాలకు పూర్తి చేయవల్సిన అవసరముంది. ముందు 100% ఫండింగ్ అన్నారు. ఇప్పుడు 50% మాత్రమే ఇస్తామని అంటున్నారు. అలాగే Outer Ring Roads వంటి వాటికి కూడా నీళ్లు ఇవన్నీ చెప్పే పరిస్థితికి వచ్చారు. ఇంకో ప్రక్కన backward areas అభివృద్ధికి కేంద్రం తోడ్పాటునివ్వాలని చెప్పాను. ఆరోజు చెప్పిన బుందేల్ కండ్ తరహాలో ఏదైతే ప్యాకేజీ ఉందో ఆ తరహాలోనే మనకు కేంద్రం ఇవ్వాలి. అప్పుడు per head ఎంతైతే పెట్టారో, ఆ డబ్బులు రాయలసీమ, ఉత్తరాంధ్ర అభివృద్ధికి డబ్బులివ్వాలి అవసరముంది. అట్లాగే షెడ్యూల్ 9 మరియు 10 ను కూడా పూర్తిచేయాలి. Greyhounds ను కూడా పూర్తి చేయాలి. ఇంకో ప్రక్కన power dues పైన డిస్కంస్ ఉన్నాయి. ఇవన్నీ చేయాలని మనం కేంద్ర ప్రభుత్వాన్ని డిమాండ్ చేస్తున్నాం. మనం డిమాండ్ చేసినప్పుడు, ఈరోజు మీరు కనుక చూస్తే, నిన్న జరిగిన మీటింగ్లో కూడా అందరూ ఒకటే అడిగారు. అందరూ అడిగింది, దీనిపైన మనమందరం కూడా ఐకమత్యంగా ఉండాలి. ఇప్పటికే మేమందరం కూడా పూర్తిగా రాష్ట్ర ప్రభుత్వానికి సహకరిస్తాం. దేశమంతా కూడా దీనిపైన ఒక చర్చ జరగాల్సిన అవసరముందని సమావేశానికి హాజరైన వారందరూ ముక్తకంఠంతో చెప్పడం జరిగింది. నిన్న జాతీయ పార్టీ బి.జె.పి. అద్యక్షులు మనకు వ్రాసిన లెటర్ పైన అందరూ కూడా నిరసన తెలియజేసే పరిస్థితికి రావడం జరిగింది. ఇది మంచిది కాదని కూడా... అది రాష్ట్రాల మీద కేంద్రం పెత్తనం చేయడమే అవుతుంది, ఇది మంచి పద్ధతి కాదని చెప్పి అందరూ కూడా అసంతృప్తిని వ్యక్తం చేయడం జరిగింది.

రెండవది ఎదురుదాడి చేయడం. నేను ఆరోజు నుంచి చూస్తున్నాను. 40 సంవత్సరాల నా రాజకీయ అనుభవంలో చూస్తున్నాను. ఎదురుదాడి చేసిన వాళ్లు ఎవరూ బాగుపడలేదు. ఆ విషయం మీరు గుర్తు పెట్టుకోవాలి. మీకు చేతనైతే చేయండి చేత కాకుంటే గమ్మున ఉండండి. అంతేగానీ ఏదైతే ప్రజలు నష్టపోయారని ప్రగాఢంగా బాధపడుతున్నారో, అలాంటప్పుడు మీరు ఎదురుదాడి చేస్తే అది

“వుండు మీద కారం చల్లినట్లువుతుంది”. ఆ విషయం మీరు గుర్తు పెట్టుకోవాలి. ఇప్పటికే మేం దెబ్బతిన్నాం. దెబ్బతిన్న తరువాత ఎగతాళి చేస్తే, ఇది మంచిది కాదు. ఏమి మాట్లాడతారండి మీరు? తెలుగు వారంటే, తెలుగు వారి ఆత్మ గౌరవం అంటే, తెలుగు ఆత్మ గౌరవం ఉంటుంది. రేపు రాబోయే రోజుల్లో బెంగాల్ ఆత్మగౌరవం ఉంటుంది, లేకుంటే ఒడిశా ఆత్మ గౌరవం ఉంటుందని ఎగతాళి చేస్తారా? డిఫరెంట్ గా వాళ్లకు కూడా ఉండాలి. మనిషికి ఆత్మ గౌరవం అనేది లేకపోతే ఒక గుర్తింపు గానీ, అదే మాదిరిగా ఆ మనిషి మనుగడకు గానీ మంచిది కాదు. నేను గర్వంగా చెబుతున్నాను. ఇది ఒక ఆత్మ గౌరవం కోసం పెట్టిన పార్టీ. Historical గా ఆరోజున నందమూరి తారకరామారావు గారు ఒక యుగపురుషుడు తెలుగువారి ఆత్మ గౌరవం కోసం ఏర్పాటు చేసిన పార్టీనే ఈ తెలుగుదేశం పార్టీ.

(ఆ సందర్భంలో సభలో సభ్యులు బల్లలు చరిచారు)

ఒక చరిత్రకారుడు. ఒక చరిత్ర సృష్టించాడు. ఆ విషయం మీరు గుర్తు పెట్టుకోవాలి. అదే విషయం ప్రధానమంత్రి గారు పార్లమెంట్ లో చెప్పారు. ఎన్.టి.రామారావు గారికి అవసరం లేదు. సినిమాల్లో ఉన్నారు. తెలుగువారిని అవమానించారు. అవమానించారు కాబట్టి ఆ అవమానంతో తెలుగుదేశం పార్టీ ఆవిర్భవించింది. ఎన్.టి.రామారావు గారు పెట్టారన్నారు. కానీ, మీరేమి చేస్తున్నారండి? అదే అవమానం ఇప్పుడు మీరు చేస్తున్నారు. ఏదైతే మీరు చెప్పారో, దాని కంటే ఎక్కువ అవమానం మీరు చేస్తున్నారు. వుండు పైన కారం చల్లుతున్నారు. నిన్న కూడా మీ నాయకుడు వచ్చి ఏమి మాట్లాడతాడు? యుటిలైజేషన్ సర్టిఫికేట్లను false certificates అని అంటాడా? అందుకే నేను మిమ్మల్ని అడగడం లేదు. మన ప్రధానమంత్రి గారిని అడుగుతున్నాను. వారు దేశానికి ప్రధానమంత్రి. ప్రధానమంత్రి గారిని, కేంద్ర మంత్రులను అడుగుతున్నాను. సమాధానం చెప్పమని అంటున్నాను.

3.30 PM

ఇది కోఆపరేటివ్ ఫెడరలిజానికి మంచిది కాదని కూడా నేను ఈ సందర్భంగా తెలియజేస్తున్నాను. అధ్యక్షా, ఈరోజు అందరికీ సమాచారం ఇచ్చి పారదర్శకంగా చేస్తున్నాము. ఈ విభజన చట్టంలో ఏమి జరిగిందో అన్నీ ఎవరికి కావాలన్నా ఎప్పటికప్పుడు సమాచారం ఇస్తాము. అంతేగాక, ఉత్తరప్రత్యుత్తరాలు ఇస్తాము. మీరంతా శక్తివంచన లేకుండా ఎంతవరకు శక్తి ఉంటే అంతవరకూ పోరాడండి. ప్రజలందరూ కూడా సహకరించాలని నేను మీద్వారా విజ్ఞప్తిచేస్తున్నాను. రాజధానికి అవసరమైతే ఏవిధంగా ముందుకు వస్తారో రావడం, మన రాష్ట్రంలో, మనదేశంలో ఉండేవారే కాకుండా, విదేశాల్లో ఉండే తెలుగువాళ్లంతా కూడా ముందుకు వచ్చి ఈ క్లిష్టపరిస్థితుల్లో రాష్ట్రాన్ని ఆదుకోవలసిన అవసరం ఉంది. ఇంతకుముందే నేను చెప్పాను. ల్యాండ్ పూలింగ్ లో ఎలా వారు ల్యాండ్ ఇచ్చారో అదే తరహాలో వారివద్ద డబ్బులు ఉన్నప్పుడు బ్యాంకులో డిపాజిట్ చేస్తే తక్కువ వడ్డీ ఇస్తే, దానికంటే 1 లేదా 2 శాతం ఎక్కువ వడ్డీని చెల్లిస్తాము, గ్యారంటీ ఇస్తాము. రాష్ట్రాభివృద్ధి కోసం పెట్టండి, అవసరమైతే ప్రత్యేకమైన బాండును

తీసుకువచ్చి మన డబ్బులతో, మన రాష్ట్రాన్ని, మన జాతిని అభివృద్ధి చేసుకుందాము. దానివల్ల నష్టంలేదు. (నభలో హర్షధ్వనాలు)

8 శాతం మేము బ్యాంకులకు ఇవ్వడం కంటే, అదే శాతం వడ్డీని వాళ్ళకు కూడా ఇస్తే, వారికి 2 లేదా 3 శాతం వస్తుంది. అమెరికాలో కూడా వడ్డీ పెద్దగా లేదు. ఇక్కడ ల్యాండ్ పూలింగ్ ద్వారా రాజధానికి ఏవిధంగా ఇచ్చారో అటువంటి స్ఫూర్తిదాయకమైన అభివృద్ధి జరగాలి. ఆంధ్రప్రదేశ్ లో అభివృద్ధి ఆగదు. ఇక్కడ అభివృద్ధి జరుగుతుంది. ప్రజల సహకారం ఉంది. 5 కోట్లమంది ముక్తకంఠంతో ముందుకు పోవాలి. అందరూ సంఘటితశక్తిగా తయారుకావాలి. ఒకే మాటపై నిలబడాలి. తెలుగుగడ్డపై పుట్టిన ప్రతిఒక్కరూ తెలుగురాష్ట్రానికి, తెలుగు జాతికి అన్యాయం జరిగింది, న్యాయం జరిగేవరకూ పోరాడతామని ఒకే కంఠంతో ముందుకు రావాలి. ఆవిధంగా వచ్చినపుడు ఇవన్నీ సాధ్యమవుతాయి.

అధ్యక్షా, 10 రోజులు నన్ను దిల్లీలో ఉండమని కొంతమంది సలహా ఇచ్చారు. నేను ఒకే మాట చెప్పాను. నాకు రాజకీయం ముఖ్యం కాదు. నాకు ఎవరిమీద కోపం లేదు. రాష్ట్రానికి అన్యాయం జరిగింది. నేను రాజకీయ ప్రయోజనాల కోసం ఈరోజు ఈ నిర్ణయం తీసుకున్నానని వాళ్ళు నాకు వ్రాసిన లెటర్ లో కూడా చెప్పారు. అది ముమ్మాటికీ నిజం కాదు. నేను ఈరోజు తీసుకున్న నిర్ణయం రాష్ట్ర ప్రజల ప్రయోజనాల కోసం, రాష్ట్రానికోసం తీసుకున్నాను తప్ప రాజకీయ ప్రయోజనాల కోసం కాదు. నేను రాజకీయ ప్రయోజనాల కోసం ఆలోచించి ఉంటే, వారితో పొత్తు పెట్టుకోకుండా ఉంటే, ఆనాడు 15 సీట్లు నాకు ఎక్కువగా వచ్చి ఉండేవి. అది తెలుసు, లెక్కలు చెబుతున్నాయి. ఆరోజు, ఈరోజు నేను ఆలోచించింది, రాష్ట్రానికి ఒక అండగా ఉండాలి, ఒక పెద్దదిక్కుగా ఉండాలి, సహకారం కావాలని కేంద్రంతో నేను పొత్తు పెట్టుకుంటే, వారు చేసిన పని, పొత్తు పెట్టుకున్న మనకే అన్యాయం చేసే పరిస్థితి రావడం మంచిది కాదు. తప్పకుండా దిల్లీకి వెళ్లి అందరినీ సమీకరించి, మన న్యాయమైన కోరిక తీరడం కోసం పోరాటం చేస్తాము.

అధ్యక్షా, నేను ఒక్కటే చెబుతున్నాను, నేను భావి తరాల భవిష్యత్తు కోసం మాత్రమే పని చేస్తున్నాను. రాత్రింబవళ్లు నేను పనిచేస్తాను. ఇంకా ఐదారు గంటలు ఎక్కువగా పనిచేస్తాను. భారతదేశానికే ఒక తలమానికంగా ఆంధ్రప్రదేశ్ రాష్ట్రం తయారవుతుంది. నాకు రెండో ఆలోచన లేదు. అది చేసి చూపిస్తాను. అందుకే, నేను దిల్లీకి వెళ్లినపుడు మన న్యాయమైన కోరిక తీరడానికి సహకరించమని కోరతాను. నేను చెప్పిన విషయాలన్నీ కూడా చేయవలసిన అవసరముంది.

అధ్యక్షా, ఇలాంటివన్నీ చూసినప్పుడు నాకు బాధ కూడా అనిపిస్తుంది. నేను ఇంతవరకూ హుందాతనాన్ని ఎక్కడా తప్పలేదు. 40 సంవత్సరాల నా రాజకీయ జీవితంలో నేను గట్టిగా మాట్లాడాను తప్ప ఎప్పుడూ కూడా ఒక్క మాట కూడా నేను అసభ్యంగా గానీ, డైవర్ట్ కావడం గానీ, సమాజంలో ఒక

పద్ధతి ప్రకారం లేకుండా ఎప్పుడూ మాట్లాడలేదు. నా జీవితంలో నేను కొన్ని విలువలు, క్రమశిక్షణ పద్ధతులు పెట్టుకున్నాను. ఎంతోమంది ఎన్నో విధాలుగా ప్రయత్నం చేసినా, నామీద అన్ని రకాల దాడులు చేయడం కోసం ప్రయత్నించినా ఏమీ చేయలేకపోయారు. దానికి కారణం నేను అవలంబించిన క్రమశిక్షణ, ఒక నీతి, నిజాయితీ, ఒక పద్ధతి ప్రకారం నేను పనిచేశాను. కాబట్టి నన్ను ఎవరూ ఏమీ చేయలేకపోయారు.

అధ్యక్షా, నిన్ననే ఒక నిందితుడు ప్రధానమంత్రి గారి కాళ్ళకు దణ్ణం పెట్టి బయటకు వచ్చి నా గురించి ఏమి మాట్లాడాడంటే, “ఒక తల్లికి, ఒక తండ్రికి పుట్టినవాడైతే” అని నా గురించి మాట్లాడాడు. ఏమనాలి? బాధ కలగదా? What is our culture? తల్లి, తండ్రిని మనమంతా దేవునితో సమానంగా చూస్తాము. తల్లిదండ్రులు చనిపోయిన తర్వాత కూడా డీప్ సెంటిమెంట్ ఉంటుంది. అందుకనే, ఇంట్లో పూజగదిలో వారి ఫోటోలు పెట్టుకుని మనం పూజలు కూడా చేస్తాము. వారి ఆత్మ మనవద్ద ఉంటుంది. వారి ఆశీస్సులు మనకు కావాలి. సంక్రాంతి పండుగ రోజున పెద్దలకు పండుగ చేస్తాము. పిండం పెట్టి ప్రార్థనలు చేసి వారు ఎక్కడున్నా వారి ఆశీస్సులు మనకు ఉండాలని మనం కోరుకుంటాము. ఇలాంటి ఉచ్చరించరాని భాషను తల్లిదండ్రుల గురించి మాట్లాడే సంస్కృతి గురించి ఏమనాలి? ఇటువంటివి చూసిన తర్వాత ఎంత బాధ అనిపిస్తుంది?

(ఆ సందర్భంలో గౌరవ ముఖ్యమంత్రి గారు ఆంధ్రజ్యోతి తెలుగు దినపత్రికలోని మొదటిపేజీలో
అనాడు ప్రచురించిన ఆ వార్తను గౌరవ సభాపతికి చూపిస్తూ మాట్లాడారు)

అధ్యక్షా, ఎంత ఆవేదన కలుగుతుంది? 40 సంవత్సరాలు ఎవ్వరూ తప్పుపట్టకుండా నేను పనిచేశాను. ఈ రాష్ట్రంలో ఎవరికీ రాని అవకాశం సమైక్యాంధ్రప్రదేశ్‌లో దాదాపు 9 సంవత్సరాలు పనిచేసే అవకాశం, ఇప్పుడు ఆంధ్రప్రదేశ్‌లో నాల్గవ సంవత్సరం ముఖ్యమంత్రిగా పనిచేసే అవకాశం, అదే సమయంలో దేశ రాజకీయాల్లో ఒక గుర్తింపు కూడా నాకు లభించింది. ప్రపంచంలో ఎవరైనా మాట్లాడితే, ఆంధ్రప్రదేశ్ అంటే ఒక మంచి గుర్తింపును తీసుకువస్తే, ఈవిధంగా మాట్లాడడం ఏమనాలి? దీనిని ఏవిధంగా అన్వయించాలని నేను అడుగుతున్నాను.

అధ్యక్షా, ఈరోజు నేను పడుతున్నానంటే, ప్రజలకోసం పడుతున్నాను. నేనూ మనిషినే, నాకు కూడా ఆవేదన, బాధ కూడా ఉంటుంది. ఈవిధంగా అసభ్యంగా మాట్లాడినపుడు చాలా బాధ కలుగుతుంది. అయినప్పటికీ, నేను ఒక్కటే ఆలోచిస్తున్నాను. వీటన్నింటినీ నేను భరిస్తాను, ప్రజలు ఆలోచించాలి. ఇది మహిళలను గౌరవించే సమాజం. తల్లిని ఆరాధించే సమాజం. అందుకే, మేము ఇటీవల “అమ్మకు వందనం” అనే ఒక కార్యక్రమం నిర్వహించాము. ఎందుకంటే, రానురాను జన్మనిచ్చిన తల్లిని కూడా మర్చిపోయి, తల్లిని కూడా గుర్తించని పరిస్థితి వస్తుంది. ఇది మంచి

సాంప్రదాయం కాదని “అమ్మకు వందనం” అనే ఒక కార్యక్రమం నిర్వహించి అన్ని పాఠశాలల్లో పిల్లలను తీసుకువచ్చి పాదాభివందనం చేయించి, వారి పాదాలు కడిగించి, వారి ఆశీస్సులు తీసుకోవాలనే ఉద్దేశంతో అటువంటి కార్యక్రమం నిర్వహించిన సందర్భంలో వీళ్లు ఈ విధంగా మాట్లాడితే, ఇది రాజకీయాలకు ఏవిధంగా హుందాగా ఉంటుంది, సమాజానికి ఏవిధంగా బాగుంటుందో రాష్ట్రంలో ఉండే ప్రజానీకం, భారతదేశ నాగరికతకు సంబంధించిన ప్రతి ఒక్కరూ ఆలోచించుకోవలసిన అవసరముంది.

అధ్యక్షా, ఒక్కొక్కసారి బాధ, ఆవేదన, ఎమోషన్, సెంటిమెంట్ లాంటివన్నీ కలుగుతాయి. అందరికీ అనుభవాలు ఉంటాయి. నాకు కూడా మా తల్లి ఆరోజు నాకు చూపించిన ఆదరణ గానీ, ప్రత్యేక అనుబంధం గానీ ఎప్పుడూ గుర్తుంటుంది. మా తల్లిని కించపరిచే విధంగా మాట్లాడడం అనేది చాలా బాధాకరం. ఏదేమైనా ప్రజలకోసం నేను దిగమింగుతాను. నేను ఒక ఆశయం కోసం పనిచేస్తున్నాను. నాకోసం, నా కుటుంబం కోసం కాకుండా ఈ రాష్ట్ర ప్రజల కోసం నేను పనిచేస్తున్నాను. నేను కష్టపడితే, ఈ రాష్ట్ర ప్రజానీకానికి సుఖశాంతులు, అదేమాదిరిగా, మెరుగైన జీవనప్రమాణాలు అందించే పరిస్థితి వస్తుంది. దానికోసం నేను నిరంతరం శ్రమిస్తున్నాను. ఇటువంటి సమయంలో మనమంతా సంఘటితంగా ఉండాలని ఈ సందర్భంగా ఈ రాష్ట్ర ప్రజలందరికీ నేను విజ్ఞప్తిచేస్తున్నాను. కొంతమంది రెచ్చగొట్టే ప్రయత్నం, దారిమళ్లించే ప్రయత్నం ఇంకా చాలా సమస్యలు తీసుకువచ్చే ప్రయత్నాలు చేస్తారు. ఎవరెన్ని చేసినా, నేను చేసే ఈ పోరాటం నాకోసం కాదు. ఈ రాష్ట్ర ప్రజల ప్రయోజనాల కోసం, భావితరాల భవిష్యత్తు కోసమే నేను చేసే ఈ పోరాటానికి 5 కోట్లమంది ముక్తకంఠంతో, సంఘీభావంతో, అందరూ కలిసి సంఘటితంగా సహకరించవలసిందిగా నేను కోరుతున్నాను.

3.40 PM

అదే సమయంలో నేను కోరుకుంటున్నాను ఈ సంఘీభావాన్ని తెలియజేయడమే కాదు, ఈ సభ ద్వారా నేను విజ్ఞప్తి చేసేది నిన్న అన్ని సంఘాలు వచ్చి ఏ విధంగా అయితే సహకరిస్తామన్నారో అహింసా విధానంలో మేము కూడా పోరాడతాం అన్నారు. ఆ విధానంలో ముందుకు పోవాలి. నేను అందుకనే ఒక మాట చప్పాను.. ఎప్పటికప్పుడు మనందరం కూడా ఆలోచించాల్సింది ఎక్కువ కష్టపడుదాం అదే సమయంలో మన హక్కుల కోసం కూడా పోరాడుదాం. మళ్లీమళ్లీ విజ్ఞప్తి చేస్తున్నాను. మన రాష్ట్రం కోసం కసితో దీక్ష పూని కష్టపడి పనిచేద్దాం. రాజీలేని పోరాటం చేసి మన హక్కులు కాపాడుకుందాం. అక్కడ రాజీనే లేదు.

రాష్ట్రం కోసం శ్రమ చేస్తూనే పోరాడుదాం. ఎవరికి తోచిన విధంగా.. ఒక అధికారి అయితే బాగా పనిచేయడం, ఇంకా అభివృద్ధికి దోహదం చేయడం. ఒక ప్రజా నాయకుడు అయితే ఇంకా బాగా పనిచేసి

ప్రజలకు దగ్గర అయ్యి ఒక స్ఫూర్తిని ఇవ్వడం, వ్యాపారస్తులు అయితే మీరు కూడా నీతి నిజాయితీగా చేస్తూనే రాష్ట్ర ప్రయోజనాల కోసం మీరు పని చేయండి. జీవిత కాలం.. సీఎస్ఆర్ కావచ్చు... ఇంకొకటి కావచ్చు. రాష్ట్రానికి అవసరం అయినప్పుడు ల్యాండ్ పూలింగ్లో రైతులు భూములు ఇచ్చి ఎలా అయితే ఆదర్శంగా మిగిలారో.. మీరు కూడా ముందుకు రండి. మీరు కూడా శ్రమదానం లేదా అభివృద్ధి కోసం దోహదం చేయండి లేదా గవర్నమెంట్ ప్రారంభించే కొన్ని కార్యక్రమాలకు మీరు ఫండ్ చేయండి. దానివలన మీకు నష్టం లేదు. దాని వలన ప్రభుత్వానికి, ప్రజలకు లభం ఉంటుంది. మీకు కూడా ఉపయోగపడుతుంది.

ఎందుకంటే మీకు మామూలు బ్యాంకులో వచ్చే ఇంట్రస్ట్ కంటే ఒకటి, రెండు శాతం ఎక్కువ ఉంటుంది. అయితే ఈ రాష్ట్రంలో ఒక ఆర్థిక వ్యవస్థను బలమైన ఆర్థిక వ్యవస్థగా తయారు చేసి భావి తరాలకు భరోసా కల్పించే బాధ్యత నేను తీసుకుంటాను. నాకు పూర్తిగా సహకరించమని మరొక్కసారి అందరినీ కోరుకుంటున్నాను. ఎన్ని అడ్డంకులు వచ్చినా తాత్కాలికం. అడ్డంకులన్నీ అధిగమిస్తాం. అధిగమిం చడమే కాదు, అల్టిమేట్గా విజయం మనదే. దానికోసం అందరూ కూడా సహకరించాల్సిందిగా మరొక్కసారి కోరుకుంటూ సహకరిస్తారని ఆశిస్తూ సెలవు తీసుకుంటున్నాను. జైహింద్, జై జన్మభూమి.

మిస్టర్ స్పీకర్ : జాతికి, రాష్ట్రానికి సంబంధించిన క్లిష్టమైన అంశం పైన గౌరవ ముఖ్యమంత్రి చాలా విపులంగా, వివరంగా గుండెల లోతు నుంచి మాట్లాడారు. దీనిపైన ఎవరైనా మాట్లాడాలని అనుకుంటే కొద్ది నిమిషాలు వారి మనో భావాలు చెప్పడం గాని, ఉపన్యాసం గానీ, స్పీచ్ గాని లేకుండా ఉంటే బాగుంటుందని నా ఉద్దేశం. ఎవరైనా మాట్లాడాలను కుంటే మాట్లాడండి. Let us not dilute with the main point.

(ఈ సందర్భంలో భారతీయ జనతా పార్టీ సభ్యులు శ్రీ పి.విష్ణుకుమార్ రాజు తమ స్థానం నుండి లేచారు)

శ్రీ పి. విష్ణుకుమార్ రాజు : అధ్యక్షా, తమరి సూచనను నేను పూర్తిగా అర్థం చేసుకునే మాట్లాడతాను. I will not deviate anything from the point. ముందుగా అధ్యక్షా నిన్న ఒక పార్లమెంట్ సభ్యుడు.. గౌరవ పార్లమెంట్ సభ్యులు గౌరవ ముఖ్యమంత్రి గారి మీద వాఖ్యలు చాలా బాధాకరం. నిన్ననే మేము చాలా ఆశ్చర్యకరమైన మాటలు మేము వినవలసి వచ్చింది. లేట్ నైట్ చూడటం జరిగింది. వెంటనే ఖండన కూడా ఇవ్వడం జరిగింది. అధ్యక్షా, ముఖ్యమంత్రి గారి స్థానంను, వయసును గౌరవించి ప్రవర్తించవలసిన అవసరం ప్రతి ఒక్కరి మీద ఉంది. ఏదైనా రాజకీయ విభేదాలు

ఉంటే రాజకీయ పరమైన విమర్శలు చేసుకోవచ్చు కాని హుందాతనం మాత్రం ఎక్కడా కూడా మర్చిపోని విధంగా ఉండాలి. అధ్యక్షా ఏది ఏమైనా మా బాధ నిన్న జరిగిన ఇన్సిడెంట్ కు వ్యక్తం చేస్తున్నాను. అధ్యక్షా తరువాత ఇంకో రెండు, మూడు నిమిషాలు సమయం తీసుకుని చెప్పాను అధ్యక్షా.. ఒకటి భారతీయ జనతాపార్టీ అధ్యక్షులు వారు రాసిన లేటరు మీద సుధీర్ఘంగా డిస్కషన్స్ అయినవి. అది.. వారు లేటరు రాశారు ఒక అధ్యక్షుని దగ్గర నుండి ఒక అధ్యక్షుల వారికి వచ్చింది. దానిలో మనం ప్రభుత్వం పైన ఏదైనా తేడాలు ఉంటే కేంద్ర ప్రభుత్వంతో మాట్లాడి చర్చించుకోవల్సిన అవసరం ఉంది. అధ్యక్షా ఇప్పుడు మన ఆంధ్ర రాష్ట్రానికి ఇబ్బంది ఉంది అనే భావన తోటి ప్రజలను.. వాళ్లకు లేని దానిని మనం రెచ్చగొట్టవలసిన అవసరం లేదు. స్టూడెంట్స్ ను పోరాటంలో... వాళ్లను లాగడం అంత మంచి పని కాదు.

(ఈ సందర్భంలో అధికారపక్ష సభ్యులచే అంతరాయం)

మిస్టర్ స్పీకర్ : ప్లీజ్ కంక్లూడ్..

శ్రీ పి. విష్ణుకుమార్ రాజు : అది కూడా వారు దృష్టిలో పెట్టుకోవల్సిన అవసరం ఉంది.

MR.SPEAKER: Now, I want make an announcement to the House.

ANNOUNCEMENT

I am to announce to the House that there will be no sitting on tomorrow, the i.e. 29th March, 2018.

The House is again will meet at 9.00 A.M, on Monday the 2nd of April, 2018.

Now, the House stands adjourned to meet again at 9.00 A.M. on Monday 2nd April, 2018.

(The House then adjourned at 3.45 P.M to meet again at 9.00 A.M on Monday, the 2nd of April, 2018)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**